

بِسْمِ اللَّهِ الرَّحْمَنِ الرَّحِيمِ

اولیاء کرام رحمۃ اللہ علیہ

مرتب

الفقیر إلى اللہ تعالیٰ

بلقیس اظہر

جماعت عائشہؓ

ایڈیشن - I

بِسْمِ اللّٰهِ الرَّحْمٰنِ الرَّحِیْمِ

اولياء كرام رحمته اللدعليه

مرتب:

الفقير الى اللدتعالى

بقيس اعظم

جماعت عائشه ؓ

صفحہ نمبر	فہرست مضامین	نمبر شمار
4.....	سلسلے.....	1
7.....	حضرت حسن بصری رحمہ اللہ علیہ.....	2
12.....	حضرت رابعہ بصری رحمہ اللہ علیہ.....	3
15.....	حضرت اویس قرنی رحمہ اللہ علیہ.....	4
17.....	حضرت عبداللہ شاہ قازی رحمہ اللہ علیہ.....	5
23.....	سیدنا نوٹ الثقلین (نوٹ اعظم رحمہ اللہ علیہ).....	6
25.....	☆ سیدنا نوٹ اعظم رحمہ اللہ علیہ کے ارشاد کردہ اوراد و وظائف.....	
26.....	☆ تعلیم طریقت و تصوف (نوٹ).....	
28.....	☆ تعلیمات سیدنا نوٹ اعظم رحمہ اللہ علیہ.....	
29.....	☆ شیخ عبدالقادر جیلانی رحمہ اللہ علیہ کے چھ ارشادات.....	
30.....	☆ چار قسم کے لوگ.....	
30.....	☆ حضرت عبدالقادر جیلانی رحمہ اللہ علیہ کی چند ضروری وصیتیں.....	
31.....	☆ عقیدہ کیا ہویں شریف.....	
33.....	☆ ختمِ غوثیہ.....	
34.....	سلسلہ چشتیہ.....	7
36.....	سلسلہ چشتیہ کے مریدین کے لئے ارادہ و وظائف.....	8
39.....	حضرت خواجہ معین الدین چشتی رحمہ اللہ علیہ.....	9
52.....	☆ ختمِ خواجگان.....	
55.....	حضرت خواجہ قطب الدین گھنٹا رکا کی رحمہ اللہ علیہ.....	10
63.....	حضرت بہاؤ الدین ذکر یار رحمہ اللہ علیہ.....	11
66.....	حضرت شاہ رکن عالم رحمہ اللہ علیہ.....	12
69.....	حضرت بابا فرید الدین گنج شکر رحمہ اللہ علیہ.....	13
78.....	حضرت خواجہ نظام الدین اولیاء رحمہ اللہ علیہ (محبوب الہی).....	14

82.....	حضرت صابر کلیری رحمۃ اللہ علیہ.....	15
87.....	حضرت امیر خسرو رحمۃ اللہ علیہ.....	16
89.....	حضرت بایزید بسطامی رحمۃ اللہ علیہ.....	17
95.....	حضرت نصیر الدین محمد چراغ دہلوی رحمۃ اللہ علیہ.....	18
98.....	حضرت خواجہ باقی باللہ رحمۃ اللہ علیہ.....	19
101.....	حضرت امام بری قادری رحمۃ اللہ علیہ.....	20
105.....	شیخ فرید الدین عطار رحمۃ اللہ علیہ.....	21
106.....	مولانا عبدالرحمن جامی رحمۃ اللہ علیہ.....	22
110.....	مولانا محمد جلال الدین رومی رحمۃ اللہ علیہ.....	23
114.....	مہر علی شاہ رحمۃ اللہ علیہ.....	24
116.....	حضرت داتا گنج بخش رحمۃ اللہ علیہ.....	25
119.....	حضرت بابا بلبل شاہ رحمۃ اللہ علیہ.....	26
133.....	حضرت لعل شہباز قلندر رحمۃ اللہ علیہ.....	27
139.....	حضرت شمس تبریز رحمۃ اللہ علیہ.....	28

سلسلے

بجلی کا علم کتاب میں ہے۔ لیکن اس بجلی کو روشنی پاور ہاؤس سے لینی پڑتی ہے۔ اور پاور ہاؤس کھمبوں کے واسطے اور ویلے سے یہ روشنی گھر گھر پہنچاتا ہے۔ بالکل اسی طرح ایمان کا علم کتاب میں ہے۔ لیکن ایمان کا نور کتاب میں نہیں ہے۔ حضور پاک خاتم النبیین ﷺ کی ذات اقدس منبع نور ایمانی ہے۔ صحابہ کرامؓ نے حضور پاک خاتم النبیین ﷺ سے براہ راست (Direct) نور حاصل کیا۔ پھر جوں جوں پاور ہاؤس سے فاصلہ بڑھتا گیا کھمبے بڑھتے گئے۔ جس نے کسی کھمبے سے رابطہ قائم کر لیا وہ روشن ہو گیا۔ بجلی کی روشنی حاصل کرنے کے لیے لوہے کے کھمبے ہوتے ہیں اور نور مصطفیٰ خاتم النبیین ﷺ حاصل کرنے کے لیے دلوں کے کھمبے ہوتے ہیں انہیں سلاسل طریقت کہتے ہیں۔

اس وسیع کائنات میں اللہ تعالیٰ نے انسان کو

لقد خلقنا الانسان في احسن تقويم اور (سورۃ التین، آیت نمبر-4)

ترجمہ: ”بے شک میں نے انسان کو بہترین صورت میں پیدا کیا“۔

لقد کرمنابی آدم (سورۃ بنی اسرائیل، آیت نمبر-70)

کا شرف عطا فرما کر اشرف المخلوقات کے مقام پر فائز کیا اور اسے خلافت ارضی کا منصب سونپا۔ یوں تو اللہ تعالیٰ کی نعمتوں کا شمار نہیں کیا جاسکتا۔ لیکن جو خصوصی نعمت انسان کو دی گئی ہے وہ یہ ہے کہ انبیاء کرام علیہ السلام کے ذریعے اس کی ہدایت کا سامان کیا گیا۔ حضور پاک خاتم النبیین ﷺ کی بعثت کے ساتھ ہی جہاں الیوم اکملت لکم دینکم و اتممت علیکم نعمتی و رضیت لکم الاسلام دینا (سورۃ المائدہ، آیت نمبر-3) کا اعلان فرمایا وہاں اہل ایمان کو اپنا یہ احسان بھی یاد دلایا:

لقد من اللہ علی المؤمنین اذ بعث فیہم رسول من انفسہم (سورۃ آل عمران، آیت نمبر-164)

ترجمہ: ”اللہ نے مؤمنین پر یہ احسان کیا کہ ان میں انہی میں سے ایک رسول بھیج دیا“۔

حضور پاک خاتم النبیین ﷺ نے تلاوت آیات اور تعلیم القرآن کے ساتھ اپنے صحابہ کرامؓ کی تربیت کی اور پھر حکمت اور تزکیہ باطن کے وہ نمونے پیدا کئے کہ رہتی دنیا تک ان کی نظیر نہیں مل سکتی۔ جس طرح تعلیم کتاب اور تعلیم شریعت کا یہ سلسلہ صحابہ کرامؓ کی جماعت سے آگے منتقل ہوتا چلا گیا۔ اسی طرح تزکیہ باطن اور روحانی تربیت کا طریقہ بھی صحابہ کرامؓ نے حضور پاک خاتم النبیین ﷺ سے سیکھ کر آئندہ نسلوں کو پہنچایا۔ صحابہ کرامؓ جہاں بھی گئے یہ روشنی اپنے ساتھ لے کر گئے اور انہوں نے اس روشنی سے لوگوں کے قلوب منور فرمائے۔ بعد میں جب دین کا یہ پہلو منظم ہوا تو مذاہب فقہ کی طرح تربیت و تزکیہ کے بھی چار بڑے سلسلے ہمارے ہاں رائج ہوئے۔ اپنی طرف سے دین میں کوئی نئی چیز پیدا کرنا اور اسے جُردین بنا دینا جس کی کوئی اصل حدیث و قرآن میں نہیں ملتی وہ بدعت ہے۔ اور یہ بہت ہی بری، ناپسندیدہ اور حرام ہے۔ لیکن جو چیز بوجہ شریعی، قرون ثلاثہ میں موجود تھی وہ سنت ہے۔ اس لیے وہ اذکار و اشغال جس کا اصل کتاب و سنت میں موجود ہے اور ان کی جزئیات مشائخ نے اس اصل سے اخذ کی ہوں وہ داخل سنت ہیں۔

ادکار: کا مقصد تعلق مع اللہ اور توجہ الی اللہ کا حاصل کرنا ہے۔ جس طریقے سے بھی حاصل ہوا اختیار کرنا فرض ہے۔ علمائے مجتہدین نے اپنے خداداد علم و ذہانت سے قرآن و سنت پر غور و غوض کر کے جو فقہی مسائل اختیار کئے ہیں وہ اجتہاد ہیں۔ نبی کریم ﷺ کے زمانے میں ایک لاکھ چوبیس ہزار صحابہ کرامؓ تھے جن میں سے 149 مجتہد ہوئے۔ یعنی اجتہاد کر سکتے تھے۔ صحابہ کرامؓ کے بعد تابعین اور تبع تابعین میں بہت سے لوگ مجتہد ہوئے لیکن چار بہت مشہور ہوئے۔ جن کے پیروکار پوری دنیا میں پھیلے ہوئے ہیں۔

1- امام اعظم امام ابوحنیفہؒ 2- امام مالک بن انسؒ 3- امام شافعیؒ 4- امام احمد بن حنبلؒ

مجتہدین نے اپنی روحانی قوت سے روحانی تربیت کے طریقے اخذ کئے اور مجتہدین تصوف کہلائے۔ انہیں شیخ طریقت بھی کہتے ہیں۔ مجتہدین تصوف بھی مجتہدین شریعت کی طرح بہت ہوئے۔ مگر چار روحانی سلسلے زیادہ مشہور اور رائج ہیں۔

سلسلہ درویشی: جو حضور پاک خاتم النبیین ﷺ کے سینہ مبارک سے سینہ بسینہ صحابہ کرامؓ اور پھر مشائخ کرام کو فیض باطنی ہوا اور پھر انہوں نے سینہ بہ سینہ عام کیا۔

سلسلہ چشتی: جو حضرت علی کرم اللہ وجہہ کے سینے سے پھیلا۔

سلسلہ نقشبندی: جو حضرت ابوبکرؓ کے سینہ مبارک سے سینہ بسینہ پھیلا۔

سلسلہ سہروردی: نقشبندی اور قادریوں کے باہم فیض سے سلسلہ سہروردیہ وجود میں آیا۔

سلسلے اور بھی ہیں مثلاً فاروقیہ، عثمانیہ، صابریہ وغیرہ۔ حضرت عبداللہ بن مسعودؓ سے ایک سلسلہ، حضرت عبداللہ بن عباسؓ سے ایک سلسلہ اور حضرت ابو ہریرہؓ

سے بھی ایک ایک سلسلہ چلا اور ایک سلسلہ حواریہ اور ایسیہ بھی ہے۔

چار فقہی مسلک اور چار روحانی سلسلوں کو ملا کر ظاہری اور باطنی اصلاح (اجتہاد و ارشاد) کا جو نظام بنتا ہے اسے مسلک اہلسنت والجماعت کہتے ہیں۔ یعنی:

1- نبوت کا ظاہری علمی اور عملی پہلو، چار فقہی مسلکوں نے سنبھال لیا اور

2- نبوت کا باطنی اور روحانی پہلو چار روحانی سلسلوں نے سنبھال لیا اور اس طرح امت مسلمہ علوم نبوت اور انوار نبوت کی وارث اور امین ٹھہری۔

اللہ تعالیٰ نے اسان کو کسی چیز کو سمجھنے کے لیے تین قوتیں عطا فرمائی ہیں۔

(1) وہم (2) عقل (3) نور بصیرت

عقل کے مقابلے میں وہم ہیج ہے اور نور بصیرت کے مقابلے میں عقل ہیج ہے۔ عالم ظاہر بین نور بصیرت سے محروم ہوتے ہیں۔ یہ دولت انبیاء کرامؓ سے ان کے

صحیح ورثا علمائے ربانی اور صوفیاء عارفین کو ملی ہے۔ یہ القائی اور انعکاسی چیز ہے اور القا و صحبت سے حاصل ہوتی ہے۔

سلسلہ ایسیہ کیا ہے؟

اس اصطلاح کو حضرت اویس قرنیؓ سے کوئی نسبت ہو سکتی ہے تو صرف اس بنا پر کہ انہوں نے نبی کریم خاتم النبیین ﷺ کی صحبت میں رہ کر تربیت نہیں پائی

تھی۔ بلکہ حضور پاک خاتم النبیین ﷺ کی روح پر فتوح سے فیض حاصل کیا تھا۔ یعنی روح سے فیض حاصل کرنے کا اصطلاح میں ایسی طریقہ کہتے ہیں۔ اس سے مراد

یہ نہیں ہے کہ یہ سلسلہ حضرت اویس قرنیؓ سے چلتا ہے بلکہ بزرگان دین میں سے کسی بھی بزرگ کی طرف سے فیض آنے لگتا ہے۔ یعنی اسان روحانی طور پر فیض پانے لگتا ہے

اور روحانی فیض سے مراد وہ روحانی تربیت ہے جو اہل اللہ سے حاصل کی جاتی ہے۔ قبر پر جانے کے بجائے روحانی رابطہ قائم کیا جاتا ہے۔ جہلا والا فیض نہیں کہ قبروں کا

طواف کرتے رہیں۔ قبروں پر سجدے کرتے رہیں اور انہیں حاجت روا اور مشکل کشا مانتے رہیں۔ اس کا مطلب یہ ہوا کہ **ایسی وہ ہوتا ہے جسے کسی ولی اللہ کی روح سے**

فیض حاصل ہوجائے۔ بڑے بڑے اولیاء اللہ اس سلسلے ایسیہ کے طریقے سے فیض لیتے رہے ہیں۔ اس سلسلے والے حضور پاک خاتم النبیین ﷺ کی روح پر فتوح سے

بھی فیض لیتے ہیں۔ ان تمام منازل کو طے کرنے کے لیے تین طریقے ہیں۔

1- یہ کہ عارف کی تربیت روح پر فتوح آحضرت محمد خاتم النبیین ﷺ خود فرمائیں۔

2- یہ کہ اتباع سنت نبوی خاتم النبیین ﷺ کے واسطے سے ساک کو براہ راست اللہ تعالیٰ کی ذات بابرکات سے فیض ملے۔

3- یہ کہ جس کو رسول پاک خاتم النبیین ﷺ یا فیض ربانی سے تربیت حاصل ہو رہی ہو اس کی ذات بابرکات سے فیض ملے (یا اس کی تربیت میں رہ کر یا اس کے

غیبی توجہ سے فیض ملتا ہے)

اس دولت کا ملنا شیخ یار روحانی استاد کی صحبت اور القا و انعکاس کے بغیر محال ہے۔ انبیاء کرامؓ کے بعد انبیاء کرامؓ کا تربیت یافتہ گروہ ہی وراثت یافتہ گروہ کہلاتا ہے

اور وسیلہ بنتا ہے اور یہ سلسلہ تاحال جاری ہے۔

تاہم تمام طریقوں اور سلسلوں کا مقصد انبیاء کرامؓ کی تعلیمات کی بنیاد پر حصول اللہ ہے۔ اللہ تعالیٰ کا نظام ہدایت و حکمت ایسے افراد پیدا کرتا رہتا ہے جن کے

قلوب الہامی طرز فکر سے روشن ہو جاتے ہیں۔ ان افراد کے اندر سے نکلنے والے نور سے نہ صرف ان سے نسبت والے افراد فیض یاب ہوتے ہیں بلکہ عام افراد بھی فیض

حاصل کرتے ہیں۔ جب کوئی شخص ایسے قدسی نفس حضرات سے نسبت اردت قائم کر لیتا ہے (مرید ہو جاتا ہے) تو اس کے شعور اور تحت شعور میں ایک نورانی ربط اس

شخصیت سے قائم ہو جاتا ہے۔ کشش کے قانون کے تحت آدمی اپنے جیسے بشری طرف زیادہ متوجہ ہوتا ہے اور اس کی باتوں کو بہتر طور پر سمجھ سکتا ہے اور اس کے حواس میں

نورانی لہروں کو جذب کرنے کی صلاحیت بڑھ جاتی ہے اور اس طرح عالم قدس سے اس کی غیر شعوری اور شعوری وابستگی میں اضافہ ہو جاتا ہے۔

بعض اولیاء ان سلسلوں کے علاوہ صرف اتباع سنت، عبادت، خلوص اور مجاہدوں سے اللہ تک پہنچتے ہیں اور بعض پیدائشی ولی ہوتے ہیں۔ بلا تعلیم، بلا علم، بلا محنت خود بخود ان کی روح میں کشش ربانی پائی جاتی ہے اور اللہ تک پہنچتے ہیں اور اکثر مجذوب کہلاتے ہیں۔ لیکن مندرجہ بالا دونوں قسموں کے اولیاء شاذ و نادر ہی ہوتے ہیں۔ ولایت کا راستہ شاہرہ عام میں سلسلہ طریقت صوفیہ سے ہی ہے اور طریقت میں رابطہ رہبر، رابطہ مرشد اور رابطہ روحانی استاد ایسا ہی ہے جیسے کہ شریعت میں خانہ کعبہ، مخلوق اور خالق کے درمیان عبادت کے واسطے رابطہ ہے۔

حضرت بابا بلھے شاہؒ نے کیا خوب کہا ہے: **”خدا محمدیہ سماں است ارباب توکل را“**

توکل کرنے والوں کے لیے خود اللہ تعالیٰ کی ذات پاک ہی ساز و سامان فراہم کرنے والی ہے۔ اللہ تعالیٰ نے نبی کریم خاتم النبیین ﷺ کو تین طرح کا علم دیا۔

- 1- وہ علم جسے تمام جہانوں کے لیے عام کرنے کا حکم فرمایا۔
 - 2- وہ علم جو صرف اور صرف نبی کریم خاتم النبیین ﷺ کے لیے مخصوص تھا۔ آپ خاتم النبیین ﷺ کے علاوہ کوئی اور اس علم کا متحمل ہی نہیں ہو سکتا تھا۔
 - 3- وہ علم جو آپ خاتم النبیین ﷺ کو دیا اور آپ خاتم النبیین ﷺ کو اختیار دیا کہ جس کو دینا چاہیں اور جتنا دینا چاہیں۔
- 1- پہلا علم شریعت جس کو عام کرنے کا حکم دیا گیا۔ شریعت فرائض کی پابندی کا نام ہے۔ یہ نماز، روزہ، حج، زکوٰۃ، ذکر، تبلیغ اور جہاد ہے۔ سال میں ایک ماہ کے روزے رکھنے والا، ڈھائی فیصد زکوٰۃ ادا کرنے والا، حافظ، عالم، قاری، سب مقام شریعت پر ہیں۔ ان کے نفس نہ مرے نہ پاک ہوئے بس ذرا سدھر گئے۔ مقام شریعت کا دعویٰ داردن میں پانچ ہزار مرتبہ لفظ ”اللہ“ اپنے منہ سے نکالتا ہے۔

2- دوسرا علم جو نبی کریم خاتم النبیین ﷺ کے لیے مخصوص ہے یعنی آپ خاتم النبیین ﷺ کے علاوہ کوئی اور اس علم کا متحمل نہیں ہو سکتا۔

خدا کی عظمتیں کیا ہیں محمد مصطفیٰ ﷺ جانیں

مقام مصطفیٰ کیا ہے محمد ﷺ کا خدا جانے

3- تیسرا علم آپ خاتم النبیین ﷺ کو دینے کے بعد آپ خاتم النبیین ﷺ کو اختیار بھی دے دیا کہ آپ خاتم النبیین ﷺ جس کو دینا چاہیں اس کو دیں اور جتنا دینا چاہیں اتنا دیں۔ یہ علم آپ خاتم النبیین ﷺ کی صحبت سے نبی کریم خاتم النبیین ﷺ کے تمام صحابہ کرامؓ نے حاصل کیا۔ یہ باطنی علم کہلاتا ہے۔ اس علم کو انوکھا سی علم بھی کہتے ہیں۔ یہ علم آپ خاتم النبیین ﷺ نے صحابہ کرامؓ پر خصوصی نظر کر کے، سر پر دست شفقت رکھ کر، لعاب دہن چٹا کر، سینے سے سینہ ملا کر، دعا فرما کر، اور محبت کی نگاہوں سے دیکھ کر مختلف صحابہ کرامؓ کو دیا اور صحابہ کرامؓ نے آپ خاتم النبیین ﷺ سے خوب لیا۔ پھر ان کے سینوں سے یہ علم سلسلہ بہ سلسلہ آگے منتقل ہوا۔ اس طریقے کو تزکیہ باطن یا باطن کا علم یا روحانی تربیت کا طریقہ بھی کہتے ہیں۔ نیز اس کو عرف عام میں اخلاص، روحانیت یا تصوف کا نام دیا جاتا ہے۔

اپنا پیغام پہنچانے کے لیے قدرت دیئے سے دیا جاتی ہے۔ معرفت کی شمع (مشعل) ایک ہاتھ سے دوسرے ہاتھ میں منتقل ہوتی رہتی ہے۔ آحزنیہ ولی، ابدال، اوتاد، قطب، غوث اور قلندر کیا ہیں؟۔ یہ قدرت کے وہ ہاتھ ہیں جو روحانی روشنی کی مشعل لے کر چلتے ہیں اور اس روشنی سے اپنی ذات کو بھی روشن کرتے ہیں اور روشن رکھتے ہیں اور دوسروں کو بھی یہ روشنی انوکھا (منعکس، منتقل) کرتے ہیں۔

جلا سکتی ہے شمع کشتہ کو موج نفس ان کی

الہی کیا چھپا ہوتا ہے؟ اہل دل کے سینوں میں؟

نہ پوچھ ان حرقہ پوشوں کی ارادت ہو تو دیکھ ان کو

ید بیضا لیے بیٹھے ہیں اپنی آستینوں میں

تمنا درد دل کی ہو تو کر خدمت فقیروں کی

نہیں ملتا یہ گوہر بادشاہوں کے خزیوں میں

حضرت حسن بصری رحمۃ اللہ علیہ

تعارف:

آپ باعمل عالم اور زاہد و متقی تھے، سنت نبوی خاتم النبیین ﷺ پر سختی سے عمل کرتے اور ہمیشہ اللہ سے ڈرتے۔ آپ کی والدہ اُم المؤمنین حضرت اُم سلمہؓ کی کنیز تھیں۔ اور جب بچپن میں آپ کی والدہ کسی کام میں مصروف ہوتیں اور آپ رونے لگتے تو اُم سلمہؓ آپ کو اپنی گود میں لیتیں اور اپنا دودھ پلایا کرتیں تھیں۔ اب جس نے اُم المؤمنین کا دودھ پیا ہو اس کے مراتب کا اندازہ کون کر سکتا ہے؟

بچپن میں سعادت:

بچپن میں ایک مرتبہ آپ نے حضرت محمد خاتم النبیین ﷺ کے پیالے کا پانی پی لیا، جب حضور خاتم النبیین ﷺ نے دریافت کیا کہ میرے پیالے کا پانی کس نے پیا ہے۔ تو اُم المؤمنین نے جواب دیا ”حسن نے“۔ یہ سن کر آپ خاتم النبیین ﷺ نے فرمایا کہ ”اس نے جس قدر میرے پیالے کا پانی پیا ہے اس قدر میرا علم اس میں سرایت کر گیا ہے۔“

حضور پاک خاتم النبیین ﷺ کی دعا:

ایک دن حضور پاک خاتم النبیین ﷺ حضرت اُم سلمہؓ کے مکان پر تشریف لائے تو انہوں نے حسن بصریؒ کو آپ کی آغوش مبارک میں ڈال دیا۔ اس وقت حضور پاک خاتم النبیین ﷺ نے آپ کے لئے دعا فرمائی اور اس دعا کی برکت سے آپ کو بے پناہ مراتب حاصل ہوئے۔

نام کی وجہ تسمیہ:

ولادت کے بعد جب آپ کو حضرت عمرؓ کی خدمت میں پیش کیا گیا تو انہوں نے فرمایا کہ اس کا نام حسن رکھو کیونکہ یہ بہت ہی خوب رو ہے۔ حضرت اُم سلمہؓ نے آپ کی تربیت فرمائی وہ ہمیشہ آپ کو یہ دعا دیا کرتیں تھیں کہ ”اللہ حسن کو مخلوق کا رہنما بنا دے“۔ چنانچہ آپ بچتے بچتے روزگار بزرگوں میں سے ہوئے۔ آپ نے ایک سو بیس صحابہؓ سے شرف نیاز حاصل کیا ان میں 70 شہدائے بدر بھی شامل ہیں۔ لیکن تحفہ کے مصنف لکھتے ہیں کہ آپ حضرت علیؓ سے بیعت تھے اور انہیں کے خلفاء میں سے ہوئے۔ ابتدائی دور میں جوہرات کی تجارت کرتے تھے جس کی وجہ سے آپ کا نام حسن موقی بیچنے والا پڑ گیا۔

ایک مرتبہ تجارت کی غرض سے روم گئے، اور جب وہاں کے وزیر سے ملاقات کے لئے پہنچے تو وہ کہیں جانے کی تیاری کر رہا تھا۔ وزیر نے پوچھا ”آپ بھی میرے ساتھ چلیں گے“ فرمایا ”ہاں“۔ چنانچہ دونوں گھوڑوں پر سوار ہو کر جنگل میں جا پہنچے۔ وہاں پر آپ نے دیکھا کہ رومی ریشم کا ایک بہت ہی شاندار خیمہ نصب ہے اور اس کے چاروں طرف مسلح فوج کے دستے طواف کر کے واپس جا رہے ہیں۔ پھر علماء اور باحشمت لوگ وہاں پہنچے اور خیمے کے قریب کچھ کہہ کر رخصت ہو گئے۔ پھر حکما اور میرنشی وہاں پہنچے اور کچھ کہہ کر رخصت ہو گئے۔ پھر خوب روکنیزیں جوہرات کے تھال لے کر آئیں اور وہ بھی اسی طرح کچھ کہہ کر چل دیں۔ پھر بادشاہ اور وزیر خیمے کے پاس گئے اور وہ بھی کچھ کہہ کر واپس آ گئے، آپ بہت زیادہ حیرت زدہ ہوئے۔ اور وزیر سے معاملہ دریافت فرمایا، اس نے بتایا کہ بادشاہ کا ایک خوبصورت جوان بیٹا مر گیا تھا اور وہی اس خیمے میں دفن ہے۔ چنانچہ آج کی طرح ہر سال یہ تمام لوگ یہاں آتے ہیں سب سے پہلے فوج آتی ہے اور آ کر کہتی ہے،

”اگر جنگ کر کے تیری موت ٹل سکتی تو ہم تجھے بچا لیتے مگر اللہ تعالیٰ سے جنگ کرنا ممکن نہیں۔“

اس کے بعد حکما آ کر کہتے ہیں کہ:

”اگر عقل و حکمت سے موت کو روکا جا سکتا اور ہم یقیناً اسے روک دیتے۔“

پھر علماء و مشائخ آ کر کہتے ہیں کہ:

”اگر دعاؤں سے موت کو دفع کیا جا سکتا تو ہم ضرور دفع کر دیتے۔“

پھر خوبصورت کنیزیں آ کر کہتی ہیں کہ:

”اگر حسن و جمال سے موت کو ٹالا جا سکتا تو ہم ضرور ٹال دیتیں۔“

پھر بادشاہ اپنے وزیر کے ساتھ آکر کہتا ہے کہ:

”میرے بیٹے ہم نے حکماء اطباء کے ذریعے ہر کوشش کر ڈالی لیکن تقدیر الہی کو کون مٹا سکتا ہے؟ اب آئندہ سال تک تجھ پر ہمارا سلام ہو۔“ یہ کہہ کر سب واپس ہو جاتے ہیں، اور ہر سال اس طرح ایک مرتبہ کیا جاتا ہے۔

حضرت حسن بصریؒ پر اس واقعے کا اتنا اثر ہوا کہ اس وقت قسم کھائی کہ زندگی بھر نہیں ہنسوں گا۔ اور دنیا سے بے زار ہو کر فکر آخرت میں گوشہ نشینی اختیار کر لی۔ مشہور ہے کہ ستر سال تک ہمیشہ وضو سے رہتے تھے، کسی نے ایک مرتبہ کسی بزرگ شخص سے پوچھا حسن بصری سے زیادہ افضل کون ہے؟ انہوں نے جواب دیا ”حسن کے علم کی ہر فرد کو ضرورت ہے اور حسن کو سوائے اللہ کے کسی کی حاجت نہیں ہے۔“

سین آمز عجائبات:

ایک مرتبہ لوگوں نے آپ سے سوال کیا ”کیا آپ اپنے واعظ میں کثیر لوگوں کے اجتماع سے خوش ہوتے ہیں؟“ آپ نے جواب دیا ”میں تو اس وقت خوش ہوتا ہوں جب کوئی عشق الہی میں دل جلا آجاتا ہے۔“

کسی نے سوال کیا ”اسلام کیا ہے؟ اور مسلمان کس کو کہتے ہیں؟“ آپ نے فرمایا ”اسلام دین حق اور مسلمان اس پر چلنے والا ہے“ اور جب آپ سے دین کے اساس کے بارے میں سوال کیا گیا تو آپ نے فرمایا ”تقویٰ دین کی اساس ہے۔ اور لالچ تقویٰ کو ختم کر دیتا ہے۔“

سوال کیا گیا ”کیا روحانی طبیب کسی دوسرے کا علاج کر سکتا ہے؟“ فرمایا ”اس وقت تک نہیں جب تک خود اپنا علاج نہ کر لے، کیونکہ جو خود ہی رستہ بھولے ہوئے ہو وہ دوسرے کا علاج کیسے کر سکتا ہے؟“ فرمایا ”میرے واعظ سنتے رہتے ہیں فائدہ ہوگا۔“ لوگوں نے عرض کیا ”ہمارے قلوب تو سوائے ہوئے ہیں ان پر آپ کا وعظ کیا اثر کرے گا؟“ فرمایا کہ ”خواہیدہ قلوب کو بیدار کیا جاسکتا ہے۔ البتہ مردہ دلوں کی بیداری ممکن نہیں ہے۔“ لوگوں نے عرض کیا ”بعض جماعتوں کے اقوال ہمارے قلوب میں خوف خشیت پیدا کر دیتے ہیں۔“ فرمایا ”تم دنیا میں ڈرانے والوں کی صحبت اختیار کرو تا کہ روز محشر رحمت خداوندی تم سے قریب تر ہو۔“ عرض کیا ”بعض افراد کا خیال ہے کہ لوگوں کو واعظ اور نصیحت اس وقت کی جائے جب خود تمام برائیوں سے پاک ہو جائے۔“ فرمایا ”ابلیس تو یہی چاہتا ہے اور منوانو ابی کا سدباب ہو جائے۔“ (یعنی نیکی کا حکم کرنے اور برائی سے منع کرنے والے یہ کام نہ کریں) لوگوں نے پوچھا ”مسلمان کو بغض و حسد کرنا جائز ہے؟“ فرمایا ”برادران یوسف کا واقعہ کیا تمہارے علم میں نہیں ہے کہ بغض و حسد کی وجہ سے انہیں کیا کیا نقصان پہنچا؟“

ریا کاری با مہلاکت ہے:

آپ کے ایک عقیدت مند کی یہ کیفیت تھی کہ آیات قرآنی سن کے بے ہوش ہو جاتا تھا۔ آپ نے فرمایا ”اپنے فعل میں اس امر کو ملحوظ رکھا کرو کہ آواز نہ نکلنے پائے کیونکہ آواز نکلنے ہی ریا کاری محسوس ہونے لگتی ہے۔ جو اسان کیلئے باعث ہلاکت ہے اور اگر کسی پر حال طاری نہ ہو اور وہ قصداً طاری کرے اور کوئی نصیحت بھی اس پر کارگر نہ ہو تو وہ گناہ گار ہے۔ اور اس کا رونا شیطان کا رونا ہے۔“

بے باک مرد خدا:

ایک مرتبہ دوران وعظ حجاج بن یوسف بمعہ برہنہ شمشیر اپنی افواج کے ہمراہ وہاں پہنچا۔ اس محفل میں ایک بزرگ نے اپنے دل میں یہ خیال کیا ”آج حسن بصری کا امتحان ہے کہ وہ تعظیم کے لئے کھڑے ہوتے ہیں یا اپنے وعظ میں مشغول رہتے ہیں۔“ چنانچہ آپ نے حجاج بن یوسف کی آمد پر کوئی توجہ نہیں دی اور اپنے کام میں مشغول رہے۔ اختتام وعظ پر حجاج بن یوسف نے حضرت حسن بصریؒ کی دست بوسی کرتے ہوئے فرمایا، ”لوگو اگر تم کسی مرد خدا کو دیکھنا چاہتے ہو تو حسن بصریؒ کو دیکھ لو۔“ پھر بعض لوگوں نے حجاج بن یوسف کو اس کے مرنے کے بعد خواب میں دیکھا کہ میدان حشر میں کسی کی تلاش میں ہیں۔ اور جب ان سے پوچھا گیا ”کس کی تلاش ہے؟“ تو کہنے لگے ”میں اس جلوہ خداوندی کا متلاشی ہوں جس کو موحدین (ایک خدا کو ماننے والے) تلاش کیا کرتے ہیں۔“

لوگ کہتے ہیں کہ مرتے وقت حجاج کی زبان پر یہ کلمات تھے کہ:

”اللہ تو غفور ہے تجھ سے برتر کوئی نہیں ہے، لہذا اپنی غفاری ایک کم حوصلہ مشمت خاک پر بھی ظاہر کر کے اپنے فضل سے میری مغفرت فرما دے کیونکہ پورا عالم یہی کہتا ہے کہ اس کی بخشش ہرگز نہیں ہو سکتی اور یہ عذاب میں گرفتار رہے گا، لیکن اگر تو نے مجھے بخش دیا تو سب کو یقین آجائے گا کہ یقیناً تری شان ”فعال الما یرید اللہ تعالیٰ

”یعنی اللہ تعالیٰ جس چیز کا ارادہ فرماتا ہے وہ کرتا ہے۔“

جب حسن بصری نے یہ واقعہ سنا تو فرمایا ”یہ بدخلصت حصول آحزرت بھی اپنی ہی مرضی سے کرنا چاہتا ہے“

میخ کی صحت:

حضرت علیؓ جب بصرہ میں آئے تو تمام واعظین کو واعظ گوئی سے منع کرتے ہوئے فرمایا ”تمام مسزوں کو توڑ کر پھینک دو۔“

لیکن جب حضرت حسن بصری کے واعظ کی مجلس میں پہنچے تو سوال کیا ”تم عالم ہو یا طالب علم“ آپ نے جواب دیا کہ میں کچھ بھی نہیں ہوں۔ البتہ جو کچھ احادیث نبوی سے سنا ہے وہ لوگوں کو پہنچا دیتا ہوں۔ یہ سن کر حضرت علیؓ نے آپ کو فرمایا ”آپ کو واعظ کہنے کی اجازت ہے۔“ اور جب حضرت حسن بصری کو معلوم ہوا کہ یہ حضرت علیؓ تھے وہ آپ کو تلاش کرنے کے لئے نکل پڑے، اور جب آپ کو پایا تو فرمایا ”مجھے وضو کرنے کا طریقہ بتا دیجئے“، اس پر حضرت علیؓ نے پانی منگوایا اور آپ کو وضو کرنے کا طریقہ بتایا۔

غروبِ خدا:

ایک مرتبہ آپ پوری رات مصروف گریہ رہے، لوگوں نے عرض کیا ”حضرت آپ تو صاحب تقویٰ ہیں آپ اس قدر گریہ و زاری کیوں کرتے ہیں؟“ فرمایا ”میں تو اس دن کے لئے روتا ہوں جس دن مجھ سے کوئی ایسی خطا ہوگئی ہو کہ اللہ باز پرس کر کے یہ فرمادے ”اے حسن ہماری بارگاہ میں تیری کوئی وقعت نہیں اور ہم تمہاری عبادت کو رد کرتے ہیں۔“

دنیا کا انجام:

ایک مرتبہ ایک جنازے میں گئے اور مردے کو دفن کرنے کے بعد اس کے سر ہانے کھڑے ہو کر اس قدر روئے کہ قبر کی خاک تر ہوگئی پھر فرمایا، ”جب آحری منزل ہی آحزرت ہے تو پھر ایسی دنیا کے خواہش مند کیوں ہو؟ جس کا انجام قبر ہے اور اس عالم سے خوفزدہ کیوں نہیں جس کی ابتدائی منزل قبر ہے۔“ آپ کی اس بات پر لوگ شدت گریہ کے باعث بے حال ہو گئے۔

نصیحت:

ایک مرتبہ حضرت عمر بن عبدالعزیزؓ نے آپ کو مکتوب ارسال کرتے ہوئے تحریر کیا ”مجھے کوئی ایسی نصیحت کیجئے جو میرے تمام امور میں معاون ہو سکے۔“ جواب میں آپ نے لکھا کہ ”اگر اللہ تعالیٰ تمہارا معاون نہیں ہے تو پھر کسی سے بھی امداد کی توقع ہرگز نہ کرنا۔“

پھر دوسرے مکتوب میں آپ نے یہ تحریر فرمایا ”اس دن کو بہت ہی نزدیک سمجھتے رہو جس دن دنیا فنا ہو جائے گی اور صرف آحزرت باقی رہ جائے گی۔“

آپ نے سعید بن جبیرؓ کو تین نصیحتیں کیں۔

(1) ”صحبت سلطان سے اجتناب کرنا

(2) کسی عورت کے ساتھ تنہا نہ رہنا خواہ وہ راجعہ بصری ہی کیوں نہ ہوں۔

(3) راگ رنگ میں کبھی شرکت مت کرنا کیونکہ یہ برائی کی طرف جانے کا پیش خیمہ ہے۔“

مالک بن دینارؓ نے ایک مرتبہ آپ سے پوچھا ”لوگوں کی تباہی کس چیز میں پوشیدہ ہے؟“ فرمایا ”مردہ دلی میں۔“ انہوں نے کہا ”مردہ دلی کیا ہے؟“ فرمایا

”دنیا کی جانب راغب ہو جانا۔“

جنات کو تلخ:

ایک مرتبہ حضرت عبداللہ بن عمرؓ کے لئے آپ کی مسجد میں تشریف لے گئے تو باہر سے آمین آمین کی آوازیں آئیں جبکہ مسجد اندر سے بند تھی اور آپ مشغول دعا تھے۔ چنانچہ اس خیال سے کہ شاید اندر آپ کے ارادت مند ہوں گے باہر ہی کھڑے ہو گئے، جب صبح کو دروازہ کھلا اور میں نے اندر جا کر دیکھا تو آپ اکیلے نماز پڑھ رہے تھے جب میں نے صورت حال دریافت کی تو آپ نے فرمایا، ”پہلے وعدہ کرو کہ کسی کو کوئی بات نہ بتاؤ گے“ میں نے وعدہ کیا تو فرمایا، ”یہاں جنات آتے ہیں میں نے ان کے سامنے واعظ کیا اور دعا کر رہا تھا تو وہ آمین آمین کہہ رہے تھے۔“

کرامت:

کچھ بزرگ آپ کے ہمراہ حج کے لئے گئے بعض کو راستے میں بہت پیاس لگی، چنانچہ راستے میں ایک کنواں نظر پڑا جس پر رسی اور ڈول کچھ بھی نہ تھا۔ آپ نے فرمایا کہ جب میں نماز میں مشغول ہو جاؤں تو تم کنویں کا پانی پی لیا، چنانچہ آپ نماز میں مشغول ہو گئے اور اس کے ساتھ ہی کنویں سے پانی اُبل پڑا۔ اور لوگوں نے خوب سیر ہو کر پانی پیا۔ ایک شخص نے احتیاطاً پانی اپنے کوزے میں ڈال لیا اس کے ساتھ ہی کنویں کا جوش ختم ہو گیا، آپ نے فوراً فرمایا ہم نے اللہ تعالیٰ پر اعتماد نہیں کیا یہ اس کا نتیجہ ہے۔ آگے جا کر آپ نے کچھ کھجوریں زمین سے اٹھائیں اور اپنے ساتھ آنے والوں میں تقسیم کیں، ان کھجوروں کی گھٹلیاں سونے کی تھیں جن کو فروخت کر کے لوگوں نے سامان خورد و نوش خریدا اور صدقہ بھی کیا۔

سبب آموز واقعات:

1- پہلا واقعہ:

آپ نے فرمایا "میں چار افراد کے متعلق سوچتا ہوں تو حیرت ہوتی ہے : 1- مخنث (بھجورا) 2- مست شخص 3- لڑکا 4- عورت

لوگوں نے وجود دریافت کی تو فرمایا:

- 1) میں نے بھجورے سے گریز کرنا چاہا تو اس نے کہا "میری حالت کا اب تک کسی کو علم نہیں آپ مجھ سے گریز ان نہ ہوں ویسے عاقبت کی خبر اللہ کو ہے۔"
- 2) پھر فرمایا "ایک شخص مستی کے عالم میں کیچڑ کے اندر کھڑا ہوا تھا اور لڑکھڑاتا ہوا جا رہا تھا" تو میں نے کہا "سنجھل کر قدم رکھنا کہیں گرنہ پڑنا"، اس نے میری طرف دیکھا پھر اس نے جواب دیا "آپ اپنے قدم مضبوط رکھیں میں گر گیا تو تنہا گروں گا لیکن آپ کے ہمراہ پوری قوم گرجائے گی" چنانچہ میں اس کے قول سے آج تک متاثر ہوں۔
- 3) پھر فرمایا "ایک مرتبہ ایک لڑکا چراغ لئے ہوئے چل رہا تھا میں نے اس سے پوچھا "یہ روشنی کہاں سے لے کر آیا ہے"؟ اس نے چراغ گل کرتے ہوئے کہا "پہلے آپ بتائیں کہ روشنی کہاں معدوم ہوگئی؟ اس کے بعد میں آپ کے سوال کا جواب دوں گا کہ روشنی کہاں سے آئی ہے"؟
- 4) ایک مرتبہ ایک خوبصورت عورت منہ کھولے ہوئے ننگے سر میرے پاس آئی اور اپنے شوہر کا شکوہ کرنے لگی، میں نے کہا "پہلے تم اپنا منہ تو ڈھانپ لو" اس نے جواب دیا "شوہر کے عشق میں میری عقل کھو گئی ہے، اور اگر آپ آگاہ نہ کرتے تو میں اسی طرح بازار چلی جاتی اور مجھے بالکل بھی محسوس نہ ہوتا۔ لیکن عجیب بات یہ ہے کہ آپ کو عشق الہی کا دعویٰ بھی ہے اور اس کی روشنی میں آپ سب کو دیکھتے ہیں اس کے باوجود بھی آپ اپنے ہوش پر قائم ہیں۔"
- 2- ایک مرتبہ آپ نے اپنے ساتھیوں سے فرمایا "تم حضور پاک خاتم النبیین ﷺ کے صحابہ کرام رضی اللہ عنہم کی طرح ہو، یہ سن کر سب لوگ بہت خوش ہو گئے۔ تو آپ نے فرمایا "میرا مقصد ہرگز یہ نہیں کہ تم کردار اور عادات میں ان کی طرح ہو بلکہ تمہارے اندر ان کی کچھ شبہات پائی جاتی ہیں۔" کیونکہ صحابہ کرام رضی اللہ عنہم کی کیفیت تو یہ تھی کہ تم ان کو دیکھ کر دیوانہ تصور کرتے اور اگر وہ تمہاری حالت دیکھتے تو تمہیں ہرگز مسلمان تصور نہ کرتے، وہ تو برق رفتار گھوڑوں پر آگے نکل گئے، اور ہم ایسے زخم خوردہ خچروں پر سوار پیچھے رہ گئے جو زخمی کمر کی وجہ سے چلنے کے قابل نہیں۔"
- 3- فرمایا "اسان کے لئے ضروری ہے کہ وہ نافع علم، اکمل علم، اخلاص، قناعت اور صبر و جمیل کا توشہ تیار کرتا رہے، اور جب یہ چیزیں حاصل ہو جائیں تو اس کے اُحزوی مراتب کا اندازہ نہیں کیا جاسکتا۔"
- 4- فرمایا "بھیڑ بکریاں اسانوں سے زیادہ بانجر ہوتی ہیں چرواہے کی ایک ہی آواز پر چرنا چھوڑ کر اس کے پاس آ جاتیں ہیں، اور اسان ہے کہ اپنی خواہشات کی خاطر رب تعالیٰ کے احکامات کی بھی پرواہ نہیں کرتا۔"
- 5- فرمایا "اسان دنیا سے تین تمناں لے کر آحضرت کی طرف چلے جاتے ہیں (جمع کرنے کی حرص) (جو کچھ حاصل کرنا چاہا وہ حاصل نہ کر سکا) (توشہ آحضرت جمع نہ کر سکا)۔"
- 6- فرمایا "ہلکے پھلکے چھوٹ گئے اور بھاری بھر کم ہلاک ہو گئے، کیونکہ وہ دنیا کو محبوب تصور نہیں کرتے نجات ان کا حصہ ہے اور اسیر دنیا خود کو ہلاکت میں ڈال دیتا ہے۔ اور جو لوگ دنیا کی نعمت پر ناز نہیں کرتے مغفرت انہی کا حصہ ہے کیونکہ دانش مند وہی ہے جو دنیا کو خیر باد کہہ کر آحضرت کی فکر میں لگا رہے۔ خدا شناس لوگ دنیا کو اپنا دشمن سمجھتے ہیں جبکہ دنیا شناس لوگ خدا کو اپنا دشمن سمجھتے ہیں۔"

7- فرمایا "نفس سے زیادہ دنیا میں کوئی چیز سرکش نہیں ہے۔"

8- کسی نے آپ سے دریافت کیا "کیا کبھی آپ کو کوئی خوشی حاصل ہوئی ہے؟" فرمایا "ہاں ایک مرتبہ میں اپنے عبادت خانے کی چھت پر گیا برابر میں ہمسائے کی بیوی اپنے شوہر سے کہہ رہی تھی، شادی کے بعد سے پچاس سال میں، میں نے صبر و سکون سے تیرے ساتھ نباہ کیا ہے اور تجھ سے کبھی کوئی ایسی شے طلب نہیں کی جس کا تو متحمل نہ ہو سکتا تھا۔ نہ کبھی غر ب کا شکوہ کیا اور نہ کبھی اپنی تکلیف کی شکایت کی۔ لیکن یہ سب کچھ میں نے محض اس لئے برداشت کیا کہ تو میرا تھا۔ لیکن اگر اب تو دوسری شادی کا رادہ رکھتا ہے تو کیوں؟ میں امام وقت سے تیری شکایت کروں گی۔" مجھے یہ باتیں سن کر بے حد خوشی ہوئی کیونکہ یہ قول قرآن کے عین مطابق تھا، جیسا کہ اللہ تعالیٰ نے فرمایا:

إِنَّ اللَّهَ لَا يَغْفِرُ أَنْ يُشْرَكَ بِهِ وَيَغْفِرُ مَا دُونَ ذَلِكَ لِمَنْ يَشَاءُ ۚ وَمَنْ يُشْرِكْ بِاللَّهِ فَقَدْ افْتَرَىٰ إِثْمًا عَظِيمًا ۙ (سورۃ النساء آیت 48)

ترجمہ "بلاشبہ اللہ تعالیٰ ان کو نہیں بخشے گا جنہوں نے اس کے ساتھ کسی کو شریک کیا اور ان کے علاوہ جس کو چاہے گا بخش دے گا اور جو اللہ کے ساتھ شریک مقرر کرے اس نے بہت بڑا گناہ اور بہتان باندھا۔"

ایک مرتبہ آپ اللہ تعالیٰ سے مناجات کر رہے تھے کہ "اے اللہ تیری نعمتوں کا شکر نہ بجالا سکا اور تکلیف میں صبر کا دامن چھوڑ دیا۔ لیکن عدم شکر کے باوجود بھی تو نے اپنی نعمتوں سے محروم نہ رکھا۔ اور صبر نہ کرنے پر بھی تو میری مصیبتوں کا ازالہ کرتا رہا۔"

آپ فرمایا کرتے تھے کہ "جو شخص دوسروں کے عیوب تم سے بیان کرے تو سمجھ لو کہ تمہارے عیوب بھی وہ دوسروں سے بیان کرے گا کیونکہ اس کو دوسروں کے پیٹھ پیچھے ان کے عیوب گنوانے کی عادت ہے۔"

کسی نے آپ سے خشوع کے بارے میں پوچھا تو فرمایا کہ "قلبی خوف کا نام خشوع ہے۔"

وفات:

وفات کے وقت آپ مسکرا رہے تھے وفات کی سب میں کسی بزرگ نے خواب میں دیکھا آسمان کے در پتے کھلے ہوئے ہیں اور ندا دی جا رہی ہے "حسن بصری مولیٰ کے پاس حاضر ہو گئے ہیں اور اللہ ان سے راضی ہے۔"

حضرت رابعہ بصریؒ

پیدائش:

ولادت کے وقت آپ کے والد صاحب کے پاس اتنا تیل بھی نہ تھا کہ ناف پھال دیا جاتا اور نہ ہی اتنا کپڑا تھا کہ آپ کو لپیٹ دیا جاتا۔ آپ تین بہنوں کے بعد ہوئیں تھیں اس لئے آپ کا نام رابعہ رکھا گیا۔

آپ کی والدہ نے آپ کے والد کو کہا کہ پڑوس سے تھوڑا سا تیل لے آئیں آپ کے والد گئے اور بغیر تیل مانگے واپس آ گئے، اور کہا کہ پڑوسی دروازہ نہیں کھولتا، کیونکہ آپ کے والد یہ عہد کر چکے تھے کہ سوائے اللہ کے کسی سے بھی کچھ نہیں مانگیں گے۔ اس پریشانی میں آپ کے والد کی آنکھ لگ گئی، خواب میں حضرت محمد خاتم النبیین ﷺ کی زیارت ہوئی آپ نے فرمایا ”تیری یہ بیچی بہت ہی مقبولیت حاصل کرے گی اور اس کی شفاعت سے میری امت کے ایک ہزار افراد بخش دیئے جائیں گے“ اس کے بعد حضور پاک خاتم النبیین ﷺ نے فرمایا کہ والئی بصرہ کے پاس جا اور ایک کاغذ پر تحریر کر کہ تو ہر روز ایک سومرتہ مجھ پر درود بھیجتا ہے اور جمعہ کی رات چار سومرتہ۔ لیکن گزشتہ رات جو گزری ہے تو درود شریف پڑھنا بھول گیا لہذا بطور کفارہ حامل ہذا کو چار سو دینار دے دے۔“

صبح کو جب آپ کے والد بیدار ہوئے تو بچہ روئے اور خط تحریر کیا اور دربان کے ہاتھ والئی بصرہ کو بھجوایا۔ اس نے مکتوب پڑھتے ہی حکم دیا کہ حضور پاک خاتم النبیین ﷺ کی یاد آوری کے شکرانے میں دس ہزار درہم فقراء کو تقسیم کر دیئے جائیں اور چار سو درہم اس شخص کو دو۔ اس کے بعد والئی بصرہ خود بطور تعظیم آپ سے ملاقات کے لئے آئے اور عرض کی کہ آپ کو کسی چیز کی ضرورت ہو تو مجھے مطلع فرما دیا کریں، چنانچہ انہوں نے چار سو دینار لے کر ضرورت کا سارا سامان خرید لیا۔

حالات:

حضرت رابعہ بصریؒ نے جب ہوش سنبھالا تو والد کا سایہ سر سے اٹھ چکا تھا۔ ایک ظالم نے آپ کو پکڑ کر انتہائی قلیل رقم میں آپ کو فروخت کر دیا۔ اس شخص نے آپ کو اپنے گھرا کر بے حد مشقت والے کام لیے شروع کر دیئے۔ ایک مرتبہ آپ کہیں جا رہے تھے کہ کسی نامحرم کو اپنے سامنے دیکھ کر اس زور سے گریں کہ آپ کے ہاتھ کی ہڈی ٹوٹ گئی۔ اس وقت آپ نے سر بسجود ہو کر عرض کیا کہ ”یا اللہ میں پہلے ہی بے یار و مددگار تھی اب تو میرا ہاتھ بھی ٹوٹ گیا ہے اس کے باوجود میں تیری رضا چاہتی ہوں“۔ چنانچہ غیب سے آواز آئی ”اے رابعہ! تم گن گن نہ ہو کل تجھے وہ مقرب مرتبہ حاصل ہوگا کہ فرشتے بھی تجھ پر رشک کریں گے، یہ سن کر آپ خوشی خوشی اپنے مالک کے پاس پہنچ گئیں۔

آپ کا یہ معمول تھا کہ دن میں روزہ رکھتیں اور رات بھر عبادت کرتیں، ایک سب آپ کے مالک کی آنکھ کھلی تو اس نے حیرت سے چاروں طرف دیکھا اور اس وقت ایک گوشے میں آپ کو سر بسجود پایا۔ اور معلق نور آپ کے سر پر چمکتا ہوا دیکھا اور آپ اللہ تعالیٰ سے عرض کر رہیں تھیں ”مالک میرے بس میں ہوتا تو سارا وقت تیری عبادت میں گزار دیتی۔ چونکہ تو نے مجھے غیر کا محکوم بنا دیا ہے اس لئے تیری بارگاہ میں دیر سے حاضر ہوتی ہوں“۔ یہ سن کر آپ کے آقانے دل میں کہا کہ اس عورت سے مجھے خدمت لینے کے بجائے اس کی خدمت کرنی چاہیے۔ صبح ہوتے ہی آپ کو آزاد کر دیا اور کہا کہ اگر یہاں رک کر عبادت کرنا چاہیں تو میری سعادت ہوگی، لیکن اگر آپ یہاں سے جانا چاہیں تو آپ کو اختیار ہے۔ یہ سن کر آپ حجرہ سے باہر نکل آئیں اور ذکر و شغل میں مشغول ہو گئیں۔ آپ سب روز میں ایک ہزار رکعت پڑھا کرتیں اور حضرت حسن بصریؒ کے واعظ میں جایا کرتیں تھیں۔

سفر حج پر روانہ ہوئیں تو آپ کا ذاتی گدھا بے حد کمزور تھا اور سفر حج کے راستے ہی میں وہ مر گیا۔ اہل قافلہ آپ کو تنہا چھوڑ کر آگے چل دیئے۔ اس وقت آپ نے بارگاہ الہی میں عرض کیا کہ الہی ایک نادار اور عاجز کے ساتھ یہ کیسا سلوک؟ پہلے تو اپنے گھر کی جانب مدعو کیا اور راستے میں گدھا مر گیا، اور مجھ کو ساتھیوں نے جنگل میں اکیلا چھوڑ دیا۔ ابھی اللہ تعالیٰ سے یہ باتیں کہی رہیں تھیں کہ آپ کا گدھا دوبارہ زندہ ہو گیا اور تندرست و توانا آپ اس پر سوار ہو کر مکہ معظمہ روانہ ہوئیں۔

آپ مکہ معظمہ پہنچیں تو کچھ ایام بیابان میں مقیم رہ کر اللہ تعالیٰ سے التجا کی کہ میں اس لئے دل گرفتہ ہوئی کہ میری تخلیق تو خاک سے ہوئی ہے اور کعبہ پتھر سے تعمیر کیا گیا ہے لہذا میں تجھ سے بلا واسطہ ملاقات کی خواہش مند ہوں۔ چنانچہ بلا واسطہ اللہ تعالیٰ نے مخاطب کر کے فرمایا ”اے رابعہ! کیا تمام عالم درہم برہم کر کے اہل عالم کا خون اپنی گردن لپیٹا چاہتی ہو؟“ کیا تمہیں معلوم نہیں کہ جب موسیٰؑ نے دیدار کی خواہش کی اور ہم نے اپنی تجلیات میں سے ایک چھوٹی سی تجلی طور سینا پر ڈالی، تو وہ پاش پاش

ہو گیا۔ اس کے بعد جب آپ دوبارہ حج کو گئیں تو آپ نے دیکھا کہ کعبہ خود آپ کے استقبال کے لئے آ رہا ہے۔ آپ نے کہا "الہی مجھے مکان کی حاجت نہیں ہے مگر میں کی ضرورت ہے کیونکہ مجھے حسن کعبہ سے زیادہ جمال خداوندی کے دیدار کی تمنا ہے۔"

عین کی دولت:

دو بھوکے افراد رابعہ بصریؒ کے ہاں بغرض ملاقات حاضر ہوئے اور باہمی گفتگو کرنے لگے۔ کہ اگر رابعہ اس وقت ہمیں کھانا پیش کریں تو بہت اچھا ہو، آپ کے ہاں اس وقت صرف دو ہی روٹیاں تھیں آپ نے سامنے رکھیں لیکن اسی اثناء میں باہر سے سائل کی آواز آئی، آپ نے فوراً یہ دونوں روٹیاں اٹھا کر باہر سائل کو دے دیں۔ یہ دونوں افراد بہت ہی پریشان ہوئے لیکن کچھ ہی وقفے کے بعد ایک کنیز بہت سی گرم گرم روٹیاں لے کر آئی اور عرض کیا کہ یہ میری مالکن نے بھجوائی ہیں۔ آپ نے ان روٹیوں کو شمار کیا تو وہ اٹھارہ تھیں آپ نے کنیز کو روٹیاں واپس کرتے ہوئے کہا کہ یہ روٹیاں میرے لیے نہیں ہیں، کنیز وہ روٹیاں واپس لے گئی۔ اور کچھ دیر کے بعد وہ دوبارہ حاضر ہوئی اس مرتبہ اس کے پاس پوری بیس روٹیاں تھیں۔ آپ نے ان کو لے لیا اور مہمانوں کے آگے رکھا اور وہ مجھ جیرت ہو کر کھانے میں مصروف ہو گئے۔

فراغت طعام کے بعد رابعہ بصریؒ سے واقعے کی نوعیت معلوم کرنا چاہی تو فرمایا کہ جب تم یہاں آئے تھے تو مجھے معلوم ہو گیا تھا کہ تم بھوکے ہو، اور جو کچھ گھر میں تھا وہ میں نے تمہارے سامنے رکھ دیا تھا۔ اسی دوران ایک سائل آن پہنچا اور وہ دونوں روٹیاں میں نے اسے دے دیں، پھر میں نے اللہ سے دل میں کہا "تیرا وعدہ ایک کے بدلے میں دس دینے کا ہے اور مجھے تیرے قول پر مکمل یقین ہے۔" لیکن جب کنیز اٹھارہ روٹیاں لے کر آئی تو میں نے سمجھ لیا کہ یقیناً کوئی غلطی ہو گئی ہوگی ان سے، اس لئے میں نے وہ روٹیاں واپس کر دیں۔ لیکن جب وہ دوبارہ پوری بیس روٹیاں لے کر آئی تو میں نے وعدہ کی تکمیل میں لے لیں۔

دینی کا حق:

ایک مرتبہ تھکاوٹی وجہ سے نماز ادا کرتے ہوئے نیند آگئی، اسی دوران ایک چور آپ کی چادر اٹھا کر فرار ہونے لگا، جب وہ واپس مڑا تو اسے باہر نکلنے کا راستہ نظر نہ آیا، اس نے چادر دوبارہ آپ کے پاس رکھ دی تو راستہ نظر آ گیا۔ اس نے پھر چادر اٹھالی تو دروازہ پھر نظروں سے اوجھل ہو گیا، غرض اس نے کئی مرتبہ ایسا کیا تو غیب سے آواز آئی "تو اپنے آپ کو آفت میں کیوں مبتلا کرتا ہے، اس لئے کہ چادر والی نے برسوں سے اپنے آپ کو ہمارے حوالے کر دیا ہے، اور اس وقت سے شیطان تک اس کے پاس نہیں پھٹک سکتا پھر کسی کی کیا مجال کہ چادر چوری کر سکے، اگرچہ ایک دوست مجھ کو خواب ہے لیکن دوسرا دوست تو بیدار ہے۔"

معرفت:

لوگوں نے آپ سے سوال کیا "آپ کہاں سے آئی ہیں؟ اور کہاں جائیں گی؟" جواب دیا "جس جہاں سے آئی ہوں وہیں لوٹ جاؤں گی"۔ پھر سوال کیا گیا "اس جہاں میں آپ کا کیا کام ہے؟" فرمایا "کف افسوس ملنا"۔ اور جب افسوس کرنے کی وجہ پوچھی گئی تو فرمایا کہ "رزق تو اس جہاں کے مالک کا کھاتی ہوں اور کام اس جہاں کے کرتی ہوں۔"

لوگوں نے سوال کیا "خدا بندے سے کس وقت خوش ہوتا ہے؟" فرمایا کہ "جب بندہ مصیبت کے وقت اس کے دیے کا شکر ادا کرے جیسا کہ نعمت ملنے پر کرتا ہے۔" بطور آزمائش کچھ لوگوں نے آپ سے عرض کیا "اللہ تعالیٰ نے مردوں کو عورتوں پر فضیلت دی ہے اور وصف نبوت صرف مردوں کو ہی حاصل ہے۔ اس کے باوجود بھی آپ کو اپنے اوپر فخر اور تکبر ہے اور لا حاصل ریا کاری میں مبتلا ہیں؟" فرمایا "یہ تم لوگ بالکل ٹھیک کہتے ہو لیکن یہ تو بتاؤ کہ کیا کبھی کسی عورت نے خدائی کا دعویٰ کیا ہے؟ اور کیا کوئی عورت بھی ہجرت ہوئی ہے جبکہ سینکڑوں مرد مخنث پھرتے ہیں۔"

حضرت عبدالواحد محاصریؒ بیان کرتے تھے کہ ایک مرتبہ میں اور حضرت سفیان ثوریؒ رابعہ بصریؒ کی مزاج پرسی کے لئے حاضر ہوئے کچھ ایسے مرعوب ہوئے کہ لب کشائی کی ہمت ہی نہ ہو سکی، حتیٰ کہ رابعہ نے خود ہی فرمایا کچھ گفتگو کیجئے تو ہم دونوں نے کہا "اللہ تعالیٰ آپ کا مرض دور فرمائے"۔ رابعہ نے عرض کیا "اللہ تعالیٰ آپ کا مرض دور فرمائے۔ اور میں اس عطا کردہ شے کا شکوہ کیسے کر سکتی ہوں کیونکہ یہ کسی دوست کے لئے بھی مناسب نہیں ہے کہ وہ رضا کے دوست کی مخالفت کرے"۔ پھر حضرت سفیان ثوریؒ نے فرمایا "کیا آپ کو کسی چیز کی حاجت ہے؟ کسی چیز کی خواہش ہے؟" فرمایا "تم صاحب معرفت ہو کر ایسا سوال کرتے ہو"۔ پھر فرمایا "بصرہ میں کھجور کی ارزائی کے باوجود بارہ سال سے مجھے اس کی خواہش ہے لیکن میں نے اس لئے نہیں چکھی کہ بندے کو اپنے مرضی کے مطابق کوئی کام نہیں کرنا چاہئے، کیونکہ رضائے الہی کے بغیر کوئی کام کرنا کفر کے ہم معنی ہے۔"

پھر حضرت سفیان ثوریؒ نے دعا کی درخواست کی تو فرمایا "اگر تمہارے اندر دنیا نہ ہوتی تو تم نیکی کا مجسمہ ہوتے"، انہوں نے کہا "یہ کیا فرما رہی ہیں؟" آپ نے کہا "یہی بات کہہ رہی ہوں اگر ایسا نہ ہوتا تو تم کم عقلی کی باتیں نہ کرتے۔ اس لئے کہ جب تمہیں یہ علم ہے کہ دنیا فانی ہے اور فانی شے کی ہر شے فانی ہوا کرتی ہے، اس کے باوجود بھی تم نے سوال کیا کہ تمہاری طبیعت کس چیز کو چاہتی ہے؟"

کار سادگی کا فرمائی:

حضرت مالک بن دینارؒ کہا کرتے تھے کہ ایک مرتبہ میں رابعہ بصریؒ سے ملاقات کے لئے گیا۔ وہاں پہنچ کر دیکھا کہ ایک ٹوٹا ہوا مٹی کا لوٹا ہے جس سے آپ وضو کرتی اور پانی بھیجتی ہیں، اور ایک بوسیدہ چٹائی ہے جس پر اسین کا تکیہ ہے، میں نے عرض کیا اگر اجازت ہو تو آپ کے لئے کچھ حاضر کروں میرے بہت سے احباب دولت مند ہیں۔ آپ نے جواب دیا "کیا مجھے، تمہیں اور دولت مندوں کو رزق عطا کرنے والی ذات ایک نہیں ہے؟ جب وہ ذات ہر فرد کی ضرورت سے واقف ہے تو پھر اسے یاد دہانی کی کیا ضرورت؟"

صدق کی تعریف:

حضرت رابعہ بصریؒ نے فرمایا "جو مالک کے دیدار پر اپنے زخموں کی اذیت فراموش نہ کر سکے وہ اپنے دعویٰ صدق میں جھوٹا ہے۔"

وفات:

وفات کے وقت آپ نے تمام حاضرین سے فرمایا آپ حضرات یہاں سے ہٹ کر ملائکہ کے لئے جگہ چھوڑ دیں، چنانچہ سب باہر نکل آئے اور دروازہ بند کر دیا گیا، اس کے بعد اندر سے آواز آئی،

ترجمہ: "اے نفس مطمئنہ اپنے رب کی طرف لوٹ اس حالت میں کہ تو اس سے راضی اور وہ تجھ سے راضی"۔ (سورۃ الفجر، آیت نمبر 27)

اور جب اندر سے آواز آئی بند ہو گئی تو لوگوں نے جب اندر جا کر دیکھا تو روح قفسِ عنصری سے پرواز کر چکی تھی۔ مشائخ کا قول ہے کہ رابعہؒ نے کبھی اپنے مالک کے سامنے دکھ سکھ کا گلہ نہیں کیا۔ اور مخلوق سے کچھ طلب کرنا تو درکار اپنے مالک سے بھی کچھ طلب نہ کیا، اور انوکھی شان کے ساتھ اس جہان فانی سے رخصت ہو گئیں۔

انا لله وانا الیہ الراجعون O

کسی نے رابعہ بصریؒ کو خواب میں دیکھ کر دریافت کیا "مسکرتیہ کے ساتھ کیا معاملہ ہے؟" جواب دیا کہ انہوں نے مجھ سے سوال کیا کہ "تیرا رب کون ہے؟" تو میں نے جواب دیا کہ "رب سے جا کر کہہ دو کہ جب تو نے پوری مخلوق کے خیال کے باوجود ایک ناتواں عورت کا خیال دنیا میں رکھا تو پھر وہ تجھے کیسے بھول سکتی ہے؟ اور جب دنیا میں تیرے سوا اس کا کسی سے کوئی تعلق نہ تھا تو پھر ان ملائکہ کے ذریعے جواب طلبی کے کیا معنی؟"

حضرت اویس قرنی رحمۃ اللہ علیہ

تعارف:

آپ جلیل القدر تابعین اور مقتدائے اربعین میں سے ہیں۔ نبی کریم خاتم النبیین ﷺ نے فرمایا:

”اویس احسان و مہربانی کے اعتبار سے بہترین تابعین میں سے ہیں“۔ (مسند احمد، جلد 11 حدیث نمبر 12010)

بعض اوقات آپ خاتم النبیین ﷺ یمن کی طرف روئے مبارک کر کے فرمایا کرتے تھے ”یمن کی جانب سے رحمت کی ہوا آتی ہوئی پاتا ہوں“۔ حضور پاک خاتم النبیین ﷺ نے فرمایا:

”روزِ محشر ستر ہزار ملائکہ کے جلوس میں جو اویس قرنیؓ کے شبیبہ ہوں گے حضرت اویسؓ کو حنت میں داخل کیا جائے گا تا کہ مخلوق ان کو شناخت نہ کر سکے سوائے اس شخص کے جس کو اللہ تعالیٰ خود ان کے دیدار سے مشرف کرنا چاہے۔ یہ اس لیے کہ آپؓ نے خلوت نشین ہو کر مخلوق سے روپوشی اختیار کر کے محض اس لیے عبادت و ریاضت کی کہ دنیا آپ کو برگزیدہ نہ تصور کرنے لگے اور اسی مصلحت کے پیش نظر روزِ محشر آپ کی پردہ داری قائم رکھی جائے گی“۔ حضور پاک خاتم النبیین ﷺ نے فرمایا:

”میری امت میں ایک ایسا شخص ہے کہ جس کی شفاعت سے قبیلہ ربیعہ و مضر کی بھیڑوں کے بال کے برابر گناہ گاروں کو بخش دیا جائے گا“ (ربیعہ و مضر دو قبیلے ہیں جن میں بھیڑیں بکثرت پائی جاتی ہیں)۔ صحابہ کرامؓ نے عرض کیا، یا رسول اللہ خاتم النبیین ﷺ! وہ کون شخص ہے؟ اور کہاں مقیم ہے؟ آپ خاتم النبیین ﷺ نے فرمایا ”بس اللہ کا ایک بندہ ہے“، صحابہ کرامؓ کے بے حد اصرار کے بعد فرمایا ”وہ اویس قرنیؓ ہے“۔ (مسند رک از ابن عباس)

صحابہ کرامؓ نے آپ خاتم النبیین ﷺ سے پوچھا ”یا رسول اللہ خاتم النبیین ﷺ! کیا وہ کبھی آپ خاتم النبیین ﷺ کی خدمت میں حاضر ہوئے ہیں؟“ آپ خاتم النبیین ﷺ نے فرمایا ”کبھی نہیں، لیکن چشم ظاہری کے بجائے چشم باطنی سے اس کو میرے دیدار کی سعادت حاصل ہے۔ اور اس کا مجھ تک نہ پہنچنا دو وجوہات کی بناء پر ہے، اول غلبہ حال اور دوم تعظیم شریعت کیونکہ اس کی والدہ بوڑھی بھی ہیں اور نامیہا بھی اور اویس اونٹوں کی رکھوالی کر کے ان کے لیے معاش حاصل کرتا ہے“۔ صحابہ کرامؓ نے پوچھا، ”یا رسول اللہ خاتم النبیین ﷺ! کیا ہم ان سے ملاقات کر سکتے ہیں؟“ تو حضور پاک خاتم النبیین ﷺ نے فرمایا ”نہیں۔ البتہ عمرؓ اور علیؓ سے ان کی ملاقات ہوگی اور ان کی شناخت یہ ہے کہ اس کے پورے جسم پر بال ہیں اور تھیلی کے بائیں پہلو پر ایک درہم کے مساوی سفید رنگ کا داغ ہے جو کہ برص کا داغ نہیں ہے۔ لہذا جب ان سے ملاقات ہو تو انہیں میرا سلام کہنا اور انہیں میری امت کے لیے دعا کرنے کا پیغام بھی دینا“۔

جب صحابہ کرامؓ نے آپ خاتم النبیین ﷺ سے آپ خاتم النبیین ﷺ کے پیراہن کے بارے میں پوچھا تھا ”یہ کس کو ملے گا؟“ آپ خاتم النبیین ﷺ نے فرمایا کہ یہ ”اویس قرنیؓ کو دے دینا“۔

مقام تالیق اور شہادت صحابہ:

دورِ خلافت راشدہ میں حضرت عمرؓ اور حضرت علیؓ کو فہم پہنچنے اور اہل یمن سے ان کا پتہ معلوم کیا تو کسی نے کہا ”مجھے ان کے بارے میں پوری طرح معلوم نہیں ہے البتہ شاید آپ ایک دیوانے کے بارے میں معلوم کر رہے ہیں جو آبادی سے دور عرفہ کی وادی میں اپنے اونٹ چرایا کرتا ہے، خشک روٹی اس کی غذا ہے، لوگوں کو ہنستا ہوا دیکھتا ہے تو خود روتا ہے اور لوگوں کو روتے ہوئے دیکھ کر خود ہنستا ہے“۔ چنانچہ حضرت عمرؓ اور حضرت علیؓ جب وہاں پہنچے تو دیکھا ”آپؓ نماز میں مشغول ہیں اور ملائکہ ان کے اونٹ چرا رہے ہیں“۔ فراغتِ نماز کے بعد جب ان سے ان کا نام معلوم کیا تو جواب دیا ”عبداللہ (اللہ کا بندہ)“۔ حضرت عمرؓ نے فرمایا ”آپ اپنا اصلی نام بتائیے“، کہا: ”میرا اصلی نام اویس ہے“۔ حضرت عمرؓ نے فرمایا ”اپنا ہاتھ دکھائیے“، انہوں نے جب اپنا ہاتھ دکھایا تو حضور پاک خاتم النبیین ﷺ کی بیان کردہ نشانی کو دیکھ کر حضرت عمرؓ نے ان کی دست بوتی کی۔ اور حضور پاک خاتم النبیین ﷺ کا لباس مبارک پیش کیا اور سلام پہنچایا اور امت محمدی کے حق میں دعا کرنے کا پیغام بھی دیا۔ یہ سن کر حضرت اویس قرنیؓ نے کہا ”آپؓ خوب اچھی طرح دیکھ بھال کر لیں شاید وہ کوئی دوسرا فرد ہو جس کے متعلق نبی کریم خاتم النبیین ﷺ نے نشاندہی فرمائی ہے“۔ حضرت عمرؓ نے فرمایا ”جس علامت کی حضور پاک خاتم النبیین ﷺ نے ہمیں نشاندہی فرمائی ہے وہ آپؓ میں موجود ہے“۔ یہ سن کر حضرت اویس قرنیؓ نے عرض کیا: ”اے عمرؓ تمہاری دعا مجھ سے زیادہ کارگر ثابت ہو سکتی ہے“۔ حضرت عمرؓ نے جواب دیا ”میں تو دعا کرتا ہی رہتا ہوں البتہ آپؓ کو حضور پاک خاتم النبیین ﷺ کی وصیت پوری کرنی چاہیے۔“ چنانچہ حضرت اویس قرنیؓ نے حضور پاک خاتم النبیین ﷺ کا لباس مبارک کچھ فاصلے پر لے جا کر اللہ تعالیٰ سے دعا کی:-

”یارب! جب تک تو میری سفارش پر امت محمدی خاتم النبیین ﷺ کی مغفرت نہ کر دے گا میں حضور پاک خاتم النبیین ﷺ کا لباس ہرگز نہ پہنوں گا کیونکہ تیرے نبی خاتم النبیین ﷺ نے اپنی امت کو میرے حوالے کیا ہے۔“ چنانچہ ندائے نبی آئی کہ ”ہم نے تیری سفارش پر کچھ افراد کی مغفرت کر دی ہے، لیکن آپ نے پھر عرض کیا، ”یارب! پوری امت کی مغفرت فرمادے۔“ جواب آیا، ”ہم نے ایک ہزار افراد کی مغفرت کر دی۔“ آپ اسی طرح مشغول دعا تھے کہ حضرت عمرؓ اور حضرت علیؓ آپ کے سامنے پہنچ گئے۔ آپ کو دیکھ کر حضرت اویس قرنی نے کہا ”آپ دونوں یہاں پر کیوں آگئے ہیں تو آج پوری امت کی مغفرت کروا کر یہ لباس پہننا چاہتا تھا۔“

حضرت عمرؓ نے آپ کے کمبل کے اندر آپ کو ایسی حالت میں دیکھا جس کے نیچے تو نگری کے ہزاروں عالم پوشیدہ تھے۔ یہ دیکھ کر آپ کے دل میں خلافت سے دستبرداری کی خواہش پیدا ہوئی اور فرمایا ”کوئی ہے جو ایک روٹی کے عوض عمرؓ سے اُس کی خلافت خرید لے۔“ یہ سن کر حضرت اویس قرنی نے حضرت عمرؓ کی طرف دیکھا اور کہا کہ ”امیر المؤمنین خلافت کو تو کوئی بیوقوف ہی خریدے گا، اس کو اٹھا کر چھینک دیں اور پیچھے مڑ کر نہ دیکھیں پھر جس کا جی چاہے گا اسے اٹھائے گا“ یہ کہا اور پھر اس کے بعد حضرت اویس قرنی نے حضور پاک خاتم النبیین ﷺ کا لبادہ زیب تن کر لیا اور فرمایا کہ: ”میری سفارش پر بنور بیچہ اور بنومضری بھٹیڑوں کے بالوں کے مساوی اللہ تعالیٰ نے لوگوں کی مغفرت فرمادی ہے۔“ اور جب حضرت عمرؓ نے آپ سے حضور پاک خاتم النبیین ﷺ کی زیارت نہ کرنے کے متعلق دریافت کیا تو حضرت اویس قرنی نے اُن سے سوال کیا ”کیا آپ دیدار نبی خاتم النبیین ﷺ سے مشرف ہوئے ہیں، اگر ہوئے ہیں تو بتائیے کہ حضور پاک خاتم النبیین ﷺ کی بھنویں کشادہ تھیں یا گھنیں۔“ لیکن دونوں صحابہ کرامؓ جواب دینے سے محروم رہے۔ پھر حضرت اویس قرنی نے سوال کیا ”اگر آپ احباب نبی خاتم النبیین ﷺ میں سے ہیں تو یہ بتائیے کہ جنگ اُحد میں حضور پاک خاتم النبیین ﷺ کا کون سا دانت مبارک شہید ہوا تھا؟ اور آپ لوگوں نے اتباع نبوی خاتم النبیین ﷺ میں اپنے کتنے دانت توڑے؟“ یہ کہہ کر انہوں نے اپنے تمام ٹوٹے ہوئے دانت دکھا کر کہا ”جب آپ خاتم النبیین ﷺ کا ایک دانت مبارک شہید ہوا تھا تو میں نے اپنا ایک دانت توڑ ڈالا۔ پھر خیال آیا کہ شاید کوئی دوسرا دانت شہید ہوا ہو، اسی طرح ایک ایک کر کے جب میں نے تمام دانت توڑ ڈالے تب مجھے سکون نصیب ہوا،“ یہ دیکھ کر دونوں صحابہؓ پر رقت طاری ہو گئی اور اندازہ ہو گیا کہ پاس ادب یہی ہوتا ہے کہ حضرت اویس قرنی دیدار نبی خاتم النبیین ﷺ سے مشرف نہ ہو سکے لیکن اتباع رسالت کا مکمل حق ادا کر کے دنیا کو درس ادب دیتے ہوئے رخصت ہوئے۔ اس کے بعد حضرت عمرؓ نے اپنے لیے دعا کی درخواست کی تو آپ نے کہا کہ نماز میں تسمیہ کے بعد میں یہ دعا کرتا ہوں:

”اللهم اغفر للمؤمنین والمؤمنات“ ترجمہ: ”اے اللہ! تمام مؤمنین اور مومنات کی مغفرت فرمادے۔“

اے عمرؓ اگر تم ایمان کے ساتھ دنیا سے رخصت ہوئے تو تمہیں سرخروئی حاصل ہو جائے گی۔ ورنہ میری دعا بے سود ہو کر رہ جائے گی۔“ حضرت عمرؓ نے فرمایا ”کوئی وصیت کر دیجیے“ تو حضرت اویس قرنی نے کہا ”اے عمرؓ! اگر تم خدا شناس ہو تو اس سے زیادہ افضل اور کوئی وصیت نہیں کہ تم اللہ کے سوا کسی دوسرے کو نہ پہچانو۔“ پھر سوال کیا ”اے عمرؓ! کیا تو اللہ تعالیٰ کو پہچانتا ہے؟“ حضرت عمرؓ نے جواب دیا، ”ہاں۔“ حضرت عمرؓ کے جواب پر حضرت اویس قرنی نے فوراً کہا کہ: ”اللہ کے سوا تمہیں کوئی نہ پہچانے یہی تمہارے لیے افضل ہے۔“

آخر میں حضرت عمرؓ نے درخواست کی ”آپ یہاں تھوڑی دیر کے لیے ٹھہریں میں آپ کے لیے کچھ لے کر آتا ہوں۔“ تو آپ نے حمیب سے دو درہم نکال کر دکھاتے ہوئے کہا کہ یہ اونٹ چرانے کا معاوضہ ہے۔ اور اگر آپ یہ ضمانت دیں کہ یہ درہم ختم ہونے سے پہلے میری موت نہیں آئے گی تو پھر آپ کا جو جی چاہے عنایت فرمادیں۔ ورنہ یہ درہم میرے لیے بہت ہیں، پھر فرمایا ”یہاں تک آنے میں آپ حضرات کو جو اذیت ہوئی ہے اس کے لیے میں معذرت خواہ ہوں، اب آپ دونوں واپس چلے جائیں کیونکہ روزِ محشر قریب ہے اور میں زادِ راہ جمع کرنے کی کوشش میں لگا ہوا ہوں۔“

پھر یہ دونوں صحابہ کرامؓ واپس آگئے۔ حضرت عمرؓ اور حضرت علیؓ کی واپسی کے بعد حضرت اویس قرنی کی عظمت لوگوں کے قلوب میں جاگزین ہوئی اور مجمع لگنے لگا تو آپ کھرا کر کوفہ میں سکونت پذیر ہو گئے۔

کوفہ میں آنے کے بعد یدم بن حبانؓ کے علاوہ کسی دوسرے شخص نے آپ کو نہیں دیکھا۔ کیونکہ یدم بن حبان نے جب سے آپ کی شفاعت کا واقعہ سنا تھا اشتیاقِ زیارت میں آپ کو تلاش کرتے ہوئے کوفہ پہنچ گئے تھے۔

(تذکرۃ الاولیاء، حضرت شیخ فرید الدین عطارؒ)

حضرت عبداللہ شاہ غازی رحمۃ اللہ علیہ

حضرت عبداللہ شاہ غازی رحمۃ اللہ علیہ المعروف غازی بابا کراچی، سندھ پاکستان کے نہایت معروف و برگزیدہ ولی اللہ مانے جاتے ہیں۔

ذمب : اسلام، سنی العقیدہ شجرہ: حضرت علی کرم اللہ وجہہ

دیکھا گیا : ابو محمد

لقب : الاشر

خطاب : شہنشاہ کراچی، غازی بابا

دور : خلافت عباسیہ

مرتبہ : ولیوں میں سب سے قدیم، دور تابعین کے ولی

پیدائش : 99ھ؛ المدینہ المنورہ

شہادت : 151ھ

مزار شریف : کلفٹن، کراچی

حالات زندگی:

حضرت عبداللہ شاہ غازی رحمۃ اللہ علیہ 98ھ میں حضرت محمد نفس ذکیہ رحمۃ اللہ علیہ کے گھر مدینہ منورہ میں پیدا ہوئے۔ آپ حسنی و حسینی سادات میں سے

ہیں۔ آپ کا سلسلہ نسب پانچویں پشت میں حضرت علی رضی اللہ عنہ سے جاملتا ہے۔

تاریخ نے شجرہ عبداللہ شاہ غازی رحمۃ اللہ علیہ اپنے دامن میں کچھ یوں لکھا ہے:-

حضور پاک (خاتم النبیین صلی اللہ علیہ وسلم) نے اپنی مئی حضرت فاطمہ کا رشتہ حضرت علی رضی اللہ تعالیٰ عنہ سے کیا ان کے دو بیٹے ہوئے حضرت امام حسن رضی اللہ تعالیٰ عنہ اور

حضرت امام حسین رضی اللہ تعالیٰ عنہ جو کہ جنت کے جوانوں سردار ہیں۔ حضرت امام حسین رضی اللہ تعالیٰ عنہ کی مئی حضرت بی بی فاطمہ صغری رضی اللہ تعالیٰ عنہا اور حضرت

امام حسن رضی اللہ تعالیٰ عنہ کے بیٹے حضرت حسن مثنی رضی اللہ تعالیٰ عنہ کا نکاح ہوا اور ان کا بیٹا ہوا حضرت عبداللہ محض رحمۃ اللہ علیہ اور ان کا بیٹا ہوا حضرت محمد ذوالنفس الزکیہ

رحمۃ اللہ علیہ اور ان کا بیٹا ہوا حضرت عبداللہ شاہ غازی اشر رحمۃ اللہ علیہ۔

آپ کی ولادت 98 ہجری مدینہ منورہ میں ہوئی اور حضور پاک (خاتم النبیین صلی اللہ علیہ وسلم) کے روضے کے سائے میں ہی آپ بڑے ہوئے اور دین حق کی

تعلیمات آپ امام محمد باقر اور امام جعفر صادق رحمۃ اللہ علیہ سے حاصل کرتے رہے۔ آپ عمر میں حضرت امام جعفر صادق رحمۃ اللہ علیہ سے 15 سال چھوٹے تھے اور

حضرت امام محمد باقر رحمۃ اللہ کی شہادت کے وقت آپ کی عمر مبارک سترہ سال تھی۔ آپ کی ولادت سے تقریباً تین سال پہلے حضرت امام زین العابدین نے شہادت پائی تھی

اور آپ امام موسیٰ کاظم رحمۃ اللہ علیہ سے تقریباً 30 سال بڑے تھے۔

تلوار چلانے اور اونٹ سواری میں آپ کا ثانی نہیں تھا اس لئے آپ کو الاشر یعنی اچھا اونٹ چلانے والا جو کہ آپ کے نام کا جز بن گیا۔ آپ کی تعلیم و تربیت

آپ کے والد کے زیر سایہ ہوئی آپ علم حدیث میں مہارت رکھتے تھے اس لیے آپ کا محدثین میں بھی شمار کیا گیا۔ آپ ”میں علم کا شہر ہوں علی اس کا دروازہ ہیں“ کے

خانوادے کے روشن چراغ تھے آپ میں علم کے جوہر موجود تھے آپ علم کی تابانیوں سے عرش تا فرش بقعہ نور تھے۔ آپ کا تابعی ہونا بھی ممکنات میں سے ہے آپ کے

زمانے میں کئی صحابہ کرام روئے زمین پر موجود اپنے علم کے نور کھیر رہے تھے۔

آپ کی پیدائش کا زمانہ بنو امیہ کی حکومت کا آخری دور تھا بنو امیہ کی 92 سالہ حکومت زوال پذیر تھی 92 سالہ دور حکومت سادات پر ظلم و جبر اور بربریت کا سخت

دور تھا۔ اموی حکمران اہل بیت اطہار کو اپنی حکمرانی کیلئے ہمیشہ خطرہ سمجھتے تھے۔ ہزاروں سادات شہید کئے گئے۔ ہزاروں جلاوطن کئے گئے۔ ہزاروں نے اپنے اعلیٰ نسب

کو چھپا کر گم نامی کی زندگی گزارنے کی غرض بنو امیہ کی حکومت کے خاتمے کے بعد 132ھ میں عبد اللہ بن محمد سفاح پہلا عباسی حکمران بنا بغداد عباسیوں کا

دارالسلطنت بنا۔ عبداللہ بن محمد سفاح کے انتقال کے بعد اس کا بھائی ابو جعفر عبداللہ، المعروف ابو جعفر منصور مندا اقتدار پر بیٹھا منصور نے اپنی حکومت جمانے اور لوگوں کے دلوں میں اپنی ہیبت بٹھانے کیلئے وہ مظالم کئے جو تاریخ کے خونیں اوراق میں کسی سے کم نہیں، منصور نے خصوصیت کے ساتھ سادات پر جو مظالم ڈھائے وہ سلاطین عباسیہ کی پیٹانی کا بہت بڑا نمونہ ہیں۔

138ھ میں حضرت عبداللہ شاہ غازی رحمۃ اللہ علیہ کے والد حضرت محمد نفس ذکیہ نے نظام رسالت و خلافت راشدہ کی بحالی کیلئے تحریک کا آغاز کیا جسے تاریخ میں علوی تحریک کے نام سے جانا جاتا ہے۔ حضرت محمد نفس ذکیہ تقویٰ و پرہیزگاری کے لحاظ سے نہایت ممتاز بزرگ شمار ہوتے تھے۔ حجاز مقدس و عراق میں ہزاروں عقیدت مند ان کی آواز پر لبیک کہتے تھے۔ حضرت امام مالک رحمۃ اللہ علیہ نے آپ کی حمایت میں فتویٰ جاری کیا۔ 14 رمضان المبارک 145ھ میں مدینہ منورہ کے شمال میں جبل سلع کے قریب عباسی فوج کا مقابلہ کرتے ہوئے شہید ہوئے نفس ذکیہ بہت شجاع فن حرب کے ماہر قوی و طاقتور تھے، ایک بڑی فوج سے مقابلہ کیا حضرت محمد نفس ذکیہ نے اپنے بیٹے عبداللہ الاشر کوسندھ اور بھائی حضرت سید ابراہیم کوبصرہ کی جانب روانہ کر دیا تھا۔ بصرہ میں سید ابراہیم کے ہاتھ پر ہزاروں لوگوں نے بیعت کی۔ بصرہ میں قیام کے دوران سید ابراہیم نے بڑی قوت حاصل کر لی آپ بصرہ سے کوفہ منتقل ہو گئے، کوفہ میں ایک لاکھ افراد آپ کے جھنڈے تلے جمع ہو گئے بڑے بڑے علماء و فقہانے ان کا ساتھ دیا بالخصوص امام اعظم ابو حنیفہ حضرت نعمان بن ثابت رحمۃ اللہ علیہ نے بھی ان کی حمایت و مالی مدد کی جنگ میں بعض مجبور یوں کی وجہ سے شریک نہ ہو سکے جس کا امام اعظم کو آخری وقت تک افسوس رہا۔ حضرت سید ابراہیم کو بھی منصور کے مقابلے میں شکست ہوئی اور سید ابراہیم شہید کر دیئے گئے۔ منصور نے جنگ سے فارغ ہو کر ان لوگوں کی خبر لی جنہوں نے اس کے خلاف خروج میں کسی بھی طرح کا تعاون کیا تھا ان کے ساتھ سختی سے پیش آیا۔ کئی افراد قتل اور کئی کو قید و بند کی سزائیں اور کئی کو کوڑے مارے گئے جن میں امام اعظم ابو حنیفہ نعمان بن ثابت بھی شامل تھے۔ بعد ازاں ابو جعفر منصور نے امام اعظم کو قید میں زہر دے کر شہید کروا دیا۔

حضرت عبداللہ شاہ غازی رحمۃ اللہ علیہ کوفہ سے ہوتے ہوئے سندھ میں ایک تاحر کی حیثیت سے پہنچ چکے تھے۔ اُس وقت سندھ میں گورنر عمر بن حفص تھا جو سادات سے بڑی عقیدت رکھتا تھا۔ اگرچہ آپ کے والد نے آپ کو خلافت علوی کے لقب کے طور پر سندھ بھیجا تھا مگر آپ نے اپنی زیادہ توجہ تبلیغ اسلام کی جانب مرکوز رکھی مگر ایک دن موقع پا کر آپ کے ایک ساتھی نے اس وقت کے گورنر سندھ عمر بن حفص کو سادات کی حکومت کے قیام میں مدد کی دعوت دی جسے گورنر نے فوراً قبول کر لیا؛ کچھ دنوں بعد بغداد سے ایک تاحر بحری جہاز کے ذریعے سندھ پہنچا جو اپنے ہمراہ گورنر کی بیوی کا خط گورنر کیلئے لایا تھا۔ جس میں اُس کی بیوی نے لکھا کہ سید محمد نفس ذکیہ اور ان کے بھائی سید ابراہیم عباسیوں کے ہاتھوں شہید ہو چکے ہیں۔ گورنر وہ خط حضرت عبداللہ شاہ الاشر کے پاس لے کر گیا اور ان سے ان کے والد اور چچا کی شہادت پر تعزیت و افسوس کا اظہار کیا خط و حالات سن کر آپ غمگین ہوئے تو اس موقع پر عمر بن حفص نے آپ کو حوصلہ دیتے ہوئے کہا کہ آپ رنجیدہ نہ ہوں میں آپ کو یہاں کے ایک ہندو راجہ کے پاس بھیج دیتا ہوں جو اگرچہ اپنے ہندو نظریہ پر قائم ہے مگر رسول اللہ (خاتم النبیین ﷺ) اور ان کی آل کا اہل حد احترام کرتا ہے۔ اور وہ آپ کو بڑے احترام سے رکھے گا اور وہ خود مختار ہے۔ اس لیے حکمراں اُسے کسی بات پر مجبور نہیں کریں گے، الغرض گورنر سندھ کی مدد سے ساحلی ریاست (مکنہ طور پر ساکروندی کے قریب) جانے کا فیصلہ کیا راجہ نے آپ کو خوش آمدید کہا اور انتہائی عزت و احترام کے ساتھ پیش آیا اور آپ کے مشن میں شریک سفر ہو گیا۔ تقریباً چار سال آپ راجہ کے مہمان رہے راجا آپ کے حسن و اخلاق و کردار سے متاثر ہو کر آپ کا نیاز مند ہو گیا اور اپنی بیٹی آپ کے عقد میں دے دی جس سے ایک بیٹا پیدا ہوا جس کا نام محمد ابوالحسن رکھا۔ یہاں تقریباً چار سو افراد مشرف بہ اسلام بھی ہوئے۔ آپ نے اہل سندھ کے اندر دین متین کی تبلیغ کے ساتھ ساتھ ان کے معاشی اور معاشرتی حقوق اور سماجی انصاف کیلئے بھی شعور جاگرایا۔

151 ہجری میں ابو جعفر منصور کو معلوم ہوا کہ عبداللہ شاہ الاشر سندھ میں مقیم ہیں جس پر منصور کی پریشانی بڑھتی جا رہی تھی۔ وہ حضرت عبداللہ شاہ غازی کوسندھ میں عباسی حکومت کیلئے خطرہ محسوس کر رہا تھا، اُس نے گورنر عمر بن حفص سے جواب طلبی کی اور اُسے گورنر سندھ سے معزول کر کے افریقہ کا گورنر بنا کر افریقہ بھیج دیا اور ہشام بن عمرو تغلبی کوسندھ کا نیا گورنر بنا کر خصوصی ہدایات کے ساتھ بھیجا کہ حضرت عبداللہ شاہ غازی رحمۃ اللہ علیہ کو گرفتار کرو اور راجہ کی طرف سے کسی قسم کی رکاوٹ ہو تو راجہ کو قتل کر دیا جائے مگر ہشام بن عمرو جو خود بھی سادات کا احترام کرتا اور ان سے دلی عقیدت رکھتا تھا اور پھر عبداللہ شاہ الاشر کی سندھ میں غیر معمولی شہرت و مقبولیت کی وجہ سے نئے گورنر ہشام بن عمرو نے انہیں گرفتار کرنے میں تردد کا شکار رہا مختلف حیلوں اور بہانوں سے حضرت عبداللہ شاہ غازی رحمۃ اللہ علیہ کی گرفتاری سے متعلق ابو جعفر منصور کو ناتوا رہا انہی دنوں میں سندھ کے ایک اور علاقے میں بغاوت ہوئی۔ جو کہ عبداللہ شاہ غازی کے قیام کے قریب کا علاقہ تھا گورنر ہشام بن عمرو نے اپنے بھائی شفیق بن عمر کو اُس

بغاوت کو کچلنے کیلئے بھیجا۔ عبداللہ شاہ غازی بمعہ مریدوں کے سیر و شکار پر نکلے ہوئے تھے شفیع بن عمرو لشکریوں کے ہمراہ اس علاقے میں ٹھہرا ہوا تھا دور سے عبداللہ شاہ غازی کی سوار یوں سے اُٹھے والی گرد سے اس کے دل میں خوف پیدا ہوا کہ دشمن کا لشکر آ رہا ہے، سپاہیوں کو حکم دیا کہ لڑائی کیلئے تیار ہو جائیں۔ جب حضرت عبداللہ شاہ غازی قافلے کے قریب آئے تو لشکریوں نے آپ کو پہچان لیا اور شفیع کو بتایا کہ یہ تو حضرت عبداللہ شاہ غازی رحمۃ اللہ علیہ الاشر ہیں یہ اہل بیت کے خاندان سے ہیں، سابقہ گورنر عمر بن حفص نے ان کے ہاتھ پر بیعت کی ہے اور موجودہ گورنر ہشام بن عمرو بھی ان کے عقیدت مندوں میں سے ہے اور یہاں شکار کی غرض سے آتے رہتے ہیں مگر شفیع نے اپنے لوگوں کی باتوں پر دھیان نہیں دیا اُس نے حضرت عبداللہ شاہ غازی سے گرفتاری دینے یا جنگ کیلئے پیغام دیا آپ جنگ کیلئے تیار نہ تھے شفیع جو اہل بیت کے شہزادوں کی تلوار بازی کو اچھی طرح جانتا تھا، شفیع نے اپنے لشکر کے ساتھ آپ پر یکبارگی حملہ کر دیا، آپ اپنے نوساتھیوں کے ہمراہ تھے دونوں فریق آمنے سامنے ہوئے آپ نے بڑی جوانمردی کے ساتھ ایک بڑے لشکر کا مقابلہ کیا، باوجود اس کے کہ مقابل ایک فوجی لشکر تھا، مگر آپ کے مختصر لشکر کے سامنے آنے کی طاقت نہیں رکھتا تھا مقابل لشکر نے ایک ساتھ آپ پر حملہ کیا آپ زخمی ہوئے شاہی لشکر کے لوگ میدان چھوڑ کر بھاگ رہے تھے کہ ایک ظالم نے پیچھے سے تلوار کا وار کر کے آپ کو شہید کر دیا۔

انا للہ وانا الیہ راجعون

قرب و جوار کے لوگوں کو جب آپ کی شہادت کے واقعہ کا علم ہوا تو بڑی تعداد میں لوگ جمع ہو گئے ادھر شفیع نے اپنے بھائی گورنر ہشام بن عمرو کو اس کی اطلاع دی گورنر کچھ بول نہیں سکا کیونکہ یہ عباسی حکمران ابو جعفر منصور کے حکم کی بجا آوری تھی اس نے اس کی اطلاع بغداد میں ابو جعفر منصور کو دی۔ ادھر آپ کے مریدین آپ کے جسد مبارک کو چھپا کر دو ایک اونچی پہاڑی پر لے گئے اور اسی پہاڑی پر آپ کو سپرد خاک کیا گیا۔

یہ پہاڑی کراچی کے کلفٹن کی پہاڑی ہے اس وقت یہ ایک چھبیروں کی چھوٹی سی بستی ہوا کرتی تھی کئی کئی میل کوئی آبادی نہیں تھی بحری آمد و رفت بھی اُس وقت صرف ”دیہل“ موجودہ بن قاسم پورٹ پر ہوا کرتی تھی جو اس وقت بھی کلفٹن سے کئی کلومیٹر کے فاصلے پر ہے۔ ایک روایت یہ بھی ہے کہ آپ کا سر مبارک کوفتن سے جدا کر کے بغداد ابو جعفر منصور کے دربار میں بھیجا گیا۔ پھر بغداد سے مدینہ منورہ میں حنظلہ بن ابی اسحاق میں دفن کیا گیا۔ آپ کی شہادت کے بعد ابو جعفر منصور کو یہ خدشہ تھا کہ لوگ آپ کے صاحبزادے محمد ابوالحسن کو آپ کا جانشین نہ بنا لیں جو آپ کے سسر راجہ صاحب کے پاس اپنی والدہ صاحبہ کے ہمراہ مقیم تھا ہشام بن عمرو نے 151ھ میں ہی راجہ صاحب کی ریاست پر حملہ کر دیا خوہرین معرکہ آرائی میں راجہ کو قتل اور ریاست پر قبضہ کر لیا گیا آپ کی اہلیہ محترمہ اور بیٹے کو پہلے بغداد پھر مدینہ منورہ بھجوا دیا گیا۔ حضرت عبد اللہ شاہ غازی کا مزار کئی سو سال تک جسے مریدوں نے درختوں کی لکڑیوں و پتوں سے بنایا ہوا تھا۔ مریدین آپ کی قبر کے قریب ہی رہتے کہ کہیں عباسی (سرکاری) اہلکار جسم اطہر کو قبر سے نکال کر بغداد نہ لے جائیں یا نامعلوم مقام پر منتقل نہ کر دیں۔ مریدوں کو سب سے زیادہ دقت یہ پیش آتی کہ وہاں پیسے کا میٹھا پانی میسر نہیں تھا سمندری زمین پر پہاڑی جہاں میٹھے پانی کا ہونا ناممکن تھا۔ مریدوں کی دعا سے حضرت عبداللہ شاہ غازی رحمۃ اللہ علیہ کے صدقے پہاڑی کے نیچے سے میٹھے پانی کا چشمہ جاری ہوا جو آج بھی جاری و ساری ہے۔ یہ حضرت عبداللہ شاہ غازی رحمۃ اللہ علیہ کی کرامت ہے۔

اہل بیت رسول آل ابراہیم و اسماعیل علیہ السلام ہیں۔ حضرت اسماعیل علیہ السلام کی اڑھیاں رکڑنے سے عرب کے ریگستان میں ”زم زم“ کا چشمہ اہل آیا تھا جو آج بھی ہے یہ اللہ تعالیٰ کے برگزیدہ بندے ہیں، یہ رب کی رضا پر راضی رہنے والے ہیں چاہے کتنی بڑی آزمائش کیوں نہ آجائے اس لئے یہ بھی اللہ سے جو چاہیں منوالیں۔ اللہ کے پیارے محبوب حضرت محمد (خاتم النبیین ﷺ) نے فرمایا ”میں دو چیزیں چھوڑ کر جا رہا ہوں ایک اللہ کی کتاب اور دوسری میری اہل بیت“۔ (سنن، السنن الکبریٰ، حدیث نمبر 8148)

افسوس تو یہ ہے کہ اسان نہ تو قرآن کی اہمیت کو جان سکے اور نہ آل رسول (خاتم النبیین ﷺ) کو۔ قرآن کو بند کر کے دیواروں پر سجایا اور صرف قسموں اور رسموں تک محدود کر دیا اور آل رسول (خاتم النبیین ﷺ) کا خون کبھی بیابانوں میں بہتا ہے۔۔۔ تو کبھی ان کے سر مبارک نیزوں پر سوار ہوتے ہیں۔۔۔ کبھی آل رسول (خاتم النبیین ﷺ) کی بیٹیوں کو بازار میں گمایا جاتا ہے۔۔۔ تو کبھی آل رسول (خاتم النبیین ﷺ) کی لاشوں پر گھوڑے دوڑائے جاتے ہیں۔ آپ کا عرس مبارک ہر سال ماہ ذوالحجہ کی 20، 21، 22 تاریخ کو بڑی عقیدت و احترام کے ساتھ منایا جاتا ہے۔ آپ کی خدمات دینیہ کے پیش نظر اہل سندھ اور دنیا بھر سے لوگ اپنی عقیدت کے اظہار کے لئے آپ کے مزار اقدس پر حاضر ہو کر شاندار ہدیہ تہرک پیش کرتے ہیں۔

☆☆☆☆☆☆☆☆☆☆

سیدنا غوث الثقلین (غوث اعظم)

نام و کنیت: اسم گرامی عبدالقادر تھا۔ کنیت ابو محمد تھی اور لقب محی الدین تھا۔ عامتہ المسلمین میں آپ غوث اعظم کے عرف سے مشہور ہیں۔ آپ ”نجیب الطرفین سید“ ہیں والد ماجد ”حضرت سید ابوصالح موسیٰ“ تھے۔ اور والدہ ماجدہ ”ام النجیر فاطمہ“ ہیں حضرت غوث اعظم نے سادات کرام کے ایک ایسے گھرانے میں آنکھ کھولی جہاں ہر وقت ”قال اللہ وقال رسول اللہ خاتم النبیین صلی اللہ علیہ وسلم“ کی صدائیں گونجی تھیں۔ یعنی ہر وقت قرآن اور حدیث کا ذکر ہوتا تھا۔ حضرت غوث اعظم کے والد ماجد ایک ولی کامل تھے انکا لقب ”جنگی“ تھا کہتے ہیں کہ آپ کو جہاد سے بے حد انس تھا اس لیے لوگ آپ کو ”جنگی دوست“ کہا کرتے تھے۔ اسی طرح آپ کی والدہ ماجدہ ”سیدہ فاطمہ الممتہ الجبارہ ام الخیر نہایت عابدہ اور زاہدہ خاتون تھیں۔ شیخ المشائخ حضرت جنید بغدادی جو حضرت غوث الاعظم سے دو سو سال پہلے گزرے ہیں وہ ایک دن مراقبے میں تھے کہ یکا یک سراٹھایا اور فرمایا:

ترجمہ: ”اسکا قدم میری گردن پر، اسکا قدم میری گردن پر“ جب مراقبہ سے فارغ ہوئے تو خدام نے انکے ارشادات کی حقیقت دریافت کی۔ فرمایا مجھے اشارہ غیبی ہوا ہے کہ پانچویں صدی ہجری کے اخیر میں ایک عظیم بزرگ پیدا ہونگے۔ انکا نام ”عبدالقادر“ اور لقب ”محی الدین“ ہوگا۔ جیلان میں ان کی ولادت مسعود ہوگی۔ اور بغداد میں سکونت اختیار فرمائیں گے۔ ایک دن وہ حکم الہی سے کہیں گے: ترجمہ ”میرا قدم تمام اولیاء اللہ کی گردن پر“ حالت کشف میں انکی یہ عظمت دیکھ کر میری زبان پر بھی بے اختیار یہ الفاظ جاری ہو گئے۔ ”انکا قدم میری گردن پر“۔

ذمہ داریاں:

سیدنا غوث اعظم مادر زاد ولی تھے۔ ابھی ہوش نہیں سنبھالا تھا کہ والد محترم فوت ہو گئے، بچپن کی عمر کھیل کود کی عمر ہوتی ہے۔ آپ جب بھی دوسرے بچوں کے ساتھ کھیلنے کا ارادہ کرتے تو غیب سے آواز آتی۔ ”السی یا مہناک“: ”اے برکت والے میری طرف آ“ شروع شروع میں یہ آواز سن کر آپ ڈر کر ماں کی گود میں چھپ جاتے تھے۔ آہستہ آہستہ آپ اس آواز سے مانوس ہو گئے اور اس آواز سے ڈرنے کے بجائے کھیل کود کا ارادہ ترک کر دیا۔ جب آپ کی عمر پانچ برس کی ہوئی (اور بعض روایتوں کے مطابق سوا چار برس کی) تو آپ کی والدہ نے آپ کو ایک مکتب میں بٹھایا۔ جب آپ مکتب جاتے تو اپنے پیچھے عجیب نورانی صورتوں کو چلتے دیکھتے۔ جب مدرسے پہنچتے تو ان صورتوں کو یہ کہتے ہوئے سنتے کہ ”اللہ کے ولی کو جگہ دو۔۔۔ اللہ کے ولی کو جگہ دو“ آپ کی عمر مبارک جب اٹھارہ برس کی ہوئی تو ایک دن آپ کے دل میں سیر کرنے کا ارادہ پیدا ہوا۔ آپ باہر نکلے ایک بیل راستے میں جا رہا تھا اس نے مڑ کر آپ کی طرف دیکھا اور اسانی آواز میں بولا۔ ترجمہ ”اے عبدالقادر! تو اس لیے نہیں پیدا کیا گیا اور نہ ہی تجھے اسکا حکم دیا گیا ہے“۔

تعلیم اور کرامات:

جب آپ کی والدہ ماجدہ کی عمر 87 برس ہوئی تو آپ نے بغداد جانے کا ارادہ ظاہر کیا۔ اس زمانے میں لوگ قافلوں، گھوڑوں، اونٹوں پر یا پھر پیدل سفر کیا کرتے تھے۔ بغداد جیلان سے تقریباً 400 میل کی دوری پر تھا۔ لیکن پاک باطن ماں اپنے فرزند کو کیسے روک سکتی تھی؟ فرمایا ”میری آنکھوں کے نور تیری حدائی تو ایک لمحے کے لئے بھی مجھ سے برداشت نہیں۔ لیکن جس مبارک مقصد کے لیے تم بغداد جانا چاہتے ہو میں اس راستے میں حائل نہیں ہونگی۔ حصول تعلیم و تکمیل علم ایک مقدس فریضہ ہے، میری دعا ہے کہ تم ہر قسم کے علوم ظاہری اور باطنی میں درجہ کمال حاصل کرو۔ میں تو شاید اب جیتے جی تمہاری صورت نہ دیکھ سکوں۔ لیکن میری دعائیں ہر حال میں تیرے ساتھ رہیں گی۔“ پھر فرمایا۔ ”تیرے والد محترم (مرحوم) کے ترکہ سے اسی دینار میرے پاس ہیں چالیس دینار تیرے بھائی کے لئے رکھتی ہوں اور چالیس زادراہ کے لئے تیرے سپرد کرتی ہوں میری ایک نصیحت کو یاد رکھا ہمیشہ سچ بولنا اور جھوٹ کے نزدیک بھی نہ پھٹکنا“ پھر آپ بغداد پہنچے اپنے حصے سے کھانا خریدا اور فقراء کو آواز دی۔ سب نے ملکر کھانا کھایا اور اس کے بعد سیدنا غوث اعظم نے بغداد میں اپنی زندگی کا آغاز کیا۔

غیب سے مدد:

سیدنا غوث اعظم ایک دن بیاباں میں بیٹھے سبق یاد کر رہے تھے کہ غیب سے آواز آئی ”اے عبدالقادر! تجھے کئی دن سے فاقہ ہے اور حصول تعلیم میں دقت ہو رہی

ہے۔ جا اور سنت انبیاء پر عمل کر اور کسی سے قرض لے۔ آپ نے جواب دیا ”میں ایک نادار شخص ہوں قرض لے کر ادا کیسے کروں گا؟“ غیبی اشارہ کے مطابق آپ ایک نانابائی کے پاس پہنچے اور کہا ”بھائی اگر ہو سکتے تو مجھے ڈیڑھ روٹی روز قرض دے دیا کرو جب مجھے قدرت ہوگی تیرا قرض اتار دوں گا۔ نانابائی بھی کوئی مرد حق تھا فوراً رضی ہو گیا آپ روزانہ ڈیڑھ روٹی نانابائی سے لے کر آتے اور اپنا دن گزارتے۔ کچھ عرصہ بعد آپ کو قرض اتارنے کی فکر ہوئی۔ غیب سے آواز آئی۔ عبدالقادر! فلاں جگہ جا اور جو کچھ وہاں ملے نانابائی کو دے دینا۔“ جب آپ وہاں پہنچے تو سونے کا ٹکڑا پڑا پایا۔ آپ نے یہ ٹکڑا نانابائی کو دیا اور قرض سے سبکدوش ہو گئے۔

عبادات و ریاضات

سیدنا غوث اعظم نے 496ھ ہجری میں ہر قسم کے علوم پر کامل عبور حاصل کر لیا۔ اسکے بعد آپ عبادات، ریاضت اور مجاہدے میں مشغول ہو گئے ہر قسم کے علوم ظاہری و باطنی میں کامل دسترس اور کثرت ریاضات و مجاہدات نے آپ کو نہ صرف استقامت کا پہاڑ بنا دیا بلکہ حق و باطل اور نور و ظلمت میں امتیاز کرنے کی کلی تمیز عطا کر دی۔ آپ اس حقیقت سے پوری طرح آگاہ ہو گئے تھے کہ شریعت مطہرہ میں قیامت تک تغیر و تبدل نہیں ہو سکتا جو احکام شریعت کے خلاف ہو اور بلاشبہ شیطان ہے۔ آپ کے صاحبزادے شیخ ضیاء الدین ابلفر موسوی فرماتے ہیں کہ میرے والد بزرگوار حضرت شیخ عبدالقادر جیلانی نے مجھے بتایا کہ ایک دفعہ میں ایک بے آب و گیاہ بیابان میں پھر رہا تھا۔ پیاس سے زبان پر کانٹے پڑ گئے تھے اس وقت میں نے دیکھا کہ بادل کا ایک ٹکڑا میرے سر پر نمودار ہوا اور اس میں سٹپ بوندیں گرنے لگیں، مجھے معلوم ہو گیا کہ یہ بارانِ رحمت ہے چنانچہ بارش کے اس پانی سے میں نے اپنی پیاس بجھائی اور اللہ کا شکر ادا کیا۔ پھر میں نے دیکھا کہ ایک عظیم الشان روشنی نظر آئی ہے جس سے آسمان کے کنارے روشن ہو گئے۔ اس میں ایک صورت نظر آئی اور مجھ سے مخاطب ہو کر کہا کہ: اے عبدالقادر! میں تیرا رب ہوں جس نے تیرے لیے سب چیزیں حلال کر دیں۔ ”میں نے آخو ذُ بِاللّٰهِ مِنَ الشَّيْطَانِ الرَّجِيمِ پڑھ کر اسے دھتکار دیا۔ وہ روشنی فوراً ظلمت میں بدل گئی اور وہ صورت دھواں بن گئی۔ اس دھوئیں سے میں نے یہ آواز سنی ”اے عبدالقادر! خدا نے تم کو تمہارے علم و فقہ کی بدولت میرے مکر سے بچا لیا۔ ورنہ میں اس مکر سے ستر صوفیہ کو گمراہ کر چکا ہوں“ میں نے کہا کہ ”بے شک میرے مولا کریم کا کرم ہے جو میرے ساتھ شامل حال ہے۔“

سیدنا غوث اعظم سے پوچھا گیا ”حضرت آپ نے کیسے جانا کہ وہ شیطان ہے؟ فرمایا ”اسکے یہ کہنے سے کہ میں نے حرام چیزیں تیرے لئے حلال کر دیں۔“ کیونکہ اللہ تعالیٰ نے نَفْسِ بَاتِلِیْنَ کا حکم نہیں دیا۔

برجِ عجمی میں قیام:

بغداد کے قریب ویرانے میں ایک پرانا برج تھا۔ سیدنا فرماتے ہیں کہ میں نے گیارہ برس اس برج میں عبادت کی ہے میں ہر وقت یاد الہی میں مشغول رہتا تھا۔ میں نے اللہ سے عہد کیا تھا کہ اس وقت تک نہیں کھاؤں گا جب تک کوئی منہ میں لقمہ دے کر نہ کھلائے گا۔ اور اس وقت تک پانی نہیں پیوں گا جب تک کوئی مجھے پانی نہ پلائے گا۔ ایک بار میں نے چالیس دن تک کچھ نہیں کھا یا چالیس دن کے بعد ایک شخص آیا اور سالن اور روٹی میرے پاس رکھ کر چلا گیا۔ میرے نفس نے کہا ”کھالے“ لیکن میرے ضمیر نے کہا کہ میں اپنی قسم نہ توڑوں۔ پھر میں نے اپنے اندر ایک شور سنا جس سے ہائے بھوک، ہائے بھوک کی آواز سنائی دیتی تھی۔ میں نے اس طرف کچھ التفات نہ کیا۔ اسی اثناء میں حضرت شیخ ابوسعید کا گزر ہوا انکی فراست باطنی نے یہ شور سنا تو میرے قریب آئے اور پوچھا۔ ”اے عبدالقادر یہ شور کیسا ہے؟“ میں نے کہا ”یہ خواہش نفس کا شور ہے ورنہ روح تو مطمئن ہے اور یاد الہی میں مشغول ہے۔“ انہوں نے کہا ”فلاں باب تک آؤ وہاں میرا قیام ہے۔“ میں نے دل میں کہا ”یہاں سے تو اب کسی بات ہی سے نکلؤں گا۔“ ابھی میں یہ سوچ ہی رہا تھا کہ حضرت خضرؑ کا نزول برجِ عجمی میں ہوا آپ نے فرمایا ”اٹھ اور ابوسعید کے گھر جا“ چنانچہ میں اٹھ کھڑا ہوا اور شیخ ابوسعید کے گھر پہنچا۔ وہ دروازے پر کھڑے میرا انتظار کر رہے تھے۔ فرمانے لگے ”عبدالقادر کیا میرا کہنا کافی نہ تھا؟“ یہ کہہ کر مجھے اپنے گھر کے اندر لے گئے اور اپنے ہاتھ سے مجھے روٹی کھلائی حتیٰ کہ میں خوب سیر ہو گیا۔

بیعت:

سیدنا غوث اعظم کے دورِ بغداد کے وقت حضرت ابوالخیر حماد بن مسلم الرباس اور حضرت قاضی ابوسعید مبارک علوم طریقت کے مسلم رہنما تھے۔ اللہ تعالیٰ نے خود انہیں اس شاگردِ رشید کے مرتبہ سے آگاہ کر دیا تھا۔ ایک دن حضرت سیدنا غوث اعظم ان کے پاس مسافر خانے میں بیٹھے تھے کسی کام سے اٹھ کر باہر گئے تو قاضی ابوسعید فرمانے لگے ”اس جوان کے قدم ایک دن تمام اولیاء اللہ کی گردن پر ہونگے اور اسکے زمانے کے تمام اولیاء اس کے آگے نکساری کریں گے۔“

پہلا سفر:

”اذکار الابرار“ میں روایت ہے کہ ایک دفعہ آپؑ نے فرمایا ”میں نے پہلا حج بیت اللہ شباب میں کیا۔ سفر حج کے دوران میری ملاقات شیخ عدی بن مسفرؒ سے ہوئی وہ بھی اس وقت جوان تھے۔ انہوں نے مجھ سے پوچھا ”کہاں کا قصد ہے؟“ میں نے کہا حج بیت اللہ کے لئے مکہ معظمہ جا رہا ہوں۔ انہوں نے پوچھا ”کیا میں بھی آپ کے ساتھ جا سکتا ہوں؟“ میں نے کہا ”بصد شوق“۔ چنانچہ ہم دونوں اکٹھے سفر کرنے لگے کچھ دور گئے تو ہمیں ایک نقاب پوش حبشیہ لڑکی ملی وہ میرے سامنے کھڑی ہو گئی اور غور سے دیکھتے ہوئے بولی۔ ”اے نوجوان تو کہاں کا رہنے والا ہے۔ میں نے کہا، ارض گیلان کا۔“ کہنے لگی ”اے مرد خدا آج تو نے مجھے تھکا دیا“ میں نے کہا کیوں؟ کہنے لگی کہ میں حالت کشف میں تھی کہ مجھے معلوم ہوا کہ اللہ تعالیٰ نے تیرے دل کو نور سے بھر دیا ہے اور اپنے کرم اور فضل سے وہ کچھ عطا کیا ہے جو کسی دوسرے (ولی اللہ) کو نہیں دیا۔ اس مشاہدے کے بعد میرے دل میں تجھے دیکھنے کی تمنا پیدا ہوئی آج میں تمہارے ساتھ رہوں گی اور شام کو تیرے ساتھ روزہ افطار کرونگی۔ یہ کہہ کر وہ ایک طرف کو میرے ساتھ ساتھ چلنے لگی۔ اور ہم دوسری طرف جب شام ہوئی تو ہمارے پاس آسمان سے ایک طباق نازل ہوا۔ اس طباق میں چھ روٹیاں سرکہ اور سبزی تھی۔ یہ دیکھ کر حبشیہ نے کہا۔

ترجمہ: ”اللہ کا شکر ہے جس نے میری اور میرے مہمان کی عزت کی۔ میرے لئے ہر رات دو روٹیاں اترا کرتی ہیں آج چھ نازل ہوئیں ہیں۔ چنانچہ ہم نے دو دو روٹیاں سرکہ اور سبزی کے ساتھ کھالیں۔ پھر ہمارے لئے تین کوزے پانی کے نازل ہوئے، انکا پانی ایسا لذیذ اور شیریں تھا کہ زمین کے پانی کو اس سے کچھ نسبت نہ تھی۔ پھر وہ حبشیہ ہم سے رخصت ہو گئی۔ پھر ہم منزلوں پر منزلیں طے کرتے مکہ معظمہ جا پہنچے۔ ایک دن ہم طواف کر رہے تھے کہ عدی پر انوار الہی کا نزول ہوا۔ وہ غش کھا کر گر پڑے اور ایسے بے ہوش ہوئے کہ ان پر مردہ ہونے کا گمان ہوتا تھا۔ اتنے میں میں نے دیکھا کہ وہی عارفہ حبشیہ شیخ عدی کے سر پر کھڑی ہے اور ہلا ہلا کر کہہ رہی ہے ”جس اللہ نے تجھے مارا ہے وہی تجھے زندہ بھی کرے گا۔ پاک ہے وہ ذات جسکے نور و جمال و جلال کے سامنے کسی شے کے ٹھہرنے کی مجال نہیں سوائے اس کے کہ وہ خود اسے قائم رکھے۔ اور کائنات اس کے ظہور صفات کے وقت قائم نہیں رہتی بجز اس کے کہ وہ مدد کرے۔“

عارفہ کے منہ سے یہ الفاظ نکلنے ہی عدی کو ہوش آ گیا اور وہ اٹھ کھڑے ہوئے۔ پھر اللہ تعالیٰ نے حالت طواف میں مجھ پر اپنے انوار مقدس نازل فرمائے میں نے ہالت نیبیبی کو یہ کہتے ہوئے سنا ”اے عبدالقادر! مجاہدہ ظاہر ترک کرو اور توحید اختیار کر۔ میری رضا کے سوا کسی کی رضا نہ مانگ۔ خلق خدا کی فیض رسانی کے لئے بیٹھ جا۔ کیونکہ ہمارے کچھ خاص بندے ہیں جنہیں ہم تیرے وسیلے سے اپنا مقرب بنائیں گے۔ اسی وقت مجھے اس عارفہ حبشیہ کی آواز سنائی دی۔“ اے جوان تیرا عجب رتبہ ہے میں دیکھتی ہوں کہ تیرے سر پر ایک نورانی شامیانہ ہے اور اس کے ارد گرد آسمان تک فرشتوں کا ہجوم ہے اور تمام اولیاء اللہ کی نظریں تجھ پر لگی ہوئی ہیں۔ یہ کہہ کر وہ چلی گئی اور اس کے بعد میں نے اسے کہیں نہ دیکھا۔“

دین کی طاقت میں کھینچ لیں:

شیخ ابوالحسن بغدادیؒ سے روایت ہے کہ 553ء میں ایک رات میں آپ کی خدمت میں حاضر تھا۔ یکا یک آپ اٹھ کر باہر تشریف لے گئے میں پانی کا لوٹا بھر کر انکے پیچھے پیچھے چلا۔ لیکن آپ نے کچھ توجہ نہ فرمائی۔ چلتے چلتے آپ فصیل شہر کے دروازے پر پہنچ گئے۔ دروازہ خود بخود کھل گیا۔ آپ شہر سے باہر نکل گئے میں آپ کے پیچھے پیچھے تھا۔ چند قدم کے بعد ایک عظیم الشان شہر نظر آیا۔ آپ اس میں داخل ہو گئے۔ ایک مکان کے اندر گئے وہاں چھ آدمی بیٹھے تھے۔ وہ ادب سے کھڑے ہو گئے اور آپ کو سلام کیا۔ مکان کے کونے سے کسی کے کراہنے کی آواز آ رہی تھی۔ تھوڑی دیر میں وہ آواز آنی بند ہو گئی۔ اتنے میں ایک شخص آیا اور اس کو نے سے ایک میت کو کندھے پر اٹھا کر باہر چلا گیا۔ پھر ایک نصرانی وضع کا شخص آپ کے سامنے حاضر ہوا۔ اس کا سر برہنہ تھا بڑی بڑی موچھیں تھیں آپ نے اس کے سر اور لبوں کے بال تراشے پھر اسے کلمہ شہادت پڑھا یا اور ان چھ شخصیات سے مخاطب ہو کر کہا کہ ”میں بحکم الہی اس شخص کو متوفی کا قائم مقام کرتا ہوں“ ان سب نے ایک زبان ہو کر کہا ہمارے سر اور آنکھوں پر۔“

پھر آپ اس شہر سے باہر تشریف لے آئے چند قدم ہی چلے تھے کہ بغداد شہر کی پناہ آگئی۔ پہلے کی طرح اس کا دروازہ کھل گیا۔ اور آپ اپنے دولت کدہ میں تشریف لے آئے۔ صبح ہوئی اور میں نے آپ سے درس لیا۔ آپ کو قسم دے کر رات کے واقعے کی تفصیل پوچھی۔ آپ نے فرمایا۔ ”پہلے عہد کرو جب تک میں زندہ ہوں اس واقعے کا اظہار کسی سے نہیں کرو گے۔“ میں نے وعدہ کیا تو فرمایا۔ رات کو جس شہر میں ہم گئے تھے وہ ”نہاوند“ تھا جو بغداد سے دور دراز کے فاصلے پر ہے۔ کو سوں میل

دور تھا۔ مکان میں جو آدمی تھے وہ ابدال تھے۔ جس شخص کے کراہنے کی آواز آئی وہ ساتواں ابدال تھا۔ اس وقت اس پر نزع کا عالم تھا جب وہ فوت ہو گیا تو اس کی میت حضرت خضرؑ اٹھا کر لے گئے۔ جس شخص کو میں نے کلمہ شہادت پڑھایا وہ قسطنطنیہ کا رہنے والا ایک عیسائی راہب تھا۔ میں نے اللہ کے فضل سے مرحوم ابدال کی جگہ اسے ابدال مقرر کیا۔ شیخ ابوالحسن بغدادیؒ کہتے ہیں کہ میں اس واقعے کو سن کر مبہوت رہ گیا۔

دورِ ماز سے قافلہ ناماد رکنا:

شیخ ابو عمر عثمانؒ اور شیخ عبدالخالق حریمیؒ کا بیان ہے کہ 3 صفر 555ء کو ہم شیخ عبدالقادرؒ کی خدمت میں موجود تھے کہ آپ نے غصے میں ایک چپل اتاری اور فضا میں پھینک دی۔ پھر ایک اونچے اور دوسری چپل بھی فضا میں اچھال دی۔ آپ کو اس حال میں دیکھ کر کسی کو کچھ پوچھنے کی مجال نہ ہوئی۔ ہم نے اس واقعے کا دن اور وقت دیکھ لیا۔ تین دن کے بعد ایک قافلہ آپ کے پاس آیا۔ اہل قافلہ آپ کی خدمت میں بہت سے تحائف اور دونوں چپلیں لے کر حاضر ہوئے اور بتایا کہ 3 صفر 555ء کو ہم ایک جنگل سے گزر رہے تھے کہ مسلح ڈاکوؤں نے ہمیں لوٹ لیا۔ اسی وقت ہم نے سیدنا غوث اعظمؒ کی دھائی دی۔ ہم نے دو خوفناک نعرے سنے جن سے سارا جنگل لرز گیا۔ تھوڑی دیر کے بعد وہ قزاق دوڑتے ہوئے ہمارے پاس آئے اور کہا کہ ”خدا کے لئے ہمیں معاف کر دو۔ اور اپنا مال لے لو“۔ ہم انکے ساتھ گئے تو دیکھا کہ ان کے دو سردار مرے پڑے ہیں اور یہ دونوں چپلیں انکے سینے پر رکھی ہیں۔ ہم نے اپنا مال و سامان واپس لے لیا۔ آج یہاں پہنچے ہیں تو معلوم ہوا کہ وقت وہی تھا جب آپ نے اپنی چپلیں ہوا میں پھینکی تھیں۔

ایک وقت میں مزہ کیا:

ایک دفعہ رمضان المبارک میں ایک مرید آپ کی خدمت میں حاضر ہوا اور التجا کی کہ آج شام کو روزہ میرے غریب خانہ پر افطار فرمائیں۔ آپ نے اس کی درخواست قبول کر لی۔ اس طرح یکے بعد دیگرے آپ کو ستر مرید دعوت دینے آئے اور آپ نے ہر ایک کی دعوت کو قبول کر لیا جب افطار کا وقت آیا تو آپ ہر مرید کے گھر میں موجود تھے۔ صبح کو جب یہ سب مرید مدرسہ میں جمع ہوئے تو ہر ایک نے اذراہ فخر بیان کیا کہ کل شام حضرت میرے گھر پر تھے۔ غرض سب ایک دوسرے کو جھٹلانے لگے۔ مدرسے کے خدام کا کہنا تھا کہ کل تو حضرت مدرسے سے باہر گئے ہی نہیں۔ جھگڑا بڑھا سب حضرت کے پاس پہنچے۔ آپ نے فرمایا ”تم سب سچے! اللہ تعالیٰ نے اولیاء اللہ کو اتنی قوت عطا کی ہے کہ وہ بیک وقت بہت سے مقامات پر موجود ہو سکتے ہیں۔“

لوگوں کے دلوں پر قبضہ:

شیخ عمر بزرگ کہتے ہیں کہ 15 جمادی الاخر 556ء کو حضرت شیخ عبدالقادرؒ کے ساتھ نماز جمعہ کے لیے جا رہا تھا راستہ میں کسی شخص نے سلام تک نہ کیا حالانکہ پہلے آپ جس راستے سے گزر جاتے تھے ہجوم زیارت کے لئے ٹوٹ پڑتا تھا۔ میں حیران تھا کہ آج کیا معاملہ ہے۔ ابھی میں یہ بات سوچ ہی رہا تھا کہ آپ نے مسکرا کر میری طرف دیکھا اور چاروں طرف سے لوگ سلام اور زیارت کے لئے اٹھ پڑے۔ آپ نے میری طرف دیکھ کر فرمایا۔ ”تو یہی چاہتا تھا؟ تمہیں معلوم نہیں کہ لوگوں کے دل اللہ کے فضل و کرم سے میرے ہاتھ میں ہیں چاہوں تو اپنی طرف سے پھیر دوں چاہوں تو اپنی طرف متوجہ کر لوں۔“

دہن مبارک سے نوری شعل:

شیخ ابو حفص عمر بن حسینؒ کا بیان ہے کہ ایک دفعہ میں سیدنا غوث اعظمؒ کی مجلس میں حاضر تھا کہ یکا یک میں نے دیکھا کہ آپ کے دہن مبارک سے ایک نورانی شعاع بار بار نکلتی ہے اور آسمان کی طرف چلی جاتی ہے۔ میں نے ارادہ کیا کہ لوگوں کو بھی یہ دکھاؤں آپ نے میرے منہ پر ہاتھ رکھ دیا اور کہا۔ ”عمر خاموش رہو، مجلس کی باتیں امانت ہوتی ہیں چنانچہ آپ کے وصال سے پہلے میں نے کسی سے اس واقعے کا تذکرہ نہ کیا۔“

جنات کا بکثرت مجلس میں حاضر ہونا:

شیخ ابو زکریا بن ابی نصرؒ بغدادی کا بیان ہے کہ میرے والد ایک ماہر عامل تھے۔ ایک دفعہ انہوں نے اپنے عمل کے زور سے جنات کو بلایا لیکن خلاف معمول وہ بہت دیر کے بعد آئے اور آتے ہی کہنے لگے ”اے شیخ جب سیدنا غوث اعظمؒ وعظما فرما رہے ہوں تو ہمیں نہ بلایا کرو۔“ میرے والد نے پوچھا ”کیوں؟“ کہنے لگے کہ ہم ان کی مجلس میں حاضر ہو کر انکے واعظ سے مستفید ہوتے ہیں۔ وہاں آدمیوں سے زیادہ ہماری تعداد ہوتی ہے ہم میں سے ہزاروں نے ان سے ہدایت پائی ہے۔ اور آپ کے ہاتھ پر بیعت کی ہے۔

ہر موضوع پر تقریر فرمادی:-

شیخ ابوالحسن الخیر کا بیان ہے کہ میں ایک دفعہ شیخ عبدالقادر کی مجلس میں حاضر ہوا۔ اور سب لوگوں کے پیچھے بیٹھ گیا۔ اس وقت آپ ”زہد“ کے موضوع پر تقریر فرما رہے تھے۔ میرے دل میں خواہش ہوئی کہ آپ معرفت کا بیان کریں۔ آپ نے یکا یک زہد کا بیان چھوڑ کر ”معرفت“ کا بیان شروع کر دیا۔ پھر میں نے دل میں خیال کیا کہ آپ شوق کے بارے میں کلام فرمائیں۔ آپ نے فوراً شوق کے موضوع پر تقریر شروع کر دی۔ اب میں نے چاہا کہ آپ فنا اور بقا کا مسئلہ بیان کریں۔ پھر میرا دل ”محبت حضور خاتم النبیین ﷺ“ کے موضوع پر آپ کے ارشادات سننے کو مینا تب ہوا۔ آپ نے اس موضوع پر سیر حاصل تقریر کی۔ پھر میری طرف دیکھا اور پھر با آواز بلند فرمایا۔ ”ابوالحسن! آج تمہیں یہی کافی ہے“۔ میں فرط حیرت سے دم بخود ہو گیا اور پھر عالم بے خودی میں اپنے کپڑے پھاڑ ڈالے۔

ملالت:-

561ء سیدنا غوث اعظم کی عمر مبارک 91 سال تھی کہ یکا یک جسم مبارک میں درد محسوس ہوا۔ ماہ ربیع الثانی کے آغاز میں شدت اختیار کی۔ آپ نے اہل خانہ کو خبر دے دی کہ بہت جلد تم سے دائمی مفارقت اختیار کرنے والا ہوں۔

وصیت:

دوران علالت آپ کے صاحبزادہ شیخ عبدالوہاب نے آپ سے پوچھا ”قبلہ مجھے ایسی وصیت فرمائیں جس پر آپ کے وصال کے بعد عمل کر سکوں۔“ آپ نے فرمایا اللہ کے تقویٰ اور اسکی عبادت کو اپنا شعار بنا۔ کسی اور سے نہ ڈرا اور نہ امید رکھ۔ تمام حاسن اللہ کے سپرد کر دے اور اسی سے مانگ۔ سوائے اللہ تعالیٰ کے کسی اور پر بھروسہ اور اعتماد نہ کر۔ توحید کو لازم پکڑ، توحید کو لازم پکڑ۔ تمام چیزوں کا مجموعہ توحید ہے، پھر فرمایا ”جب دل اللہ کے ساتھ درست ہو جائے تو کامل و مکمل ہے۔ میں سراسر مغز ہوں چھلکا نہیں ہوں“

آخری دن اور رات:-

آپ کے صاحبزادے نے فرمایا کہ رحلت سے ایک دن پہلے اور رات آپ کی زبان مبارک پر یہ کلمہ تھا۔ ترجمہ: ”وعلیکم السلام ورحمۃ اللہ وبرکاتہ۔ اللہ تعالیٰ مجھے بھی بخشے اور تمہیں بھی۔ میری توبہ قبول فرمائے اور تمہاری بھی۔ بسم اللہ تشریف لاؤ اور رخصت نہ کئے جاؤ“ ایک صاحبزادے نے طبیعت پوچھی۔ فرمایا مجھ سے کوئی کچھ نہ پوچھو میں وہی ہوں کہ علم خداوندی میں کروٹیں بدل رہا ہوں“ صاحبزادہ شیخ عبدالجبار نے دریافت کیا حضور کو کہیں درد تو نہیں ہے فرمایا ”دل مسرور و مطمئن ہے اور اس کے سوا سب اعضاء ستارے ہیں۔“

آخری لمحات:-

وصال سے کچھ دیر پہلے آپ نے تازہ پانی سے غسل کیا۔ نماز عشاء ادا کی اور یر تک بارہ گاہ الہی میں سجدہ ریز رہے اور بار بار یہ دعا مانگی کہ:

”اے اللہ محمد خاتم النبیین ﷺ کی امت کو بخش دے۔“

اے اللہ محمد خاتم النبیین ﷺ کی امت پر رحم فرما۔

اے اللہ محمد خاتم النبیین ﷺ کی امت سے درگزر فرما۔“

پھر جب سر اٹھا یا تو غیب سے آواز آئی۔ ”اے نفس مطمئنہ اپنے رب کی طرف لوٹ آ۔ تو اس سے راضی ہے اور وہ تجھ سے راضی۔ پس میرے بندوں میں شامل ہو جا اور میری جنت میں داخل ہو جا“ اس کے بعد آپ بستر پر لیٹ گئے اور کہا میرے ارد گرد سے پرے ہٹ جاؤ کہ میں بظاہر تمہارے ساتھ ہوں مگر باطن میں کسی اور کے ساتھ (اللہ)۔ پھر فرمایا ”میرے پاس تمہارے علاوہ اور لوگ آتے ہیں (ارواح مقدس و ملائکہ) جگہ چھوڑ دو۔ انکا ادب کرو۔ یہاں پر اثر دھام ہے ان پر جگہ کو تنگ نہ کرو“۔ اس کے ساتھ آپ بارہا اپنا دست مبارک ہلاتے اور فرماتے ترجمہ: ”اور تم پر سلام اور اللہ کی رحمت اور اس کی برکتیں۔ توبہ کرو اور صف میں داخل ہو جاؤ۔“ یہ بھی فرماتے ”رہی کرو۔۔۔ رہی کرو“ حتیٰ کہ موت کی بے ہوشی آپ پر طاری ہو گئی اور یہ الفاظ مبارک آپ کی زبان پر جاری تھے۔

ترجمہ ”میں مدد دیتا ہوں اس خدا سے جس کے سوا اور کوئی معبود نہیں ہے۔ جو زندہ ہے نہ کبھی مرے گا اور نہ اسے مرنے کا خوف ہے۔ پاک ہے وہ رب جو طاقت میں سب پر غالب ہے اور اس نے اپنے بندوں پر موت کو غالب کیا، نہیں کوئی معبود سوائے اللہ کے اور محمد خاتم النبیین ﷺ اللہ کے رسول ہیں۔“

پھر فرمایا: ”اللہ، اللہ، اللہ“ اس کے ساتھ ہی آپ کی آواز پست ہو گئی زبان اقدس حلق کے بالائی حصہ سے جا ملی اور آپ کی روح مبارک قفسِ عنصری سے اعلیٰ علیین کو پرواز کر گئی۔ وفات مبارک 11 ربیع الثانی 561 ہجری میں ہوئی اِنَّا لِلّٰہِ وَاِنَّا اِلَیْہِ رَاجِعُوْنَ۔ اس وقت عمر مبارک 90 سال نو ماہ تھی۔ سیدنا غوث اعظم کے وصال کی خبر اہل بغداد کے سرپر برق بن کر گری۔ ہر طرف کھرام مچ گیا۔ بعض لوگ عالمِ غم سے بے ہوش ہو گئے۔ بعض بے اختیار آہ و زاری کرنے لگے۔ یہ ایک حادثہ کبریٰ تھا جس سے دنیا نے اسلام میں بھونچال آ گیا۔ خدام نے بہت جلد آپ کو غسل دیا۔ غرض کہ لاتعداد عقیدت مند اور مداحوں کے عظیم لشکر نے اس آفتاب ہدایت کو آخری آرام گاہ میں اتار دیا۔ وہ ہجوم خلائق تھا کہ بڑے بڑے بادشاہوں کو نصیب نہیں ہوتا۔ مزار پاک آج بھی بغداد میں مرجعِ خلائق ہے۔

سیدنا غوث اعظم کے ارشاد کردہ اوراد و وظائف

اعمال و وظائف:

(1) عمل آسودہ حالی:

نماز فجر کی سنتوں اور فرض کے درمیان یہ کلمات روزانہ 100 بار پڑھیں۔

سُبْحَانَ اللَّهِ وَبِحَمْدِهِ، سُبْحَانَ اللَّهِ الْعَلِيِّ الْعَظِيمِ، وَبِحَمْدِهِ أَنْتَ تَغْفِرُ اللَّهُ انِّسَاءَ اللَّهِ زَنْدِغِي فِي آسُودَہِ حَالِي اور راحت نصیب ہوگی۔

(2) عمل کفالتِ رزق:

فجر کی سنتوں اور فرض کے درمیان 100 بار پڑھیں۔

اللَّهُمَّ اَعْطِنِي رِزْقًا كَثِيرًا، يَا مُجِيبَ الدَّعَوَاتِ وَيَا اَرْحَمَ الرَّحِمِينَ

(3) عمل سورہ فاتحہ:

خیر و برکت، آسودہ حالی، کفالتِ رزق اور حصول روزگار کے لئے یہ عمل عجیب و غریب اثرات کا حامل ہے۔ صبح کی سنتوں کے بعد فرض سے پہلے سورہ فاتحہ بسم اللہ کے ساتھ ملا کر 11 بار پڑھیں۔ نماز کے بعد خشوع اور خضوع سے حصول مقصد کے لئے دعا کریں۔ انشاء اللہ بگڑے کام بھی بن جائیں گے۔

صلوٰۃ یا عمل باہمی درجات:

اس کا طریقہ یہ ہے کہ زوال کے بعد وضو کریں اور دو رکعت تحسینۃ الوضو پڑھیں اور اس کے بعد 2 رکعت نماز اس طرح پڑھیں کہ ہر رکعت میں سورہ فاتحہ کے بعد سورہ اخلاص ایک بار پڑھیں اور پھر 100 بار ”یا قہار“ اور سو بار ”یا رافع“ کا ورد کریں۔ سلام پھیرنے کے بعد خشوع و خضوع کے ساتھ اللہ تعالیٰ سے اس کی حمایت اور نصرت کے لئے دعا مانگیں۔

مراۃ توحید یا عمل استقامت:

نماز تہجد کے بعد دو رکعت نماز نفل پڑھیں ہر رکعت میں سورہ فاتحہ کے بعد 11 بار سورہ اخلاص پڑھیں سلام پھیرنے کے بعد ان کلمات کا 100 مرتبہ ورد کریں

1- لَا مَعْبُودَ إِلَّا اللَّهُ 2- لَا مَقْضُودَ إِلَّا اللَّهُ 3- لَا مَوْجُودَ إِلَّا اللَّهُ

اس عمل سے قلب نور معرفت سے لبریز ہو جاتا ہے اور سوائے اللہ تعالیٰ کے دل میں کسی کا خوف نہیں رہتا۔

ارشادات:

سید عبدالقادر جیلانیؒ ارشاد فرماتے ہیں۔ مخلوق تین طرح کی ہیں۔

فرشتہ۔ انسان۔ شیطان

فرشتہ تو سرتاپا خیر ہے۔ شیطان سرتاپا شر اور انسان مخلوط ہے خیر بھی رکھتا ہے اور شر بھی جس انسان پر خیر غالب ہو وہ فرشتوں سے جا ملتا ہے اور فرشتہ صفت مشہور

ہو جاتا ہے۔ جس انسان پر شر غالب ہو وہ شیطان سے جا ملتا ہے۔ اور شیطان صفت مشہور ہو جاتا ہے۔ جس انسان میں کچھ خیر اور کچھ شر ہو وہ انسان کہلاتا ہے۔

تعلیم طریقت و تصوف (غوثیہ)

ولی کی صفات:-

- 40 بہترین متقیوں میں سے ایک ولی ہوتا ہے۔ ولی میں بارہ صفات کا ہونا ضروری ہے۔
- 1- عیب پوش ہو
 - 2- رحم دل ہو
 - 3- شفیق ہو
 - 4- رفیق ہو
 - 5- حق پسند ہو
 - 6- حق گو ہو
 - 7- نیکی کا منبع ہو
 - 8- برائیوں سے روکنے والا ہو
 - 9- شجاع ہو
 - 10- سب بیدار ہو
 - 11- غریب پرور ہو یعنی غریبوں کو کھانا کھلانے اور ان کی ضروریات کو پورا کرنے والا ہو۔ (فضول گفتگو سے پرہیز کرنے والا ہو۔)

اہل جاہد کی صفات:

- 1- قسم کھانے سے پرہیز کرتے ہیں۔
- 2- جھوٹ نہیں بولتے۔
- 3- وعدہ خلافی نہیں کرتے۔
- 4- مخلوق خدا پر کسی قسم کا بوجھ نہیں ڈالتے۔
- 5- متواضع ہوتے ہیں۔
- 6- کسی پر لعنت نہیں کرتے۔
- 7- کسی کو بدعا نہیں دیتے۔
- 8- طمع اور حرص سے خالی ہوتے ہیں۔
- 9- ظاہری اور باطنی گناہ کبیرہ سے اپنے آپ کو بچاتے ہیں۔
- 10- ہر حال میں اللہ کا شکر گزار ہو۔

قرب الہی:

اللہ تبارک و تعالیٰ کا قرب حاصل کرنے کے خواہش مند کو چاہیے کہ فرض کی ادائیگی کے بعد ان اذکار و اشغال میں مصروف رہے جن کی وہ طاقت رکھتا ہے اور ہر لمحہ یہ خیال رہے کہ اس کا اٹھنا بیٹھنا، دوڑنا بھاگنا، رونا اور ہنسنا، غرض ہر قول و فعل اللہ کے لیے ہو۔

افضل الذکر:

تمام اذکار سے افضل و بہتر لَا إِلَهَ إِلَّا اللَّهُ کا ذکر ہے جس قدر زیادہ ممکن ہے کیا جائے۔

اسم اعظم:-

اسم اعظم ”اللہ“ ہی ہے اس کا اثر البتہ اس وقت ہوتا ہے جب پڑھنے والے کے دل میں سوائے اللہ کے کچھ نہ ہو۔ عارف کا بسم اللہ کہنا ایسا ہے جیسا اللہ تعالیٰ کا ”کن“ کہنا۔ اسم اعظم کے اثر سے دنیا کی ہر مصیبت دور ہو جاتی ہے اور ہر آرزو پوری ہو جاتی ہے۔

علم الیقین:-

علم الیقین وہ یقین ہے کہ جو غور و فکر اور دلیل سے حاصل ہو۔

عین الیقین:-

عین الیقین وہ علم ہے جو بذریعہ کشف اللہ تعالیٰ کی طرف سے عطا ہو۔

حق الیقین:

حق الیقین وہ یقین ہے کہ اللہ تعالیٰ کا مشاہدہ حقیقی حاصل ہو جائے اور اسان اپنے وجود سے بے خبر ہو جائے یعنی یہ مقام وصل ہے۔

معانی و کلمات خوبہ

- 1- **تصوف:** دل کو ہر قسم کی آلائش سے صاف کرنے کا نام تصوف ہے۔
 - 2- **توحید:** دل و جان سے صرف اللہ کا ہو جانا توحید ہے۔
 - 3- **دعا:** جو چیز اسان کو اللہ سے دور کر دے وہ دنیا ہے۔
 - 4- **ذات:** اگر باطن میں اللہ تعالیٰ کے سوا کسی کا شعور نہ رہے تو یہ فنا ہے۔
 - 5- **بقا:** بقا یہ ہے کہ کسی فانی شے کا اس کے ساتھ تعلق نہ رہے۔
 - 6- **شکر:** عشق الہی میں محمور ہونا شکر ہے ”یا اللہ“ کے ذکر کے وقت دل میں جوش پیدا ہونے کا نام شکر ہے۔
 - 7- **شکر:** اللہ تعالیٰ کی نعمتوں کا اعتراف کرنا شکر ہے۔
 - 8- **صبر:** اللہ تعالیٰ کی طرف سے جو کچھ وقوع پذیر ہو اس پر ثابت قدم رہنے کا نام صبر ہے۔
 - 9- **تعزز:** عزت اگر اللہ کے لئے حاصل کی جائے اور اس کی راہ میں خرچ کی جائے تو یہ تعزز ہے۔
 - 10- **تکبر:** عزت اگر اپنی ذات کے لئے حاصل کی جائے اور اپنی خواہشات میں صرف کی جائے تو یہ تکبر ہے۔
 - 11- **رضا:** جب اسان اللہ تعالیٰ کی قضا اور قدر کو اطمینان دل سے قبول کرے اور ہر حال میں سچے دل سے راضی رہے۔
 - 12- **وصل:** جب اسان کو حق تعالیٰ کا مشاہدہ کرایا جاتا ہے۔ اور وہ اپنے زہد و فرائض کو دیتا ہے۔ تو اس حالت کا نام وصل ہے۔
 - 13- **زہد:** دنیا کی فانی چیزوں سے دل سرد ہو جانے کا نام زہد ہے۔
 - 14- **ورع:** ورع یہ ہے کہ جس کام کی شریعت اجازت دے وہ کرے دوسرے کام چھوڑ دے ورع کے لئے دس شرطیں لازمی ہیں
- 1- اتباع رسول خاتم النبیین صلی اللہ علیہ وسلم
 - 2- ہر حال میں اللہ کا شکر
 - 3- نماز پختہ گناہ
 - 4- تکبر سے بچنا
 - 5- کسی کو حقیر نہ سمجھنا
 - 6- راہ حق میں مال خرچ کرنا
 - 7- حق گو ہونا
 - 8- حرام اور مشتبہ اشیاء سے بچنا
 - 9- زبان کو تالو میں رکھنا (خاموش رہنا، زیادہ گفتگو سے پرہیز)
 - 10- غیبت نہ کرنا۔
- 15- **حیا:** حیا یہ ہے کہ اللہ تعالیٰ کے حق میں بندہ وہ بات نہ کہے جس کا وہ اہل نہیں اور حیا یہ ہے کہ اللہ سے شرمناک گناہوں کو ترک کر دے۔
 - 16- **خوف:** ہر وقت اللہ تعالیٰ سے ڈرے۔
 - 17- **حسن خلق:** حسن خلق یہ ہے کہ لوگوں کے جو دوستی کی پروا نہ کرے۔
 - 18- **رجا:** رجا یہ ہے کہ بغیر کسی غرض یا طبع یا طلب کے اللہ تعالیٰ کے طرف متوجہ ہو۔
 - 19- **مقام نقر:**
- (1) مقام نقر یہ ہے کہ اسان کثرت سے نمازیں پڑھے
 - (2) کثرت سے روزے رکھے
 - (3) ہمیشہ ذکر فکر کرے
 - (4) راستباز ہو
 - (5) وسیع القلب ہو
 - (6) کسی کارا ظاہر نہ کرے
 - (7) کج بحث
 - (8) کسی سے برائی کا بدلہ نہ لے
 - (9) امانت میں خیانت نہ کرے
 - (10) غیبت نہ کرے
 - (11) کم سخن ہو فوضول باتوں سے پرہیز کرے
 - (12) آواز سے نہ ہنسنے
 - (13) حق کی تلقین کرے
 - (14) جاہل کو علم سکھائے
 - (15) ہمسایوں کو آرام پہنچائے
 - (16) صابر و شاکر ہو
 - (17) متوکل ہو
 - (18) قانع ہو
 - (19) خوش اخلاق ہو
 - (20) حلیم ہو

تعلیمات سیدنا غوث اعظم

- 1- جو اللہ کو چھوڑ کر دوسروں سے مانگتا ہے اس نے اللہ کے مرتبہ کو اور اس کے درجہ کو نہیں پہچانا۔
- 2- دلی کی علامت یہ ہے کہ اللہ پر بھروسہ کرتا ہے اور ہر بات میں اللہ سے مدد مانگتا ہے۔
- 3- صدیق وہ ہے جو اللہ تعالیٰ سے سچی دوستی کرے۔
- 4- اپنی حاجت حق تعالیٰ سے طلب کرو۔ مخلوق سے مت مانگو اگر مخلوق سے مانگے بغیر چارہ نہ ہو تو اول اپنے قلب کو اللہ تعالیٰ کی محبت سے معمور کرو۔ پس تم کو جہتوں میں سے کسی خاص جہت سے مانگنے کا الہام ہو جائے گا۔ پھر تم کو وہاں سے کچھ ملایا نہ ملا دونوں امر اللہ ہی کی طرف سے ہوں گے نہ کہ مخلوق کی طرف سے۔
- 5- مومن کی علامت یہ ہے کہ حلال روزی کی تلاش میں مصروف ہوتا ہے قسمت پر بھروسہ کر کے بیکار نہیں بیٹھتا۔ اگر تلاش میں کامیاب ہو تو روزی بھی اور تلاش کا ثواب بھی اور تلاش میں ناکام رہا تو تلاش کا ثواب تول ہی جاتا ہے۔
- 6- دنیا کو بقدر ضرورت ہاتھ میں تھامو رکھو۔ یعنی دولت دنیا حاصل نہ کرو۔ یعنی وہ تمہارے ہاتھ میں آتی جاتی رہے۔ دل پر قبضہ نہ کرنے پائے۔
- 7- مالدار بننے کی آرزو مت کرو۔
- 8- علم بغیر عمل کے مفید نہیں ہوتا۔
- 9- اللہ کا شکوہ بندوں سے نہ کرو۔
- 10- اپنے نفس کا ساتھ مت دو۔
- 11- عبادت پر گھمنڈ نہ کرو۔
- 12- علماء صلحاء اور اولیا پہاڑوں کی طرح ہوتے ہیں وہ تو حید کے مقام سے مطلق جنبش نہیں کر سکتے۔
- 12- تقدیر کا مختار اللہ ہے کوئی اس میں دخل دینے کی طاقت نہیں رکھتا۔ نہ کسی کی یہ مجال ہے کہ اس پر زور دے کر مقدر بدلوائے۔
- 13- اتباع رسول خاتم النبیین ﷺ ہی نجات کا راستہ ہے۔
- 14- اہل اللہ کی صحبت اختیار کرو۔
- 15- اللہ سے ڈرنا کامیابی کی کنجی ہے۔
- 16- واعظ میناز بیانیں جب تک باطن صاف نہ ہو۔
- 17- بدکاروں کی صحبت سے پرہیز کرو۔
- 18- حقیقی تصوف شریعت کی پابندی ہے۔
- 19- باطن کا جہاد ظاہر کے جہاد سے زیادہ سخت ہے۔
- 20- جس نے بیداری پر نیند کو فوقیت دی اس نے ایک اعلیٰ اور افضل شے چھوڑ کر ایک ادنیٰ و ناقص شے کو اختیار کیا۔
- 21- حرام غذا اور ایمان کو ڈھانپ لیتی ہے۔ ایمان کی روشنی بجھ گئی تو پھر نہ عبادت ہے، نہ اطاعت، نہ نماز ہے نہ روزہ، نہ اخلاص ہے، نہ ایثار۔
- 22- اپنے نفس کو تو حید کے تیغ سے مار اور اس کو توفیق کا خول پہنا پھر اس کے لئے مجاہدہ کا نیزہ اور تقویٰ کی ڈھال پکڑ اور یقین کی تلوار سنبھال ایک مرتبہ تلوار مار، ایک مرتبہ نیزہ چلا اسی طرح کرتا رہ۔ یہاں تک کہ نفس تیرے سامنے ذلیل ہو جائے اور تو اس پر سوار ہو کر لگام پکڑ لے۔ نفس ایک منزدور گھوڑا ہے اس کو لگام دی تو سوار کی مرضی ہے اس کو جہاں لے جائے اور اس کو لگام نہ دی گئی تو گھوڑے کی مرضی ہے جہاں سوار کو لے جائے۔
- 23- یاد رکھو کہ اولیا اللہ نبیوں کے خلیفہ ہوتے ہیں جس چیز کا حکم دیں قبول کرو کیونکہ وہ تمہیں اللہ کے امر کا حکم کرتے ہیں اور جس چیز سے اللہ نے منع کیا ہے اس سے منع

کرتے ہیں۔ وہ بلائے جاتے ہیں تو بولتے ہیں، دیئے جاتے ہیں تو لیتے ہیں اور اپنے نفسوں سے کوئی حرکت نہیں کرتے۔ اپنی خواہشوں کو اللہ تعالیٰ کے دین میں شریک نہیں کرتے۔ اپنے اقوال و افعال میں رسول پاک خاتم النبیین ﷺ کے تابع ہیں اور یہی وہ ہستیاں ہیں جنہوں نے اللہ کا فرمان سن لیا ہے۔ کوسا فرمان؟ ترجمہ: ”جو کچھ تمہیں اللہ کا رسول خاتم النبیین ﷺ فرمائے لے لو اور جس سے منع فرمائے رک جاؤ۔“

- 24- زیادہ ہنسی دل کو مردہ کر دیتی ہے۔
- 25- دل کی اصلاح تقویٰ سے ہوتی ہے۔
- 26- خیر خیرات اعمال حسنہ کا ایک جزو ہیں۔
- 27- علم کی زکوٰۃ علم کا خرچ کرنا ہے اور لوگوں کو راہ حق کی طرف بلانا ہے۔
- 28- اپنی مصیبت چھپانا نیکی کا بہت بڑا خزانہ ہے۔
- 29- عمل کرو اور احکام ایک ذرہ نہ مانگ۔
- 30- ظلم دل کو تاریک بنا دیتا ہے۔ نہ خود ظلم کرو اور نہ ظالم کا ساتھ دے۔

شیخ عبدالقادر جیلانی کے چھار شادات

- 1- مجھے علم نے مہذب بنا دیا ہے۔
- 2- لوگوں میں علم پھیلانا اور راہ حق کی طرف بلانا علم کی زکوٰۃ ہے۔
- 3- علم زندگی اور جہالت موت ہے۔
- 4- علم یقین غور و فکر اور دلیل سے حاصل ہوتا ہے۔
- 5- میں علم دین سیکھ کر قطب بن گیا ہوں۔
- 6- دنیا بندے کو اللہ سے دور کر دیتی ہے۔
- 7- خوف خدا ہی کا میا بی اور کامرانی کی کنجی ہے۔
- 8- ہر شخص کو حد و شریعت کی حفاظت کرنی چاہیے۔
- 9- عالم باعمل کا درجہ اللہ کے ناسب کا ہے۔
- 10- عارف کا بسم اللہ کہنا اللہ کے ”کن فیکون“ کہنے کے برابر ہے۔
- 11- حرام غذا نور ایمان کو ڈھانپ لیتی ہے۔
- 12- ظلم دل کو تاریکی کی گہرائیوں میں ڈال دیتا ہے۔
- 13- کھانا کھلانا اور حسن اخلاق افضل و اکمل اعمال ہیں۔
- 14- صرف سب پرستی ہی شرک نہیں، نفس کی پیروی کرنا بھی شرک ہے۔
- 15- شکر باللسان دل کی کیفیت کا اظہار ہے۔
- 16- دل تو حیدر و معرفت کی جگہ اور سینہ واردات اور عجایب غیبی کے نازل ہونے کا مقام ہے۔
- 17- سب بدیوں سے بری بدی نیندا اور نیک کاموں سے غفلت ہے جو سونے گا اس کی بہت سی نیکیاں فوت ہو جائیں گی۔
- 18- تیری تعلیم سے اگر اللہ کسی ایک شخص کو بھی ہدایت فرمادے تو اس دن سے بہتر ہے کہ اللہ اس پر آفتاب طلوع کرے۔

چار قسم کے لوگ

حضرت عبدالقادر جیلانیؒ نے فرمایا لوگ چار قسم کے ہیں:

- 1- وہ جو نڈل رکھتے ہیں اور نڈ زبان، بے کار اور ناتجربہ کار۔ ان کی مثال بھوسے کی سی ہے ایسے لوگ بے قیمت اور بے کار ہوتے ہیں۔ تو ایسے لوگوں میں شامل نہ ہو۔ تو ایسے لوگوں میں شامل ہو جو لوگوں کو نیکی کی طرف بلائیں اور نیکی پھیلانے والے ہوں۔ کیونکہ حضرت محمد خاتم النبیین ﷺ نے حضرت علیؓ سے فرمایا ”اگر تم ہماری تعلیم سے ایک شخص بھی ہدایت حاصل کرے تو یہ تمہارے لیے سرخ اونٹوں سے بہتر ہے“۔ (صحیح بخاری)
- 2- دوسرا وہ شخص جو نصیحت اور حکمت کی باتوں کا تذکرہ کرتا ہے لیکن خود ان پر عمل نہیں کرتا۔ وہ دوسروں کے عیب برے سمجھتا ہے لیکن خود عیوب سے پرہیز نہیں کرتا، اس شخص کی مثال اسانوں کے روپ میں بیٹھریے کی سی ہے تو ایسے شخص سے اللہ تعالیٰ کی پناہ مانگ۔
- 3- تیسرا وہ شخص ہے جو مومن ہے اور اللہ نے اس پر پردہ ڈالا ہے۔ وہ اپنے نفس کے عیبوں پر نظر رکھتا ہے۔ اس کا دل منور ہے وہ خاموشی اور گوشہ نشینی اختیار کرتا ہے۔ کیونکہ نبی کریم خاتم النبیین ﷺ نے فرمایا کہ خاموشی میں عافیت ہے (ترمذی) خاموشی عبادت کا ایک اہم حصہ ہے۔ ایسے شخص کو اللہ اپنے محبوب اور نیک بندوں میں شامل کر لیتا ہے۔
- 4- چوتھا وہ شخص ہے جسے اللہ نے عالم ملکوت میں بزرگی بخشی ہے اس قسم کے لوگ اللہ کے علم کو جانتے ہیں اور اس پر عمل کرتے ہیں یہ علم دوسروں کو بھی سکھاتے ہیں۔ یہ اللہ کی آیات سے واقف ہوتے ہیں اللہ انہیں اپنے بھیدوں سے آگاہی بخشتا ہے۔ اللہ ان کے ذریعے دوسرے لوگوں کو بھی ہدایت بخشتا ہے۔ اس طرح کے لوگوں کے پاس بیٹھا کر گویا:
 - 1- پہلی قسم کے لوگ وہ ہیں جو نہیں جانتے اور یہ بھی نہیں جانتے کہ وہ نہیں جانتے۔ یہ جاہل ہیں ان سے دور بھاگو۔
 - 2- دوسرے قسم کے لوگ وہ ہیں جو جانتے ہیں اور نہیں جانتے کہ وہ جانتے ہیں یہ سوئے ہوئے ہیں انہیں جگاؤ۔ ان کو خبردار کرو۔ ان کی اچھائیاں اور برائیاں الگ الگ کر کے انہیں بتاؤ اور سمجھاؤ۔
 - 3- تیسری قسم کے لوگ وہ ہیں جو نہیں جانتے اور جانتے ہیں کہ وہ نہیں جانتے یہ ہدایت کے طلب گار ہوتے ہیں۔ انہیں علم دیا جائے اور ان کو ہدایت دی جائے۔
 - 4- چوتھی قسم کے لوگ وہ ہوتے ہیں جو جانتے ہیں اور وہ یہ بھی جانتے ہیں کہ وہ جانتے ہیں یہ عالم ہوتے ہیں ان کی اطاعت کی جائے۔ ان کے پاس سلامتی ہوتی ہے۔ ایسے ہی لوگوں کی صحبت اختیار کی جائے۔

حضرت عبدالقادر جیلانیؒ کی چھ ضروری وصیتیں

حضرت غوث پاکؒ نے فرمایا میری وصیت ہے کہ:

- 1- اغنیا سے اپنا وقار قائم رکھ کر ملو اور فقر سے عاجزی اختیار کرو۔
- 2- اپنے بھائی کی حق بات پر اعتماد رکھو اور بھروسہ رکھو۔
- 3- تواضع حسن ادب اور سخاوت کو اپناؤ۔ اپنے نفس کو مار کر زندہ رہو۔
- 4- لوگوں کو حق اور صبر کی نصیحت کرو۔
- 5- اپنے چھوٹے سے لڑنا نامردی ہے۔ بڑے سے جھگڑا بے شرمی ہے اور ہم عمر سے لڑنا بد خلقی ہے۔
- 6- علم تصوف کو شش (مجاہدہ) سکھاتا ہے۔ لہذا کوشش کرتے رہو۔
- 7- صوفی کے لیے لازم ہے کہ وہ ذکر الہی میں مشغول رہے۔ بہتر کاموں میں مشغول رہے۔ ہر حالت میں اپنے پروردگار سے دعا کرے اور بھلائی کی کوشش کرتا رہے۔ صدقہ دیتا رہے اور مرنے والوں کے لیے دعائے مغفرت کرتا رہے۔
- 8- اللھُمَّ اجْرنا من النار کا صبح شام ورد کرتا رہے۔
- 9- اللہ تعالیٰ کی عبادت کرتا رہے اور مخلوق کی خدمت کرتا رہے۔
- 10- سورہ حشر کی آخری آیات صبح شام پڑھتا رہے۔

عقیدہ گیارہویں شریف

اہل سنت والجماعت بریلوی کا گیارہویں شریف کے متعلق عقیدہ یہ ہے کہ گیارہویں شریف نہ فرض ہے نہ واجب ہے اور نہ سنت بلکہ مستحب ہے اور کار خیر ہے۔ بزرگان دین کا اس پر عمل رہا ہے جو کوئی اس پر عمل پیرا ہوگا وہ ثواب کمائے گا اور جو نہ کرے گا اس پر شرعاً کوئی مواخذہ نہ ہوگا۔

ایصال ثواب: گیارہویں شریف حضرت غوث پاکؒ کو ایصال ثواب کرنے کا نام ہے اور ایصال ثواب کا ثبوت قرآن وحدیث سے ثابت ہے۔ ملاحظہ کریں اللہ تعالیٰ قرآن پاک میں فرماتا ہے۔

وَالَّذِينَ جَاءُوا مِنْ بَعْدِهِمْ يَقُولُونَ رَبَّنَا اغْفِرْ لَنَا وَلِإِخْوَانِنَا الَّذِينَ سَبَقُونَا بِالْإِيمَانِ (سورة الحشر 10: 59)

ترجمہ: ”یعنی وہ لوگ جو ان کے بعد آئے وہ کہتے ہیں اے ہمارے رب ہمیں بخش دے اور ہمارے ان بھائیوں کو بھی بخش دے جو ہم سے پہلے ایمان لائے ہیں۔“ اگر فوت شدہ مسلمانوں کو ایصال ثواب جائز نہ ہوتا تو اللہ تعالیٰ اس آیت کریمہ میں مردوں کے واسطے دعا مانگنے والے مسلمانوں کے فعل کی مدح نہ فرماتا۔

1. حضرت عائشہؓ سے روایت ہے کہ ایک شخص بارگاہ نبوی خاتم النبیین ﷺ میں آیا اور عرض کی کہ میری والدہ اچانک فوت ہو گئیں ہیں اور میرا خیال ہے کہ اگر وہ کلام کرتیں تو صدقہ کا حکم کرتیں۔ اب اگر آپ خاتم النبیین ﷺ اجازت دیں تو میں ان کی طرف سے صدقہ کروں۔ آپ خاتم النبیین ﷺ نے فرمایا ”نعم تصدق عنھما“ ”ہاں ان کی طرف سے صدقہ کرو۔“ (بخاری شریف صفحہ 386)

2- حضرت سعدؓ نے بارگاہ رسالت میں عرض کیا کہ میری ماں فوت ہو گئی ہے پس کوسا صدقہ بہتر ہے؟ آپ خاتم النبیین ﷺ نے ارشاد فرمایا ”پانی“ پس حضرت سعدؓ نے ایک کنواں کھدوایا اور کہا یہ کنواں سعد کی ماں کے واسطے ہے۔ (ابوداؤد صفحہ 236)

3- حضرت صالح بن درہمؓ فرماتے ہیں کہ ایک دفعہ ہم حج کے لئے جاتے ہوئے مسجد قباء کے پاس سے گزرے تو حضرت ابو ہریرہؓ نے فرمایا ”تم میں سے کون ہے جو مسجد قباء میں 2 یا 4 رکعت پڑھے اور کہے کہ یہ نماز ابو ہریرہؓ کے لئے ہے“ (مشکوٰۃ شریف)

ان تمام روایات سے ایصال ثواب کا واضح ثبوت ملتا ہے اور چونکہ گیارہویں شریف بھی حضرت غوث پاکؒ کو ایصال ثواب کے لئے ہوتی ہے لہذا یہ بھی جائز ہے۔ اس حدیث شریف کے حاشیہ پر مشکوٰۃ شریف میں ہے اسکے معنی یہ ہیں کہ اس نماز کا ثواب ابو ہریرہؓ کے واسطے ہے۔ اس حدیث پاک کی روشنی میں جس طرح یہ کہنا جائز ہے کہ یہ نماز ابو ہریرہؓ کے واسطے ہے اسی طرح یہ کہنا بھی جائز ہے کہ یہ گیارہویں غوث اعظمؒ کے واسطے ہے اور جس طرح حدیث پاک کا مطلب یہ ہے کہ اس نماز کا ثواب ابو ہریرہؓ کے واسطے ہے اسی طرح گیارہویں شریف کا مطلب بھی یہی ہے کہ اس گیارہویں شریف کا ثواب غوث اعظمؒ کے واسطے ہے۔

بحث غیر اللہ:

بعض لوگ کہتے ہیں کہ جس چیز پر غیر اللہ کا نام لیا جائے وہ حرام ہو جاتی ہے اور چونکہ گیارہویں شریف پر غوث اعظمؒ کا نام لیتے ہیں اس لئے یہ حرام ہے اور دلیل میں یہ آیت کریمہ پیش کرتے ہیں۔ وَمَا أَهْلَ لَغَيْرِ اللَّهِ بِهِ تَرْجَمَ: ”اور جس پر غیر اللہ کا نام پکارا جائے“ علامہ جلال الدین سیوطی فرماتے ہیں مشرکین اپنے جانور ذبح کرتے وقت اپنے بتوں کا نام لیا کرتے تھے اس لئے اس آیت سے مراد وہ ذبح ہے جو مشرکین میں سے کسی نے ذبح کیا اور ذبح کرتے وقت بسم اللہ اللہ اکبر کہنے کی بجائے اپنے معبود کا نام لیا۔

دن مقرر کرنا:

بعض لوگ کہتے ہیں کہ دن مقرر کیوں کیا؟ ہمارے نزدیک دن مقرر کرنا نہ فرض ہے اور نہ واجب اور نہ ہی یہ عقیدہ ہے کہ دن مقرر کیے بغیر ثواب نہیں پہنچ سکتا۔ دن اس لیے مقرر کیا جاتا ہے کہ لوگوں کو یاد رہے اور جمع ہونے میں سہولت رہے۔ دن مقرر کرنے کے جواز میں احادیث بھی ملتی ہیں۔ چنانچہ حضرت ابو قتادہؓ سے روایت ہے کہ نبی کریم خاتم النبیین ﷺ نے عورتوں کی درخواست پر ایک دن مقرر کر کے انہیں وعظ اور نصیحت فرمائی۔ اب شادیوں کے دن مقرر ہوتے ہیں۔ تبلیغ جلسوں کے دن مقرر ہوتے ہیں، سالانہ اجتماعات کے دن مقرر ہوتے ہیں۔ محض اس لئے کہ یاد رہیں۔ وعظ و تبلیغ کا ایک دن مقرر کرتے ہیں کہ اس روز سب لوگ حاضر ہو جائیں۔

بعض لوگ کہتے ہیں کہ گیارہویں شریف کو قرآن وحدیث سے ثابت کرو تو ان کے لئے یہ عرض کرنا کافی ہے کہ اگر قرآن پاک میں کسی کام کے کرنے کا حکم ہوتا تو وہ فرض یا واجب ہوتا۔ اگر حدیث بتاتی تو، واجب یا سنت ہوتا، ہم نے یہ کب کہا کہ یہ ان تینوں میں سے ہے یہ تو کارخیر ہے۔ بہر حال اس کے جائز ہونے کے دلائل درج ذیل ہیں۔

- 1- حضرت سلمان فارسیؓ سے روایت ہے کہ حضور پاک خاتم النبیین ﷺ نے ارشاد فرمایا ”حلال وہ ہے جو اللہ نے اپنی کتاب میں حلال کیا اور حرام وہ ہے جو اللہ نے اپنی کتاب میں حرام کیا اور جس چیز پر خاموشی اختیار فرمائی وہ جائز ہے۔“
- 2- حضرت ابو ثعلبہؓ سے روایت ہے کہ حضور پاک خاتم النبیین ﷺ نے ارشاد فرمایا کہ اللہ تعالیٰ نے کچھ چیزیں فرض کی ہیں انہیں ضائع نہ کرو (یعنی اس پر ہر حال میں عمل کرو) اور کچھ چیزیں حرام فرمائی ہیں ان کی حرمت کو نہ توڑو۔ اور کچھ حدیں قائم کی ہیں ان سے آگے نہ بڑھو اور کچھ چیزوں سے بغیر بہتان کے (یعنی جان بوجھ کر) خاموشی اختیار کی ہے ان میں بحث نہ کرو (یعنی وہ تمہارے لئے جائز ہیں) ان دونوں حدیثوں سے ثابت ہوا کہ قرآن مجید میں جن چیزوں کے لئے خاموشی اختیار کی گئی ہے وہ شریعت میں جائز ہیں اور اس اصول کے تحت گیارہویں شریف بھی جائز ہے۔ اگر ہم یہ کہیں کہ چلو قرآن وحدیث سے جائز اگر ثابت نہیں تو آپ قرآن وحدیث سے ناجائز ثابت کر دیں۔ تو کبھی بھی ثابت نہ کر سکیں گے۔

کھانا سامنے رکھ کر دعا مانگنا:

مخالفین گیارہویں شریف کے بارے میں ایک اعتراض یہ بھی کرتے ہیں کہ چونکہ کھانا سامنے رکھ کر ختم پڑھا جاتا ہے اور دعا مانگی جاتی ہے تو یہ جائز نہیں اسکا جواب یہ ہے کہ ”سب مسلمان جانتے ہیں کہ کھانا شروع کرتے وقت بسم اللہ پڑھنے کا حکم ہے اور کھانا کھاتے وقت کھانا سامنے ہی ہوتا ہے۔ اب اگر کھانا سامنے رکھ کر ہم بسم اللہ الرحمن الرحیم پڑھ سکتے ہیں تو اس بسم اللہ کے بعد قرآن پاک کی چند آیات اور سورتیں پڑھنا کیسے ناجائز ہو گیا۔“ کھانا آگے رکھ کر دعا کرنا بھی ثابت ہے آپ خاتم النبیین ﷺ کے عمل سے۔

1- نبی کریم خاتم النبیین ﷺ نے غزوہ تبوک کے موقع پر جب صحابہ کرامؓ بھوک سے مڈھال تھے ارشاد فرمایا ”جس کسی کے پاس تھوڑا بہت بچا ہوا کھانا ہو وہ لے آئے۔“ چنانچہ ایک دسترخوان پر بچا ہوا کھانا رکھ دیا گیا آپ خاتم النبیین ﷺ نے اس کھانے پر برکت کے لئے دعا کی۔ یہ برکت والا کھانا تمام لوگوں کو پورا ہو گیا۔ (مشکوٰۃ)

2- نبی کریم خاتم النبیین ﷺ اور صحابہ کرامؓ غزوہ خندق کے موقع پر بھوک سے مڈھال تھے اس وقت آپ خاتم النبیین ﷺ نے صحابہؓ کو حکم دیا کہ سب ابو طلحہؓ کے گھر چلیں۔ حضرت ام سلیمؓ نے روٹیاں لا کر سامنے رکھ دیں۔ آپ خاتم النبیین ﷺ نے ان کو توڑ کر گھی میں ملایا اور پھر ان میں برکت کے لئے دعا کی یہ روٹیاں تمام لوگوں کے لیے کافی ہو گئیں۔ (مسلم شریف)

ان احادیث مبارکہ سے کھانا سامنے رکھ کر اس پر قرآنی آیات پڑھنے کا واضح ثبوت ملتا ہے۔

محرم غوثیہ

بِسْمِ اللّٰهِ الرَّحْمٰنِ الرَّحِیْمِ

- (1) درود ابراہیمی (11 مرتبہ)
- (2) سورہ النکاح (11 مرتبہ)
- (3) سورہ الکافرون (11 مرتبہ)
- (4) سورہ اخلاص (11 مرتبہ)
- (5) سورہ فلق (11 مرتبہ)
- (6) سورہ الناس (11 مرتبہ)
- (7) سورہ فاتحہ (11 مرتبہ)
- (8) آیت الکرسی (11 مرتبہ)
- (9) دعا و استغفار (11 مرتبہ)

اَسْتَغْفِرُ اللّٰهَ الَّذِیْ لَا اِلٰهَ اِلَّا هُوَ الْحَیُّ الْقَیُّوْمُ وَاَتُوْبُ اِلَیْهِ

- (10) سورہ البقرہ، آیت نمبر 1-5 (11 مرتبہ)

الْم (1) ذٰلِكَ الْكِتٰبُ لَا رَیْبَ فِیْهِ هُدًی لِّلْمُتَّقِیْنَ (2) الَّذِیْنَ یُؤْمِنُوْنَ بِالْغَیْبِ وَیُقِیْمُوْنَ الصَّلٰةَ وَمِمَّا رَزَقْنٰهُمْ یُنْفِقُوْنَ (3) وَالَّذِیْنَ یُؤْمِنُوْنَ بِمَا اُنزِلَ اِلَیْكَ وَمَا اُنزِلَ مِنْ قَبْلِكَ وَبِالْآخِرَةِ هُمْ یُوقِنُوْنَ (4) اُولٰٓئِكَ عَلٰی هُدًی مِنْ رَبِّهِمْ وَاُولٰٓئِكَ هُمُ الْمُفْلِحُوْنَ (5)

- (11) یا شیخ عبدالقادر جیلانی شیئا للہ (11 مرتبہ)
- (12) درود شریف (11 مرتبہ)

سلسلہ چشتیہ

سلسلہ چشتیہ کا آغاز امیر المؤمنین حضرت علی رضی اللہ تعالیٰ عنہ سے ہوتا ہے۔ مشہور روایات کے مطابق حضرت علیؑ نے خواجہ حسن بصریؒ کو خرقہ خلافت عطا فرمایا۔ حضرت خواجہ حسن بصریؒ کو بصریہ پاک و ہند کے بیشتر لوگ محض ایک صوفی بزرگ کی حیثیت سے جانتے ہیں۔ مگر تاریخ بتاتی ہے کہ حضرت حسن بصریؒ ایک عظیم محدث تھے اور درجہ امامت پر اس طرح فائز تھے کہ امام اعظم حضرت ابو حنیفہؒ اور حضرت امام مالکؒ بھی آپ کا بہت احترام کرتے تھے۔ حضرت حسن بصریؒ کو تمام اولیاء کرام کے درمیان یہ شرف حاصل ہے کہ آپ کی والدہ محترمہ امام المؤمنین حضرت سلمہؒ کی کنیز تھیں۔ بچپن میں جب حضرت حسن بصریؒ کی والدہ محترمہ کسی کام میں مصروف ہوتیں اور آپ رونے لگتے تو امام المؤمنین آپ کو گود میں اٹھا کر اپنا دودھ پلا دیتیں۔

حضرت امام نوذریؒ فرماتے ہیں کہ حضرت حسن بصریؒ کے کلام میں جو غیر معمولی وضاحت اور حکمت پائی جاتی ہے وہ سب اس مقدس شیر خوارگی کا صدقہ ہے۔ حضرت حسن بصریؒ کو حضرت ام سلمہؒ کی وساطت سے باقی تمام ازواج مطہرات کے گھروں میں بھی آنے جانے کا موقع ملتا تھا آپ کی ولادت کے بعد جب آپ کو امیر المؤمنین حضرت عمرؓ کی خدمت میں پیش کیا گیا تو مسلمانوں کے اس عظیم خلیفہ نے بے اختیار فرمایا ”یہ بہت ہی خوبصورت ہے اس کا نام حسن رکھو“۔ حضرت حسن بصریؒ کو ایک سو بیس صحابہ کرامؓ کی خدمت میں حاضر ہونے کا شرف حاصل تھا۔ ام المؤمنین حضرت ام سلمہؒ نے آپ کی تربیت کی اور آپ ہمیشہ یہی دعا کیا کرتے تھیں کہ ”اے اللہ حسنؒ کو دنیا کا راہنما بنا دے“۔

حضرت امام حسنؒ کی زندگی میں ایسے بے شمار واقعات پیش آئے جو تاریخ کے اوراق میں نقش ہو کر رہ گئے ہیں ایک بار حضرت حسن بصریؒ کی مجلس درس آراستہ تھی۔ آپ نہایت شریں اور پر جوش لہجے میں معرفت کے رموز و اسرار بیان فرما رہے تھے کہ اچانک حاضرین مجلس پر سکتہ طاری ہو گیا۔ حجاج بن یوسف اپنے سپاہیوں اور شمشیر بے نیام کے ساتھ حضرت حسن بصریؒ کے مکتب میں داخل ہوا۔ اس ستم پیشوا و جفا کار انسان کو دیکھ کر لوگوں کی آنکھیں پتھرا گئیں اور سانسیں رکتی ہوئی محسوس ہوئیں۔ بیشتر حاضرین مجلس حجاج بن یوسف کے خوف سے کھڑے ہو گئے اور دیکھنے لگے کہ کیا ہوتا ہے؟ لوگ اپنے اپنے ذہن کے مطابق سوچتے رہے کہ حسن بصریؒ ادب کے لیے کھڑے ہوتے ہیں یا نہیں؟ مگر حسن بصریؒ نے والی عراق کی طرف آنکھ اٹھا کر بھی نہ دیکھا کہ آپ کے سامنے اس وقت دنیا کا سفاک ترین انسان کھڑا تھا۔ بالآخر جب حسن بصریؒ کا وعظ ختم ہو گیا تو حجاج بن یوسف نے پکار کر کہا ”اگر تم لوگ کسی مرد خدا سے ملنا چاہتے ہو تو حسنؒ کا چہرہ دیکھ لو“ یہ کہا اور اپنے تمام آدمیوں سمیت واپس چلا گیا۔ حضرت علیؑ کے تربیت یافتہ بھی وہ حسن بصریؒ ہیں جن سے سلسلہ چشتیہ کو دنیا میں فروغ حاصل ہوا۔ آپ نے زندگی بھر دولت و اقتدار کی لٹی کی اور پھر 4 محرم 111ھ کو اپنے خالق حقیقی سے جا ملے۔

جب حضرت بصریؒ دنیا سے رخصت ہونے لگے تو آپ نے حضرت شیخ عبدالواحد بن زیدؒ کو خرقہ خلافت عطا کرتے ہوئے نصیحت فرمائی کہ اس امانت کی حفاظت کرنا، ورنہ روز محشر اللہ تعالیٰ کے سامنے بڑے شرم سار ہوں گے۔ (واضع رہے کہ یہ وہ شیخ عبدالواحدؒ نہیں ہیں جن سے بدخشاں کے ایک تاریک غار میں حضرت بابا فریدؒ نے ملاقات کی تھی)۔ حضرت شیخ عبدالواحد بن زیدؒ 177ھ میں دنیا سے رخصت ہوئے۔ آپ نے اس عالم خاکی کو الوداع کہا تو سلسلہ چشتیہ کی یہ امانت حضرت فضیل بن عیاضؒ کو منتقل کر دی۔ حضرت فضیل بن عیاضؒ کو یہ شرف بھی حاصل ہے کہ آپ فقہ میں حضرت امام ابو حنیفہؒ کے شاگرد تھے۔ روایت ہے کہ آپ اپنے عہد شباب میں رہنوں اور قزاقوں کے سردار تھے۔ پھر جب ہدایت نبیٰ نصیب ہوئی تو اولیاء کی سرداری کے منصب پر فائز ہو گئے۔ خلیفہ ہارون رشید ہمیشہ آپ کے بارے میں کہا کرتا تھا ”حقیقتاً بادشاہ تو فضیل بن عیاضؒ ہیں“ پھر 187ھ میں شہنشاہ معرفت زیر خاک ہو گئے تو جانے سے پہلے خرقہ خلافت حضرت ابراہیم بن ادھمؒ کو منتقل ہو گیا۔ حضرت ابراہیم بن ادھمؒ بیخ کے حکمران تھے مگر جب آتش عشق نے آپ کے دل و دماغ کو جلا ڈالا تو تاج و تخت چھوڑ کر تخت شاہی کو یہ کہتے ہوئے نکل گئے ”اے اللہ میں حاضر ہوں، اے اللہ میں حاضر ہوں“۔

بے شمار دلوں کا میل دھو کر اور لاتعداد ذہنوں کی کثافت دور کر کے حضرت ابراہیم بن ادھمؒ 265ھ یا 267ھ میں دنیا سے رخصت فرما گئے۔ وفات سے چند روز پہلے آپ نے حضرت حذیفہ مرعشیؒ کو خرقہ خلافت پہنایا اور نہایت پرسوز لہجے میں تلقین کی۔ ”حذیفہ میں تجھے جو لباس پہنارہا ہوں وہ بہت حساس اور نازک ہے۔ ریا کاری کے پتھر سے شیشے کی اس قبا کو محفوظ رکھا ورنہ ایک کنکری سے یہ ٹوٹ کر ریزہ ریزہ ہو جائے گا۔ اسے غلاظت سے بچانا کہ ساری دنیا ہی گناہوں کا تالاب ہے۔ جس کا پانی گلی گلی اور کوچہ کوچہ بہ رہا ہے۔ بہت احتیاط سے قدم اٹھانا کہ اس کنیث پانی کی ایک چھینٹ پورے لباس کو داغدار کر دے گی“۔ حضرت حذیفہؒ کا خاندانی نام خواجہ شہید الدینؒ تھا۔ آپ ”مرعش“ کے رہنے والے تھے۔ جو شام کے قریب ایک آباد شہر ہے۔ اس شہر کی نسبت سے آپ مرعشی کہلاتے ہیں۔

حضرت حذیفہؒ نے سات سال کی عمر میں نہ صرف قرآن پاک حفظ کر لیا تھا بلکہ ساتوں مشہور قراتوں میں بھی مہارت حاصل کر لی تھی۔ آپؒ کا طریقہ تھا کہ جس درویش سے بھی ملاقات کرتے۔ اس سے اپنے حق میں دعائے خیر کرواتے۔ حضرت فضیل بن عیاضؒ اور حضرت بایزید بسطامیؒ نے حضرت حذیفہؒ مرعشیؒ کو بچپن میں ایک بار دیکھا تھا۔ حضرت بایزید بسطامیؒ نے آپؒ کو دیکھتے ہی فرمایا تھا ”حذیفہؒ مردان خدا ہیں اور جو ان ہو کر بہت سے لوگوں کو منزل مقصود تک پہنچائیں گے۔“ حضرت حذیفہؒ مرعشیؒ نے پیران چشتیہ کا خرقہ ہیرہ بصریؒ کو منتقل کیا اور عالم خاکی سے عالم بالا کی طرف تشریف لے گئے۔ حضرت ہیرہ بصریؒ نے سلسلہ چشتیہ کی یہ امانت حضرت شیخ محمشاد علودینوریؒ کے سپرد کی اور سفر آخرت پر روانہ ہو گئے۔ حضرت شیخ محمشاد علودینوریؒ ایک امیر و کبیر خاندان سے تعلق رکھتے تھے، مگر جب آپؒ درویشی کی طرف راغب ہوئے تو ساری دولت محتاجوں میں تقسیم کر دی یہاں تک کہ اپنے افطار کے لیے بھی کچھ نہ رکھا، تمام سرمایہ لٹا دینے کے بعد حضرت شیخ نے دست دعا دراز کیا اور نہایت ہی رقت آمیز لہجے میں عرض کرنے لگے ”اے اللہ میرے اور تیرے درمیان جو ہلاک کر دینے والی شے حائل تھی میں نے اسے راستے سے ہٹا دیا ہے اب مجھے تیری رضا کے سوا کچھ نہیں چاہیے۔“

14 محرم 299ھ کو معرفت کا یہ آفتاب ضیا بار بجھ گیا۔ مگر غروب ہونے سے پہلے حضرت شیخ محمشادؒ نے پیران چشت سے حاصل کردہ یہ روشنی حضرت ابواسحاق چشتیؒ کو منتقل کر دی۔ حضرت ابواسحاق چشتیؒ شام کے رہنے والے تھے اور یہ پہلے بزرگ ہیں جن کے نام کے ساتھ ”چشتی“ کا لفظ نظر آیا ہے۔ ”چشت“ خراساں کے ایک مشہور قصبہ کا نام ہے اس قصبے میں کچھ بزرگان دین نے روحانی تربیت کا ایک بڑا مرکز قائم کیا تھا جسے بعد میں غیر معمولی شہرت حاصل ہوئی اور وہ روحانی نظام اسی مقام کی نسبت سے چشتیہ کہلانے لگا۔ حضرت ابواسحاق چشتیؒ نے وصال سے پہلے حضرت ابواحمد چشتیؒ کو خلافت عطا کرتے ہوئے فرمایا۔

”ابواحمد مخلوق خدا بیمار ہے اس کی مسیبتی کرو۔“ حضرت ابواحمد چشتیؒ 335ھ میں دنیا سے رخصت ہوئے آپؒ نے اپنے صاحبزادے حضرت شیخ ابو محمد چشتیؒ کو پیران چشت کی امانت سپرد کی۔ حضرت شیخ ابو محمد چشتیؒ کے بعد حضرت ابو یوسف چشتیؒ اس روحانی خاندان کے وارث قرار پائے۔ آپؒ نے 459ھ میں وفات پائی۔ حضرت ابو یوسف چشتیؒ کے روحانی وارث حضرت حاجی شریف زندائیؒ تھے۔ حضرت حاجی شریف زندائیؒ نے حضرت خواجہ عثمان ہارونیؒ کی تربیت فرمائی۔ حضرت خواجہ عثمان ہارونیؒ کی بارگاہ جلال سے وہ خورشید معرفت طلوع ہوا۔ جس کی روشنی سے پوری سرزمین ہند جگمگا اٹھی۔ وہ مرد صفا حضرت خواجہ معین الدین چشتیؒ امیرئیں ہیں جن کے آستانے پر ایک لاکھ سے زیادہ سرکش راجپوت سرخم ہوئے۔ حضرت سلطان الہندؒ کے بعد حضرت قطب الدین بختیار کاکیؒ مسند خلافت پر جلوہ افروز ہوئے اور اہل کفر کے دلوں کو اس طرح فتح کیا کہ پتھر کے پجاریوں نے ”زار“ توڑ کر پھینک دی اور اپنے ہاتھوں سے ”تقیقے“ کا نشان (ماتھے پر نشان) کھرج کر پھینک دیا۔ حضرت قطب الدین بختیار کاکیؒ نے یہ امانت حضرت بابا فریدؒ کے سپرد کی اور اس دار فانی سے رخصت ہوئے۔ حضرت بابا فریدؒ نے 84 سال عمر پائی اور اپنی زندگی میں وہ مجاہدات کئے جن کی نظیر مانا مشکل ہیں۔ آپؒ 75 سال روزے سے رہے زندگی کا ہر دن ایک کرامت ظاہر کرتا تھا۔ لیکن آپؒ کی عاجزی کا یہ عالم تھا کہ ایک گدڑی جس پر آپؒ دن میں بیٹھ کر درس دیتے تھے اور رات کو اسے اوڑھتے تھے اور جب اس کو سر پر ڈھاکنے کی کوشش کرتے تو پاؤں کھل جاتے تھے۔ پاؤں پر ڈھالنے کے لیے الگ ایک پیوند لگا کپڑا تھا۔ اچوٹھن کی رہائش میں بہت سال ایسے گزرے کہ آپؒ نے ”پیلو“ کے درخت کے پھل پر گزارہ کیا۔ آپؒ گو دفن کرتے وقت کچی اینٹیں بھی آپؒ کے مکان سے نکال کر قبر اطہر پر لگائی گئیں۔ کیا مرد عظیم تھے بابا فریدؒ۔ (سبحان اللہ)

بابا فریدؒ نے سلسلہ چشتیہ کی یہ امانت حضرت نظام الدین اولیاءؒ کو سونپ دی۔ آپؒ کی ذات اپنے مریدین کے لیے بہترین نمونہ تھی۔ کوئی اس ریاضت اور مجاہدہ تک پہنچ جائے اور مردان خدا کی صف میں نہ کھڑا ہو یہ ہو ہی نہیں سکتا تھا۔ جب حضرت نظام الدین اولیاءؒ کا وقت رخصت قریب پہنچا تو آپؒ نے ایک مصلیٰ خاص دستار اور ایک پیرہن حضرت مولانا برہان الدین غریب کو دے کر دکن کی طرف جانے کی اجازت دی۔ ایک دستار اور پیرہن اور مصلیٰ شیخ یعقوبؒ کو عطا فرما کر گجرات کی طرف جانے کی اجازت دی۔ مولانا شمس الدین کھیؒ کو بھی ایک دستار مصلیٰ اور پیرہن عطا فرمایا۔ دوسرے دن بدھ کو آپؒ نے بعد نماز ظہر حضرت نصیر الدین چراغؒ کو طلب فرمایا اور عصا، مصلیٰ، تسبیح، نعلین، چوبین، اور خرقہ اور حضرت بابا فریدؒ گنج شکرؒ کے دیگر تبرکات آپؒ کے سپرد کئے۔ پھر حضرت نصیر الدین چراغؒ سے مخاطب ہو کر فرمایا کہ:

”تم کو دہلی میں رہ کر لوگوں کی جفا اور قضا اٹھانی چاہیے۔“ اس طرح حضرت شیخ نصیر الدین چراغؒ کو یہ امانت سونپ کر آپؒ اگلے جہاں کی طرف رخصت ہو گئے۔ حضرت شیخ نصیر الدینؒ نے شیخ زین الدینؒ اور شیخ کمال الدینؒ (بھانجے) کو وصیت فرمائی کہ ان کے وصال کے بعد ان کے شیخ کا خرقہ ان کی قبر میں ان کے سینے پر اور کا سہ چوبین ان کے سر ہانے اور تسبیح ان کی انگلی میں اور عصا اور نعلین ان کے برابر رکھ دینا (مراۃ الاسرار)۔ ان کے خلیفہ اول حضرت خواجہ بندہ نواز، حضرت خواجہ بندہ نواز سید محمد گیسو دراز ہوئے۔

سلسلہ چشتیہ کے مریدین کے لئے اراد و تقاضا

اللہ تعالیٰ تک پہنچنے کا راستہ بہت طویل ہے۔ اس کے آخر تک پہنچنا ضروری نہیں۔ ضروری یہ ہے کہ جب ہمیں موت آنے تو ہم اس راستے پر موجود ہوں۔

جو لوگ فیض کے سلسلے بدلتے ہیں وہ کہیں کے نہیں رہتے۔ اس لیے یہ فیصلہ مستقل کر لیا جائے کہ فیض کہاں سے لینا ہے؟ پھر اس سلسلے سے جو استقامت ہوگی وہ فیض ضرور دلا دے گی۔ اس کا مطلب یہ ہوا کہ فیض استقامت سے ملتا ہے۔ سب سے بڑی کرامت استقامت ہے۔ اس لیے کسی ایک کی اطاعت شروع کر دیں مسئلہ حل ہو جائے گا۔

اللہ کے پاس جائیں تو وہ رسول پاک (خاتم النبیین ﷺ) کا تعارف کرواتے ہیں اور حضور پاک (خاتم النبیین ﷺ) کے پاس جائیں تو وہ اللہ تعالیٰ کا تعارف کرواتے ہیں۔ اس راز کا خلاصہ یہ ہے کہ زمین سے آواز آسمان کی طرف جاتی ہے لا الہ الا اللہ اور آسمان سے آواز واپس آتی ہے محمد رسول اللہ۔

ہمیں یہ تجسس ہے کہ وہ روبرو کیوں نہیں؟

انہیں یہ مان ہے کہ مجھے ڈھونڈ کر ملیں

میاں صاحب محمد بخش عارف کھڑی شریف سے کسی نے سوال کیا کہ تمام عبادت نماز، روزہ، زکوٰۃ، حج، ذکر وغیرہ تو اسان نے خود کرنا ہوتا ہے پھر مریدی کی کیا ضرورت؟ یہ پیر کیا کرتا ہے؟ میاں صاحب نے جواب دیا پیر بس مرید کے دل میں اللہ اور اس کے رسول کی محبت ڈال دیتا ہے۔ جیسے دودھ میں جاگ ڈال دی جائے تو وہی بن جاتا ہے۔ اب وہی سے مکھن، پھر مکھن سے گھی، پھر گھی سے بے شمار اشیاء بنائی جاتی ہیں۔

رسول پاک (خاتم النبیین ﷺ) سب سے بڑے مرشد ہیں۔ انہوں نے کیا کیا تھا؟ انہوں نے اللہ کی محبت لوگوں کے دلوں میں ڈال دی۔ اس محبت سے اللہ کی پہچان کروائی۔ اس پہچان نے کئی روپ دھار لئے۔۔۔۔۔ کوئی ابوبکرؓ، کوئی عمرؓ، کوئی عثمانؓ تو کوئی علیؓ بن گیا۔

اللہ نے محمد (خاتم النبیین ﷺ) کی پہچان کروائی اور محمد (خاتم النبیین ﷺ) نے اللہ کی پہچان کروائی۔

نبی کریم (خاتم النبیین ﷺ) کے زمانے میں لوگ نبی کریم (خاتم النبیین ﷺ) کے ہاتھ پر اسلام، ایمان، ہدایت، توفیق اور توبہ پر بیعت کیا کرتے تھے۔۔۔ کبھی ہجرت اور جہاد پر بیعت ہوتی تھی۔ یہ بیعت بھی دین پر استقامت اختیار کرنے کا ایک اقرار ہوتا ہے اور یہ مرشد حضرات ہم انہیں کچھ بھی نام دیں یہ رہبر ہی ہیں اور سب سے بڑے رہبر نبی کریم (خاتم النبیین ﷺ) خود ہیں۔ آپ (خاتم النبیین ﷺ) کے پردہ فرمانے کے بعد صحابہ کرامؓ نے حضرت ابوبکرؓ کے ہاتھ پر بیعت کر لی اور یہ سلسلہ قیامت تک جاری رہے گا۔ نبی کریم (خاتم النبیین ﷺ) نے فرمایا میرے خلفاء قیامت تک آئیں گے اور ان کی اتباع کرنا میری امت پر واجب ہوگا۔

مرشد کون ہو سکتا ہے؟ اس میں کیا خاصیتیں ہوں؟

مرشد کا مطلب رہبر ہے۔ اس کو ہم شیخ، پیر، روحانی استاد، ہادی جو نام بھی دے دیں۔ اس کے سب سے بڑی پہچان یہ ہے کہ وہ خود عامل ہے یا نہیں۔ اس سے فرائض اور سنت کی پیروی پوری دکھائی دیتی ہے یا نہیں۔ اور یہ کہ اس کی صحبت میں رہنے سے دنیا بھول جائے۔ اس کی صحبت دنیا کی محبت کو ختم کرنے والی ہوں۔ اس کے پاس ٹھیکے کو دل چاہے۔ اس کے پاس سے جانے کو دل نہ چاہے۔ اس کی محبت سے بندے پر آہستہ آہستہ آخرت کا رنگ چڑھتا جائے اور دنیا کا رنگ اُترتا جائے۔ اور پھر بندہ ہر وقت موت کی تیاری کرنے والا بن جائے۔ اس کا مطلب یہ نہیں کہ دنیا سے نفرت کرنے لگے۔ نہیں۔۔۔ بلکہ دنیا کو بقدر ضرورت ہاتھ میں رکھے۔ دل میں اللہ کی یاد، اللہ کا خوف، موت کی تیاری کی لگن پیدا ہو جائے۔

اگر ایسی کوئی ہستی میسر ہے تو وہ مرشد رہ کر کہلانے کی مستحق ہے۔ لیکن اس کا سلسلہ۔۔۔ سلسلہ بہ سلسلہ حضور پاک (خاتم النبیین ﷺ) سے جا ملتا ہو۔

مریدین سلسلہ چشتیہ کے لئے مندرجہ ذیل تقاضا کی پابندی ضروری ہے:-

1- صحا سہا تسبیحات

صبح کی تسبیحات ظہر تک اور شام کے تسبیحات رات سونے سے پہلے تک ختم کر لیں۔ ہر تسبیح سو مرتبہ پڑھی جائے گی۔

i - تیسرا کلمہ

ii - پہلا کلمہ

iii - درود شریف

iv - استغفار

v - لَا حَوْلَ وَلَا قُوَّةَ إِلَّا بِاللَّهِ

vii - اللہ الصمد

vi - سُبْحَانَ اللَّهِ وَبِحَمْدِهِ سُبْحَانَ اللَّهِ الْعَظِيمِ

2- فجر کی نماز کے بعد:-

- i - فجر کی سنت پڑھ کر گیارہ مرتبہ بسم اللہ الرحمن الرحیم کے ساتھ سورہ فاتحہ گیارہ مرتبہ پھر دعا پھر فجر کے فرض۔۔۔
- ii - فجر کی نماز کے بعد کم از کم ایک پارے کی تلاوت۔
- iii - تلاوت فجر کے بعد نہ ہو سکے تو دن میں کسی بھی وقت کر لیں۔ لیکن رات سوتے وقت خیال رکھیں کہ آج ایک پارے کی تلاوت میں نے مکمل کر لی ہے یا نہیں؟؟

iv - فرض پڑھنے کے بعد تین مرتبہ استغفر اللہ

v - پھر اللَّهُمَّ اَعِنِي عَلَى ذِكْرِكَ، وَشُكْرِكَ، وَحُسْنِ عِبَادَتِكَ.

vi - پھر يَا نُورِ نُورِ قَلْبِي يَا نُورِ مَعْرِفَتِكَ اَبَدًا يَا اللَّهُ يَا اللَّهُ يَا اللَّهُ

vii - پھر پانچ منٹ کے لیے مراقبہ تصور ذات اللہ۔۔۔ زبان تالو سے لگا کر دل سے اللہ اللہ اللہ سو مرتبہ کہیں (آنکھیں بند کر سکتے ہیں)۔

3- عصر کی نماز کے بعد:-

درود شریف تین مرتبہ، استغفر اللہ تین مرتبہ، سورہ النصر ایک مرتبہ، سورہ طارق ایک مرتبہ، اللہ الصمد 21 یا 11 یا کم از کم 7 مرتبہ۔

3- عصر کی نماز کے بعد:-

استغفر اللہ تین مرتبہ، درود شریف، سورہ النبا ایک مرتبہ، سورہ منزل ایک مرتبہ، يَا مُغْنِي 11 مرتبہ

4- مغرب کی نماز کے بعد:-

تین مرتبہ استغفر اللہ، سورہ ملک ایک بار، 36 بار يَا هُوَ مِنْ، 24 مرتبہ يَا تَوَّاب

6- عشاء کی نماز کے بعد:-

تین مرتبہ سورہ اخلاص کے بعد بحق مُحَمَّدٌ صَلَّى اللهُ عَلَيْهِ وَسَلَّمَ وَبِحَمْدِهِ مُحَمَّدٌ صَلَّى اللهُ عَلَيْهِ وَسَلَّمَ وَبَارِكْ وَسَلِّمْ پڑھنا ہے اور دعا کرنی ہے کہ اللہ ہر شریر کے شر سے محفوظ رکھے۔

اس کے بعد تمام نقلی عبادات تہجد، اشراق، چاشت، نماز فی زوال، اذان اور صلوٰۃ اللیل اپنے اپنے اوقات میں ادا کریں۔

فتنہ و فساد اور جادو سے بچنے کے لئے علماء کرام نے قرآن پاک کی 100 آیات پر مشتمل ایک چھوٹی سی کتاب بنا کر اس کا نام منزل رکھا ہے۔ اس منزل کی تلاوت صبح (فجر کے بعد) اور شام (مغرب کے بعد) کی جائے تو بہت اچھا ہے ورنہ دن میں ایک بار فجر کے بعد کرنا بھی کافی ہوگا۔

تمام نقلی روزے، ایام بیض کے روزے، پیر جمعرات کے روزے عاشورہ اور ماہ ذوالحجۃ کے دس روزے اور تمام جاگنے والی راتوں کی عبادت۔۔۔ لیلیۃ القدر، شب معراج، شب قدر میں جاگ کر عبادت کرنی ہے۔ ذکر اسم ذات، ذکر پاس انفس، ذکر نفی اثبات کریں۔

1- طریقہ ذکر اسم ذات:-

اللہ کا ذکر فجر کی نماز کے بعد یا عشاء کی نماز کے بعد کم از کم ایک تسبیح اللہ کے نام کی اسم ذات کی اس طرح کرے کہ اللہ کی ہر ضرب دل پر لگے۔ آنکھیں بند کر لیں (مراقبہ کی حالت میں) پوری توجہ (concentration) کے ساتھ اللہ، اللہ، اللہ کریں۔ پہلے ذکر جہر کریں۔ جب تسبیح پوری ہو جائے تو ذکرہ خفی یا شغل کریں۔ (دل کے ذکر کو شغل کہتے ہیں)

زبان تالو سے لگالیں۔۔۔ آنکھیں بند اور دل سے اللہ، اللہ، اللہ کریں۔ سانس ٹوٹ جائے تو سانس لے لیں اور پھر اسی طرح کریں۔ شروع میں صرف پانچ منٹ کا مراقبہ کافی ہے پھر طبیعت کے موافق ٹائم بڑھاتے جائیں۔

2- ذکر پاس انفاس:-

سانس اندر لے کر جاتے وقت لفظ اللہ کو سانس کے ساتھ اوپر کھینچی اور ہو کے ساتھ چھوڑ دیں۔
طریقہ پاس انفاس سے تزکیہ باطنی بہت جلد ہو جاتا ہے۔ اس ذکر کو خوب دھیان سے اس قدر عمل میں لائیں کہ زہد و تقویٰ اور بزرگی کا درجہ حاصل ہو جائے۔

3- ذکر نئی اثبات:-

لَا إِلَهَ إِلَّا اللَّهُ كَا

"لا" کو قوت خیال ناف سے اٹھا کر دماغ پر لے جائیں اور "اللہ" کو دماغ سے سیدھے موٹھے پر لائیں اور "إِلَّا اللَّهُ" کو سیدھے موٹھے پر سے قلب پر ضرب لگائیں اگر حبس دم کے ساتھ کریں تو فائدہ جلد ہوگا لیکن یہ شرط نہیں۔

سلسلہ چشتیہ میں مرید کرنے کا آسان طریقہ:-

اول مرید کو دو رکعت نماز توبہ الاستقامت پڑھانا ہے۔

دونوں رکعت میں الحمد شریف کے بعد سورہ اخلاص تین تین بسم اللہ شریف کے بعد سلام ایمان مجمل اور ایمان مفصل ایک بار۔
پھر دین پر استقامت اور دین حق کو پھیلانے کی پوری کوشش کرنے کا اقرار کرانا ہے۔ پھر تمام تر فرائض، سنن، واجبات، مستحب اور نوافل عبادت کی پوری پوری ادائیگی کا اقرار کرے۔

پھر دعا کی جائے۔ پیر اور مرید دونوں دعا کریں۔ پھر مرید مٹھائی پر، کسی بھی میٹھی چیز پر نیاز لگا کر سب سے پہلے نبی کریم (خاتم النبیین ﷺ)، تمام اہل بیتؑ اور انبیاء کرامؑ، صحابہ کرامؑ، تابعینؑ، تبع تابعینؑ، آئمہ کرامؑ، اولیاء کرامؑ علماء کرامؑ خاص طور پر نبی کے وسیلے سے حضرت علیؑ اور غوث اعظمؑ کو پھر سلسلہ چشتیہ کے تمام بزرگوار کو۔۔۔ اس کے بعد کل مومنین اور مومنات جو قیامت تک ہونے والے ہیں ان کی بخشش کی دعا کریں اور خاص طور پر اپنے مرشد کے لئے دعا کریں اور اللہ تعالیٰ سے دین و دنیا کی عافیت مانگی جائے۔

حضرت خواجہ معین الدین چشتیؒ

(حضرت خواجہ معین الدین چشتیؒ ولادت مبارک)

حضرت خواجہ غریب نوازؒ نے 530 ہجری میں اس جہان کوز سینٹ بخشی۔

نام نامی:

آپ کا پورا نام معین الدین رکھا گیا بعض تذکرہ نویسوں نے آپ کا پورا نام معین الدین حسن لکھا ہے آپ کے والدین پیار سے آپ کو حسن کہہ کر پکارتے تھے، حضرت خواجہ غریب نوازؒ اصفہان میں پیدا ہوئے۔ آپ کی پرورش سجنان میں ہوئی جو سجنر کے نام سے مشہور ہے، اس زمانے میں اصفہان کے ایک محلے کا نام سجنر تھا اسی محلے میں خواجہ غریب نواز کی بود و باش تھی۔

خطبات:

ہندالنبی، عطائے رسول، خواجہ اجمیری، خواجہ بزرگ، غریب نواز، سلطان الہند نائب رسول خاتم النبیین صلی اللہ علیہ وسلم فی الہند۔

القاب:

خاص خاص القاب جن سے آپ کو پکارا جاتا ہے حسب ذیل ہیں۔
تاج المقریین و المحققین، سید العابدین، تاج العاشقین، برہان الواصلین، آفتاب جہاں، پناہ بے کساں، دلیل العارفین، مخزن معرفت، سلطان العارفین، قطب رواں، وارث الانبیاء والمرسلین، امام شریعت و طریقت، مقتدائے ارباب دین، پیشوائے ارباب یقین، صاحب اسرار، عالم علم ظاہری و باطنی، قدوة السالکین، واقف رموز صوری و معنوی، معین الحق، محب اولیائے زمان، رہنمائے کاملین۔

والد ماجد:

حضرت خواجہ غریب نوازؒ کے والد ماجد کا نام خواجہ غیاث الدین تھا۔ آپ حضرت علیؑ کی اولاد میں سے ہیں۔ آپ نے علم و فضل میں درجہ کمال حاصل کیا۔ آپ نے صرف علم ظاہر پر اکتفا نہ کیا، بلکہ علم باطنی بھی حاصل کیا۔ آپ کا شمار مشائخ کبار میں ہوتا ہے۔ آپ کو اللہ تعالیٰ نے دولت دنیا سے بھی نوازا تھا۔

والدہ ماجدہ:

آپ کی والدہ کا نام بی بی ام المورع تھا۔ جبکہ بعض لوگوں کا خیال ہے کہ آپ کی والدہ کا نام ماہ نور تھا۔ آپ کی والدہ ماجدہ کے والد کا نام داؤد بن عبداللہ الحسنی ہے۔ حضرت خواجہ غریب نوازؒ کے دو حقیقی بھائی تھے۔

غوث پاک سے رشتہ داری:

حضرت شیخ عبدالقادر جیلانی المعروف غوث پاک اور غوث الاعظم اور حضرت خواجہ غریب نوازؒ آپس میں قریبی رشتہ دار ہیں۔ حضرت غوث پاکؒ عبداللہ الحسنی کے پوتے ہیں اور خواجہ غریب نواز کی والدہ محترمہ عبداللہ الحسنی کی پوتی ہیں۔ ان دونوں کے والد حقیقی بھائی تھے۔ اس سے ظاہر ہوا کہ خواجہ غریب نواز کی والدہ ماجدہ حضرت غوث پاک کی پچازاد بہن ہیں۔ پس حضرت غوث پاکؒ اس رشتے کی رو سے خواجہ غریب نوازؒ کے ماموں ہوتے ہیں۔ خواجہ غریب نوازؒ اور غوث پاکؒ آپس میں خالہ زاد بھائی بھی تھے۔ پس غوث پاکؒ خواجہ غریب نوازؒ کے ماموں بھی تھے اور خالہ زاد بھائی بھی۔

نصب نامہ پدری:

آپ کا نصب نامہ پدری حسب ذیل ہے، خواجہ معین الدین بن خواجہ غیاث الدین بن خواجہ نجم الدین طاہر بن سید عبدالعزیز بن سید ابراہیم بن سید ادریس بن سید امام موسیٰ کاظمی بن امام جعفر صادقؑ بن امام محمد باقرؑ بن امام زین العابدینؑ بن حضرت امام حسینؑ بن علی کرم اللہ وجہہ۔

نصب ناماوری:

بی بی ام الورع الموسوم بی بی ماہ نور بی بی خاص الملکہ بنت سید داؤد بن حضرت عبداللہ الحسنبلی بن سید زاہد سید بن مورث بن سید داؤد بن سیدنا موسیٰ جون بن سیدنا عبداللہ مخفی بن سیدنا حسن مثنیٰ بن سیدنا حضرت امام حسنؒ بن سید حضرت علی کرم اللہ وجہہ۔

ترسب و ابتدائی تعلیم

آپؒ کی پرورش خراساں میں ہوئی۔ آپ کی ابتدائی تعلیم گھر پر ہوئی۔ آپ کے والد ماجد خود ایک بہت بڑے عالم تھے۔ گھر پر آپ نے انہیں سے تعلیم حاصل کی نو سال کی عمر میں آپ نے قرآن حفظ کیا۔ بعد ازاں سحر کے ایک مکتب میں آپ کا داخلہ ہوا، وہاں پر آپ نے تفسیر، حدیث اور فقہ کی تعلیم حاصل کی تھوڑے ہی عرصے میں آپ نے کافی علم حاصل کر لیا، ابھی آپ کی عمر پندرہ سال کی بھی نہ ہوئی تھی کہ آپ کے والد ماجد نے وفات پائی یہ واقعہ ماہ شعبان 544ھ کا ہے والد کے ترکہ میں سے خواجہ غریب نواز کے حصہ میں ایک باغ اور ایک پن چکی آئی، باغ اور پن چکی کی آمدنی سے خواجہ غریب نواز اپنی گزر بسر فرماتے تھے۔

ملاقات:

خواجہ غریب نوازؒ نے قرآن پاک کے فرمان ’سیرۃ فی الارض‘ پر عمل کرتے ہوئے مسافرت اختیار کی۔ سب سے پہلے خراساں میں رونق افروز ہوئے بعد ازاں سمرقند و بخارا تشریف لے گئے۔ سمرقند و بخارا میں علوم ظاہری کی تکمیل میں مشغول رہے۔ اُس زمانے میں بغداد، ہمدان، سمرقند اور بخارا اسلامی علوم و فنون کے مراکز تھے۔ آپؒ نے یہ زمانہ تعلیم حاصل کرنے میں گزارا۔ مولانا حسام الدین بخاریؒ اور مولانا شرف الدین صاحب جیبی جلیل القدر ہستیوں اور مشہور عالموں سے خواجہ غریب نوازؒ نے علم حاصل کیا۔ سمرقند اور بخارا سے آپ بغداد تشریف لے گئے۔ عراق سے عرب اور پھر ہارون پنچے بعد ازاں بغداد میں رونق افروز ہوئے۔

حضرت غوث پاکؒ سے ملاقات:

خواجہ غریب نوازؒ نے 550ھ بمطابق 1155ء میں بغداد میں جناب غوث پاکؒ سے پہلی ملاقات فرمائی، غوث پاکؒ نے خواجہ غریب نوازؒ کو دیکھ کر فرمایا ’یہ مرد مقتدائے روزگار ہے بہت سے لوگ اس سے منزل مقصود کو پہنچیں گے‘ گفتگو کے دوران خواجہ صاحب نے ہندوستان کے سفر کا ارادہ ظاہر کیا، یہ سن کر غوث پاکؒ نے خواجہ غریب نوازؒ سے فرمایا ’اے معین الدین سرحد ہند پر ایک شیر بیٹھا ہے اس سے ڈرنا‘ غوث پاکؒ کا یہ کہنا یہ حضرت شیخ علی ہجویری کی طرف تھا جو داتا گنج بخش کے لقب سے مشہور ہیں جن کا مزار لاہور میں ہے۔

سمر مبارک۔ سمر حرمین۔ سمر شام۔ سمر کرمان

بغداد سے آپؒ سفر حرمین شریفین پر روانہ ہوئے یہ سفر آپؒ نے 551ھ بمطابق 1156ء میں کیا۔

ہارون: پھر آپؒ 552ھ میں ہارون پنچے ہارون میں آپؒ نے حضرت خواجہ عثمانؒ سے بیعت سلسلہ کی۔

بغداد: ہارون میں ڈھائی سال اپنے پیرومرشد حضرت خواجہ عثمانؒ کی خدمت میں رہ کر آپؒ 555ھ بمطابق 1160ء میں بغداد میں رونق افروز ہوئے یہاں آپؒ نے شیخ ضیاء الدین ابو نجیب عبدالقادر سہروردیؒ سے جو شیخ شہاب الدین سہروردی کے پیرومرشد ہیں ملاقات کی۔

سمر شام: بغداد شریف میں چند روز قیام فرمانے کے بعد آپؒ نے شام کی طرف کوچ کیا۔

کرمان: خواجہ غریب نوازؒ نے 556ھ میں کرمان کی طرف رخ کیا اس وقت کرمان کا فرمان رواں سلطان محی الدین طغرل تھا۔

خواجہ غریب نوازؒ 557ھ میں جب آپ کی عمر مبارک ستائیس سال کی تھی بغداد میں قیام پذیر ہوئے۔ بغداد سے روانہ ہو کر آپ ہمدان پنچے، ہمدان سے تبریز تشریف لے گئے۔ تبریز میں آپ حضرت ابو سعید تبریزیؒ سے ملے۔ جو شیخ جلال الدین تبریزیؒ کے پیرو ہیں تبریز سے آپ استرا آباد تشریف لے گئے وہاں آپ شیخ ناصر الدین استرا آبادی سے ملے۔ بعد ازاں بخارا کو زینت بخشی۔

اس کے بعد خواجہ غریب نواز خرقان پنچے خرقان میں آپ نے حضرت شیخ ابوالحسن خرقانیؒ کے مزار پر انوار سے فیوض و برکات حاصل کئے۔ خرقان سے سمرقند تشریف لے گئے۔ بعد ازاں میمنہ پنچے وہاں خواجہ ابوالسعید ابوالخیرؒ کے مزار پر انوار سے فیوض و برکات باطنی حاصل کئے۔ پھر ہرات پنچے، ہرات میں آپ نے مجاہدات و

ریاضات میں وقت گزارا۔ حضرت شیخ عبداللہ انصاریؒ کے مزار پر رہ کر آپ نے فیوض و برکات حاصل کئے۔ کبھی کبھی ساری رات مزار کے عقب میں جاگ کر گزار دیتے۔ رفتہ رفتہ آپ کی بزرگی اور کشف و کرامات کے چرچے ہرات میں پھیلنے لگے لوگ جوق در جوق آپ کی خدمت میں آنے لگے۔ آپ کو شہرت نام و نمود اور لوگوں کا ہجوم پسند نہ تھا پس آپ ہرات سے چل دیئے اور سبزہ وار واقع افغانستان میں رونق افروز ہوئے۔ سبزہ وار میں کچھ دن قیام فرما کر آپ ہندوستان کے لئے روانہ ہوئے۔ شادمان فورٹ ہوتے ہوتے آپ بتاریخ دس محرم 561ھ بمطابق 11 نومبر 1165ء میں ملتان تشریف لائے۔ ملتان سے لاہور رونق افروز ہوئے۔ لاہور میں حضرت داتا گنج بخشؒ کے مزار پر اعتکاف فرمایا آپ کا حجرہ جس میں آپ نے اعتکاف فرمایا تھا آج بھی مرجع عام و خاص ہے۔ مزار سے چلتے وقت آپ نے حسب ذیل تاریخی شعر پڑھا تھا۔

گنج بخش فیض عالم مظہر نور خدا

ناقصا ز ا پیر کامل کمالاں را راہنما

چند روز لاہور رہنے کے بعد آپ واپس بغداد کو چلے گئے آپ کا حجرہ بیعت پندرہ واسطوں سے امام اولیاء حضرت علی کرم اللہ وجہہ سے ملتا ہے خواجہ غریب نواز بغداد پہنچ کر پیر و مرشد کی خدمت میں حاضر ہوئے اور بیعت تقریب یا بیعت ثانی سے مشرف ہوئے۔ اس بیعت کی تفصیل حضرت خواجہ غریب نواز خود اس طرح فرماتے ہیں ”مسلمانوں کا یہ دعا گو معین الدین حسن بنجرمی بمقام بغداد شریف خواجہ جنیدؒ کی مسجد میں دولت پابوسی حضرت خواجہ عثمان ہارونی قدس سرہ سے مشرف ہوا اس وقت مشائخ کبار حاضر خدمت اقدس تھے۔ جب اس دوریش نے سر نیاز زمین پر رکھا“

پیر و مرشد نے ارشاد فرمایا: ”دور کعت نماز ادا کر، میں نے ادا کی، پھر فرمایا قبلہ رو بیٹھ، میں بیٹھ گیا، حکم دیا کہ سورہ بقرہ پڑھ میں نے پڑھی۔ فرمان ہوا اکیس بار درود شریف پڑھ، میں نے پڑھا پھر آپ کھڑے ہو گئے اور میرا ہاتھ پکڑ کر آسمان کی طرف منہ کیا اور فرمایا: آ! تاکہ تجھے خدا تک پہنچا دوں، بعد ازاں مقرر اض لے کر دعا گو کے سر پر چلائی اور کلاہ چہارت کی اس درویش کے سر پر رکھی پھر ارشاد فرمایا: بیٹھ جاؤ، میں بیٹھ گیا، فرمایا ہمارے خانوادے میں ایک شانہ کے مجاہدے کا معمول ہے تو آج رات مشغول رہ۔ یہ درویش حکم محترم مشغول رہا، دوسرے دن جب حاضر خدمت ہوا۔ ارشاد فرمایا اور ہزار بار سورہ اخلاص پڑھ، میں نے پڑھی فرمایا آسمان کی طرف دیکھ، میں نے دیکھا پوچھا کہاں تک دیکھتا ہے؟ میں نے عرض کیا عرش اعظم تک، فرمایا زمین کی طرف دیکھ، میں نے دیکھا دریافت فرمایا کہاں تک دیکھتا ہے؟ عرض کیا کہ تحت الثریٰ تک۔ فرمایا پھر ہزار بار سورہ اخلاص پڑھ، میں نے پڑھی فرمایا پھر آسمان کی طرف دیکھ، میں نے دیکھا، فرمایا اچھا اب کہاں تک دیکھتا ہے؟ عرض کیا ”حجاب عظمت تک“ فرمایا آنکھیں بند کر، میں نے بند کر لیں پھر فرمایا کھول، میں نے آنکھیں کھول دیں پھر مجھے اپنی انگلیاں دکھاتے ہوئے پوچھا کیا دیکھتا ہے؟ میں نے عرض کیا ”ہزار عالم“ دیکھتا ہوں۔ بعد ازاں سامنے رکھی ہوئی ایک سینہ اٹھانے کے لیے فرمایا۔ میں نے اٹھائی تو مٹھی بھر دینار برآمد ہوئے۔ فرمایا ان کو لے جا کر فقراء میں تقسیم کر دے، میں نے حکم کی تعمیل کی بعد ازاں حاضر خدمت ہوا تو ارشاد فرمایا چند روز ہماری صحبت میں رہو، میں نے عرض کیا تالغ فرماں ہوں۔“

مرشد سے غزوة ہائینی پانا (582 ہجری مطابق 1186 م)

حضرت خواجہ غریب نوازؒ کو اپنے پیر و مرشد سے انتہائی محبت تھی۔ بیس سال تک آپ اپنے پیر و مرشد کی خدمت میں رہے۔ اس دوران میں حضرت خواجہ غریب نوازؒ ہمہ تن ہمہ وقت اپنے پیر و مرشد کی خدمت میں مصروف رہتے۔ آپ نے ایک لمحہ بھی اپنے نفس کو آسودگی نہ دی۔ جہاں حضرت خواجہ عثمان ہارونی مسافرت فرماتے، حضرت خواجہ غریب نوازؒ آپ کا جامہ خواب (بستر مبارک) اور توشہ سفر سر پر لیے ہم رکاب رہتے۔ حضرت خواجہ عثمان ہارونی نے خواجہ غریب نوازؒ کی یہ خدمت دیکھ کر آپ کو وہ نعمت عطا فرمائی جس کی حد نہیں۔

اس موقع پر حضرت خواجہ غریب نوازؒ کے پیر و مرشد حضرت عثمان ہارونی نے آپ کو خرقہ خلافت جانشینی سے سرفراز فرمایا۔ اس کے بعد حضرت خواجہ عثمان ہارونی نے تبرکات مصطفیٰ خاتم النبیین صلی اللہ علیہ وسلم جو خوجاگان چشت میں سلسلہ بسلسلہ چلے آ رہے تھے خواجہ غریب نوازؒ کو عطا فرمائے اور آپ کو امین تبرکات کے شرف سے نوازا۔ اور پھر خواجہ غریب نوازؒ کو سجادہ نشین اور اپنا جانشین بنایا۔ پھر حضرت خواجہ غریب نوازؒ اپنے پیر و مرشد سے بغداد میں رخصت ہوئے، اس وقت خواجہ غریب نوازؒ کی عمر باون سال تھی۔ بغداد سے رخصت ہو کر آپ برابر سفر میں رہے پھر اوش میں جلوہ افروز ہوئے بعد ازاں اصفہان پہنچے، اصفہان پہنچ کر شیخ محمود اصفہانی سے ملے۔

قلب الدین بختیار کاکی کا مرید ہونا: (582-1186ھ)

حضرت خواجہ قطب الدین بختیار کاکی شیخ محمود اصفہانی سے بیعت اعتقاد رکھتے تھے اور ان سے بیعت ہونا چاہتے تھے لیکن قدرت کو یہ بات منظور نہ تھی۔ انہی ایام میں خواجہ غریب نواز اصفہان پینچے، بختیار کاکی صاحب خواجہ غریب نواز سے ملے۔ خواجہ صاحب غریب نواز اس وقت دو تائی اوڑھے ہوئے تھے خواجہ غریب نواز نے وہ دو تائی قطب صاحب کو دے دی اس سے مطلب یہ ہوا کہ خواجہ غریب نواز نے قطب الدین بختیار کاکی کو مریدی کے شرف سے نوازا۔ خواجہ بختیار کاکی اس کے بعد ہمیشہ سفر میں یا قیام میں خواجہ غریب نواز کے ساتھ رہنے لگے۔

زیارت حرمین: (1187ھ بمطابق 583ھ)

خواجہ غریب نواز مع قطب بختیار کاکی صاحب 583ھ میں مکہ معظمہ پہنچے کعبہ کی زیارت سے مشرف ہوئے۔ حضرت خواجہ غریب نواز طواف کعبہ کرتے اور عبادت میں مشغول رہتے۔ ایک دن خواجہ صاحب حرم کعبہ میں یاد الہی میں مستغرق تھے آپ نے غیب سے ایک آواز سنی۔ ”اے معین الدین ہم تجھ سے خوش ہیں تجھے بخش دیا جو کچھ چاہے مانگ تا کہ تجھے عطا کریں“ خواجہ صاحب نے بعد عجز و نیاز عرض کیا خداوند معین الدین کے مریدان سلسلہ کو بھی بخش دے، ندا آئی ”اے معین الدین تو ہماری مہک ہے جو تیرے مرید تیرے سلسلہ میں تا قیامت مرید ہونگے انہیں بخش دو گا“ آپ نے مکہ میں قیام کیا حج کا فریضہ ادا کیا اور پھر مدینہ منورہ میں عبادت میں مشغول ہوئے۔ مسجد قباء میں آپ عبادت کرتے اور عشق الہی میں سرشار رہتے۔ اسی طرح وقت گزرتا گیا آخر کار وہ خوش ساعت آ پہنچی کہ جب آپ کو دربار رسالت خاتم النبیین ﷺ سے نوازا گیا۔ آپ کو وہ مشردہ ملا کہ جس سے آپ کی خوشی کی کوئی انتہا نہ رہی۔ آپ کو دربار رسالت خاتم النبیین ﷺ سے بیعت ہوئی کہ ”اے معین الدین تو میرے دین کا معین ہے میں نے ولایت ہندوستان تجھ کو عطا کی وہاں کفر و ظلمت پھیلی ہوئی ہے۔ تو اجیر جا۔ تیرے وجود سے ظلمت کفر دور ہوگی اور اسلام رونق پذیر ہوگا“۔ دربار رسالت خاتم النبیین ﷺ کی اس بیعت سے خواجہ غریب نواز پر وحدانی کیفیت طاری ہو گئی آپ کی خوشی کی کوئی انتہا نہ رہی۔ مگر ایک بات آپ کو سمجھ نہ آئی کہ اجیر کہاں واقع ہے؟ کس ملک میں ہے یا کونسی جگہ ہے؟ کیسا مقام ہے؟ مدینہ سے کتنا دور ہے ان ہی خیالات میں غم خواجہ صاحب کی آنکھ لگ گئی۔ آپ سرور کائنات حضرت محمد خاتم النبیین ﷺ کی زیارت سے مشرف ہوئے۔ آپ خاتم النبیین ﷺ نے خواجہ صاحب کو اجیر کا تمام شہر، قلعہ و کوہستان دکھایا۔ سرور کائنات خاتم النبیین ﷺ نے خواجہ صاحب کو حبت کا ایک انار عطا فرمایا اور آپ کو رخصت فرمایا۔ دربار رسالت خاتم النبیین ﷺ سے حکم پا کر خواجہ صاحب 1189ء میں مدینہ منورہ سے بغداد شریف پینچے اور وہاں کچھ دن قیام فرمایا۔ حضرت خواجہ غریب نواز نے حضرت خواجہ بختیار کاکی کو 385ھ میں خواجہ ابوالیث سمرقندی کی مسجد میں بیعت خلافت سے مشرف فرمایا۔ بعد ازاں حضرت خواجہ صاحب مع قطب صاحب کے ہرات میں اقامت پزیر ہوئے۔ حضرت خواجہ غریب نواز پہلی بار اجیر شریف میں 1190ء بمطابق 586ھ میں جلوہ افروز ہوئے۔ اس وقت راجہ پرتھوی راج اجیر کا فرماں رواں تھا۔ جب خواجہ غریب نواز مع اپنے ساتھیوں کے اجیر پہنچے تو آپ نے ایک مقام پر قیام فرمانا چاہا یہاں درختوں کا سایہ تھا۔ یہ مقام شہر سے باہر تھا۔ لیکن راجہ پرتھوی راج کے ملازمین نے آپ کو وہاں ٹھہرنے نہ دیا۔ انہوں نے خواجہ غریب نواز سے کہا کہ آپ یہاں نہیں بیٹھ سکتے۔ یہاں راجہ کے اونٹ بیٹھے ہیں۔ خواجہ صاحب نے کہا اچھا ”اونٹ بیٹھے ہیں تو بیٹھیں“ یہ کہتے ہوئے آپ کھڑے ہو گئے اور وہاں سے روانہ ہو کر آپ نے انا ساگر کے کنارے جہاں آپ کی چلہ گاہ واقع ہے قیام فرمایا۔ اونٹ حسب معمول جگہ پر آئے اور بیٹھ گئے لیکن وہ ایسے بیٹھے کے اٹھانے سے بھی نہ اٹھے۔ ساربان سخت پریشان ہوئے۔ انہوں نے اس پورے واقعے کی اطلاع راجہ پرتھوی راج کو کرائی۔ راجہ کو بہت حیرت ہوئی بحر حال اس نے تمام ساربانوں کو حکم دیا کہ وہ اس فقیر سے معافی مانگیں۔ ساربان خواجہ غریب نواز کی خدمت میں حاضر ہوئے اور معافی کے خواستگار ہوئے۔ خواجہ صاحب نے ازراہ شفقت ساربانوں کو معاف کرتے ہوئے کہا ”اچھا جاؤ اونٹ کھڑے ہو گئے“ ساربان خوشی خوشی واپس آئے ان کی حیرت کی انتہا نہ رہی جب انہوں نے دیکھا تمام اونٹ کھڑے تھے۔

سادھورام اور جے پال مسلمان ہو گئے:

خواجہ غریب نواز سے بے شمار کرامتوں کا ظہور دیکھ کر سادھورام نے خواجہ غریب نواز کے دست حق پر اسلام قبول کر لیا۔ ان کا اسلامی نام سعدی رکھا گیا۔ سادھورام سارے پجاریوں کا سردار تھا۔ جے پال جو ایک جوگی تھا اور صاحب استعداد تھا وہ بھی خواجہ غریب نواز کی روحانی طاقت سے متاثر ہو کر مسلمان ہو گیا۔ اس کا اسلامی نام عبداللہ رکھا گیا۔ کہا جاتا ہے کہ عبداللہ زندہ ہیں اور بھولے کھلوں کو راستہ بتاتے ہیں۔ خواجہ غریب نواز اب تک انا ساگر کے کنارے ٹھہرے ہوئے تھے

سادھورام اور اے پال نے مسلمان ہونے کے بعد خواجہ صاحبؒ کی خدمت میں عرض کیا "حضور بستی میں قیام فرمائیں تاکہ مخلوق آپ کے قدموں کی برکت سے مستفید ہو"۔ خواجہ صاحب نے یہ درخواست منظور کر لی اور اس کے بعد لب جھارہ آکر قیام فرمایا یہ وہی جگہ ہے جہاں آج کل آپ کی یادگار ہے۔ قیام کے بعد جماعت خانہ، عبادت خانہ، مطبخ خانہ قائم ہو گیا۔ پرتھوی راج اس کے درباریوں کو اور اس کے مقررین کو خواجہ غریب نوازؒ کا اجیر میں قیام سخت ناگوار تھا۔ وہ سب چاہتے تھے کہ آپؒ اجیر سے چلے جائیں۔ خواجہ صاحب نے پرتھوی راج کو مسلمان ہونے کی دعوت دی تو اس نے قبول نہ کیا آپ کو سخت افسوس ہوا۔ آپ نے مراقبہ کیا اور بعد ازاں فرمایا کہ "اگر یہ بد بخت ایمان نہ لایا تو میں اس کو اسلام کے لشکر کے حوالے زندہ گرفتار کر دوں گا"۔ ایک مرتبہ پرتھوی راج کا ایک مسلمان ملازم خلوص دل سے شیخ معین الدین کی خدمت میں مرید ہونے کی نیت سے حاضر ہوا۔ لیکن شیخ نے اسے مرید نہ کیا۔ اُس نے پرتھوی راج سے جا کر کہا پرتھوی راج نے آپ سے دریافت فرمایا "آپ اسے مرید کیوں نہیں کرتے" خواجہ غریب نوازؒ نے اسے مرید نہ کرنے کی تین وجوہات کہلا بھیجیں۔ "اول یہ کہ وہ شخص بہت زیادہ گناہگار تھا، دوم یہ کہ جو شخص دوسروں کے سامنے اپنا سر جھکائے وہ ہمارا مرید ہونے کے ہرگز قابل نہیں، سوم یہ کہ لوح محفوظ پر اس شخص کے لئے ایسا لکھا دیکھا ہے کہ وہ دنیا سے بے ایمان جائے گا"۔ آخر راجہ پرتھوی راج نے ایک روز خواجہ غریب نوازؒ کو کہلا بھیجا کہ وہ کل یعنی محرم 588ھ تک اجیر سے چلیں جائیں۔ خواجہ غریب نواز نے جواب میں راجہ پرتھوی کو کہلا بھیجا "ہم تو جاتے ہیں مگر تم کو نکالنے والا شہاب الدین غوری بھی عنقریب آتا ہے" اس کے بعد آپ نے اجیر سے کوچ کیا۔

شہاب الدین غوری کا آپ کا مرید:

شہاب الدین غوری نے خراساں میں خواجہ غریب نوازؒ کو خواب میں دیکھا کہ خواجہ غریب نوازؒ اس کو تسلی دے رہے ہیں اور فرماتے ہیں "خدائے تعالیٰ نے ہندوستان کی سلطانی تجھے بخشی جلد اس طرف توجہ کرو اور پرتھوی راج کو زندہ گرفتار کر کے سزا دو" اجیر سے روانہ ہو کر خواجہ غریب نوازؒ اوش میں رونق افروز ہوئے۔ شہاب الدین غوری نے راجہ پرتھوی راج کو پیغام بھیجا کہ اطاعت قبول کر لو ورنہ لڑائی کے لئے تیار ہو جاؤ۔ پرتھوی راج کو اپنی کامیابی پر پورا یقین تھا۔ راجہ پرتھوی راج کے ساتھ تین ہزار فوجی، تین سو گھڑ سوار اور بے شمار بیل تھے۔ ڈیڑھ سو راجاؤں کی فوجیں شامل تھیں۔ مسلمان شہاب الدین کے ساتھ ایک لاکھ بیس ہزار کا لشکر تھا۔ راجہ کو اپنی کامیابی پر پورا یقین تھا۔ اس نے لشکر کی ترتیب پردھیان نہ دیا۔ ساری فوج نے بیک وقت حملہ کیا۔ شہاب الدین نے عقلمندی کی اور ساری فوج کو چار حصوں میں تقسیم کر دیا۔ اور ہر حصے کا سپہ سالار مقرر کر دیا اور ہر ایک کو باری باری لڑنے کا حکم دیا۔ راجہ پرتھوی راج کی فوج نے شہاب الدین غوری کی فوج کے چھکے چھڑا دیئے۔ گمان کی لڑائی شروع تھی۔ اب شہاب الدین نے تازہ دم دستہ میدان کی طرف بھیجا۔ راجہ کی فوج دو پہر تک لڑتے لڑتے تھک گئی تھی۔ تازہ دم دستے کا مقابلہ نہ کر سکی اور فوج میں ہلچل مچ گئی۔ ابھی تھوڑا دن باقی تھا کہ شہاب الدین کی فوج غالب آگئی۔ راجہ پرتھوی راج نے بھاگنا چاہا لیکن دریائے سرسوتی کے کنارے گرفتار ہوا اور تیغ کیا گیا۔ بعض مورخین کا خیال ہے کہ راجہ پرتھوی راج کو قتل نہیں کیا گیا۔ بلکہ شہاب الدین نے اس کو گرفتار کر کے غزنی بھیج دیا۔ وہاں وہ کچھ دن زندہ رہا اور وہاں پر اس کو موت آگئی۔

راجہ پرتھوی راج کو شکست دے کر شہاب الدین آگے بڑھا اُس کا کوئی مقابل نہ ہوا سستی، ہانی، سانہ فتح کیا اور پھر اجیر پہنچا۔ یہاں تھوڑا بہت اس کا مقابلہ ہوا۔ شہاب الدین مخالفین پر غالب آ گیا۔ اجیر پر شہاب الدین کا تسلط ہوا۔ اس نے پرتھوی راج کے لڑکے کو جس کا نام کولد تھا اپنی طرف سے اجیر کا حاکم مقرر کیا۔ اور اس سے فرماں بردار رہنے اور خراج برابر ادا کرنے کا وعدہ لیا۔

شہاب الدین غریب نوازؒ کے قدموں میں

یہ ایک عجیب اتفاق ہے کہ جس وقت شہاب الدین غوری اجیر میں داخل ہوا تو شام ہو چکی تھی مغرب کا وقت تھا۔ اتنے میں اُس نے آذان کی آواز سنی۔ اذان کی آواز سن کر اس کو سخت تعجب ہوا اس نے معلوم کیا کہ یہ آواز کہاں سے آرہی ہے؟ اُس کو بتایا گیا کہ ایک فقیر کچھ دنوں سے آئے ہوئے ہیں۔ یہ آواز وہاں سے آرہی ہے۔ شہاب الدین نے اُدھر کا راستہ لیا۔ جماعت کھڑی ہو چکی تھی۔ حضرت خواجہ غریب نوازؒ امامت فرما رہے تھے۔ شہاب الدین غوری جماعت میں شریک ہو گیا، نماز ختم ہو گئی یکا یک شہاب الدین کی نظر خواجہ غریب نوازؒ کے چہرے پر پڑی۔ یہ دیکھ کر اس کو حیرت ہوئی کہ یہ تو وہی بزرگ ہیں جنہوں نے اُسے فتح و کامرانی کی بشارت دی تھی۔ شہاب الدین آگے بڑھا اور خواجہ غریب نوازؒ کے قدموں میں گر پڑا، بہت دیر تک روتا رہا، جب رونے سے فارغ ہوا۔ خواجہ غریب نوازؒ کی خدمت میں باادب

بیٹھا اور خواجہ غریب نوازؒ سے درخواست کی کہ وہ اس کو مریدی کا شرف بخشیں۔ خواجہ صاحب نے ازراہ شفقت اس کی درخواست منظور فرمائی اور اس کو مریدی کے شرف سے نوازا۔ کچھ دن اجیر میں قیام کر کے شہاب الدین غوری دہلی آیا۔ دہلی کے حاکم نے تحائف پیش کیے شہاب الدین، قطب الدین ایک کو دہلی میں اپنا نائب مقرر کر کے ہندوستان سے چلا گیا۔ خواجہ غریب نوازؒ کو اپنے پیرومشد کی مفارقت گوارا نہ تھی۔ خواجہ غریب نوازؒ 598ھ میں اجیر سے بغداد کے لئے روانہ ہوئے۔ پھر ہندوستان کے لئے روانہ ہوئے بغداد سے روانہ ہو کر آپ بلخ میں رونق افروز ہوئے۔ یہاں آپ نے احمد نقری کی خانقاہ میں قیام کیا۔ بلخ سے روانہ ہو کر آپ غزنین پہنچے، غزنین سے لاہور اور لاہور سے دہلی اور دہلی سے پھر اجیر شریف تیسری بار تشریف لائے۔ خواجہ غریب نوازؒ جب خراساں سے ہندوستان تشریف لائے اُس وقت خواجہ بختیار کاکیؒ بغداد میں مقیم تھے۔ آپ نے بھی خواجہ غریب نوازؒ کی قدم بوسی کے لئے ہندوستان کا سفر اختیار کیا، اور خواجہ غریب نوازؒ کی خدمت میں ایک عریضہ بھیجا جس میں آپ سے قدم بوسی کی خواہش ظاہر کی۔ اور خدمت میں حاضر ہونے کی اجازت چاہی۔ خواجہ غریب نوازؒ نے اس درخواست کے جواب میں قطب صاحب کو لکھا ”دہلی کا کارولایت تمہارے سپرد ہے تم وہیں رہو ہم کچھ دن بعد خود دہلی آئیں گے“ اس جواب کے کچھ دن بعد خواجہ غریب نوازؒ اجیر سے دہلی میں رونق افروز ہوئے۔ خواجہ صاحب نے اپنے قیام دہلی میں اپنے عرفان کی دولت، جی بھر کے لٹائی۔ بختیار کاکیؒ کے حصہ میں گراں قدر مایہ نعمت آئی۔ ہر شخص اپنی قابلیت اور استطاعت کے مطابق آپ سے فیض یاب ہوا، جب سب فیض پا چکے اور خواجہ غریب نوازؒ کی روانگی کا وقت آیا تو آپ نے خود ہی خواجہ قطب الدینؒ سے دریافت فرمایا ”تمہارے مریدوں میں سے کیا کوئی نعمت پانے سے رہ گیا ہے؟“ خواجہ قطب صاحب نے عرض کیا مسعودی (بابا فرید گنج شکرؒ) رہ گیا ہے۔ وہ چلہ میں بیٹھا ہوا ہے۔ یہ سن کر خواجہ غریب نوازؒ اٹھ کھڑے ہوئے اور قطب صاحبؒ سے مخاطب ہو کر فرمایا ”آؤ اسے دیکھیں“ دونوں حضرت بابا فرید گنج شکرؒ کے چلے پر گئے۔ دروازہ کھولا تو دیکھا کہ بابا صاحب بیٹھے ہوئے ہیں آپ اتنے کمزور ہو گئے تھے کہ تعظیم کے واسطے کھڑے تک نہ ہو سکے اپنا سر نیاز زمین پر رکھ دیا۔ بابا فرید گنج شکرؒ کا یہ حال دیکھ کر خواجہ غریب نوازؒ نے خواجہ قطب الدینؒ سے فرمایا ”اے قطب کب تک اس بیچارے کو مجاہدہ میں گھلاؤ گے آؤ اسے کچھ عطا کریں“ یہ کہہ کر خواجہ غریب نوازؒ نے بابا فرید گنج شکرؒ کا دایاں ہاتھ پکڑا اور قطب صاحبؒ نے بایاں بازو پکڑا، اس طرح ان دو حضرات نے بابا کو کھڑا کیا۔ پھر خواجہ غریب نوازؒ نے آسمان کی طرف منہ کر کے بارگاہ ایزدی میں بابا صاحب کے واسطے دعا فرمائی اور عرض کیا ”خدا یا ہمارے فرید کو قبول فرما اور اکمل درویش کے مرتبہ کو پہنچا“ غیب سے ندا آئی ”ہم نے فرید کو قبول کیا“ یہ الفاظ سن کر بابا صاحب کی حالت میں تبدیلی آئی۔ خواجہ غریب نوازؒ نے بابا فریدؒ کو خلعت عطا فرما کر سرفراز فرمایا۔ بختیار کاکیؒ صاحب نے بابا فریدؒ کو دستار و شال و خلات کے دیگر لوازمات عطا فرمائے۔ خواجہ غریب نوازؒ نے بابا صاحب کے متعلق پیشن گوئی فرمائی اور قطب صاحب کو مخاطب کر کے فرمایا ”قطب بڑے شہباز کو دام میں لائے ہو اس کا آشیانہ سدرۃ المنتہیٰ میں ہوگا“ اس زمانے میں حضرت خواجہ عثمان ہارونیؒ دہلی تشریف لائے اور خواجہ غریب نوازؒ کو قدم بوس ہونے کا شرف عطا فرمایا۔ آپ نے یہاں پر تین سال تک قیام فرمایا۔ تین سال کے بعد حضرت خواجہ عثمان ہارونیؒ نے دہلی سے کوچ فرمایا۔ حضرت خواجہ غریب نوازؒ نے چشم پر نم آپ کو خدا حافظ کہا۔ خواجہ غریب نوازؒ نے سلطان شمس الدین التمش کو ”گنج اسرار“ کے رموز کی تعلیم دینے کی غرض سے دہلی میں کچھ مدت تک اور قیام فرمایا، اور پھر دہلی سے اجیر واپس تشریف لے گئے۔ اور پھر اجیر میں مستقل سکونت اختیار کی۔

پسمانگان

آپ کی پہلی شادی بی بی اُمۃ اللہ سے ہوئی ان سے تین بچے ہوئے۔

1- خواجہ فرید الدین اعجازیؒ

آپ نے علوم ظاہری و باطنی میں کمال حاصل کیا کمالات صوری و معنوی سے آراستہ ہوئے آپ کا مزار واقع سرداڑ شریف میں ہے۔

2- خواجہ حسام الدین الاصباحیؒ

آپ خواجہ صاحب کے دوسرے صاحبزادے ہیں آپ ابدالوں کی صحبت میں شامل ہو گئے۔

3- بی بی مانتھعال

آپ خواجہ صاحب کی اکلوتی صاحبزادی ہیں آپ کا مزار مبارک اپنے والد حضرت خواجہ غریب نوازؒ کے پائوں میں واقع ہے حضرت خواجہ غریب نوازؒ کی دوسری شادی بی بی عصمت اللہ سے ہوئی ان کے بطن سے خواجہ ضیاء الدین ابوسعید پیدا ہوئے۔

4 - خواجہ ضیاء الدین الہمدانی

آپ خواجہ غریب نوازؒ کے سب سے چھوٹے صاحبزادے ہیں آپ کی عمر پچاس سال کی ہوئی۔ آپ کا مزار مبارک اپنے والد کی درگاہ میں لب جھالہ سائیہ گھاٹ پر زیارت گاہ خاص و عام ہے۔

وفات شریف

حضرت خواجہ غریب نوازؒ زندگی میں موت کو عزیز رکھتے تھے۔ آپ کی آخری مجلس سے بخوبی پتہ چلتا ہے کہ آپ اپنی وفات سے آگاہ تھے۔ خواجہ قطب الدین صاحب تخریر فرماتے ہیں کہ ”جمعرات کا دن تھا اور یہی آخری صحبت تھی اجمیر کی جامع مسجد میں قدم بوسی کا شرف حاصل ہوا۔ اہل اللہ، معززین، اور عقیدت مند بھی موجود تھے۔ ملک الموت پر بات چلی ارشاد ہوا کہ ملک الموت کے بغیر دنیا کی کیا قیمت؟ لوگوں نے دریافت کیا کہ ایسا کیوں؟ ارشاد ہوا کہ حدیث مبارکہ میں تحریر ہے کہ ”موت ایک پل ہے جو دوست کو دوست سے ملاتی ہے“ اس موقع پر بھی ارشاد ہوا کہ دوستی حق کے معنی یہ ہیں کہ دل سے یاد کیا جائے اس نے دل پیدا کئے ہیں لہذا دل کے گرد طواف کیا جائے۔ کیونکہ محبت الہی کا دستور یہی ہے کہ اللہ رب العزت اپنے بندے سے مخاطب ہو کر فرماتا ہے کہ ”جس وقت میرا ذکر تجھ پر غالب ہو جاتا ہے تو میں تیرا عاشق ہو جاتا ہوں“ اور عشق سے مراد محبت ہے۔ اسی نشست میں فرمایا ”اللہ والے آفتاب کی مانند ہیں ان کا نور تمام کائنات کو منور رکھتا ہے اور انہی کی ضیا پاشیوں سے ہستی کا ذرہ ذرہ جگمگا رہا ہے“ حضرت خواجہ یہ فرما کر رونے لگے اور فرمایا کہ ”اس سرزمین پر جو مجھے پہنچایا گیا ہے تو اس کا سبب یہی ہے کہ یہیں میری قبر بنے چند روز باقی ہیں پھر سفر درپیش ہے“ شیخ علی بنجرمی حاضر تھے ان کو حکم دیا کہ فرمان لکھا جائے اور ہمارے شیخ قطب الدین بختیار کاکیؒ کو دیا جائے تاکہ وہ دہلی جائیں۔ ہم ان کو خلافت دیتے ہیں اور دہلی ان کے قیام کے لئے تجویز کرتے ہیں۔ پھر جب تحریر مکمل ہو گئی تو مجھے مرحمت فرمائی۔ میں آداب بجالایا۔ حکم ہوا قریب آ۔ میں اور نزدیک ہو گیا۔ گلاہ اور دستار مبارک اپنے دست مبارک سے میرے سر پہ بہ نفس نفیس رکھا۔ پھر حضرت عثمان ہارونیؒ کا عصا مبارک اور خرقدہ عطا فرمایا۔ قرآن مجید اور اپنی خاص جائے نماز بھی عطا فرمائی۔ ارشاد فرمایا ”یہ رسول پاک خاتم النبیین صلی اللہ علیہ وسلم کی مقدس امانت ہے جو خواجگانِ چشت کے ذریعے ہم تک پہنچی ہے۔ میں تم کو یہ مقدس امانت سونپ رہا ہوں۔ تم کو لازم ہے کہ جس طرح ان تمام چیزوں کو پوری ذمہ داری کے احساس کے ساتھ ہم نے رکھا ہے تم بھی اسی طرح رکھو گے تاکہ کل قیامت کے دن مجھے خواجگان کے سامنے شرمندگی نہ اٹھانی پڑے۔ پھر ارشاد فرمایا جاؤ خدا کے سپرد کیا اور مقام عزت و بزرگی پہ فائز کیا، اس کے بعد ارشاد فرمایا کہ چار باتیں بڑی خوبی کی ہیں ایک تو ایسی درویشی جس سے تو نگری جھلکے دوسرے بھوکوں کا پیٹ بھرنا، تیسرا حالت غم میں اظہار مسرت۔ چوتھے اس درجے کی مردی کہ اگر کوئی دشمنی سے پیش آئے تو جواب میں دوستی کا مظاہرہ کرے۔ پھر ارشاد فرمایا کہ اہل محبت کا مقام یہ ہے کہ اگر کوئی نماز شبانہ کے متعلق دریافت کرے تو ازراہ عاجزی یہ کہہ دے کہ اتنی فراغت ہی کہاں ہے؟“ میں تو ملک الموت کے گرد گھومتا ہوں جہاں کہیں اسے دشواری پیش آئے تو میں خود ہی بڑھ کر اس کا ہاتھ تھام لوں“ حضرت خواجہ یہاں تک پہنچے تو میں اپنے دل میں سوچ رہا تھا کہ قدم بوس ہو کر روانگی کی اجازت چاہوں کہ حضور کے قلب روشن پر میری بات واضح ہو گئی۔ آپ نے فرمایا ”آؤ“ میں آگے بڑھا قدم بوس ہوا، حضرت خواجہ نے فاتحہ پڑھی اور فرمایا ”آزردہ نہ ہو اور مردانہ ہمت کے ساتھ رہو میں پھر آداب بجالایا اور اپسی کے لئے مرگیا۔ دہلی پہنچ کر میں نے وہیں سکونت اختیار کی تمام شہر کے عوام و خاص، صوفیہ، آئمہ اکرام سب ہی میرے پاس تشریف لائے اور تعظیم و تکریم کی۔ ابھی چالیس دن ہی دہلی میں گزرے تھے کہ آنے والے نے خبر دی کہ میری روانگی کے بیس روز بعد ہی خواجہ صاحبؒ واصل حق ہو گئے تھے ”انا للہ وانا الیہ راجعون“ خبر سننے کے بعد اس رات کو میں مصلے پر ہی نماز پڑھ کر لیٹ گیا میری آنکھ لگ گئی۔ میں نے خواجہ غریب نوازؒ پر ہر مشرک و دیکھا یہ سمجھو کہ گویا زمین عرش پر کھڑے تھے میں نے قدم بوس ہو کر کیفیت حال دریافت کی۔ ”ارشاد ہوا خداوند تعالیٰ نے رحمت خاص سے نوازا ہے اور فرشتوں اور ساکنان عرش کے نزدیک جگہ دی ہے میں یہیں رہتا ہوں“ جس رات خواجہ غریب نواز کا وصال ہوا، چند اولیاء اکرام نے حضور پاک خاتم النبیین صلی اللہ علیہ وسلم کو خواب میں دیکھا کہ حضور خاتم النبیین صلی اللہ علیہ وسلم فرماتے ہیں کہ ”معین الدین حق تعالیٰ کا دوست ہے ہم آج اس کے استقبال کے لئے آئے ہیں“ 16 رجب 627ھ بمطابق 21 مئی 1229ء دو شنبہ کے دن عشاء کی نماز کے بعد خواجہ غریب نوازؒ نے اپنے حجرے کے دروازہ بند کر لیا۔ کسی کو بھی حجرے کے اندر آنے کی اجازت نہ تھی۔ حجرے کے باہر خدام حاضر تھے۔ رات بھران کے کانوں میں صدائے وحد آتی رہی، رات کے آخری حصہ میں وہ آواز بند ہو گئی۔ صبح کی نماز کا وقت آیا۔ لیکن دروازہ نہ کھلا۔ خدام کو تشویش ہوئی آخر کار دروازہ توڑا گیا، لوگ اندر داخل ہوئے تو دیکھا کہ خواجہ غریب نوازؒ رحمت حق میں پیوست ہو چکے ہیں۔ آپ کی جمیں مبارک پر بجز قدرت یہ الفاظ لکھے ہوئے

8- پریشانی دور کرنے کے لئے:

خواجہ غریب نواز فرماتے ہیں کہ ہر روز سات مرتبہ سورۃ فتح کی آیت نمبر تین پڑھ کر اس کی مداومت کرنا مفید ہے۔
هُوَ الَّذِي أَنْزَلَ السَّكِينَةَ فِيْهِ عَزِيْزٌ أَحْكَمُ

9- حج کا مہمان ہونے کے لئے:

خواجہ غریب نواز فرماتے ہیں کہ اِذَا جَاءَ نَصْرُ اللَّهِ۔۔۔۔۔ پڑھنا چاہئے۔

10- دوزخ سے نجات کے لئے:

خواجہ غریب نواز فرماتے ہیں کہ ذی الحجہ کے ایام عشرہ میں کثرت سے سورۃ فاتحہ پڑھنی چاہئے۔

11- نماز کی قبولیت کے لئے:

خواجہ غریب نواز فرماتے ہیں کہ نماز کے بعد کلمہ توحید تین بار پڑھ لینے سے نماز کو درجہ مقبولیت حاصل ہو جائے گی۔

12- تجارت میں ترقی کے لئے یا کاروبار اور سودی کے لئے:

درویش شریف حسب ذیل کثرت سے پڑھیں

اَللّٰهُمَّ صَلِّ عَلٰى مُحَمَّدٍ وَعَبْدِكَ وَرَسُوْلِكَ وَصَلِّ عَلٰى الْمُؤْمِنِيْنَ وَالْمُؤْمِنَاتِ وَالْمُسْلِمِيْنَ وَالْمُسْلِمَاتِ ۝

13- دشمن پر قابو آنے کے لئے:

يَا سَبُوْحُ۔ يَاقُدُوْسُ۔ يَاعَفْوُزُ۔ يَآوَدُوْدُ

جب دشمن کے سامنے جائیں تو مندرجہ بالا اسم گرامی کا پڑھنا مفید ہے۔

14- آنکھوں کی روشنی کے واسطے:

خواجہ غریب نواز فرماتے ہیں کہ آنکھوں کی روشنی قائم رکھنے کے لیے ہر نماز کے بعد لَا إِلَهَ إِلَّا هُوَ الْحَيُّ الْقَيُّوْمُ پڑھے اور آنکھوں پر دم کرے پھر
عَنْتَ الْوَجُوْهُ لِلْحَيِّ الْقَيُّوْمِ پڑھے اور دونوں انگوٹھوں پر دم کر کے انگوٹھوں کو آنکھوں سے ملیں۔

15- مصیبت سے خلاصی کے لئے:

خواجہ غریب نواز فرماتے ہیں کہ مصیبت سے خلاصی کے لئے اِنَّ فِيْ خَلْقِ الْمَسْمُوْمِ وَالْاَرْضِ۔۔۔۔۔ سورۃ آل عمران کا آخری رکوع پڑھ کے دعا کریں۔

16- گناہوں سے معافی کے لئے:

خواجہ غریب نواز فرماتے ہیں کہ حسب ذیل آیت کو ہر فرض نماز کے بعد ایک مرتبہ پڑھنے سے سب گناہ معاف ہو جائیں گے۔

اِنَّ الَّذِيْنَ اَتَقَوْا اِذَا مَسَّهُمْ طَئِفٌ مِّنَ الشَّيْطٰنِ تَدَكَرُوْا فَاِذَا هُمْ مُبْصِرُوْنَ ۝ (سورۃ الاعراف 201:7)

سیرت پاک اور معاشرتی زندگی

خواجہ غریب نواز سادہ رہائش اور اعلیٰ افکار کے مالک تھے۔ آپ نے صفات بشری ترک کر کے اعلیٰ روحانی درجہ حاصل کیا۔ آپ کے پیرومرشد خواجہ عثمان ہاورنیؒ آپ سے بہت خوش تھے۔ وہ آپ کو بے حد عزیز رکھتے تھے اور فرمایا کرتے تھے ”ہمارا معین خدا کا محبوب ہے مجھے اس کی مریدی پر فخر ہے“ آپ حضرت محمد خاتم النبیین ﷺ کے نقش قدم پر چلتے تھے آپ سنت رسول خاتم النبیین ﷺ کے پابند تھے۔ آپ فنا فی الرسول کے درجے پر پہنچ گئے تھے۔ آپ سارا وقت ریاضت، مجاہدہ اور عبادات میں گزارتے تھے۔ آپ زیادہ تر با وضو رہتے تھے۔ عشاء کے وضو سے صبح کی نماز ادا کرتے تھے۔ دن رات میں دو قرآن شریف ختم کرتے تھے۔ آپ کو سماع کا بہت شوق تھا۔ آپ اپنے مریدوں کا بڑا خیال رکھتے تھے۔ آپ اپنے مریدوں کی حمایت پر ہمیشہ آمادہ رہتے تھے۔ آپ فرمایا کرتے تھے ”معین الدین اس وقت تک جنت میں قدم نہیں رکھے گا جب تک اپنے مریدوں اور مریدوں کے مریدوں جو قیامت تک سلسلے میں ہوں گے جنت میں نہ لے جائے گا“ آپ حالت استغراق میں

رہتے تھے آنکھیں بند رکھتے تھے۔ جب نماز کا وقت ہوتا تو آنکھیں کھولتے تھے۔ اُس وقت آپ کی حالت یہ ہوتی تھی کہ جس شخص پر بھی آپ کی نظر پڑ جائے وہ چشم زدن میں ولی کامل ہو جاتا۔ آپ پر دو قسم کی کھینٹ طاری ہوتیں۔ کبھی آپ حالت جلال میں ہوتے اور کبھی حالت جمال میں، آپ کا عشق خدا آپ کے چہرے مبارک کے غم اور اداسی سے ظاہر ہوتا تھا۔ آپ اکثر فرمایا کرتے تھے ”خداوند جہاں کہیں دردمت ہو اپنے معین الدین کو عطا فرما“ آپ کسی کارا از ظاہر نہیں کرتے تھے۔ آپ اللہ تعالیٰ کے خوف سے کانپتے اور روتے رہتے تھے۔ آپ اپنے پیر و مرشد خواجہ عثمان ہاورنیؒ کی بے حد تعظیم کیا کرتے تھے۔ یہاں تک کہ آپ کے پیر و مرشد کے وصال کے بعد اُن کا روضہ مبارک آپ کی آنکھوں میں پھر جاتا تو آپ تعظیم کے لئے فوراً کھڑے ہو جایا کرتے تھے۔ مختصر یہ کہ خواجہ غریب نوازؒ نے تمام مقامات غوثی و قطب الاقنابی طے کر لئے تھے۔ آپ قطب وحدت کے درجے پر فائز ہو گئے تھے۔ آپ مرتبہ محبوبیت تک پہنچ گئے تھے۔ احادیث میں فناء ہو کر آپ دوست کے ساتھ یک رنگ ہو گئے تھے۔

آپ اخلاق محمدی خاتم النبیین ﷺ کا اعلیٰ نمونہ تھے۔ تحمل اور بردباری سے کام لیتے تھے۔ خطا کو معاف کر دیتے تھے۔ بے حد سخی تھے۔ سلام میں سبقت آپ کا ہمیشہ کا معمول تھا۔ آپ حلیم طبع تھے۔

آپ کا لباس مبارک سادہ تھا۔ زیادہ تر خشک روٹی پانی میں تر کر کے تناول فرماتے۔ کبھی شکار کرتے تو گوشت بھی کھاتے تھے۔ شہرت آپ کو پسند نہیں تھی جب کسی مقام پر آپ کی شہرت ہو جاتی تو آپ وہاں سے روانہ ہو جایا کرتے تھے۔

آپ (خواجہ غریب نوازؒ) کی تعلیمات

حضرت خواجہ معین الدین چشتیؒ کی تعلیمات میں مندرجہ ذیل باتوں پر بہت زور دیا جاتا تھا:-

- | | | | | | |
|------|----------------------|------|-------------------|-----|-------------------------|
| (1) | امامت خداوندی | (2) | پاکیزگی اور طہارت | (3) | نماز |
| (4) | حلاوت قرآن پاک | (5) | سیر کی خدمت | (6) | تہذیب کی خدمت |
| (7) | رشد و ہدایت کی ضرورت | (8) | قلب کی اصلاح | (9) | جموئی قسم کمانے کی خدمت |
| (10) | خدمت مظلوم | (11) | اجتناب سنت | | |

(12) **پاسا سنے:** خواجہ غریب نواز فرماتے ہیں اول راہ شریعت ہے، دوم راہ طریقت ہے، سوم راہ معرفت ہے، چہارم راہ حقیقت ہے۔ طالب جب ثابت قدم رہتا ہے تو ترقی کرتا ہوا مرتبہ حقیقت پر پہنچ جاتا ہے۔ اس مقام پر پہنچنے کے بعد جو کچھ مانگا جاتا ہے وہ حاصل ہو جاتا ہے۔

ارشادات عالیہ

خواجہ غریب نوازؒ کے اقوال تصوف کا ایک بیش بہا خزانہ ہے۔

عارف و مرغان:

- 1- عارف سے ادنیٰ بات یہ ظاہر ہوتی ہے کہ وہ ملک و مال سے بیزار ہو جاتا ہے۔
- 2- اللہ تعالیٰ کے عارف وہ ہوتے ہیں جو اللہ تعالیٰ سے اللہ تعالیٰ کے علاوہ کچھ نہیں مانگتے۔
- 3- عارف دنیا کا دشمن اور اللہ کا دوست ہوتا ہے اسے دوسرے دل کے کینہ اور حسدات کی خبر نہیں ہوتی۔
- 4- ہر وہ عارف جو تقویٰ والا ہو وہ اگر گداگری کرے تو لقمہ حرام کھاتا ہے۔
- 5- عارف اس وقت تک روتا ہے جب تک راہ میں ہوتا ہے۔ لیکن جب حقائق قرب میں پہنچ جاتا ہے تو وصال نصیب ہو جاتا ہے پھر گریہ نہیں ہوتا۔
- 6- اہل عرفان یا دلہی کے سوا کوئی اور بات زبان سے نہیں نکالتے۔
- 7- عارفوں کا توکل اللہ تعالیٰ کے سوا کسی پر نہیں ہوتا نہ وہ کسی اور کی طرف التفات کرتے ہیں۔
- 8- عارفوں میں صادق وہ ہے جس کی ملکیت میں کچھ نہ ہو۔

- 9- عارفوں کی خصلت عبادت میں اخلاص ہے۔
- 10- عارف وہ ہے جو راہِ عشق میں اللہ تعالیٰ کے سوا کسی کو نہ دیکھے۔
- 11- عارف وہ ہے جو صبح اٹھے تو رات کی باہت کچھ معلوم نہ ہو۔
- 12- عارف آفتاب صفت ہوتے ہیں ان سے تمام عالم منور ہوتا ہے۔
- 13- جس نے اللہ تعالیٰ کو پہچان لیا اور خلقت سے دور نہ بھاگے تو سمجھ لو اس میں کوئی نعمت نہیں۔
- 14- جب عارف خاموش ہوتا ہے تو سمجھ لو وہ اللہ تعالیٰ سے باتیں کرتا ہے۔
- 15- عارف کا کمال یہ ہے کہ وہ اپنے آپ کو راہِ خدا میں جلا دے۔

راہِ سلوک (طریقت): جب تک آدمی راہِ سلوک میں دنیا و مافیہا ترک نہ کر دے وہ اہل سلوک میں داخل نہیں ہو سکتا پس اگر اس کی حالت یہ نہ ہو تو سمجھ لو کہ وہ جھوٹا ہے۔

اہل سلوک: اہل سلوک میں محبت ایک ایسا علم ہے کہ لاکھوں علماء اس کو سمجھنا چاہتے ہیں مگر ذرہ برابر بھی ان کو اس کی خبر نہیں ہوتی۔ اور زہد میں ایک ایسی طاعت ہے جس کی زاہدوں کو بھی خبر نہیں ہوتی۔

اہل محبت: اہل محبت کی فریاد بوجہ شوق و اشتیاق اس وقت تک رہتی ہے جب تک دوست نمل جائے، کیونکہ عاشق اس وقت تک واویلا کرتا ہے جب تک دولت مشاہدہ حاصل نہیں جب مشاہدہ حاصل ہو جاتا ہے تو گفتگو نہیں رہتی۔ اہل سلوک اور اہل محبت میں محبت یہ ہے کہ دوست کے مطیع رہیں اور ڈرتے رہیں کہ کہیں دور نہ کر دیئے جائیں اہل محبت اور حق کے درمیان کوئی حجاب نہیں۔

راہِ محبت: محبت چار معنی رکھتی ہے

اول: ذکر خدا میں دل و جان سے خوش رہنا،

دوم: ذکر خدا کو بزرگ تر جاننا،

سوم: صرف اللہ کے ساتھ مشغلہ رہے دوسروں کے ساتھ قطع تعلق کرے،

چہارم: اپنے آپ پر روئے اور اس پر جس کو اس سے عبرت ہے۔

مرشد: جب تک مرشد کی تربیت حاصل نہ ہوگی منزل پر نہیں پہنچے گا۔

مُرید: مُرید کو طاعت میں اس وقت لطف آتا ہے جب طاعت میں خوشی و خرمی حاصل ہوتی ہے۔

عشق: عشق کی راہ ایسی ہے جو اس راہ پر چلتا ہے اس کا نام و نشان نہیں ملتا۔

ماشن:

☆ عاشق کا دل آتش کدہ محبت ہے جو اس میں آئے جلا کر ناچیز کر دیتا ہے کیونکہ عشق کی آگ سے زیادہ تیز کوئی آگ نہیں۔

☆ اللہ تعالیٰ کے ایسے عاشق بھی ہوتے ہیں جنہیں اس کی دوستی نے خاموش کر رکھا ہے انہیں عالم موجودات کی کسی چیز کی کوئی خبر نہیں ہوتی۔

☆ جس دل میں اللہ تعالیٰ کی دوستی ہوتی ہے اس کی جان کو قہر حاصل ہوتا ہے پس اسکو چاہئے کہ دونوں جہان کو بیگانہ دیکھے اگر ایسا نہیں کرتا تو عاشق صادق نہیں۔

دوستی:

☆ دوستی اس کا نام ہے کہ اس کا ذکر دل سے کرے کیونکہ دل یاد کے لئے بنایا گیا ہے۔

☆ اگر دوست کی دوستی میں دونوں جہان بھی بخش دیئے جائیں تو کم ہیں۔

☆ اللہ تعالیٰ سے دوستی اس طرح ہوتی ہے کہ جن چیزوں سے اللہ تعالیٰ دشمنی رکھے یعنی دنیا، نفس اور شیطان اس سے وہ بھی دشمنی رکھے۔

دوست:

☆ جس کو اللہ تعالیٰ دوست رکھتا ہے اُس پر بلا نازل کرتا ہے۔

☆ دوست کے اسرار خوبصورت عاشق کے دل میں جاگزیں ہوتے ہیں۔

حاجی: حاجی جسم کے ساتھ خانہ کعبہ کا طواف کرتے ہیں لیکن پھر بھی انہیں مشاہدہ حاصل نہیں ہوتا۔ مگر عاشق دل سے حجاب عظمت کا طواف کرتے ہیں اگر اس کے سوا کسی اور چیز کو دیکھ لیتے ہیں تو فریاد کرتے ہیں اور بقاء مشاہدہ چاہتے ہیں۔

صحبت: نیکوں کی صحبت نیک کام سے بہتر اور بُروں کی صحبت بد کام سے بدتر ہے۔

وقت: سب سے اچھا وقت وہ ہے جب خلقت سے رہائی حاصل ہو۔

یقین: یقین ایک نور ہے جس سے اسان منور رہتا ہے بعد ازاں مجان و متقیان میں شامل ہو جاتا ہے۔

ہائی: اگر ہو سکے تو بقاء (مشاہدہ) حاصل کرو، صلاحیت اور زہد تو ایک ہوا کی طرح ہیں جو تم پر چلتی ہیں۔

علم: علم محیط ہے اور معرفت اسکا ڈو ہے پس اللہ تعالیٰ کہاں اور بندہ کہاں؟ علم اللہ ہی کو ہے مگر معرفت ہر بندہ مجاہدہ سے حاصل کر لیتا ہے۔

تجربہ: تجربہ یہ ہے کہ صفات محبوب محب کے دل اور صفات میں جاگزیں ہو جائیں جیسا کہ ارشاد باری تعالیٰ ہے جو مجھ سے محبت کرتا ہے میں اس کے لئے کان اور آنکھ بن جاتا ہوں۔

مادت:

عادت پرست ہر گز حق پرست نہیں ہوتا۔ ترک عادت کر کے تڑپتے مرشد حاصل کرنا مردوں کا کام ہے۔

درویش اور رویشی:

☆ درویش میں اتنی قوت ہونی چاہئے کہ اگر سنے والا حکایت اولیاء اللہ پر شک کرے تو اسے مشاہدہ کرا کے قائل کر دے۔

☆ درویشی اس کا نام ہے کہ جو آئے اسے محروم نہ جانے دے اگر بھوکا ہے تو کھانا کھلائے، اگر بنگا ہے تو نفیس کپڑا پہنائے، اس کا حال پوچھے اور اس کی دل جوئی کرے۔

☆ جہاں میں عزیز ترین یہ ہے کہ درویش درویشوں سے ملے اور جو کچھ دل میں ہو صاف صاف بیان کریں، اور بدترین چیز یہ ہے کہ درویش درویشوں سے حد بار ہیں۔

گناہ: گناہ کسی کو اتنا نقصان نہیں پہنچاتا جتنا مسلمان بھائی کو خوار اور ذلیل کرنا۔

اہل توکل: حقیقتاً متوکل وہ ہے جو خلقت کے آزار اور رنج پہنچانے پر نہ کسی سے شکایت کرے نہ حکایت۔

دل: دل وہ ہے جو اپنے حال سے فانی ہو اور مشاہدہ دوست میں باقی ہو۔

توبہ: توبہ کے چند مقامات ہیں جاہلوں سے دور رہنا، باطل کو ترک کرنا، مسکروں سے روگردانی کرنا، محبوب سے محبت کرنا، خیرات کرنا، توبہ کرنا، اور مظالم کو روکنا۔

سفر: اے غافل اس سفر کا توشہ تیار کر جو تجھے درپیش ہے یعنی سفر آخرت۔

زہد: قیامت کے دن اگر کوئی چیز بہشت میں پہنچائی جائے گی تو وہ زہد ہے صرف علم و عمل کام نہ آئے گا۔

خود پرستی: خود پرستی، ست پرستی اور نفس پرستی ایک ہی بات ہے۔ جب تک خود پرستی نہ چھوڑی جائے خدا پرستی حاصل نہیں ہوتی۔ خود بین بندہ خدا بین نہیں ہو سکتا۔

نسبت: بندے کو اللہ تعالیٰ سے اس قدر نسبت پیدا کرنی چاہئے کہ جو کچھ وہ چاہے قبول کرے اگر یہ معاملہ نہ ہو تو درویشی میں نہ آیا۔

کفر: اگر کافر سو برس تک لا الہ الا اللہ کہے مسلمان نہیں اور اگر ایک مرتبہ اس کے ساتھ مُحَمَّدٌ سَؤَالَ اللّٰہِ کہے تو صد سالہ کفر اسی وقت دور ہو جاتا ہے۔

کوہر نفسی:

چار چیزیں گوہر نفسی ہیں،

☆ اول: درویشی جو تو نگری کر دے۔

☆ دوم: بھوک جو سیر کر دے۔

☆ سوم: غم جو خوشی دکھائے۔

☆ چہارم: دشمن کے ساتھ ایسی مردی جو دوستی دکھائے۔

مکتوبات

حضرت خواجہ غریب نوازؒ کے مکتوبات طالبان حق کے لئے رہنمائی اور اسرار معرفت کی نقاب کشائی کی روشن قندیلیں ہیں۔ یہ خطوط خواجہ غریب نوازؒ نے اپنے خلیفہ اکبر جانشین اور سجادہ نشین خواجہ قطب الدین بختیار کاکیؒ کو وقتاً فوقتاً تحریر فرمائے ہیں۔ یہ خطوط تصوف اور علم معرفت کا پیش بہانہ ہیں۔ یہ خطوط فارسی زبان میں ہیں ان میں سے بعض کا اردو ترجمہ ذیل میں پیش کیا جاتا ہے۔

مکتوب نمبر ۱

میرے ولی محب، میرے قلبی دوست اللہ تعالیٰ آپ کو دونوں جہان کی سعادت نصیب فرمائے۔
بندہ مسکین کی طرف سے سلام کے بعد واضح ہو کہ،

عزیز بن!

جس نے اللہ تعالیٰ کو پہچان لیا وہ کبھی سوال، خواہش یا آرزو نہیں کرتا، جس نے نہیں پہچانا وہ ان باتوں کو نہیں سمجھ سکتا۔ دوسرے حرص و ہوس کو ترک کرنا چاہئے، جس نے حرص و ہوس کو ترک کیا اسے مقصود کو حاصل کیا۔ چنانچہ ایسے شخص کے لئے باری تعالیٰ کا ارشاد ہے،

وَمَنْهَا النَّفْسُ عَنِ الْهَوَىٰ ۗ فَاِنَّ الْجَنَّةَ هِيَ الْمَأْوِيَّةُ

ترجمہ: جس نے اپنی خواہشات نفسانی کو روکا اس کا ٹھکانہ بہشت ہے۔

جس دل کو اللہ تعالیٰ نے اپنی طرف سے پھیر دیا اُسے کثرت شہوات کے کفن میں لپیٹ کر زمین ندامت میں دفن کر دینا چاہئے۔ ایک روز خواجہ بایزید بسطامیؒ نے فرمایا ”ایک رات میں خواب میں دیدار الہی سے مشرف ہوا۔ پوچھا بایزید کیا چاہتے ہو؟“ عرض کیا باری تعالیٰ جو تو چاہتا ہے۔ خطاب ہوا ”اچھا جس طرح تو میرا ہے اسی طرح میں تیرا ہوں“ جو تصوف کی ماہیت سے واقف ہوا سے چاہئے کہ اپنے اوپر عیش کا دروازہ بند کرے۔ پھر زانوائے محبت کے مل بیٹھ جائے، اگر یہ کام کر لیا تو سمجھ اہل تصوف ہو گیا۔ طالبان حق کو یہ امر دل و جان سے بجالانا چاہئے، انشاء اللہ وسوسہ شیطانی سے نجات پائے گا اور دونوں جہان کی مرادیں حاصل کرے گا۔ ایک روز میرے شیخ خواجہ عثمان ہارونیؒ نے فرمایا ”معین الدین کیا تجھے معلوم ہے کہ صاحب حضور کسے کہتے ہیں؟ صاحب حضور وہ ہے جو ہر وقت مقام عبودیت میں ہوا اور ہر ایک واقعہ کو اللہ تعالیٰ کی طرف سے خیال کرے اور اُسی پر راضی رہے کہ وہ جہان کا بادشاہ اس کا محتاج نہیں“

بعض درویش کہتے ہیں کہ جب طالب کمال حاصل کر لیتا ہے تو کھڑا ہٹ نہیں رہتی یہ غلط ہے۔ دوسرے یہ کہتے ہیں کہ عبادت کرنا بھی اس کے لئے ضروری نہیں رہتا یہ بھی غلط ہے۔ کیونکہ جناب سرور کائنات خاتم النبیین ﷺ ہمیشہ عبادت، بندگی اور عبودیت میں سر بسجود رہے اور اس کے باوجود عجز کا یہ عالم تھا کہ فرمایا کرتے تھے ”مَا عِبَدْنَاكَ حَقَّ عِبَادَةٍ“ (ہم نے تیری عبادت ایسی نہ کی جیسے عبادت کرنے کا حق تھا) یقین جانو کہ جب عارف کمالیت کا درجہ حاصل کر لیتا ہے تو اس وقت کمال درجے کی عبادت و ریاضت جس سے مراد نماز ہے۔ نہایت صدق دل سے ادا کرتا ہے، اس وقت اس کا سکون بے سکون اور آرام بے آرام ہو جاتا ہے۔ تا وقت کہ لقاء الہی (مشاہدہ) سے مشرف نہ ہو جائے۔

وسلام فقیر معین الدین چشتی بخری۔

مکتوب نمبر ۲

درومند طالب شوق دیدار الہی کے آرزو مند درویش جفاکش،
بھائی خواجہ قطب الدین
"اللہ تعالیٰ دونوں جہان میں آپ کو سعادت نصیب فرمائے۔"

سلام مستونہ

کے بعد مقصود یہ ہے کہ ایک روز خواجہ عثمان ہارونیؒ کی خدمت میں خاکسار خواجہ نجم الدین صغریٰؒ اور خواجہ محمد تارکؒ حاضر تھے اتنے میں ایک شخص نے حاضر

خدمت ہو کر خواجہ عثمان ہاروئی سے پوچھا "یہ کیونکر معلوم ہو کہ کسی شخص کو قرب الہی حاصل ہو گیا ہے؟" خواجہ صاحب نے فرمایا "نیک عملوں کی توفیق بڑی اچھی شناخت ہے یقین جانو جس شخص کو نیک کاموں کی توفیق دی گئی ہے اس کے لئے قرب کا دروازہ کھل گیا ہے۔" پھر آب دیدہ ہو کر فرمایا، "ایک شخص کے ہاں ایک صاحب وقت لوٹڈی جو آدھی رات کے وقت اٹھ کر وضو کر کے دو رکعت نماز پڑھتی اور شکر حق بجالاتی اور ہاتھ اٹھا کر دعا کرتی۔" پروردگار میں تیرا قرب حاصل کر چکی ہوں مجھے اپنے سے دور نہ کرنا۔"

لوٹڈی کے آقا نے یہ دعائیں کر اُس سے پوچھا "تجھے یہ کیسے معلوم ہوا کہ تجھے قرب الہی حاصل ہو گیا ہے؟" اس نے کہا مجھے یوں معلوم ہوا "اس نے مجھے آدھی رات کے وقت جگا کر دو رکعت پڑھنے کی توفیق عطا کر رکھی ہے، اس واسطے میں جانتی ہوں مجھے قرب الہی حاصل ہو گیا ہے۔" آقا نے کہا، "اے لوٹڈی جا میں نے تجھے اللہ کے لئے آزاد کیا۔" پس انسان کو دن رات عبادت الہی میں مصروف رہنا چاہئے تاکہ اس کا نام نیک لوگوں کے دفتر میں درج ہو جائے اور نفس اور شیطان کی قید سے بچ جائے۔

وسلام فقیر معین الدین چشتی سنجری۔

کتاب نمبر 3۔

اللہ الصمد کے اسرار سے واقف لَمْ یَلِدْ وَ لَمْ یُولَدْ کے انوار کے ماہر،

میرے بھائی

اللہ تعالیٰ آپ کے مدارج کو اور زیادہ کرے۔

فقیر معین الدین سنجری کی طرف سے خوش و خرمی آمیز اور انس و محبت بھر اسلام پہنچے۔

مقصود یہ ہے کہ تادم تخریر صحت ظاہری کے سبب مشکور ہوں، اللہ تعالیٰ آپ کو ثواب دارین عطا فرمائے۔ بھائی میرے شیخ خواجہ عثمان ہاروئی فرماتے ہیں کہ "سوائے اہل معرفت کے کسی کو بھی عشق کے رموزات سے واقف نہیں کرنا چاہئے" جب شیخ سعدی میگوی نے خواجہ صاحب سے پوچھا کہ ہم اہل معرفت کو کیونکر پہچان سکتے ہیں؟ تو فرمایا کہ اہل معرفت کی علامت ترک ہے۔ جس میں ترک ہے تو یقین جانو کہ وہ اہل معرفت ہے۔ اور اسے خدا شناسی حاصل ہے۔ اور جس میں ترک نہیں تو اس میں معرفت حق کی بُو بھی نہیں۔ یہ اچھی طرح یقین کر لو کہ کلمہ شہادت اور نفی اثبات حق تعالیٰ کی معرفت ہے۔ مال و مرتبہ بڑے بھاری بُت ہیں، انہوں نے بہت سے لوگوں کو سیدھی راہ سے گمراہ کیا ہے اور کر رہے ہیں۔ یہ معبود خلاق بن رہے ہیں۔ پس جس نے جاہ و مال کو دل سے نکال دیا اس نے گویا پوری نفی کر دی۔ اور جسے حق تعالیٰ کی معرفت حاصل ہوگئی اس نے پورا اثبات حاصل کر لیا اور یہ بات "لَا إِلَهَ إِلَّا اللَّهُ" کے کہنے اور اس پر عمل کرنے سے حاصل ہوتی ہے۔ پس جس نے کلمہ شہادت نہیں پڑھا اسے خدا شناسی حاصل نہیں ہوگی۔

وسلام فقیر معین الدین چشتی سنجری۔

کتاب نمبر 4۔

مخزن اسرار ربانی، معدن فیوض سبحانی،

میرے بھائی قطب الدین

اللہ تعالیٰ آپ کو سلامت رکھے

ایک روز میرے شیخ نے نفی اثبات کے کلمہ کی باہت کیا خوب فرمایا کہ نفی اپنے آپ کو نہ دیکھنا اور اثبات اللہ تعالیٰ کو دیکھنا ہے، کیونکہ کوئی خود بین خدا بین نہیں ہو سکتا۔ پس نفی کی نفی کرنے والا ہونا چاہئے ورنہ نفی کا کوئی فائدہ نہیں۔ اگر یہ خیال کریں کہ ہستی صرف اللہ تعالیٰ کی ہستی ہے تو مطلب حاصل ہوتا ہے۔ واضح رہے کہ کلمہ شہادت، نماز، روزہ وغیرہ کی صورت بھی ہے اور حقیقت بھی۔ ان کے حقائق کو چھوڑ کر صرف ظاہری صورتوں پر قناعت کر لینا فضول ہے۔ وہ شخص بڑا ہی احمق ہے جو ان حقائق کو نہیں پہنچتا۔ پھر فرمایا اللہ تعالیٰ ہمیشہ تھا اور ہمیشہ رہے گا، سالک ابتداء میں ناپیما ہوتا ہے جب حق کی طرف سے اسے بیانی حاصل ہوتی ہے تو پھر اس سے دیکھتا اور سنتا ہے۔ اور اپنے آپ کو فراموش کر دیتا ہے۔ جب ایسی صورت ہو جائے تو واصل اور ہمیشہ کے لئے زندہ ہو جاتا ہے۔

زیادہ وسلام فقیر معین الدین چشتی سنجری۔

مکتوب نمبر 5-

عارف معارف، حق آگاہ، عاشق اللہ،

بھائی قطب الدین اوٹھی۔

اللہ تعالیٰ آپ کے فقر کو زیادہ کرے۔

دعا گوئی طرف سے اُنس آمیز سلام کے بعد مکشوف رائے معرفت پیرا ہو۔

عزیز من!

اپنے مُریدوں کو ضرور بتا دینا کہ فقیر مرشد کامل سے کیا مراد ہے اور اس کی علامت کیا ہے؟ اور یہ کیونکر پہچانا جاتا ہے؟

مشائخ طریقت قدس اللہ اسرارہم نے فرمایا ”فقیر اس شخص کو کہتے ہیں جو تمام ضروریات سے فارغ ہو اور اس کے باقی رہنے والے جمال کے سوا اور کسی چیز کا طالب نہ ہو۔ کیونکہ تمام موجودات اس کے باقی رہنے والے جمال کا آئینہ اور مظہر ہیں۔ اس واسطے وہ ان سب میں اپنا مقصود دیکھتا ہے۔ بعض بزرگوں نے اس کی تشریح یوں فرمائی ہے کہ ”کامل فقیر اسے کہتے ہیں کہ جس کے دل میں سوائے حق تعالیٰ کے سب کچھ دور ہو اور سوائے اللہ تعالیٰ کے کوئی اس کا مقصود اور مطلوب نہ ہو۔ جب ماسوائے اللہ تعالیٰ دل سے دور ہو جاتا ہے، پس طالب کو ہمیشہ مقصود و مطلوب کے در پر رہنا چاہئے۔ آپ کو یہ معلوم کر لینا چاہئے کہ مطلوب و مقصود کیا ہے؟ پس معلوم ہونا چاہئے کہ مقصود یہی در و سوز ہے خواہ حقیقی ہو یا مجازی۔ یہاں سوز مجازی سے مراد ابتدائے احکام شریعت ہے۔

وسلام فقیر معین الدین چشتی منجری۔

ختم خاجگان

بِسْمِ اللّٰهِ الرَّحْمٰنِ الرَّحِیْمِ

1- سورہ فاتحہ ایک بار

2- سورہ الم نشرح ایک بار

بِسْمِ اللّٰهِ الرَّحْمٰنِ الرَّحِیْمِ

اَلَمْ نَشْرَحْ لَكَ صَدْرَكَ (۱) وَوَضَعْنَا عَنكَ وِزْرَكَ (۲) الَّذِيْ اَنْقَضَ ظَهْرَكَ (۳) وَرَفَعْنَا لَكَ ذِكْرَكَ (۴) فَاِنَّ مَعَ الْعُسْرِ يُسْرًا (۵) اِنَّ مَعَ الْعُسْرِ يُسْرًا (۶) فَاِذَا فَرَغْتَ فَانصَبْ (۷) وَالْاِلٰهَ رَبُّكَ فَارْغَبْ (۸)

3- سورہ اخلاص ایک بار

4- درود شریف ایک بار

اس کے بعد مندرجہ ذیل تسبیحات ----- ہر تسبیح سے پہلے بِسْمِ اللّٰهِ الرَّحْمٰنِ الرَّحِیْمِ پڑھنی ہے۔

(100 بار)

i- اَللّٰهُمَّ يَا مُجِيبَ الدَّعَوَاتِ

(100 بار)

ii- اَللّٰهُمَّ يَا قَاضِيَ الْحَاجَاتِ

(100 بار)

iii- اَللّٰهُمَّ يَا كَافِيَ الْمُهْمَاتِ

(100 بار)

iv- اَللّٰهُمَّ يَا دَافِعَ الْبَلِيَّاتِ

(100 بار)

-v اللَّهُمَّ يَا مُسَبِّبَ الْأَسْبَابِ

(100 بار)

-vi اللَّهُمَّ يَا رَافِعَ الدَّرَجَاتِ

(100 بار)

-vii اللَّهُمَّ يَا شَافِعَ الْأَمْرَاضِ

(100 بار)

-viii اللَّهُمَّ يَا خَيْرَ الرَّازِقِينَ

(100 بار)

-ix اللَّهُمَّ يَا أَرْحَمَ الرَّاحِمِينَ

(100 بار)

-x اللَّهُمَّ آمِينَ

پھر ایک بار الحمد شریف، تین بار سورہ اخلاص، ایک مرتبہ درود شریف پڑھیں اور ثواب نبی کریم (خاتم النبیین ﷺ) کو پہنچا کر، حضرت علی کرم اللہ وجہہ (ولادت-13 رجب)، حضرت زینبؓ (وصال-15 رجب)، حضرت امیر معاویہؓ (وصال-22 رجب)، حضرت امام جعفر صادقؓ (وصال-15 رجب)، حضرت امام باقرؓ (ولادت-1 رجب)، حضرت عمر بن عبدالعزیزؓ (وصال-21 رجب)، حضرت امام ابوحنیفہؒ، حضرت امام شافعیؒ (وصال-30 رجب)، حضرت امام مسلمؒ (وصال-25 رجب) کو بھی ایصال ثواب کریں۔ اور سلسلہ چشتیہ کے تمام بزرگان خاص طور پر حضرت غوث پاکؒ، حضرت معین الدین چشتیؒ (وصال-6 رجب)، اور تمام اولیاء کرامؒ اور جملہ مومنین و مومنات کو ایصال ثواب کریں۔



حضرت خواجہ قطب الدین بختیار کاکیؒ

حضرت خواجہ قطب الدین بختیار کاکیؒ ”قطب آفاق ہیں“ شیخ علی الاطلاق ہیں، قطب المشائخ بلا تفاق ہیں۔ آپؒ خواجہ معین الدین کے دلبر ہیں (مرید) اور خواجہ فرید الدین گنج شکرؒ کے رہبر ہیں (مرشد)۔ آپ اپنے وطن کو چھوڑ کر ہندوستان آئے اور خواجہ غریب نواز کی خدمت اور صحبت کو اپنے لیے باعث برکت سمجھا۔ اس صحبت اور خدمت کا آپؒ کو یہ صلہ ملا کہ آپؒ کو خواجہ غریب نوازؒ کے جانشین خلیفہ اکبر اور سجادہ نشین ہونے کا فخر حاصل ہے۔ خواجہ غریب نوازؒ نے دہلی کی ولایت آپؒ کے سپرد فرمائی۔

قرابت داریاں

حضرت خواجہ بختیار کاکیؒ سادات حسینی سے ہیں۔ سیدنا امام حسینؑ کی اولاد میں سے ہیں۔

ولادت شریف

آپ اوش میں پیدا ہوئے۔ اوش فرغانہ کا ایک قصبہ ہے (توابع اندجان کا) آپؒ مادر زاد ولی تھے۔ آپؒ کا سن ولادت 569ھ ہے۔

نام نامی

آپؒ کا اسم گرامی قطب الدین ہے۔ بعض کا خیال ہے کہ آپؒ کا نام بختیار ہے۔ قطب الدین قدرت کا عطا کردہ خطاب ہے۔ دراصل آپؒ کے بختیار کہلانے کی وجہ یہ ہے کہ آپؒ کے پیر و مرشد خواجہ معین الدین چشتیؒ، آپؒ کو بختیار کہہ کر پکارتے تھے۔ اسی وجہ سے آپؒ بختیار کہلانے لگتے۔ آپؒ حضرت خواجہ معین الدینؒ سے بیعت ہیں۔ چونکہ آپؒ خاندان چشت میں بیعت ہیں اس لیے آپؒ بھی چشتی کہلاتے ہیں۔

خطاب

آپؒ کے پیر و مرشد حضرت خواجہ معین الدینؒ نے آپؒ کو ”قطب الاقطاب“ کے نام سے سرفراز فرمایا۔

لقب

آپؒ کے کاکی کہلانے کی چند وجوہات ہیں۔ جب آپؒ نے دہلی میں رہنا شروع کیا تو آپؒ نے ظاہر اسباب سے قطع تعلق کر لیا۔ آپؒ مع متعلقین نہایت عسرت سے گزارہ فرماتے۔ حضرت قطب صاحب عالم استغراق میں رہتے۔ آپؒ کی اہلیہ محترمہ خورد و نوش کا انتظام فرماتیں۔ ایک بقال جس کا نام شرف الدین تھا وہ آپؒ کے پڑوس میں رہتا تھا۔ حضرت کی اہلیہ اس بقال کی بیوی سے قرض لے کر گزارہ کرتیں تھیں اور کچھ آنے پر قرض اتار دیا کرتیں تھیں۔ ایک دن اس بقال کی بیوی نے آپؒ کو طعنہ دیا ”اگر وہ قرض نہ دے تو ان کا کام کیسے چلے؟“ جب یہ بات حضرت قطب صاحبؒ کے علم میں آئی تو آپؒ نے ہدایت فرمائی کہ قرض نہ لیا جائے بلکہ ضرورت کے وقت بقدر ضرورت۔ بسم اللہ الرحمن الرحیم کہہ کر حجرے کی طاق سے روٹیاں اٹھا کر لے جایا کریں۔ آپؒ کی اہلیہ محترمہ ایسا ہی کرتیں رہیں۔ ایک دن آپؒ کی اہلیہ نے بقال کی بیوی کو اس سے آگاہ کر دیا اس دن سے طاق سے ”کاک“ نکلا بنا ہو گئے۔ ان نانوں کو کاک کہتے تھے۔ اس وجہ سے آپؒ کو ”کاک“ کہنے لگے۔

آپؒ کو ”کاک“ کہنے کی دوسری وجہ یہ بتائی جاتی ہے کہ ایک دن حضرت امیر خسرو نے حضرت نظام الدین اولیاءؒ سے دریافت کیا ”قطب الاقطاب حضرت خواجہ قطب الدین کو ”کاک“ کیوں کہتے ہیں؟“ نظام الدین اولیاءؒ نے جواب دیا ”ایک دن آپؒ مع احباب حوض شمس پر تشریف فرما تھے ہوا سرد چل رہی تھی یاروں نے کہا ”اگر اس وقت ”کاکہائے گرم“ ملتے تو کیا خوب ہوتا“۔ آپؒ یہ سن کر پانی میں تشریف لے گئے ”کاکہائے گرم“ (گرم گرم نان) پانی سے نکال کر یاروں کو عطا فرمانے لگے اس روز سے آپؒ ”کاک“ مشہور ہو گئے۔“

ابتدائی دعویٰ

ابھی آپؒ کی عمر ڈیڑھ سال کی تھی کہ آپؒ کے والد کا سایہ آپؒ کے سر سے اٹھ گیا۔ آپؒ کی ابتدائی تعلیم آپؒ کی والدہ محترمہ کے آغوش میں ہوئی۔ جب آپؒ کی عمر چار سال چار ماہ اور چار دن کی ہوئی تو آپؒ کی والدہ کو آپؒ کی بسم اللہ خوانی کی فکر دامن گیر ہوئی۔ اتفاق سے ان ہی ایام میں حضرت خواجہ معین الدین چشتیؒ اوش میں مقیم تھے۔ آپؒ سیر و سیاحت کے لیے اوش میں آئے تھے اور آپؒ کی برگزیدگی کا شہرہ پورے اوش میں تھا۔ حضرت خواجہ بختیار کاکیؒ کی والدہ نے اس موقع کو نیک خیال کیا اور

آپ کو حضرت معین الدینؒ کے پاس بسم اللہ کے لیے بھیجا۔

خواجہ غریب نوازؒ نے قطب صاحب کی تختی لکھنا چاہی غیب سے آواز آئی ”اے خواجہ ابھی خواجہ حمید الدین ناگوریؒ آتا ہے وہ ہمارے قطب کی تختی لکھے گا اور تعلیم دے گا اتنے میں قاضی حمید الدین ناگوری آگئے۔ خواجہ غریب نوازؒ نے تختی ان کو دے دی قاضی حمید الدینؒ نے پوچھا ”کیا لکھوں؟“ قطب بختیار کاکیؒ نے کہا لکھیں:

سبحان الذی اسری بعبدہ لیلًا من المسجد الحرام

قاضی صاحب یہ سن کر سخت متحیر ہوئے۔ انہوں نے پوچھا ”تم نے قرآن پاک کہاں سے یاد کیا؟“ حضرت بختیار کاکیؒ نے بتایا کہ ”میری ماں کو 15 سارے یاد ہیں میں نے شکم مادر میں یہ قرآن حق تعالیٰ کی تعلیم سے یاد کر لیا۔“

یہ سن کر قاضی صاحب نے تختی پر وہی آیات لکھیں۔ اس کے بعد بختیار کاکیؒ نے بقایا قرآن بھی چار دن میں یاد کر لیا۔ جب آپؒ کی عمر پانچ برس کی ہوئی تو آپؒ کی والدہ نے آپؒ کو مکتب میں داخل کروانا چاہا اور کچھ مٹھائی اور کچھ روپے دے کر آپؒ کی والدہ نے خادم کے ساتھ آپؒ کو محلے کے مکتب میں بھیجا۔ جب خادم جا رہے تھے تو راستے میں ایک بزرگ ملے اور کہا ”اس سعید ازی کو کہاں لے کر جا رہے ہو؟“ جب خادم نے کہا ”مکتب میں“ تو انہوں نے کہا ”اسے مولانا حفصؒ کے پاس لے جاؤ۔ اس لڑکے کی تعلیم ان سے علاقہ رکھتی ہے۔“ یہ سنا تو خادم آپؒ کو لے کر مولانا ابا حفصؒ کی خدمت میں پہنچے جب آپؒ وہاں پہنچے تو ان بزرگوار نے مولانا ابا حفصؒ سے کہا ”اس بچے کی تعلیم و تربیت اچھی طرح سے کرو اس سے بہت کام لیں۔“ حضرت قطب کو مولانا کے حوالے کر کے وہ بزرگ چلے گئے۔ ان کے جانے کے بعد مولانا نے خادم سے پوچھا ”کیا تو جانتا ہے وہ بزرگ کون تھے؟ خادم نے کہا ”مجھے تو معلوم نہیں“ مولانا ابا حفصؒ نے بتایا ”یہ حضرت خضر علیہ السلام تھے۔“

ملاحق

قطب الاقطاب حضرت خواجہ صاحب نے بچپن کی تعلیم کے فوراً بعد تلاش حق کے جذبے سے متاثر ہو کر اپنے وطن کو چھوڑا۔

بیعت 582ھ بمطابق 1186ء

حضرت خواجہ بختیار کاکیؒ مرید ہونا چاہتے تھے۔ حضرت شیخ محمد اصفہانیؒ ایک درویش کامل تھے۔ حضرت بختیار کاکیؒ ان سے بیعت ہونا چاہتے تھے لیکن قدرت کو کچھ اور منظور تھا۔ ان ہی دنوں میں خواجہ معین الدین چشتیؒ اصفہان پہنچے۔ حضرت بختیار کاکیؒ ان سے ملنے کے لیے ان کی خدمت میں حاضر ہوئے۔ حضرت خواجہ معین الدین چشتیؒ نے اس وقت دو تائی اوڑھی ہوئی تھی وہ دو تائی انہوں نے حضرت بختیار کاکیؒ کو مرحمت فرمادی۔ جس کا مطلب یہ تھا کہ انہوں نے بختیار کاکیؒ کو مرید کی حیثیت دے دی ہے۔ اب حضرت بختیار کاکیؒ ان سے حدباء گوارا نہ تھی۔ اس لیے آپؒ حضرت معین الدین چشتیؒ کے ساتھ رہنے لگے۔

درمدہ کے ماحول

خواجہ غریب نوازؒ نے رخصت سفر باندھا۔ آپؒ اصفہان سے خانہ کعبہ کی زیارت کے لیے روانہ ہوئے۔ قطب صاحبؒ بھی آپؒ کے ساتھ تھے۔ اس سفر کے حالات کے متعلق قطب صاحب فرماتے ہیں۔ ”جب دعاگو (قطب صاحب) خواجہ معین الدینؒ کے ساتھ کعبہ کے سفر میں تھے تو ایک دن صبح کی نماز کے بعد روانہ ہو کر ہم ایک شہر میں پہنچے۔ یہاں ایک بزرگ سے ملاقات ہوئی جو ایک غار میں مثل سوکھی لکڑی کے اپنی آنکھیں ہوا میں کھولے عالم حیرت میں کھڑے تھے۔ ایک ماہ تک ہم ان کے پاس رہے ایک ماہ کے بعد صرف ایک مرتبہ عالم صحو میں آئے۔ ہم نے اٹھ کر سلام کیا۔ انہوں نے جواب دیا اور فرمایا ”اے عزیز: تمہیں میرے اس حال سے صدمہ ہوا۔ مگر تمہارے اس ملال سے مکافات میں بخشش ہوگی کیونکہ اہل صفا فرماتے ہیں جو درویش کی خدمت کرتا ہے وہ مقبول ہوتا ہے۔ پھر انہوں نے مٹھئے کے لیے کہا ہم بیٹھ گئے۔ پھر فرمانے لگے ”میں شیخ محمد اسلم طوی کا فرزند ہوں۔ تیس سال سے عالم تیر میں مستغرق ہوں۔ نہ مجھے دن کی خبر ہے نہ رات کی۔ خدائے تعالیٰ آج تمہاری وجہ سے مجھے عالم صحو میں لایا ہے کہ تمہیں دوبارہ یہاں آنے میں تکلیف ہوگی۔ میری ایک بات یاد رکھنا کہ جب تم نے طریقت میں قدم رکھا ہے تو ہوائے نفس سے دنیا کی طرف متوجہ نہ ہونا۔ خلقت سے عزت رکھا جو کچھ ملے اسے صرف کر دینا اس میں سے کچھ نہ بچانا۔ اس کے بعد وہ بزرگ پھر عالم تیر میں مشغول ہو گئے۔“

قطب صاحب حضرت معین الدین کے ساتھ 583ھ بمطابق 1187ء زیارت کعبہ سے مشرف ہوئے۔ پھر مدینہ منورہ گئے اور بغداد میں کچھ دن آرام فرمایا۔

خلافت

حضرت معین الدینؒ نے چالیس روز متواتر حضرت محمد خاتم النبیین صلی اللہ علیہ وسلم کو یہ فرماتے سنا ”قطب دین خدا کا دوست ہے۔“ ایک دن خواجہ غریب نوازؒ نے

فرمایا "میں نے رات حضرت محمد خاتم النبیین ﷺ کو خواب میں دیکھا کہ انہوں نے کہا "اے معین الدین، بختیار کاکیؒ کو درویشی کا خرقة اور خلافت عطا فرما"۔ پس خواجہ غریب نوازؒ نے 585 ہجری میں حضرت قطب صاحب کو خواجہ ابواللیثؒ سمرقندی کی مسجد میں بیعت خلافت سے مشرف فرمایا۔ اس موقع پر حضرت شیخ الدین سہروردیؒ، شیخ داؤد کرمانیؒ، شیخ برہان الدینؒ اور شیخ تاج الدین محمد اصفہانیؒ موجود تھے۔

بخدا سے دعاگی

آخر کار خواجہ غریب نواز نے کوچ فرمایا 586ھ بمطابق 1190ء قطب الدین اپنے پیر و مرشد کے ہمراہ تھے۔ بعد ازاں یہ لوگ ہرات گئے۔ اس کے بعد سبزہ واریں رونق افروز ہوئے۔ پھر لاہور گئے اور پھر لاہور سے روانہ ہو کر دو ماہ سفر میں رہنے کے بعد اجیر شریف پہنچ گئے۔ جب خواجہ غریب نواز اجیر کے لیے روانہ ہوئے تو قطب الدین ملتان میں رونق افروز ہوئے۔ ان دنوں ملتان علم و فنون کا مرکز تھا۔ بڑے بڑے عالم یہاں رہتے تھے۔ لوگ دور دراز سے تحصیل علم کے لیے ملتان آتے تھے۔ حضرت بابا فرید الدین گنج شکر بھی تلاش علم میں ملتان آئے تھے۔ آپؒ نے مولانا منہاج الدین ترمذیؒ کی مسجد میں قیام فرمایا۔

ایک دن بابا فرید الدینؒ قبلہ رو بیٹھے کتاب پڑھ رہے تھے۔ اس کتاب کا نام "نافع" تھا۔ عین اس وقت حضرت قطب الدینؒ مسجد میں رونق افروز ہوئے۔ حضرت قطب الدین نے تحمیتہ المسجد کے نفل ادا کئے پھر بابا فرید کی طرف متوجہ ہوئے۔ آپؒ نے کہا "کیا پڑھ رہے ہو؟" کہا "کتاب نافع پڑھ رہا ہوں"۔ "ہاں اس کتاب سے تمہیں نفع ہوگا"۔ حضرت بابا فرید گنج شکر نے عاجزی سے کہا "مجھے تو آپؒ کی قدم بوسی نافع ہوگئی"۔ یہ کہہ کر اٹھے اور قطب الدین کے قدموں میں اپنا سر رکھ دیا۔ اس طرح حضرت فرید گنج شکرؒ پہلی ہی مجلس میں حضرت قطب الدین بختیار کے دست حق پر بیعت ہو گئے۔ اس وقت آپؒ کی عمر 15 برس تھی۔ اس کے بعد بابا فرید اپنے پیر و مرشد کے فرمان کے مطابق عبادت، ریاضات اور مجاہدات میں مشغول ہو گئے۔ انہیں دنوں حضرت معین الدین چشتیؒ اجیر سے تشریف لائے اور حضرت قطب الدینؒ کی خانقاہ میں قیام فرمایا۔ اس موقع پر حضرت قطب صاحب نے اپنے تمام مریدوں کو باری باری حضرت معین الدینؒ سے متعارف کروایا اور ہر ایک اپنی قابلیت اور استطاعت کے مطابق خواجہ غریب نوازؒ سے فیض یاب ہوا۔

جب خواجہ صاحب جی بھر کر اپنے عرفان کی دولت لٹا چکے تو خود ہی حضرت بختیار کاکیؒ سے فرمایا "تمہارے مریدوں میں سے کوئی ایسا تو نہیں رہ گیا جو اس نعمت سے محروم رہ گیا ہو؟" قطب الدینؒ نے فرمایا "ہاں مسعود (بابا فریدؒ) رہ گیا ہے وہ چلہ میں بیٹھا ہوا ہے"۔ آپؒ نے فرمایا "آؤ اسے دیکھیں"۔ جب یہ لوگ بابا فریدؒ کے پاس پہنچے تو وہ اس قدر کمزور ہو چکے تھے کہ ان کی آمد پر اٹھ بھی نہ سکے دونوں کو دیکھ کر آپؒ کی آنکھیں آنسوؤں سے بھر گئیں اور پھر اپنا سر زمین پر رکھ دیا۔ خواجہ غریب نواز نے یہ دیکھا تو قطب صاحبؒ سے فرمایا "کب تک اس بے چارے کو مجاہدے میں گھلاؤ گے؟ آؤ اسے کچھ عطا کریں"۔ یہ کہہ کر خواجہ غریب نوازؒ نے بابا فریدؒ کا دایاں ہاتھ پکڑا اور قطب صاحب نے بایاں ہاتھ اور اس طرح ان دونوں بزرگوں نے آپؒ کو کھڑا کیا۔ پھر خواجہ غریب نواز نے دعا کی "یارب ہمارے فرید کو قبول فرما اور اکمل درویش کے مرتبہ پر پہنچا"۔ غیب سے آواز آئی "ہم نے فرید کو قبول کیا"۔

اس کے بعد حضرت قطبؒ نے بابا فرید کو دستار، شال اور خلافت کے دوسرے لوازمات سے نوازا۔ اس موقع پر خواجہ غریب نوازؒ نے فرمایا "قطب بڑے شہباز کو دام میں لائے ہو۔ اس کا آشیانہ سدرۃ المنتہیٰ ہوگا"۔ اس کے بعد حضرت قطب الدین اپنی والدہ سے ملنے کے لیے اوش چلے گئے اور خواجہ معین دین خراساں سے ہندوستان تشریف لے گئے اور پھر دہلی میں قیام فرمایا۔ حضرت قطب الدینؒ کے پیر و مرشد نے (خواجہ غریب نواز نے) آپؒ کو چار باتوں کی نصیحت فرمائی۔

1- ایسی درویشی اختیار کرنا جس سے تو انگری ظاہر ہو۔

2- بھوکوں کا پیٹ بھرنا

3- غم کی حالت میں بھی خوشی کا اظہار کرنا

4- اگر کوئی دشمنی سے پیش آئے تو جواب میں دوستی کا مظاہرہ کرنا۔

کچھ مدت دہلی میں قیام کے بعد قطب الدینؒ اپنے مرشد کی قدم بوسی کے لیے اجیر تشریف لے گئے۔ حضرت غریب نوازؒ نے آپؒ کو کہا "اس سرزمین میں ہی میری قبر بنے گی"۔ اس آخری مجلس میں حضرت غریب نوازؒ نے قطب الدینؒ سے کہا آؤ۔ قطب الدین صاحبؒ آگے بڑھے۔ آپؒ نے فرمایا "رنجیدہ نہ ہو۔ مرد بن کر رہو۔ جاؤ میں نے تم کو خدا کے سپرد کیا اور مقام عزت اور بزرگی پر فائز کیا اور پھر قطب الدین کو روانہ کر دیا"۔ روانہ ہونے کے بیس دن کے بعد آپؒ کو اپنے پیر و مرشد کے

انتقال کی خبر ملی۔ آپؒ بے حد رنجیدہ ہوئے، نماز پڑھی اور وہیں لیٹ گئے۔ آپؒ نے اپنے پیرومرشد کو خواب میں دیکھا۔ آپؒ قدم بوس ہوئے کیفیت حال دریافت کی ارشاد ہوا:

”خداوند تعالیٰ نے رحمت خاص سے نوازا ہے اور فرشتوں اور ساکنان عرش کے نزدیک جگہ دی ہے میں وہیں پر رہتا ہوں“

سیرت پاک

قطب الدین نائب رسول فی الہند (غریب نوازؒ) کے نائب ہیں۔ آپؒ کی بزرگی اور برگزیدگی میں کسی شک و شبہ کی گنجائش نہیں۔ آپؒ جس پر نظر ڈالتے تھے اسی وقت اس کو زمین سے عرش تک سب کچھ منکشف ہو جاتا تھا۔ جو شخص بھی آپؒ کی صحبت میں رہا وہ صاحب ولایت ہو گیا۔

عبادت

آپؒ کو عبادت کا بے حد شوق تھا۔ آپؒ عبادت کسی کے سامنے نہیں کرتے تھے۔ روزانہ ایک قرآن پاک ختم کرتے تھے۔ آپؒ عزت اور گوشہ نشینی پسند فرماتے تھے۔ کم بولنا آپؒ کی عادت تھی۔ آپؒ گریہ زاری میں زیادہ وقت گزارا کرتے تھے۔ اول اول تو آپؒ کچھ رات سو جایا کرتے تھے۔ لیکن آخری عمر میں آپؒ نے رات کا کھانا اور آرام ختم کر دیا تھا۔ آپؒ دن رات مراقبہ میں رہتے تھے۔ آپؒ مخلوق سے کنارہ کش ہو کر عبادت کرنا پسند فرماتے تھے۔ جب صوفیوں کو ضرورت ہوتی تو مصلے کے نیچے سے اشرفیاں نکال کر ان کو دے دیتے تھے۔ زہد، ریاضت، عبادت اور مجاہدات کو چھپاتے تھے۔ آپؒ کو سماع کا بے حد شوق تھا۔ سماع سے آپؒ کی طبیعت سیر نہیں ہوتی تھی۔ سماع میں آپؒ پر کیفیت طاری ہوتی تھی تو کئی کئی روز بے ہوش رہتے تھے۔

آپؒ کا طبع و ذوق

آپؒ ایک بلند پایا مصنف بھی تھے۔ آپؒ کی تصانیف حسب ذیل ہیں۔

- 1- دلیل العارفین
- 2- رسالہ
- 3- مثنوی
- 4- زبدۃ الحقائق
- 5- آپؒ کا دیوان

آپؒ کی تعلیمات

حضرت قطب الدینؒ کی تعلیمات میں موجودہ مشکلات کا حل ملتا ہے۔ آپؒ کے ملفوفات بابرکات کو آپؒ کے خلیفہ بابا فرید گنج شکرؒ نے بطریق مجالس جمع کیا ہے اور اپنی اس کتاب کا نام ”فوائد السالکین“ رکھا ہے۔

آپؒ کے ارشادات مالہ

حضرت قطب بختیار کاکی کے چند ارشادات

- 1- **عارف:** عارف وہ ہے کہ ہر لمحہ اس پر عجیب حالات ظاہر ہوں اور وہ عالم سکر میں غرق ہو اگر اس وقت اس کے سینے میں زمین اور آسمان بھی داخل ہو جائیں تو اسے ان کے اترنے کی بالکل خبر نہ ہو۔
- 2- **راہ سلوک:** راہ سلوک میں حوصلہ و سنج چاہیے تاکہ اسرار جگہ پکڑیں اور فاش نہ ہونے پائیں کیونکہ راز ستر دوست ہے۔
- 3- **سلطان راہ سلوک:** سلطان راہ سلوک وہ شخص ہے جو سر سے پیر تک دریائے محبت میں، غرق ہو اور کوئی ایسی ساعت نہ ہو کہ اس کے سر پر عالم محبت سے بارش نہ ہوتی ہو۔

4- **ساک (قرب خداوندی کا حلالی):** ساک کے لیے اس دنیا سے بڑھ کر کوئی حجاب نہیں

5- **محبت:** جو شخص محبت کا دعویٰ کرے اور تکلیف کے وقت فریاد کرے وہ محبت میں صادق نہیں بلکہ کاذب اور دروغ گو ہے۔

6-کال: وہ شخص ہوتا ہے جو کبھی دوست کا راز فاش نہیں کرتا۔

7-اکمل: اکمل وہ ہوتے ہیں جن سے کسی حالت میں بھی راز فاش نہیں ہوتا اور وہ رازوں سے واقف ہوتے چلے جاتے ہیں۔

8-درویش: درویش وہ ہے جو چلتے وقت ہزاروں ملک پاؤں کے نیچے سے نکالے اور آگے قدم بڑھائے۔

9- درویش کے ایک کلمہ میں آگ اور دوسرے میں پانی ہوتا ہے۔

10- درویش جب کامل ہو جاتا ہے تو جو وہ حکم دیتا ہے وہی ہوتا ہے۔

11- درویش کو مقام قرب اس وقت حاصل ہوتا ہے جب وہ سب یگانوں سے بے گناہ ہو جاتا ہے اور آلائش دنیا سے پاک صاف ہو جاتا ہے۔

12- جو درویش دنیا کو دکھانے کے لیے اچھا لباس پہنے وہ درویش نہیں راہ سلوک کا راہزن ہے۔

13- جو درویش خواہش نفسانی سے پیٹ بھر کر کھانا کھائے وہ نفس پرست ہے۔ درویش نہیں ہے۔

14- حق تعالیٰ نے درویش کے اختیار میں تمام ملکیت کر دی ہے۔

15- درویش کو مجرّم در ہنا چاہیے۔

درویشی: درویشی راحت میں نہیں بلکہ دنیا کی مصیبتوں میں مبتلا رہنا ہے۔

17- درویشی میں سب سے مشکل کام یہ ہے کہ رات کو فاقے سے رہے تاکہ معراج کو پہنچے۔

18- درویشی کی نعمت سے کوئی نعمت بالاتر نہیں ہے۔

مرشد:

مرشد میں اتنی قوت ہونی چاہیے کہ مرید کے قلب کی سیاہی کو اپنی باطنی قوت سے صاف کر دے اور اس کو حق تعالیٰ تک پہنچا دے۔

مرید: مرید کو ہر وقت پیر کی حضوری میں رہنا چاہیے اور جب اس کا وصال ہو جائے تو اور زیادہ ادب کرنا لازمی ہے۔ اگر حضوری مرشد حاصل نہ ہو اور توبہ میں اغزش واقع ہو تو اپنے پیر کے کپڑے آگے رکھے اور ان سے بیعت کرے۔

سماع: جولذت سماع میں ہے وہ کسی دوسری چیز میں نہیں ہے وہ کیف الہی ہے کہ بغیر سماع کے حاصل نہیں۔

انبیاء اور اولیاء: انبیاء کرام معصوم ہیں اور اولیاء کرام محفوظ ہیں۔ عالم سکر میں بھی کوئی فعل ان سے خلاف شریعت سرزد ہوتا۔

حسن عمل: جو شخص مقام حقیقت تک پہنچا وہ حسن عمل سے پہنچا۔

آداب مجلس: مجلس میں جب آئے جہاں خالی جگہ ہو بیٹھ جائے۔

کشف کلمات: درحقیقت مرد وہی ہے کہ کشف و کرامات کے مرتبے میں اپنی ذات کو ظاہر نہ کرے تاکہ سلوک کے کل درجات حاصل ہو جائیں۔

اکسیر: نیک بزرگوں کے کلمات اکسیر کی حیثیت رکھتے ہیں۔

حضرت قطب کی ازدواج اولاد

آپؒ کی پہلی شادی آپؒ کے وطن اوش میں آپؒ کی والدہ ماجدہ نے کی۔ قطب صاحبؒ کا معمول تھا کہ رات کو سوتے وقت تین ہزار مرتبہ درود شریف پڑھا کرتے تھے۔ شادی کے بعد تین دن تک آپؒ یہ درود شریف نہ پڑھ سکے۔ تیسرے دن آپؒ کے ایک مرید نے جس کا نام رئیس احمد تھا خواب دیکھا کہ ایک عالیشان محل ہے اور ایک شخص نے اس کو بتایا کہ سروردو عالم حضرت محمد خاتم النبیین ﷺ کا محل ہے۔ ان کا نام حضرت عبداللہ بن مسعودؓ تھا۔ وہ باری باری لوگوں کو نبی کریم خاتم النبیین ﷺ کے پاس دیدار خاتم النبیین ﷺ کے لیے لے کر جا رہے ہیں۔ رئیس احمد نے بھی حضرت عبداللہ بن مسعودؓ کو دربار رسالت میں اپنی حاضری کے لیے کہا میں بھی دیدار کا مشتاق ہوں۔ حضرت عبداللہ بن مسعودؓ اندر آپ خاتم النبیین ﷺ سے اجازت لینے کے لیے گئے اور واپس آ کر فرمایا کہ آپ خاتم النبیین ﷺ کا ارشاد ہے کہ ”الہی ابھی اس شخص میں میرے دیدار کی اہلیت اور لیاقت نہیں ہے۔“ پھر فرمایا ”میرا سلام قطب الدین کو پہنچانا اور میری طرف سے کہنا کہ کیا بات ہے جو تجھ وہ ہرات میری طرف بھیجا کرتے تھے اب تین رات سے نہیں پہنچا،“ رئیس احمد کی آنکھ کھلی تو فوراً قطب صاحب کی خدمت میں ظاہر ہو کر اپنا خواب

سنایا۔ حضرت قطب صاحبؒ سمجھ گئے کہ تحفے سے کیا مراد ہے۔ اس کے بعد خواجہ صاحب نے اپنی بیوی کا مہر ادا کیا اور اس کو طلاق دے دی اور خود اوراد و وظائف میں مصروف ہو گئے۔ اس کے بعد ایک مدت تک آپؒ نے شادی نہیں کی۔

دوسرا نکاح

آپؒ نے دوسرا نکاح دہلی میں مقیم ہونے کے بعد کیا۔ یہ شادی آپؒ نے آخری عمر میں کی آپؒ کے دو بیٹے ہوئے۔ ایک کا نام شیخ احمد اور دوسرے کا شیخ محمد تھا۔ شیخ محمد کا انتقال سات سال کی عمر میں ہو گیا تھا۔ آپؒ کی نسل آپ کے بڑے بیٹے خواجہ احمد سے چلی۔ خواجہ احمد ایک بلند پایہ بزرگ تھے۔

مدفن

وفات سے قبل ایک عید کے موقع پر حضرت قطب صاحبؒ عید گاہ سے واپسی پر ایک غیر آباد زمین پر تشریف لائے۔ یہی وہ مقام ہے جہاں اب آپ کا مزار مبارک ہے۔ یہاں کچھ دیر تک آپؒ سوچ بچار میں مبتلا رہے۔ جو لوگ ہمراہ تھے انہوں نے عرض کیا "حضور کس فکر میں ہیں؟" آپؒ نے جواب دیا "مجھ کو اس زمین سے ایک خاص خوشبو آ رہی ہے۔ اس زمین کے مالک کو حاضر کرو"۔ مالک زمین حاضر ہوا تو اس زمین کو حضرت قطب نے اپنے زر خاص سے خرید لیا اور اپنے مدفن کے لیے مقرر کر دیا۔

جائے مدفن کی فضیلت

اس جگہ کو جہاں قطب الدین کا مزار مبارک ہے۔ خاص فضیلت حاصل ہے۔ حضرت سلیمان علیہ السلام کا تخت اڑتے اڑتے ایک دن اس جگہ پر پہنچا۔ حضرت سلیمان علیہ السلام یہ دیکھ کر بہت حیران ہوئے کہ اس جگہ یہ فرش سے عرش تک نور ہی نور ہے۔ اور نور کے طبق فرشتے آسمان سے لارہے ہیں اور اس جگہ پر ڈال رہے ہیں۔ حضرت سلیمان علیہ السلام نے دریافت فرمایا "اس خوب صورت جگہ پر کس کا مسکن ہے؟ یہ کس کا مدفن ہے؟" فرشتوں نے عرض کیا "یہ زمین مسکن و مدفن اللہ کے محبوب خواجہ قطب الدین کا ہے۔ جو نبی آخر الزماں حضرت محمد خاتم النبیین ﷺ کی امت میں پیدا ہوں گے اور اس جگہ آسودہ ہوں گے"۔

آخری ایام

ایک روز شیخ علی شجری کی خانقاہ پر محفل سماع ہو رہی تھی۔ صاحب مال اور اہل کمال درویش محفل میں شامل تھے۔ حضرت قطب الدینؒ بھی اس محفل میں تشریف رکھتے تھے۔ حضرت قطب الدینؒ پر وحد طاری ہوا۔ اس حالت میں آپؒ بے ہوش ہو گئے۔ قاضی حمید الدین ناگوریؒ اور شیخ بدر الدین غزنویؒ آپؒ کو اسی حالت میں مکان پر لائے۔ قوال بھی ساتھ آئے۔ قوالی ہوتی رہی۔ جب آپؒ کو ہوش آتا تو قوال کو جاری رکھنے کا حکم فرماتے۔ دوسرے دن آپؒ کے منہ سے سبحان اللہ نکلا اور خون کا قطرہ زمین پر گرا۔ اس پر بھی سبحان اللہ لکھا ہوا تھا۔ پھر ایسا ہوتا رہا۔ تیسرے دن آپؒ کے منہ سے تسبیح، اللہ، اللہ، اللہ کی آواز آتی اور پھر منہ سے خون کے قطرے سکنے لگتے۔ جو قطرہ بھی زمین پر گرتا اس سے نقش اللہ پیدا ہوتا۔ قوالی جاری رہی۔ جب قوال پہلا مہرہ پڑھتے تو آپؒ کے جسم اطہر سے روح مبارک غائب ہو جاتی اور دوسرا مہرہ پڑھتے تھے تو روح واپس آ جاتی۔ جب آپؒ آہ کرنا یا عرہ لگانا چاہتے تو قاضی حمید الدین ناگوریؒ آپؒ کا دہن مبارک بند کر دیتے اور کہتے کہ "کیا آپؒ یہ چاہتے ہیں کہ ساری دنیا کو جلا دیں؟"۔ اس طرح آپؒ کا دہن مبارک تو بند رہا لیکن آپؒ کا جسم مبارک سوختہ و گراختہ ہو گیا۔ آپؒ کی نبض دیکھ کر حکیم شمس الدین نے کہا یہ مرض عشق ہے۔ آتش عشق نے دل و جگر کو بالکل جلا دیا ہے۔ اب علاج کی ضرورت نہیں رہی۔" آپؒ پر 10 ربیع الاول 633ھ کو یہ کیفیت طاری ہوئی تھی۔ چار دن یہی حالت رہی، پانچویں شب میں قوالی ہو رہی تھی کہ قطب الاقطاب حضرت قطب الدین بختیار کاکیؒ نے 14 ربیع الاول 633ھ بمطابق نومبر 1225ھ کو رحلت فرمائی۔ آپؒ کی وفات کی خبر سے دہلی میں ایک کھرام مچ گیا۔ سلطان شمس الدین التمش، دہلی کے فقراء، مشائخ، صوفی، عوام و خواص غرض سب ہی نے نماز جنازہ میں شرکت کی۔

آپ کی وصیت

جنازہ جب تیار ہو گیا تو مولانا ابوسعیدؒ نے حضرت قطب الدینؒ کی وصیت بیان کی آپؒ نے کہا "ہمارے خواجہ نے وصیت فرمائی ہے کہ میرے جنازے کی نماز وہ شخص پڑھائے کہ جس نے کبھی حرام نہ کیا ہو اور جس کی سنت عصر اور تکبیر اولیٰ کبھی فوت نہ ہوئی ہو"۔

نماز جنازہ

وصیت سب کو با آواز بلند پڑھ کر سنائی گئی۔ لوگ حیران تھے کہ آخر وہ کون خوش قسمت شخص ہے جو آپؒ کی نماز جنازہ پڑھائے گا؟ کچھ دیر بالکل خاموشی طاری رہی۔ آخر سلطان شمس الدین التمش آگے بڑھے۔ آپؒ نے فرمایا "مجھے یہ ہرگز منظور نہ تھا کہ کسی کو میرے حال سے آگاہی ہو مگر حضرت قطب الاقطابؒ کی مرضی سے چارہ

نہیں، پھر آپؒ کی نماز جنازہ سلطان شمس الدین التمش نے پڑھائی۔

جلوس جنازہ

سلطان التمش نے نماز پڑھانے کے بعد ایک طرف سے جنازے کو کندھا دیا اور دوسرے اہل دہلی نے باقی تین طرف سے کندھا دیا۔ آپؒ کی نماز جنازہ اور جلوس جنازہ میں کثیر تعداد لوگوں کی تھی۔ آپؒ کو اسی جگہ پر دفن کیا گیا جس جگہ کو آپؒ نے اپنی حیات ظاہری میں اپنی آخری آرام گاہ کے لیے منتخب فرمایا تھا۔ آپؒ کا مزار مبارک ”مہروی“ (قریب نئی دہلی) میں واقع ہے۔ آپؒ کا عرس مبارک 13 اور 14 ربیع الاول کو بڑے اہتمام سے ہوتا ہے۔ اجیر میں بھی آپؒ کے چلہ کی جگہ پر ان ہی تاریخوں میں آپؒ کا سالانہ عرس ہوتا ہے۔

خلیفہ اول

حضرت بابا فرید گنج شکرؒ کو حضرت قطب صاحب کا خلیفہ اول اور خلیفہ اکبر اور جانشین ہونے کا فخر حاصل ہے۔

خواب

جس دن حضرت قطب صاحب واصل بحق ہوئے اسی رات کو بابا فریدؒ نے خواب دیکھا کہ حضرت قطب الدینؒ ان کو بلا رہے ہیں۔ آپؒ ہانسی سے روانہ ہوئے۔ آپؒ کی آنکھوں سے آنسو جاری تھے۔ ادھر حضرت حمید الدین ناگوری نے بابا فریدؒ کی خدمت میں ایک آدمی بھیجا۔ دونوں کی راستے میں ملاقات ہوئی۔ بابا فریدؒ چوتھے روز دہلی پہنچے۔ پانچویں روز قطب صاحب کے مزار کی زیارت کی۔ حضرت قاضی حمید الدین ناگوری اور شیخ بد الدین غزنوی نے حسب فرمان قطب الاقطاب حضرت بختیار کاکیؒ کی، تمام تبرکات حضرت بابا صاحب کے سپرد کر دیئے۔ حضرت بابا فریدؒ نے اپنے پیرومرشد کا خرچہ پہنا۔ اس مصلے پر دو گانہ ادا کیا۔ کچھ دن دہلی میں قیام کیا اور پھر ہانسی میں تشریف لے گئے۔ آپؒ نے فرمایا کہ اللہ تعالیٰ نے جو نعمت مجھے عطا کی ہے وہ میرے ساتھ ہے خواہ شہر ہو یا جنگل“

اوراد و وظائف

حاجت پوری کرنے کے لیے۔

- 1- آپؒ حاجت پوری کرنے کے لیے سورہ بقرہ کا ختم بتایا کرتے تھے۔
- 2- قرآن پاک حفظ کرنے کے لیے ”سورہ یوسف“ کا ورد مفید ہے۔
- 3- آفت سے محفوظ رہنے کے لیے ”صبح شام“ آیت الکرسی“ پڑھے۔
- 4- ہر وقت ذکر لسانی اور ذکر قلبی کا معمول رہے۔

کشف کرامات

قطب الاقطاب حضرت خواجہ بختیار کاکیؒ سے بہت سی کرامات ظاہر ہوئیں۔ چند بیان کی جاتی ہیں۔

- 1- آپؒ کو اور قاضی حمید الدین ناگوریؒ کو سماع سننے کا بہت شوق تھا۔ آپؒ دہلی آئے تو یہاں بھی سماع سنتے تھے۔ جب اس کی اطلاع سلطان شہاب الدین کو ہوئی تو اس نے کہا ”اگر مجھے معلوم ہوا کہ انہوں نے سماع سنا ہے تو دار پر لٹکوا دوں گا یا مثل عین القضا جلا کر خاک سیاہ کر دوں گا۔ جب قطب الدین نے یہ سنا تو فرمایا ”اگر سلامت رہے گا تو مجھے دار پر لکائے گا یا جلا کر خاک کرے گا“ اسی ماہ سلطان شہاب الدین خراساں کی طرف گیا اور چند روز کے اندر ہی اندراس کا انتقال ہو گیا۔
 - 2- حضرت قطب صاحبؒ ملتان میں مقیم تھے۔ قباچہ بیگ (ناصر الدین قباچہ) ملتان کا حاکم تھا۔ ایک دن وہ حضرت قطب صاحبؒ کے پاس حاضر ہوا اور عرض کیا کہ ”مغلوں کا لشکر ملتان فتح کرنے آیا ہے، مجھے مقابلہ و مجادلہ کی قوت نہیں ہے، خدا کے لیے میری مدد کریں“۔
- حضرت قطب صاحب نے اس کو ایک تیر دیا اور ہدایت کی کہ مغرب کی نماز کے بعد برج حصار پر کھڑے ہو کر یہ تیر بذریعہ کمان دشمن کی طرف پھینک دینا اور خدا کی قدرت کا کرشمہ دیکھنا۔ قباچہ نے ایسا ہی کیا تیر کا گنا تھا کہ مغلوں کے لشکر نے راہ فرار اختیار کی اور واپس چلا گیا۔

3- ایک دن سلطان شمس الدین التمش نے حضور پاک خاتم النبیین ﷺ کی خواب میں زیارت کی۔ اس نے دیکھا کہ آپ خاتم النبیین ﷺ گھوڑے پر سوار ہیں اور ایک جگہ پر مقیم ہیں اور فرماتے ہیں۔

”اے شمس الدین اس جگہ پر حوض تیار کرواؤ تا کہ مخلوق خدا کو فائدہ پہنچے۔“

سلطان شمس الدین نے خواب سے بیدار ہو کر قطب الدین بختیار کاکیؒ کو کہلوا یا کہ میں نے ایک خواب دیکھا ہے اور آپ کے پاس آنے کی اجازت طلب کی۔ آپ نے جواب دیا ”ما حرائے خواب مجھے معلوم ہے میں اس مقام پر جاتا ہوں جہاں پر حضور پاک خاتم النبیین ﷺ نے حوض تعمیر کروانے کا حکم فرمایا ہے۔ تم جلد میرے پتے پر چلے آؤ۔“ سلطان شمس الدین اس جگہ پر پہنچا۔ دیکھا کہ حضرت قطب الدین نماز ادا کر رہے۔ جب آپ نماز سے فارغ ہوئے تو سلطان التمش آداب بجا لائے۔ اس نے جس جگہ حضور پاک خاتم النبیین ﷺ کو خواب میں دیکھا تھا اسی جگہ گھوڑے کے سم کے نشانات پائے۔ پانی جاری تھا۔ سلطان نے اسی جگہ حوض شمس کی تعمیر کروائی۔

4- ایک فاسق اور فاجر آدمی حضرت قطب دین کے پاس دُفن ہوا۔ لوگوں نے اسے جہنم میں دیکھا۔ پوچھا کس عمل کے بدلے میں جہنم کو پایا فرمایا ”جب عذاب کے فرشتے میری قبر میں آئے تو قطب الدین صاحبؒ کی روح مبارک کو تکلیف ہوئی۔ پس خداوند تعالیٰ نے میرے عذاب کو دور کر دیا اور مجھ کو بخش دیا“ آپ کا فیض باطنی اب بھی جاری ہے۔ اب بھی لوگ آپ کے تصرفات باطنی سے فائدہ اٹھا رہے ہیں۔

حضرت بہاؤ الدین زکریا رحمۃ اللہ علیہ

ولادت:-

ملتان کے ضلع لیہ کے ایک قصبہ کوٹ کروڑ ضلع لیہ میں 27 رمضان المبارک سب جمعہ آپ کی ولادت ہوئی۔ آپ کے جد امجد مکہ معظمہ سے پہلے خوارزم آئے، پھر ملتان میں مستقل سکونت اختیار کی۔ آپ یہیں پیدا ہوئے۔ آپ رحمۃ اللہ علیہ نسبتاً قریشی ہیں۔ آپ 578ھ میں پیدا ہوئے۔ یہ عہد خسرو ملک غزنوی کا عہد تھا۔ بارہ سال کی عمر تک آپ رحمۃ اللہ علیہ ملتان میں ہی تعلیم حاصل کرتے رہے۔ اس کے بعد آپ رحمۃ اللہ علیہ خراسان تشریف لے گئے۔ اسی عمر میں آپ رحمۃ اللہ علیہ حافظ و قاری ہو گئے تھے۔

۱۵ سال کی عمر میں حفظ قرآن، حسن قرأت، علوم عقلیہ و نقلیہ اور ظاہری و باطنی علوم سے بھی مرصع ہو گئے تھے۔ آپ کی یہ خصوصیت تھی کہ آپ قرآن مجید کی ساتوں قرأت (سب قرأت) پر مکمل عبور رکھتے تھے۔ آپ نے حصول علم کیلئے خراسان، بخارا، یمن، مدینۃ المنورہ، مکہ المکرمہ، حلب، دمشق، بغداد، بصرہ، فلسطین اور موصل کے سفر کر کے مختلف ماہرین علوم شرعیہ سے اکتساب کیا۔ شیخ طریقت کی تلاش میں آپ، اپنے زمانہ کے معاصرین حضرت خواجہ فرید الدین مسعود گنج شکر، حضرت سید جلال الدین شاہ بخاری (مخدوم جہانیاں جہاں گشت) اور حضرت سید عثمان العل شاہ باز قلندر رحمہم اللہ کے ساتھ سفر کرتے رہے۔

حسب و نسب:-

آپ کے والد کی جانب سے اسدی ہاشمی اور والدہ کی جانب سے حسنی ہیں۔ حضرت مخدوم شیخ بہاؤ الدین زکریا ملتانی رحمۃ اللہ علیہ خاندان سہروردیہ کے بڑے بزرگ اور عارف کامل گزرے ہیں۔ حافظ قاری، محدث، مفسر، عالم، فاضل، عارف، ولی سب کچھ تھے۔ شیخ اشبوخ حضرت شہاب الدین سہروردی رحمۃ اللہ علیہ کے خلیفہ تھے۔ آپ بابا گنج شکر کے خالہ زاد بھائی تھے۔ ہندوستان کے اندر آپ ولیوں میں باز سفید کے نام سے مشہور تھے۔ **حضرت شیخ بہاؤ الدین زکریا ملتانی رحمۃ اللہ علیہ ساتویں صدی ہجری کے مجددین میں شمار کیے جاتے ہیں آپ ظاہری و باطنی علوم میں یکائے روزگار تھے، اسلام کے عظیم مبلغ تھے۔**

رسول اللہ (خاتم النبیین ﷺ) نے خرقہ خلافت دلایا:-

بیت المقدس سے مختلف بلاد مشرق اور مزارات کی زیارت کرتے ہوئے مدینۃ العلم بغداد میں آئے تو اس وقت حضرت شیخ شہاب الدین سہروردی رحمۃ اللہ علیہ کا طوطی بول رہا تھا۔ ان کی ذات گرامی مرجع خلاق بنی ہوئی تھی۔ بڑا دربار تھا، بڑا تقدس۔ آپ رحمۃ اللہ علیہ ان کی خدمت میں حاضر ہوئے تو دیکھتے ہی فرمایا باز سفید آ گیا۔ جو میرے سلسلہ کا آفتاب ہوگا اور جس سے میرا سلسلہ بیعت و وسعت پذیر ہوگا۔ آپ رحمۃ اللہ علیہ نے ادب سے گردن جھکائی۔ شیخ رحمۃ اللہ علیہ نے اسی روز حلقہ ارادت میں لے لیا اور تمام توجہات آپ کی طرف مرکوز تھیں۔ صرف سترہ روز بعد درجہ ولایت کو پہنچا کر باطنی دولت سے مالا مال اور خرقہ خلافت عطا کر کے رخصت کر دیا۔ خانقاہ شیخ اشبوخ تو اس وقت دنیا کی سب سے بڑی روحانی یونیورسٹی تھی جس میں ہر وقت اور ہمیشہ درویشوں اور طریقت والوں کا ہجوم رہتا تھا۔ اس وقت اور بھی بہت سے بزرگ ان کی خدمت میں موجود تھے۔ جو مدت سے خرقہ خلافت کا انتظار کر رہے تھے۔ انہوں نے جو دیکھا کہ مخدوم بہاؤ الدین رحمۃ اللہ علیہ کو آتے ہی خلافت بھی مل گئی اور ہم تو برسوں سے خدمت کر رہے ہیں اب تک یہ مرتبہ حاصل نہ ہوا اور یہ نوجوان چند روز ہی میں کمال کو پہنچ گیا۔ حضرت شہاب الدین سہروردی رحمۃ اللہ علیہ نے الحمد للہ نور باطن سے معلوم کر کے فرمایا کہ تم بہاؤ الدین رحمۃ اللہ علیہ کی حالت پر کیا رشک کرتے ہو وہ تو چوب خشک تھا جسے فوراً آگ لگ گئی اور بھڑک اٹھی۔ تم چوب ترکی مانند ہو جو سلگ سلگ کر جل رہی ہے اور جلتے جلتے ہی جلے گی۔ پھر سب لوگ سمجھ گئے کہ یہ تمام امور، فضل الہی پر منحصر ہیں۔

سترہویں سب ہی کو مخدوم صاحب نے خواب میں دیکھا کہ ایک بڑا آراستہ مکان ہے جو انوار تجلیات سے جگمگا رہا ہے، درمیان میں تخت پر حضور (خاتم النبیین ﷺ) جلوہ افروز ہیں۔ دائیں جانب حضرت شیخ اشبوخ دست بستہ مودب کھڑے ہیں اور قریب ہی چند خرقے آویزاں ہیں۔ حضور نبی کریم (خاتم النبیین ﷺ) نے مخدوم صاحب کو سامنے بلایا اور ہاتھ پکڑ کر اسے حضرت شیخ اشبوخ کے ہاتھ میں دے دیا اور فرمایا کہ میں اسے تمہارے سپرد کرتا ہوں۔ ان خرقوں میں سے ایک خرقہ بہاؤ الدین کو پہنادو۔ چنانچہ انہوں نے تعمیل حکم کے طور پر آپ کو ایک خرقہ پہنادیا۔

صبح ہوتی ہے حضرت شیخ اشبوخ نے آپ کو بلایا اور فرمایا کہ رات کو جو خرقہ عطا ہوا ہے وہ تجھے رسول اللہ (خاتم النبیین ﷺ) کی طرف سے عطا ہوا ہے۔ آپ نے وہ

خرقہ پہنایا اور حکم دیا کہ اب ملتان پہنچ کر ہدایت خلق میں مصروف ہو جاؤ۔ یہ تھا حضرت مخدوم صاحب کا مرتبہ کہ سترہ روز میں خلافت ملی، حکم نبوی (خاتم النبیین صلی اللہ علیہ وسلم) سے ملی، سب کچھ دکھا کر ملی، گویا آپ کو خود رسول اللہ (خاتم النبیین صلی اللہ علیہ وسلم) نے ملتان میں پنجاب، سندھ اور سرحد میں روشنی پھیلانے کیلئے متعین کیا تھا۔ شیخ کے حکم پر آپ ہندوستان کے علاقہ ملتان میں تبلیغ دین میں مصروف ہوئے۔ آپ کے ذریعے ہزاروں ہندو، مسلمان ہوئے جبکہ لاکھوں مسلمان راہ یاب اور کامیاب ہوئے۔ آپ کے ملفوظات اور مکتوبات طبع ہو چکے ہیں، جن میں سے یہ ایک جملہ مکمل اسلامی زندگی کا احاطہ کرتا ہے:

"حجم کی سلامتی کم کمانے میں، روح کی سلامتی گناہوں کے ترک میں اور دین کی سلامتی نبی کریم صاحب اولاد علیہ الصلوٰۃ والسلام پر درود بھیجنے میں ہے۔"

حضرت بہاؤ الدین زکریا سہروردی کا عہد ایک صدی پر محیط ہے۔ اس عرصے میں آپ نے علوم ظاہر و باطن اور مختلف فنون و ہنر کو فروغ بخشا۔ ملتان مذہبی، تاریخی اور ثقافتی اعتبار سے اسلام کا مرکز بن گیا۔ مساجد کی تعمیر، مدارس عربیہ کا قیام، لنگر خانوں کا اہتمام اور اسلامی فن تعمیر کی حامل روایات اس کا منہ بولتا ثبوت ہیں۔ برصغیر کے ہندو قبائل جن میں متمول تاجرانہ اور بعض والیان ریاست بھی تھے، نے آپ کے دست حق پرست پر اسلام قبول کیا۔ دیگر سلسلہ ہائے تصوف کی طرح سلسلہ سہروردیہ کے شیخ کامل نے تبلیغ کے ساتھ عمل پیہم، جہد مسلسل، انسانی فلاح اور خدمت خلق کا درس دیا۔ مخلوق خدا کی خدمت کے لیے تجارت و زراعت کو فروغ بخشا۔ افتادہ جنگلوں کو آباد کرایا۔ کنوئیں اور نہریں کھدوائیں، اور تجارت پر خاص توجہ دی۔ قریہ قریہ اور گاؤں گاؤں پہنچ کر لوگوں کو تجارت کی ترغیب دی اور اس طرح ان میں رزق حلال کے حصول کا جذبہ بیدار کیا اور ترک دنیا کی بجائے مال و دولت کے جائز حصول میں بھی حیات اخروی کو منزل مقصود قرار دیا۔

آپ نے اسلام کی اخلاقی اور روحانی تعلیمات کو اپنی عملی زندگی کے ذریعے پیش کیا۔ ذہنی امتیاز اور اخلاقی پستی کے مہیب غار میں گر کر تباہ ہونے والی قوم کو بچایا۔ آپ نے اتباع رسول (خاتم النبیین صلی اللہ علیہ وسلم) پر خاص زور دیا اور اپنی عملی زندگی سے اس کا بہترین نمونہ پیش کیا۔ حضرت بہاؤ الدین زکریا ملتانی نے تقریباً 850 برس پیشتر سرزمین ملتان کو تبلیغ دین اور اشاعت علوم اسلامیہ کا مرکز و منبع بنایا اور ملتان میں علوم اسلامی کی عظیم درس گاہ قائم کی جسے برصغیر کی پہلی اقامتی درس گاہ ہونے کا شرف حاصل ہے۔ یہ ایک عظیم اخلاقی اور روحانی درس گاہ بھی تھی۔ اس میں مختلف علوم و فنون سکھائے جاتے تھے۔ آپ کی درس گاہ سے 70 ہزار علم کے طالب اور ساکنان راہ طریقت فیض یاب ہوئے۔ آپ کے خلفاء میں مخدوم سید جلال الدین بخاری اوچوی، مخدوم سید محمد عثمان مروندی المعروف لال شہباز قلندری، میر سادات حسینی، مولانا فخر الدین عراقی، خواجہ حسن افغان، شیخ موسیٰ نواب اور آپ کے صاحبزادے شیخ صدر الدین عارف شامل ہیں۔ آپ کے خلفاء اور تلامذہ نے بنگال، کشمیر، جاوا، سماٹرا، انڈونیشیا، ملائیشیا اور نوآزاد مسلم ریاستوں میں پھیل کر تبلیغ دین اور اشاعت اسلام میں بھرپور کردار ادا کیا۔ مساجد و مدارس اور مقابر تعلیم و تدریس کا ذریعہ بن گئے۔ آپ کی تعلیمات کا عکس ان علاقوں کے لوگوں کی تہذیبی اور ثقافتی زندگی میں نمایاں نظر آتا ہے۔

شیخ الاسلام حضرت شیخ غوث العالمین (حضرت بہاؤ الدین زکریا ملتانی رحمۃ اللہ علیہ) کشف و کرامات کے سلسلے میں حد درجہ محتاط تھے اور فرمایا کرتے تھے "انبیاء کرام علیہ السلام کو معجزات کا اظہار واجب اور اولیاء کرام رحمۃ اللہ علیہ کا کرامات کو چھپانا واجب ہے۔"

دارالاسلام ملتان کا سہروردی مدرسہ:-

ملتان دارالاسلام تھا۔ اتنے عرصہ میں فضا اور بدل چکی تھی۔ حالانکہ آپ یہیں کے رہنے والے تھے مگر پھر بھی چونکہ آپ صاحب ولایت اور با اقتدار اور با کمال ہو کر آ رہے تھے اس لئے مشائخین ملتان کو آپ کا ملتان آنا ناگوار گزارا۔ انہوں نے دودھ کا پیالہ آپ کے پاس بھیجا جس کا مقصد یہ اشارہ تھا کہ یہاں کا میدان پہلے ہی سرسبز ہے اور ملتان میں آپ کیلئے کوئی جگہ نہیں۔ آپ نے اشارہ سمجھ کر دودھ کے بھرے پیالے میں ایک گلاب کا پھول ڈال کر بھیج دیا۔ جس سے یہ ظاہر کرنا مقصود تھا کہ گو کہ یہ پیالہ لبالب ہے، یہاں جگہ نہیں مگر میں مثل اس پھول کے یہاں رہوں گا اور میرے رہنے سے نہ کسی کی جگہ پر اثر پڑے گا نہ کسی پر بار رہوں گا۔ آپ 614ھ میں ملتان پہنچے اس وقت آپ کی عمر 36، 37 برس کی تھی۔ آپ نے ملتان پہنچ کر ملتان کا نقشہ ہی بدل دیا۔ اس کی شہرت کو ہمدوش ثریا بنا دیا۔ آپ نے عظیم الشان مدرسہ رفیع المنزلات خانقاہ و عربیہ لنگر خانہ پر شکوہ مجلس خانہ اور خوبصورت عالی شان سرائیں اور مساجد تعمیر کرائیں۔

اس وقت ملتان کا مدرسہ ہندوستان کی مرکزی اسلامی یونیورسٹی کی حیثیت رکھتا تھا جس میں جملہ علوم منقول کی تعلیم ہوتی تھی۔ بڑے بڑے لائق اور وحید العصر معلم پروفیسر اس میں فقہ و حدیث، تفسیر قرآن، ادب، فلسفہ و منطق، ریاضی و ہیئت کی تعلیم دیتے تھے۔ نہ صرف ہندوستان بلکہ بلاد ایشیاء عراق شام تک کے طلباء اس مدرسہ میں زیر تعلیم تھے۔ طلباء کی ایسی کثرت تھی کہ ہندوستان میں اس کی کوئی نظیر نہیں تھی۔ لنگر خانہ سے دونوں وقت کھانا ملتا تھا۔ ان کے قیام کیلئے سینکڑوں حجرے بنے ہوئے تھے۔ اس

جامعہ اسلامیہ نے ایشیا کے بڑے بڑے نامور علماء و فضلا پیدا کئے، ملتان کی علمی و طبری شہرت کو فلک الافلاک تک پہنچا دیا۔

وقات مزار:-

آپ کی وفات 7 صفر 661ھ / 21 دسمبر 1261ء کو 88 سال کی عمر میں ہوئی۔ ملتان میں ہی آپ کا وصال ہوا اور اسی شہر میں آپ کا مزار پُر انوار زیارت گاہ خاص و عام ہے۔ مزار بہاؤ الدین زکریا ملتان فرنی تعمیر کا بہترین نمونہ ہے۔ آپ کا مزار شریف قلعہ محمد بن قاسم کے آخر میں مرجع خلائق ہے، مزار کی عمارت پر نقاشی کا کام قابل دید ہے اور سینکڑوں اشعار یاد رکھنے کے لائق ہیں، مزار کا احاطہ ہر قسم کی خرافات سے پاک ہے۔ عرس کے موقع پر علماء کرام کی تقاریر خلق خدا کی ہدایت کا سامان بنتی ہیں، اندرون سندھ سے مریدین و معتقدین کے قافلے پایادہ حاضر ہوتے ہیں۔

آپ کا مرقہ مقدس مایوس دلوں کی امید گاہ ہے جہاں سے ہزاروں بندگان خدا صبح و شام حاضر ہو کر روحانی سکون و اطمینان کی دولت حاصل کرتے ہیں۔

اولاد و خلفاء :-

بہاؤ الدین زکریا ملتان کے سات بیٹے تھے جنہوں نے بطور صوفیا شہرت حاصل کی۔

مخدوم صدر الدین عارف

مخدوم ربان الدین

مخدوم ضیا الدین

مخدوم علاؤ الدین

مخدوم قدرت الدین

مخدوم شہاب الدین

مخدوم شمس الدین

مخدوم صدر الدین عارف کے بیٹے شیخ عبدالفتح رکن الدین المعروف شاہ رکن عالم مشہور بزرگ ہوئے ہیں۔

بہاؤ الدین زکریا یونیورسٹی:-

آپ ہی کی نسبت سے ملتان یونیورسٹی کا نام بہاؤ الدین زکریا یونیورسٹی رکھا گیا۔



حضرت شاہ رکن عالم رحمۃ اللہ علیہ

برصغیر پاک و ہند کے مشہور و معروف روحانی پیشوا حضرت شاہ رکن عالم 9 رمضان المبارک 649ھ بمطابق 1251ء جمعہ کے دن پیدا ہوئے۔ آپ کا اسم گرامی رکن الدین رکھا گیا، آپ کے ادب و آداب سے متاثر ہو کر حضرت خواجہ شمس الدین سبزواری رحمۃ اللہ علیہ نے آپ کو ”رکن الدین و العالم“ کا لقب دیا، بعد ازاں آپ حضرت شاہ رکن عالم کے نام سے مشہور ہوئے۔

آپ کی والدہ ماجدہ بی بی راستی جو کہ فرغانہ کے شاہ جمال الدین کی صاحبزادی اور فرغانہ کی شہزادی تھیں، زہد و تقویٰ کی وجہ سے رابعہ عصر کہلائیں۔ حافظ قرآن تھیں، تلاوت قرآن مجید سے غیر معمولی شغف رکھتی تھیں روزانہ ایک قرآن مجید ختم کرتی تھیں۔

حضرت شیخ شاہ رکن عالم کی عمر مبارک جب چار سال ہوئی تو شیخ الاسلام حضرت بہاؤ الدین زکریا ملتانی (آپ رحمۃ اللہ علیہ کے دادا) نے بسم اللہ شروع کی اور شیخ صدر الدین عارف (آپ رحمۃ اللہ علیہ کے والد) نے قرآن مجید حفظ کروانا شروع کیا۔ حضرت شیخ شاہ رکن عالم کا معمول تھا کہ تین مرتبہ میں پاؤں سپارہ پڑھتے تھے اور وہ حفظ ہو جاتا۔ جب حضرت شاہ رکن عالم کی عمر چار سال تھی تو (آپ رحمۃ اللہ علیہ کے دادا) شیخ الاسلام بہاؤ الدین زکریا چار پائی پر بیٹھے تھے اور دستار مبارک سر سے اتار کر چار پائی پر رکھ دی تھی۔ آپ رحمۃ اللہ علیہ کے والد حضرت صدر الدین عارف پاس ہی مودب بیٹھے تھے کہ ننھے شاہ رکن الدین کھیلتے کھیلتے دستار مبارک کے قریب آئے اور اٹھا کر اپنے سر پر رکھ لی۔ والد ماجد نے ڈانٹا کہ یہ بے ادبی ہے مگر دادا حضور نے فرمایا کہ صدر الدین پگڑی پہننے سے اس کو نہ روکو وہ اس کا مستحق ہے اور یہ پگڑی میں اس کو عطا کرتا ہوں۔

حضرت شاہ رکن عالم نے علوم ظاہری کی تعلیم اپنے والد محترم سے حاصل کی اور روحانی فیض اپنے دادا حضور بہاؤ الدین زکریا ملتانی رحمۃ اللہ علیہ سے حاصل کئے۔ یہ دونوں بزرگ آپ سے بے حد محبت رکھتے تھے اور شیخ شاہ رکن عالم بھی ان دونوں بزرگوں کا اس قدر ادب کرتے تھے کہ کبھی ان سے آنکھ اٹھا کر بات نہ کرتے اور نہ ان کے سامنے بلند آواز سے بولتے۔

آپ سات سال کی عمر میں پانچ وقت نماز باجماعت ادا کرنے لگے۔ حضرت شیخ بہاؤ الدین زکریا ملتانی اس دوران آپ کو اپنے ساتھ رکھتے۔ تہجد و اشراق، چاشت و ادا بین اور دیگر نوافل آپ کو پڑھنے کی ترغیب دیتے۔

ایک دن غوث العالمین (حضرت بہاؤ الدین زکریا رحمۃ اللہ علیہ) نماز سے فارغ ہو کر دروازے کے قریب آئے تو دیکھا کہ شاہ رکن عالم (قطب الاقطاب) نے دوزخی اور حنی نمازیوں کے جوتوں کی الگ الگ قطاریں لگا رکھی ہیں۔ عوام تو اس نکتہ کو کیا جانتے تھے، خواص نے البتہ اپنے ذہنوں پر زور دینے کی کوشش کی لیکن قبل اس کے کہ وہ نتیجہ نکالتے، حضرت بہاؤ الدین زکریا ملتانی رحمۃ اللہ علیہ نے جوتے بکھیر دیے اور باہر نکل کر پیار سے سمجھایا کہ بابا ایسا نہ کرو اللہ جل شانہ کے راز فاش کرنا ہمارے نزدیک گناہ ہے۔

حضرت شیخ رکن الدین و عالم اپنے والد محترم عارف باللہ حضرت شیخ صدر الدین عارف کے دست حق پر بیعت ہوئے اور سلوک کی منازل طے کیں اور خرقہ خلافت سے سرفراز ہوئے۔

محبوب الہی حضرت شیخ نظام الدین اولیاء فرماتے ہیں: ”اللہ نے انہیں بطن مادر میں ہی نوعیت اور قطبیت کے تمام مراتب عطا کر دیئے تھے“۔ کتب سیرت میں مذکور ہے کہ حضرت شیخ غوث بہاؤ الدین زکریا ملتانی، حضرت شیخ فرید الدین مسعود گنج شکر، حضرت لعل شہباز قلندر اور حضرت سید جلال الدین سرخ بخاری (مخدوم جہانیاں جہاں گشت) نے کئی تبلیغی دورے اکٹھے کئے اور پھر ایک وقت ایسا بھی آیا کہ کم سن شیخ رکن الدین بھی ان کے ہمراہ ہوتے تھے۔

709ھ میں عارف باللہ حضرت شیخ صدر الدین عارف بھی اس جہان فانی سے کوچ فرما گئے۔ اپنے والد عارف باللہ حضرت شیخ صدر الدین عارف کے وصال کے بعد (قطب الاقطاب) حضرت شیخ شاہ رکن عالم مسند نشین ہوئے اور حضرت شیخ بہاؤ الدین زکریا ملتانی کی عطا کردہ دستار مبارک سر پر رکھی، اور امیر المؤمنین حضرت سیدنا علی المرتضیٰ کرم اللہ وجہہ کا وہ خرقہ زیب تن کیا جو شیخ شہاب الدین سہروردی کے توسل سے ان کے آباؤ اجداد اور پھر ان تک پہنچا تھا۔

36 سال کی عمر میں جب حضرت شاہ رکن عالم اپنے والد بزرگوار کی مسند پر جلوہ افروز ہوئے تو ہر گوشہ سے لوگ خدمت میں حاضر ہو کر فیض یاب ہوئے، جو بھی سائل آتا حاجت روائی ضرور فرماتے۔ مجلس میں جس کے دل میں کوئی بات آتی تو آپ کو اس کا کشف حاصل ہو جاتا اور اس کی دلجوئی فرماتے۔ شیخ شاہ رکن عالم کے عوام کے علاوہ بادشاہوں سے بھی اچھے تعلقات تھے اور امر ابھی آپ کے معتقد اور غلام تھے۔ حضرت شیخ رکن عالم نے اسلاف کے طریقت کو کمال تک پہنچایا، آپ صاحب کشف و کرامت بزرگ تھے، آپ کی بے شمار کرامات آج بھی زبان زد عام ہیں۔ شیخ الاسلام حضرت شیخ غوث بہاء الدین زکریا ملتانی کشف و کرامات کے سلسلے میں حد درجہ محتاط تھے اور فرمایا کرتے تھے: **اعیاء کرام علیہ السلام کوجرات کا اظہار واجب اور اولیاء کرام رحمہ اللہ علیہ کا کرامات کو چھپانا واجب ہے۔**

قطب الاقطاب حضرت شاہ رکن عالم کا شمار بھی ان نفوس قدسیہ میں ہوتا ہے جنہوں نے اپنی تمام زندگی دین اسلام کی نشر و اشاعت اور مخلوق خدا کی خدمت کے لئے وقف کر دی۔ برصغیر میں حضرت شاہ رکن عالم نے ایسے روحانی اور علمی کارہائے نمایاں انجام دیئے ہیں جو رہتی دنیا تک اسلام کی حقانیت کو عام کرتے رہیں گے۔ آپ فرماتے کہ: **”جسم تو دنیا کے پانی سے پاک ہو جاتا ہے مگر دل کی آلودگی آنکھوں کے پانی سے دور ہوتی ہے۔“**

حضرت مخدوم جہانیاں جہاں گشت فرماتے ہیں: ”قطب الاقطاب حضرت شاہ رکن عالم کا معمول تھا کہ وہ رات کے پچھلے پہر بیدار ہو کر تہجد کی نماز ادا کرتے تھے۔ تہجد کی نماز سے فراغت کے بعد ذکر و اذکار میں مصروف ہو جاتے اور فجر کی نماز تک ذکر و اذکار میں مصروف رہتے تھے۔ فجر کی نماز باجماعت ادا کرنے کے بعد ظہر کی نماز تک عبادت و ریاضت میں مشغول رہتے تھے اور آپ کا یہ معمول ساری زندگی قائم رہا۔“

حضرت مخدوم جہانیاں جہاں گشت فرماتے ہیں کہ ”ایک درویش قطب الاقطاب حضرت شیخ رکن الدین عالم کی زیارت کے لئے آیا۔ جب اُس کی نگاہ شاہ رکن عالم کے چہرہ انور پر پڑی تو جمال ظاہری اور کمال باطنی کو دیکھ کر وہ دنگ رہ گیا اور اُس نے اندازہ لگایا کہ حضرت شیخ رکن الدین عالم کے چہرے کی رعنائی اُن کی اُس غذا کی بدولت ہے جو وہ تناول فرماتے ہیں۔ چنانچہ اُس درویش نے دل میں یہ عہد کر لیا کہ میں لوگوں کی دی ہوئی غذا نلوں گا بلکہ وہ غذا استعمال کروں گا جو کہ قطب الاقطاب استعمال کرتے ہیں۔ الغرض شام کو جب مہمانوں کے لئے کھانا پیش کیا گیا تو اُس درویش نے کھانا کھانے سے انکار کر دیا اور کہا میں تو وہی کھانا کھاؤں گا جو قطب الاقطاب کے لئے خاص طور تیار ہوتا ہے۔“ خدام نے اُسے سمجھایا لیکن وہ نہ مانا۔ خدام نے کہا بھی کہ ”اُن کے کھانے میں کچھ تکلف نہیں ہوتا۔ حضرت سادہ غذا کھانا پسند فرماتے ہیں۔“ مگر وہ راضی نہ ہوتا تھا۔ چنانچہ قطب الاقطاب کو اطلاع دی گئی۔ قطب الاقطاب نے اپنے دسترخوان سے اُس کے لئے کھانا بھیج دیا۔ اُس درویش نے جب قطب الاقطاب کا کھانا دیکھا تو وہ ایک نان تھا جو نمک کے بغیر تھا اور تلخ سبزی تھی۔ وہ درویش دیکھ کر شرمندہ ہو گیا اور اُس نے اپنا سر جھکا لیا۔ جب سب لوگ کھانے سے فارغ ہو کر اپنی اپنی خواہگاہوں کی طرف چلے گئے تو قطب الاقطاب نے اُس درویش کو بلایا اور فرمایا: ”اے درویش! غور سے سنو ہمارے شکل و شبہات لطیف و مزیدار خوراک کی مرہون منت نہیں بلکہ یہ اُس روحانی غذا کے سبب ہے جو اللہ تبارک و تعالیٰ نے اپنے فضل و کرم سے عطا فرمائی ہے۔“ اس کے بعد قطب الاقطاب نے اُس درویش کو ہاتھ سے پکڑ کر اپنے سینے سے لگا لیا۔ آپ کے سینے سے مس ہوتے ہی اُس درویش کا سینہ روشن ہو گیا اور وہ بے اختیار آپ کے قدموں میں گر پڑا اور اپنی جسارت کی معافی مانگی۔ قطب الاقطاب نے اُسے قلب کی صفائی اور ریاضت کی تعلیم دی اور وہ درویش کچھ عرصہ میں ہی واصلانِ حق کے مرتبے پر فائز ہوا۔

حضرت شیخ رکن الدین عالم جب مسند نشین ہوئے تو اُس وقت پاکستان میں شیخ علاؤ الدین چشتی نے پاکستان کی سر زمین کو ربک فردوس بنا رکھا تھا اور دہلی میں محبوب الہی حضرت خواجہ نظام الدین اولیاء مسند نشین تھے جو کہ روحانی طور پر دہلی کے تاجدار تھے۔ بلاشبہ یہ ان تینوں حضرات کی محنتوں اور کوششوں کا صلہ تھا جس کی وجہ سے برصغیر پاک و ہند میں کفر کے اندھیرے ایمان کی روشنیوں میں تبدیل ہونا شروع ہوئے اور انہوں نے لوگوں کو راہِ راست پر لانے میں دل و جان سے خدمت کی۔ 695ھ میں قطب الاقطاب حضرت شیخ شاہ رکن عالم کی والدہ ماجدہ حضرت بی بی راستی وصال فرما گئیں۔ 709ھ میں عارف باللہ حضرت شیخ صدر الدین عارف بھی اس جہان فانی سے کوچ فرما گئے۔

وقات:-

حضرت شیخ شاہ رکن عالم 16 رجب المرجب بمطابق 735ھ بروز جمعرات نماز مغرب سے فارغ ہونے کے بعد صلوٰۃ اوائلیٰ اور ادا فرما رہے تھے، جب نماز سے فارغ ہوئے تو سرسجدے میں رکھ دیا، اسی وقت محبوب کا بلاوا آیا اور روح پرور ازگئی۔ آپ رحمۃ اللہ علیہ کو آپ کے دادا حضرت شیخ بہاء الدین زکریا ملتانی رحمۃ اللہ علیہ کے قدموں میں دفن کیا گیا۔

آپ کی تدفین کے چند دن بعد حضرت بہاؤ الدین زکریا شیخ صدر الدین محمد کے خواب میں آئے اور فرمایا ”آپ نے قطب الاقطاب کو میری پائنتی میں دفن کر دیا، مجھے سخت تکلیف ہو رہی ہے۔ آپ انہیں سامنے دوسرے مقبرے میں دفن کریں تاکہ میں آرام سے رہ سکوں۔“

حکم واضح تھا، اور سامنے غیاث الدین تغلق کا مقبرہ تھا، یہ مقبرہ تعمیر اور عقیدت کی عظیم داستان تھا۔ غیاث الدین تغلق نے یہ مقبرہ حضرت غوث العالمین (حضرت بہاؤ الدین زکریا رحمۃ اللہ علیہ) کے قرب میں دفن ہونے کی خاطر اپنے ذاتی خرچ سے تعمیر کروایا تھا مگر اتفاق سے سلطان کی موت دہلی میں واقع ہوئی، اور سلطان کو دہلی میں ہی دفن کر دیا گیا۔ سلطان کے جانشین محمد شاہ تغلق نے جو کہ شاہ رکن عالم کا معتقد تھا مقبرہ حضرت شاہ رکن عالم کو دے دیا۔ حضرت شاہ رکن عالم اسے عبادت گاہ کے طور پر استعمال فرماتے رہے مگر محض اس خیال سے کہ ممکن ہے اس کی تعمیر سمیت الممال کے روپے سے کی گئی ہو وہاں دفن ہونا پسند نہ فرمایا۔

جس دن شیخ صدر الدین محمد کو خواب میں حضرت شاہ رکن عالم کو سامنے والے مقبرے میں منتقل کرنے کا اشارہ ہوا۔ اسی دن غیاث الدین تغلق کا صاحبزادہ اور ہندوستان کا بادشاہ فیروز شاہ تغلق سندھ سے واپس دہلی جا رہا تھا جب وہ ملتان میں رکا، ملتان کے عمائدین نے اسے حضرت بہاؤ الدین زکریا ملتانی رحمۃ اللہ علیہ کا خواب سنایا، تو اس نے اس بات کا یقین دلایا کہ اس مقبرہ کی تعمیر سمیت الممال سے نہیں ہوئی بلکہ سلطان غیاث الدین تغلق نے اپنی ذاتی آمدنی سے جب کہ وہ دیپال پور کے گورنر تھے تعمیر کرایا تھا لہذا اس نے عمائدین کے ساتھ قبر کشائی کی، حضرت شاہ رکن عالم رحمۃ اللہ علیہ کے جسد مبارک کو کندھا دے کر والد کے خالی مقبرے تک لایا اور اپنے ہاتھوں سے ان کی تدفین کی۔

وہ دن اور آج کا دن، یہ مقبرہ نہیں رہا، بلکہ قطب الاقطاب حضرت شیخ شاہ رکن عالم کا مزار بن گیا۔

حضرت شیخ شاہ رکن عالم نے جہاں علم و عمل اور سیرت و کردار کے مجسم پیکر بن کر لوگوں کو دائرہ اسلام میں داخل کر کے برصغیر میں اسلام کی حقانیت کا بول بالا کیا، اور پورے خطہ سرزمین کے لیے رحمت کا باعث بنے، وہاں ان کا یہ مزار بھی دنیا بھر میں ملتان کی پہچان بنا، جس کی تاریخی اور تعمیری خصوصیات کے باعث ملتان کو قدیم عظمت کا نشان کہا جاتا ہے۔ اسلامی فن تعمیر کا حسین شاہکار مزار کا یہ گنبد ایشیا کا دوسرا سب سے بڑا گنبد ہے جو کہ اپنی خوبصورتی کے باعث زائرین کی نگاہوں کو خیرہ کرتا ہے۔



حضرت بابا فرید الدین گنج شکرؒ

تاریخ ولادت: 582ھ تاریخ وفات: 666ھ حرار مہدک: پاک تہن شریف غامانی نام: فرید الدین مسعود

والد کا نام قاضی جلال الدین سلیمان۔ والدہ محترمہ قریسم خاتون تھیں۔ حضرت بابا فریدؒ حضرت عمر فاروقؓ کی نسل سے تھے۔ آپ پانچ برس کی عمر میں یتیم ہو گئے تھے۔ بابا فریدؒ نے ابتدائی تعلیم کوٹھوال کے مکتب میں حاصل کی۔ آپ کے استاد گرامی سید مذیر احمد اپنے وقت کے عالم و فاضل اسان تھے۔ حضرت بابا فریدؒ نے گیارہ سال کی عمر میں قاری محمدؒ کی نگرانی میں قرآن کریم حفظ کیا۔ اس کے بعد اپنی والدہ محترمہ کے ساتھ حج کے لیے روانہ ہوئے۔ اس سفر میں آپ کے استاد گرامی سید مذیر احمد بھی آپ کے ہمراہ تھے۔ حج کی سعادت حاصل کرنے کے بعد بابا فریدؒ کو مزید تعلیم حاصل کرنے کے لیے ملتان بھیج دیا گیا۔ آپ بڑی جانفشانی سے مولانا منہاج الدین کی مسجد میں دینی تعلیم حاصل کرتے رہے۔ حضرت بابا فریدؒ دینی تعلیم حاصل کرنے کے شوق کا یہ حال تھا کہ بچپن ہی میں دنیا کی دلچسپیوں سے بے نیاز ہو گئے تھے۔ مسجد میں آنے جانے والے اسی لڑکے کو دیکھا کرتے تھے جو ہر وقت کتاب پڑھتے اور غرق رہتا تھا۔ اس طرح کئی سال گزر گئے۔

آپ کی عمر اٹھارہ سال تھی ایک دن حضرت بابا فریدؒ مسجد کے ایک گوشے میں بیٹھے کسی کتاب کا مطالعہ کر رہے تھے۔ آپ مطالعے کے وقت اس قدر غرق ہو جاتے تھے کہ مسجد کے گرد و پیش سے بے خبر ہو جاتے تھے کہ اچانک ایک تیز خوشبو آئی۔ حضرت بابا فریدؒ چونکے اور ایک طرف نظر کی آپ نے دیکھا کہ ایک بزرگ وضو خانہ کی طرف جا رہے تھے۔ بابا فریدؒ انہیں دیکھتے ہی رہ گئے۔ وہ بزرگ سلطان الہند حضرت معین الدین چشتی کے خلیفہ اکبر حضرت بختیار کاکیؒ تھے۔ بابا فریدؒ ان سے دلی طور پر بہت متاثر ہو گئے۔ حضرت بختیار کاکیؒ نے نماز ادا کی اور پھر مسجد کے اس کونے کی طرف تشریف لائے جہاں بابا فریدؒ مطالعہ کیا کرتے تھے۔ جیسے ہی قطب نے نزدیک پہنچنے نسل فاروقی کا یہ نوجوان وارث آپ کے جلال معرفت سے کھرا کر کھڑا ہو گیا۔ بختیار کاکیؒ نے بڑی محبت سے کہا "بیٹھے رہو۔ بیٹے کون سی کتاب پڑھ رہے ہو؟" قطب الدین نے محبت سے سوال کیا۔ "نافع" کا مطالعہ کر رہا ہوں۔ بابا فریدؒ کی زبان سے بمشکل الفاظ ادا ہوئے۔ انشاء اللہ یہ کتاب تمہیں بہت نفع دے گی۔ حضرت قطب نے حوصلہ افزائی کے لیے فرمایا "میرا نفع تو آپ کی نگاہ کیسی میں پوشیدہ ہے" بابا فریدؒ نے بے ساختہ کہا۔ حضرت قطب نے نوجوان طالب علم کو غور سے دیکھا۔ پھر کہا "تمہیں کیا معلوم کہ میں کون ہوں؟" یہ تو مجھے معلوم نہیں لیکن میرا دل کہتا ہے کہ آپ ہی میری منزل ہیں۔" قطب دین نے بابا فریدؒ کے کندھوں پر ہاتھ رکھتے ہوئے کہا "میں بہاؤ دین ذکر یا ملتان کا مہمان ہوں اور ان ہی کی خانقاہ میں ٹھہرا ہوا ہوں، اگر تمہیں فرصت ہو تو تم بھی وہاں آ جانا۔"

اس پر حضرت بابا فریدؒ نے نہایت محبت سے قطب الدین کے ہاتھ پر بوسہ دیا اور دوسرے حکم کا انتظار کرنے لگے۔ حضرت قطب الدین نے آپ کو دعاؤں سے سرفراز کیا اور اپنے چند خدمت گاروں کے ہمراہ حضرت بہاؤ الدین ذکر یا ملتان کے گھر تشریف لے گئے۔ دوسرے دن بابا فریدؒ حضرت بہاؤ الدین ذکر یا کے گھر تشریف لے گئے تو دیکھا کہ لوگوں کا ایک ہجوم ہے تو آپ نے لوگوں سے ان کے یہاں آنے کا مقصد معلوم کیا تو آپ کو بتایا گیا کہ حضرت معین الدین چشتی کے خلیفہ اکبر حضرت بختیار کاکی تشریف لائے ہوئے ہیں۔ ان کے دیدار کے لیے اہل ملتان بے قرار ہیں۔ یہ سن کر بابا فریدؒ کی خوشی کی انتہا نہ رہی کہ شہنشاہ معرفت خود ایک غلام کے پاس تشریف لائے تھے۔ یہ کیسی خوش نصیبی ہے فرید؟ وہ اپنے آپ سے مخاطب تھے اور دل ہی دل میں اللہ تعالیٰ کا شکر ادا کر رہے تھے۔

لوگ باری باری حاضری کے لیے جا رہے تھے لیکن خدام آپ کو اندر جانے سے منع کر رہے تھے۔ آپ نے بار بار خادم سے کہا "قطب صاحب کو میرا نام بتا دیں" لیکن انہوں نے پرواہ ہی نہ کی۔ آخر بابا فریدؒ نے خادم سے کہا "تم ایک مرتبہ میرا ذکر تو کرو کہ میں بھی دیدار کے لیے حاضر ہوا ہوں۔ انہوں نے مجھے بلایا ہے۔" اب خادم نے یہ بات اندر جا کر کہہ دی۔ حضرت قطب صاحب نے فرمایا "بلاؤ اس نوجوان کو، ہم اسی کا تو انتظار کر رہے ہیں۔" واپس آ کر خادم نے حیرت سے نوجوان طالب علم سے کہا جاؤ "شیخ تمہارا انتظار کر رہے ہیں۔" بابا فریدؒ نے اندر جا کر دیکھا کہ قطب الدین اور بہاؤ الدین ذکر یا کے جلال و نور کا یہ عالم تھا کہ آنکھیں اٹھ رہی تھی۔ حضرت قطب بہاؤ الدین ذکر یا سے مخاطب ہوئے اور کہا "شیخ فرید ہے۔" میرا فرید۔" بہاؤ الدین ذکر یا نے بابا فریدؒ کی طرف محبت بھری نگاہوں سے دیکھا اور کہا "انشاء اللہ۔" حضرت قطب الدین بختیار کاکی آٹھ دن تک ملتان میں مقیم رہے۔ اس دوران بابا فریدؒ ایک خدمت گار کی طرح ہر وقت آپ کی خدمت میں رہے۔ ایک دن خلوت میں آپ نے قطب دین سے کہا "یہ غلام آپ کے ساتھ مستقل وابستگی چاہتا ہے۔" انشاء اللہ تمہیں یہ وابستگی بھی مل جائے گی۔ فی الحال تم علم ظاہری حاصل کرو اور اللہ تعالیٰ کی تخلیق کردہ دنیا کا مشاہدہ کرو۔ اس کے بندوں سے ملو کہ کون کس مقام پر کیا کر رہا ہے؟ پھر دہلی کا رخ کرنا تم مجھے اپنا منتظر پاؤ گے۔" بابا فریدؒ اس ہو گئے۔ انہیں یہ جدائی منظور نہ تھی۔ قطب الدین اس بات کو بھانپ گئے۔ فرمایا "یہ جدائی عارضی ہے بندہ جب خدا کے راستے میں قدم

رکھے تو سب سے پہلے اسے تسلیم و رضا کے مفہوم پر عمل پیرا ہونا چاہیے۔ اب تم جاؤ کہ مرضی خدا یہی ہے۔" بابا فریدؒ غم ناک آنکھوں کے ساتھ واپس آگئے اور قطب الدین دہلی کو رخصت ہو گئے۔ حضرت قطبؒ کے رخصت ہو جانے کے بعد بابا فریدؒ ملتان سے کوٹھوال پہنچے اور مادر گرامی کی خدمت میں حاضر ہوئے۔ قریباً خاتون نے تعجب سے پوچھا۔ "مسعود تم وقت سے پہلے ہی کیوں لوٹ آئے ہو۔ کیا تمہاری تعلیم مکمل ہو گئی ہے؟" جواب میں بابا فریدؒ نے حضرت قطب الدین بختیار کاکیؒ سے ملاقات کا حال سنایا اور پیر و مرشد کی ہدایات کا ذکر کیا۔ آپؒ کی والدہ نے فرمایا "مسعود یہ تیری بہت ہی بڑی خوش نصیبی ہے کہ حضرت بختیار کاکیؒ جیسے بزرگ خود تم تک پہنچ کر تمہیں سرفراز فرمائے ہیں۔ پیر و مرشد کے حکم کی تعمیل خوش دلی سے کرو۔ یہاں تک کہ حضرت قطب تم سے راضی ہو جائیں۔"

پھر بابا فریدؒ مادر گرامی کی دعاؤں کے سائے میں ہندوستان سے بغداد کی جانب روانہ ہوئے۔ اس زمانے میں بغداد بچپن کا ایک ہی راستہ تھا جو بخارا سے گزر کر جاتا تھا۔ حضرت بابا فریدؒ پہلے بخارا تشریف لے گئے اور حضرت اجل شیرازیؒ کی خدمت میں حاضر ہوئے۔ آپؒ سے مل کر بہت خوش ہوئے۔ اجل شیرازیؒ کسی دنیا دار سے نہیں ملا کرتے تھے۔ ان کا قول تھا کہ "اہل دنیا سے رسد و راج رکھا اور امرائے ملاقاتیں کرنا فقیر کے لیے حرام ہے۔"

بخارا سے نکل کر آپؒ بغداد پہنچے اور مشہور بزرگ حضرت شیخ شہاب الدین سہروردی سے ملاقات کی۔ حضرت شیخ نے اپنی شہرہ آفاق تصنیف "عوارف المعارف" کا کچھ حصہ بابا فریدؒ کو خود پڑھایا اور ان کے مطالب ذہن نشین کروائے۔ حضرت شیخ کی خانقاہ میں امرائیت متی تحائف اور زر کثیر بھیجا کرتے تھے اور آپؒ کا حکم تھا کہ انہیں فوراً مستحق میں تقسیم کر دیا جائے۔ وہ فرمایا کرتے تھے "اگر دولت کی طرف نظر اٹھا کر بھی دیکھا جائے تو اہل دنیا رویش کو تو انگریز کا طعنہ دیں گے۔ درویشی تو نام ہی خود فراموشی کا ہے۔ سو میں نے اپنے آپ کو بیچ دیا ہے۔"

بابا فریدؒ کچھ دن حضرت شیخ سہروردیؒ کی صحبتوں سے فیض یاب ہوتے رہے۔ اس کے بعد آپؒ سیدستان پہنچے اور مشہور بزرگ حضرت ابو الحداد الدین کرمانی کی خدمت میں حاضر ہوئے۔ حضرت ابو الحداد الدین کرمانیؒ روحانیت میں ایک بلند درجہ رکھتے تھے۔ کچھ دن ان کی صحبت میں رہنے کے بعد سیدستان سے رخصت ہو کر بدخشاں تشریف لے گئے۔ یہاں آپؒ کی ملاقات مشہور بزرگ شیخ عبدالواحدؒ سے ہوئی۔ شیخ عبدالواحدؒ مشہور صوفی حضرت ذوالنون مصریؒ کے مرید تھے۔ شیخ عبدالواحدؒ عشق خداوندی سے اس قدر سرشار تھے کہ اہل دنیا کی طرف آنکھ اٹھا کر بھی نہیں دیکھ سکتے تھے۔ اسی بے نیازی اور قلندری کے سبب آپؒ شہری حدود سے نکل کر ایک غار میں مقیم ہو گئے تھے۔ لوگوں سے کہا کرتے تھے تم لوگ کب تک اس مراد دنیا کے پیچھے بھاگتے رہو گے؟ لوگ غار کے قریب جانے سے بھی ڈرا کرتے تھے۔

بابا فریدؒ نے ڈرتے ڈرتے غار کے دروازے پر قدم رکھا ایک تیز آواز گونجی "اے سوختہ عشق ادھر آ کہ تجھ پر میرے دروازے ہمیشہ کھلے رہیں گے" بابا فریدؒ غار کے اندر پہنچے تو دیکھا کہ ایک شخص صرف ہڈیوں کا ڈھانچہ نظر آ رہا تھا سامنے تھا۔ حضرت کی آواز دوبارہ گونجی "فرید میرے قریب ہرگز نہ آنا کہ جل کر خاک ہو جائے گا اور مجھ سے دور بھی نہ رہنا کہ تجھ پر جادو کا اثر ہو جائے گا۔"

بابا فریدؒ نے آپؒ کو سلام پیش کیا اور کہا یا شیخ عشق خداوندی کیا ہے؟ انہوں نے کہا مجھے دیکھ لے میں عشق کی ایک ادنیٰ ترین مثال ہوں۔ میرے جسم پر نظر کر کچھ دنوں میں یہ گچھلتے گچھلتے خاک میں جذب ہو جائے گا۔ پھر آپؒ بولتے رہے اور بابا فریدؒ کان لگائے سنتے رہے۔ آپؒ کچھ دن تک برابر حاضر ہوتے رہے۔ پھر آپؒ نے شیخ عبدالواحدؒ سے اجازت لی۔ وہ خاموش ہو گئے۔ فریدؒ یہ سوچ کر خاموش ہو گئے کہ ابھی شیخ کی مرضی نہیں ہے۔ پھر نصف سٹ گزرنے کے بعد حضرت شیخ عبدالواحدؒ نے بابا فریدؒ کو مخاطب کر کے فرمایا۔ "فریدؒ تو بھی چلا جائے گا۔ ہاں۔۔ سب کچھ جانے کے لیے ہی تو ہے۔ کسی کو دوام نہیں، کسی کو قرار نہیں، سب کے سب۔ دو منزل کے ساتھی ہیں۔ بس حدائی اور تنہائی اپنے ہمدرد اور نمکسار ہیں۔ شیخ اگر آپؒ حکم دیں تو کچھ اور ٹھہراؤں؟" چند دن قیام سے کیا ہوگا۔ حدائی کی منزل تو سر پر کھڑی ہے۔ تیرے سفر عشق کا تو ابھی آغاز ہوا ہے۔ فریدؒ تو ہرگز ہرگز گوشہ نشینی اختیار نہ کرنا کہ ہنگام خدا کا ہجوم تیرا منتظر ہے۔ بس ایک رات اور ٹھہر جا۔"

صبح سورج طلوع ہوا تو بابا فریدؒ نے حضرت شیخ عبدالواحدؒ سے اجازت طلب کی۔ حضرت شیخؒ نے ایک نظر بابا فریدؒ کی طرف دیکھا اور فرمایا "فریدؒ تو مجھے بہت پسند ہے تجھے دوست بنا لیتا لیکن کیا کروں؟ میں کسی اور کی دوستی کا دم بھر چکا ہوں۔ پھر بھی تو میرے دل سے دور نہیں رہے گا۔ جب تک زندہ رہوں گا اپنے اللہ سے تیرے لیے عافیت طلب کرتا رہوں گا۔" یہ کہہ کر حضرت شیخ مسیحا کی سہارے سے کھڑے ہوئے اور پھر بابا فریدؒ کو سینے سے لگا لیا۔ اس واقعہ کو بیان کرتے ہوئے بابا فریدؒ بیان کرتے تھے کہ "مجھے ایسا محسوس ہوا جیسے میرا پورا بدن جل گیا ہو" یہ حضرت کا سوز عشق تھا جو نزدیک آنے والوں کو بھڑکتے شعلوں کی مانند محسوس ہوتا تھا۔ بابا فریدؒ تار یک غار سے نکل آئے مگر اس طرح کہ قدم تھکے تھکے تھے اور آنکھوں سے آنسو جاری تھے۔

اب بابا فریدؒ نے بدخشاں کو خیر آباد کیا اور چشت کی طرف روانہ ہو گئے۔ یہی وہ مقام ہے جس کی نسبت سے سلسلہ چشتیاں نے شہرت دوام حاصل کی۔ یہاں پہنچ کر بابا فریدؒ نے حضرت یوسف چشتیؒ کے روضہ مبارک کی زیارت کی۔ پھر آپؒ شیخ شہاب الدین ولیؒ کی صحبت میں کچھ عرصہ ٹھہرے اور ان کے مہمان رہے۔ پھر آپؒ دمشق سے رخصت ہو کر شام تشریف لے گئے۔ یہاں بھی آپؒ مختلف بزرگوں کی صحبتوں سے فیض یاب ہوئے۔ پھر آپؒ نے کچھ دنوں تک بیت المقدس میں قیام فرمایا۔ معتبر روایات سے معلوم ہوتا ہے کہ بابا فریدؒ نے اس مقدس سرزمین پر چلہ بھی کیا تھا اور یہ زمین اب بھی (زاویہ فرید الدین ہندی) کے نام سے مشہور ہے۔ وقف کے طور پر یہاں ایک عمارت تعمیر کروائی ہے جو کئی کمروں پر مشتمل ہے۔ زائرین جب اس مرد عظیم کی سنائی کو دیکھنے کے لیے آتے ہیں تو انہی حجروں میں قیام کرتے ہیں۔ اس سلسلے میں زائرین سے کوئی کرایہ وصول نہیں کیا جاتا۔ اپنی اس طویل سیاحت کے دوران بابا فریدؒ نے نینٹا پور میں بھی قیام فرمایا تھا یہ تاریخی شہر جہاں اور کئی حوالوں سے مشہور ہے وہاں اس زمین کو یہ شرف بھی حاصل ہے کہ یہاں نامور بزرگ حضرت شیخ فرید الدین عطارؒ نے اپنی خانقاہ تعمیر کی تھی۔ جب بابا فریدؒ حضرت فرید الدین عطارؒ کی خدمت میں حاضر ہوئے تو حضرت شیخ فرید الدین عطارؒ نے ان کا والہانہ استقبال کیا اور شدت جذبات سے سرشار ہو کر فرمایا۔ ”لوگو غور سے دیکھو کون آیا ہے فرید ہندی آیا ہے میرا محبوب فرید ہندی“۔

حضرت بابا فریدؒ حضرت شیخ کے اس اخلاق سے بہت متاثر ہوئے اور جب تک نینٹا پور میں قیام رہا اس مرد جلیل کے فیض صحبت سے استفادہ کرتے رہے۔ پھر واپسی میں بغداد سے گزرتے ہوئے حضرت بابا فریدؒ بخارا پہنچے۔ یہاں آپؒ نے چند روز تک مشہور بزرگ شیخ سیف الدین فردوسیؒ کی خانقاہ میں قیام فرمایا۔ خود بابا فریدؒ کا بیان ہے کہ جیسے ہی میں شیخ کی خانقاہ میں پہنچا تو مجھے دیکھتے ہی فرمانے لگے ”یہ نوجوان مشائخ روزگار میں سے ہوگا۔ تمام دنیا اس کے مریدوں اور روحانی فرزندوں سے بھر جائے گی۔ اتنا کہہ کر آپؒ نے مجھے ایک سیاہ خر قہ عطا فرمایا۔ کچھ دن تک شیخ سیف الدین فردوسیؒ کی صحبتوں سے فیض یاب ہو کر بابا فریدؒ اپنے وطن ملتان کی جانب روانہ ہو گئے۔ ملتان پہنچتے ہی بابا فریدؒ اپنی والدہ کی خدمت میں حاضر ہوئے اور بے اختیار ان کے قدموں سے لپٹ گئے۔ قہرسم خاتونؒ نے اپنے سعادت مند بیٹے کو اٹھا کر سینے سے لگایا اور بے شمار دعاؤں سے سرفراز کیا۔ چند روز آرام کرنے کے بعد حضرت بابا فریدؒ نے اپنی مادر گرامی سے عرض کیا ”اگر آپؒ اجازت دیں تو میں اپنے شیخ محترم کی خدمت میں حاضر ہو جاؤں؟ جو اب قہرسم خاتونؒ نے فرمایا ”فرید تم ابھی اس قابل تو نہیں ہو کہ اس مرد پاکباز کی مجلس میں شریک ہو سکو۔ پھر بھی میرے لیے یہ بات باعث طمانیت ہے کہ تم نے اپنے مرشد کے حکم کی تعمیل کی۔ میری دعائیں تمہارے ساتھ ہیں“

بابا فریدؒ دہلی کی طرف روانہ ہوئے تو ان کے دل کی عجیب حالت تھی۔ دوران سفر بے قرار ہو کر فرماتے رہے یہ راستہ کبھی ختم ہوگا یا نہیں؟ فریدؒ تو اپنی منزل تک پہنچ بھی سکے گا یا نہیں؟ یا راستے ہی میں مرجائے گا؟۔ اہل شہر نے ایک نوجوان کو دیکھا جو بار بار حضرت قطب الدین بختیار کاکیؒ کے آستانے کا پتہ معلوم کر رہا تھا۔ پھر منزل قریب آگئی۔ کسی نے پکار کر کہا ”وہ ہے حضرت قطب الدین کا دربار روحانی“۔ خانقاہ پر نظر پڑتے ہی بابا فریدؒ کی حالت غیر ہو گئی۔ پھر جب گمشدہ حواس لوٹ آئے تو کانپتے قدموں سے خانقاہ میں داخل ہوئے۔ اسی وقت حضرت قطب الدینؒ کی مجلس روحانی آراستہ تھی اور دربار معرفت میں حضرت قاضی حمید الدین ناگوریؒ، مولانا شمیم الدینؒ ترک، حضرت خواجہ محمودؒ، علاؤ الدین کرمانیؒ، حضرت بدر الدین غزنویؒ، حضرت برہان الدین بلخیؒ، حضرت نور الدین غزنویؒ، حضرت ضیا الدین رومیؒ، اور حضرت شیخ نظام الدینؒ جیسے بزرگ صوفی موجود تھے۔ جب بابا فریدؒ دربار میں پہنچے تو حضرت بختیار کاکیؒ درس دے رہے تھے۔ انہوں نے ایک نظر آپؒ کو دیکھا اور پھر درس میں مشغول ہو گئے۔ بابا فریدؒ سمجھے کہ قطب الدینؒ نے آپؒ کو پہنچانا نہیں ہے۔ یہ تصور بابا فریدؒ کے لیے دنیا کی ہر اذیت سے بڑھ کر تھا۔ جس کے حکم کی تکمیل میں کوچہ در کوچہ دامن پھیلا یا۔ دروازے، دروازے پر دستک دی، صحرا کو پامال کیا۔ خارزاروں میں اس وقت تک سفر جاری رکھا۔ جب تک آبلے پھوٹ کر نہ بہہ گئے۔ جس کی ایک جنبش چشم نے گھر سے بے گھر کر ڈالا۔ آج اس کی نظر میں شناسائی کا دھندلا سا عکس تک نہیں۔ اس خیال نے بابا فریدؒ کے ذہن کو تہہ و بالا کر ڈالا۔ اسی دوران حاضرین مجلس میں سے ایک بزرگ، حضرت شمس الدین ترکؒ نے آداب محفل کے مطابق بابا فریدؒ کو بیٹھ جانے کا اشارہ بھی کیا۔ لیکن بابا فریدؒ کو کہاں ہوش تھا؟ اپنے گرد و پیش سے بے نیاز بابا فریدؒ بس ایک ہی بات سوچ رہے تھے کیا میں وہی خادم ہوں جسے آپؒ نے پہلے ظاہری تعلیم حاصل کرنے کا حکم دیا تھا؟ اور پھر فرمایا تھا کہ اس کے بعد قدم بوسی کے لیے دہلی حاضر ہو جانا۔ آپؒ اس فکر میں تھے کہ درس ختم ہوا۔ اور درس سے فارغ ہوتے ہی قطب الدینؒ نے فرمایا ”بابا فریدؒ سب کام ختم کر آئے؟“ یہ چند الفاظ کیا تھے زندگی کی ایک لہر تھی جو بابا فریدؒ کے مردہ دل کو زندگی بخش گئی۔ یہ سنتے ہی آداب مجلس سے بے نیاز ہو کر آپؒ نوراً حضرت قطبؒ کے قدموں سے لپٹ گئے۔ شیخ اگر آپؒ مجھ سے پہنچانے تو میں کہاں جاتا؟ آپؒ کی نگاہ کرم ہی میری پہچان ہے۔ ورنہ فرید کیا اور اس کی حقیقت کیا؟

اس کے بعد حضرت قطبؒ نے بابا فریدؒ کو اٹھایا اور اپنے سینے سے لگا لیا۔ اس کے بعد تمام لوگوں کی موجودگی میں بابا فریدؒ کو مرید کیا۔ قطب الدینؒ نے قیام ملتان کے دوران حضرت بابا فریدؒ کو حلقہ ارادت میں شامل کر چکے تھے لیکن باقاعدہ مرید تمام بزرگوں کی موجودگی میں فرمایا۔ اس کے بعد قطب الدینؒ بختیار کاکی نے بابا فریدؒ کو ”طے“ کا روزہ رکھے گا حکم فرمایا۔ یہ روزہ تین دن کا ہوتا ہے اور تیسرے دن مغرب کے وقت افطار کیا جاتا ہے۔ آپؒ نے تین دن کا روزہ رکھا اور تیسرے دن ایک شخص طباق میں کچھ لے کر حاضر ہوا۔ آپؒ نے اس سے روزہ افطار کیا لیکن ابھی چند لقمے ہی منہ میں رکھے تھے کہ آپؒ کی طبیعت خراب ہو گئی اور آپؒ نے فوراً ہی قے کر دی۔ اس کے بعد آپؒ نے کچھ نہ کھایا اور مسلسل آپؒ کو قے ہوتی رہی۔ رات کو حضرت قطب الدینؒ آئے تو بابا فریدؒ نے تمام حالات بیان کئے۔ حضرت قطب الدینؒ نے فرمایا ”جس طعام سے تم نے روزہ افطار کیا وہ مال حلال نہیں تھا۔ تمہارا جسم کیسے اسے برداشت کرتا؟ اس لیے تم اس وقت تک قے کرتے رہے جب تک اس غذا کا ایک ایک ذرہ تمہارے بدن سے نہیں نکل گیا۔ اب تم دوبارہ طے کا روزہ رکھا۔ اور ہاں افطار کے لیے غیب سے رزق آجائے گا تم انتظار کرنا۔“

حضرت بابا فریدؒ نے دوبارہ تین دن کے روزے کی نیت فرمائی۔ ایک اسان اندازہ کر سکتا ہے کہ تین دن پہلے روزہ کی نقابست کتنی ہوگی کہ دوبارہ روزہ رکھے گا حکم صادر ہوا۔ آپؒ نے دوبارہ روزہ رکھا اور تیسرے دن غیب سے روزی کے منتظر رہے لیکن جب کچھ نظر نہ آیا تو پانی سے روزہ افطار فرمایا اور مغرب کی نماز ادا کی اس کے بعد آپؒ نے انتظار کے بعد عشاء کی نماز بھی ادا فرمائی۔ جب کچھ دیکھائی نہ دیا تو پانی پیا اور عبادت میں مشغول ہوئے لیکن بھوک اور نقابست کچھ کرنے نہیں دے رہی تھی۔ اچانک آپؒ نے فرش پر ہاتھ مارا کہ شاید وہاں کچھ ہے۔ آپؒ کے ہاتھ باریک کنکریوں سے نکلے۔ آپؒ نے وہی منہ میں ڈال لیں اور پھر آپؒ نے ان میں مٹھاس مسوس کی اور آپؒ کے جسم کو توانائی بھی ملی۔ اب آپؒ جب کنکریوں کو ہاتھ میں لیتے تو یہ پتھر ہوتیں اور جب منہ میں رکھتے تو میٹھی روٹیاں بن جاتیں۔ آپؒ نے ان سے پیٹ بھر لیا۔ آپ کو اس سے ایک نئی توانائی کا احساس ہونے لگا۔ روزہ مکمل کرنے اور افطار کرنے کے بعد دوسرے دن بابا فریدؒ حضرت قطب الدینؒ کی خدمت میں حاضر ہو گئے۔ آپؒ کو دیکھتے ہی پیرو مرشد نے فرمایا ”فرید روزہ مکمل ہو گیا“ جواب میں بابا فریدؒ نے وہ تمام واقعہ سنایا۔

قطب الدینؒ نے بابا فریدؒ کو محبت کی نگاہ سے دیکھا۔ پھر فرمایا ”فرزند اللہ تعالیٰ اپنے فرماں بردار بندوں کو ایسی ہی نشانیاں دکھاتا ہے، وہ سنگریزے حقیقت میں سنگریزے ہی تھے مگر تمہارے لبوں کو چھو کر اپنی فطرت بدل دیتے تھے اور یہ سب کچھ اللہ تعالیٰ کے حکم سے ظہور پذیر ہو رہا تھا۔ جب روح کثافت کا لباس اتار کر لطافت کا لباس پہن لیتی ہے اور مسلسل ریاضت سے نفس کی سرکشی ختم ہو جاتی ہے تو اسان دائمی حلاوت (مٹھاس) حاصل کر لیتا ہے۔ سنگریزوں کا شکر بن جانا اسی شریعتی کے سبب ہے۔ جسے اللہ تعالیٰ نے اپنے فضل و کرم سے تمہاری روح میں شامل کر دیا ہے۔ فرید تمہیں قدرت کا یہ خاص انعام مبارک ہو۔ آج سے تم ”گنج شکر“ بن گئے۔ ایک بار پیرو مرشد کی زبان سے یہ لفظ ادا ہوا تو پھر قیامت تک کے لیے حضرت فرید الدین مسعودؒ ”گنج شکر“ بن گئے۔“

”طے“ کے روزے کے بعد حضرت بابا فریدؒ گنج شکرؒ نے اپنے مرشد کے حکم پر کئی چلے کئے۔ جب ایک چلہ ختم ہوتا تو حضرت بابا فریدؒ کو کوئی دوسرا وظیفہ یا چلے کا حکم ہو جاتا۔ ایک بار بابا فریدؒ نے قطب الدینؒ سے کہا حضور اب مجھ سے آپؒ کی دوری برداشت نہیں ہوتی۔ میں آپؒ کی صحبت میں رہنا چاہتا ہوں۔ آپؒ نے فرمایا۔ یہ دوری کیا ہے؟ یہ تو حضوری ہے۔ اس چلہ کشی کے دوران صوفیا ہند کی تاریخ کا وہ عظیم الشان واقعہ پیش آیا جو وقت کی مپیٹانی پر ہمیشہ کے لیے نقش ہو کر رہ گیا۔ بابا فریدؒ اسی مخصوص برج میں چلہ کشی پر تھے کہ 612ھ میں سلطان الہند حضرت معین الدین چشتیؒ اپنے خلیفہ اکبر حضرت قطبؒ سے ملنے دہلی تشریف لائے۔ جیسے ہی یہ خبر عام ہوئی۔ پورا شہر حضرت معین الدینؒ کی زیارت کے لیے اٹھ آیا۔ یہاں تک کہ والی ہندوستان شمس الدین التمش بھی عام نیاز مندوں کی طرح خدمت میں حاضر ہوا۔ پھر جب تمام لوگ خدمت اقدس میں حاضری دے کر چلے گئے تو سلطان الہند نے حضرت قطب الدینؒ بختیار کاکی سے دریافت کیا ”قطب تم نے خطوط میں اپنے ایک نئے مرید فرید الدینؒ کے متعلق اطلاع دی تھی۔ مگر ایسا معلوم ہوتا ہے کہ شاید میں نے ملاقاتیوں کے درمیان اسے نہیں دیکھا کیا وہ حاضر تھا؟“

حضور وہ چلہ کشی کی وجہ سے حاضر نہ ہو سکا؟ حضرت قطبؒ کی وضاحت سن کر سلطان الہند کچھ دیر سوچتے رہے پھر کہا کہ اگر وہ یہاں نہیں آسکتا تو ہمیں خود وہاں جانا چاہیے۔ ہم تو اس تک جانے میں عاجز نہیں ہیں۔ حضرت بختیار کاکیؒ نے یہ سنا تو خوشی سے کہا ”فرید بھی کیا خوش نصیب ہے کہ اولیائے ہند کا شہنشاہ خود ایک غلام کی طرف تشریف لے جا رہا ہے“ ”نہیں قطبؒ فریدؒ اس کا مستحق ہے“ تم میرے ہو اس لیے تمہارے سے رشتہ رکھے والا میری ذات کا حوالہ ہے، تمہاری نسبت سے فرید بھی میرا ہے۔ یہاں تک کہ تمہارے کوچے سے گزرنے والا ہر شخص میرا ہے۔“ اس کے بعد سلطان الہند اپنے قطبؒ کے ہمراہ اس برج کی طرف روانہ ہوئے جہاں بابا فریدؒ چلہ کش تھے۔ سلطان الہند اور قطبؒ دروازے پر کھڑے اس جاں سوختہ کو دیکھ رہے تھے۔ جس نے اپنی جوانی سخت ریاضتوں کی نظر کر دی تھی۔ یکا یک بابا فریدؒ نے مسوس

کیا کہ ایک محسوس کن خوشبو حجرے میں چاروں طرف پھیل گئی ہے۔ آپؒ نے کھرا کر آنکھیں کھولیں۔ ”بابا فریدؒ اپنی خوش سختی پر ناز کر وتم سے ملنے کے لیے میرے پیرومرشد سلطان الہند تشریف لائے ہیں“ حضرت قطب الدینؒ نے بابا فریدؒ کو مخاطب کرتے ہوئے فرمایا۔ پیرومرشد کی زبان سے سلطان الہند کا نام سن کر بابا فرید کی حالت غیر ہو گئی۔ احتراماً اٹھنے کی کوشش کی لیکن بے ساختہ زمین پر گر پڑے۔ کمزوری کی وجہ سے اٹھ ہی نہ سکے۔ عاجز آ کر آپؒ نے زمین پر سر رکھ دیا اور بے اختیار رونے لگے۔ حضرت معین الدین چشتیؒ نے حضرت قطب کو مخاطب کرتے ہوئے فرمایا ”قطب کب تک اس نوجوان کو مجاہدات کی آگ میں جلاتے رہو گے؟ اوہم دونوں مل کر بارگاہ خداوندی میں عرض کریں کہ ہمارے فرزند کو شرف قبولیت بخش دیا جائے“ پھر سلطان الہند نے بابا فریدؒ کا دایاں بازو پکڑا اور قطب الدینؒ نے بایاں بازو اور سلطان الہند نے بابا فریدؒ کو ذرا سی جنبش دی آپؒ اٹھ کر کھڑے ہو گئے۔

سلطان الہند نے آپؒ کے لیے دعا کی اور پھر بابا فریدؒ کو اپنے سینے سے لگا لیا۔ آپؒ کو محسوس ہوا کہ پورا جسم آگ کے شعلوں سے جل اٹھا ہے۔ پھر یہی تپش آہستہ آہستہ گل و شبنم کی ٹھنڈک میں تبدیل ہو گئی۔ بابا فریدؒ نے محسوس کیا کہ آپؒ کی آنکھوں کے سامنے سے کئی جہالت اٹھ گئے ہیں اور معرفت کے کئی پوشیدہ راز سورج کی طرح روشن نظر آرہے ہیں۔ طویل سیاحت اور سخت ریاضت کے بعد جو دولت عرفان حاصل نہ ہو سکی وہ سلطان الہند کی ایک نظر کرم نے بابا فریدؒ کے دامن میں ڈال دی۔ اسی سال بابا فریدؒ کو خاندان چشت کی خلافت بھی بخشی گئی۔ اس وقت 612ھ میں آپؒ کی عمر مبارک صرف تیس سال تھی۔ اس سے اندازہ ہوتا ہے کہ عالم شباب ہی میں بابا فریدؒ نے بزرگی کا وہ اعزاز حاصل کر لیا تھا جو بہت سے لوگوں کو عمر تمام ہونے کے بعد بھی میسر نہیں آتا۔ حصول خلافت کے بعد بابا فریدؒ نے دس سال دہلی میں اور پھر بارہ سال شہر ہانسی میں طویل مجاہدات کئے۔

621ھ کا سال بابا فریدؒ کی زندگی کا ایک انقلابی سال تھا اسی سال آپؒ کی شادی ہوئی اور ایک عارف نے راہ سلوک میں سنت نبوی خاتم النبیین ﷺ ادا کی۔ آپؒ کی زوجہ نجیب النساء کا تعلق ہانسی سے تھا۔ آپؒ نے 612ھ سے 622ھ ہجری تک ”ہانسی“ میں قیام فرمایا۔ بیشتر تذکرہ نگاروں کا خیال ہے کہ حضرت بابا فریدؒ حضرت شیخ جمال الدین ہانسی کی وجہ سے اتنے لمبے عرصے ہانسی میں قیام پذیر رہے۔ شیخ جمال الدین ہانسی بابا فریدؒ کے لاڈلے اور چہیتے مرید تھے۔ حضرت شیخ جمال الدین کا مختصر تعارف یہ ہے کہ آپؒ کا سلسلہ نسب چند واسطوں سے امام اعظم حضرت ابوحنیفہؒ تک پہنچ جاتا ہے۔ آپؒ کا خاندانی نام جلال الدینؒ۔ سلسلہ چشتیہ میں داخل ہونے سے پہلے آپ ایک اعلیٰ درجے کے خطیب تھے۔ ایک مرتبہ حضرت بابا فریدؒ نے آپؒ کی اس صفت کے بارے میں سنا تو فرمایا ”جمال زبان کا امیر ہے، مگر اس کا دل دولت عرفان سے خالی ہے۔“ جب شیخ جمال الدینؒ کو یہ معلوم ہوا تو آپؒ حضرت بابا فریدؒ کی خدمت میں حاضر ہوئے اور فرمایا مجھے اپنی غلامی میں قبول فرما لیجئے میں اب تک اس دولت سے محروم ہوں۔“ آپؒ نے فرمایا جمال الدینؒ تم خود ایک عالم فاضل ہو۔ اپنی تقریروں سے محفلوں میں آگ لگا دیتے ہو۔ میں تمہاری راہنمائی کس طرح کر سکوں گا؟ ممکن ہے کہ ایسا ہو جمال الدینؒ نے کہا لیکن آج آگ میں اپنے دل میں لگانا چاہتا ہوں۔ شیخ اسے عشق کی حرارت عطا کر دیجئے۔ بابا فریدؒ نے آگے بڑھ کر فاضل نوجوان کو سینے سے لگا لیا اور پھر وہاں انداز میں فرمایا ”میرا جمال“ پھر حضرت بابا فریدؒ شیخ جمال الدینؒ کو سلوک کی منزلیں اس طرح طے کروائیں کہ اس کا تصور ہی کر کے دوسرے عارف حیران رہ جاتے تھے۔ شیخ جمال الدینؒ عالم تھے۔ آپؒ نے کئی کتابیں تصنیف کیں۔ آپؒ شاعر بھی تھے۔ شیخ جمال الدینؒ سے حضرت بابا فریدؒ بہت محبت کرتے تھے۔ بعض مرید اس بات پر حسد کرتے تھے۔ ایک بار حضرت بہاؤ الدینؒ ذکر یا ملتانی نے آپؒ کو لکھا کہ ”میرے تمام مریدوں کو تم لے لو اور ان کے بدلے میں مجھے شیخ جمال الدینؒ کو دے دو۔“ اس کے جواب میں حضرت بابا فریدؒ نے جواب دیا ”شیخ کوئی اپنا جمال بھی کسی کو دیتا ہے؟ جمال میرا جمال ہے۔“ معاوضہ مال میں ہو سکتا ہے نہ کہ جمال میں۔“ پھر ایک اور خط ملا جس میں حضرت خواجہ بہاؤ الدینؒ زکریا نے کہا ”ہمیشہ کے لیے نہیں تو پھر کچھ دنوں کے لیے جمال کو دے دو۔“ آپؒ نے جواب دیا ”شیخ آپؒ چند روز کے لیے کہتے ہیں میں چند لمحوں کے لیے بھی اپنے جمال کو اپنے سے الگ نہیں کر سکتا۔“ کچھ عرصے کے بعد حضرت بہاؤ الدینؒ زکریا نے پھر اس خواہش کا اظہار کیا۔ جواب میں بابا فریدؒ نے فرمایا ”شیخ بار بار درخواست کر کے مجھے شرمندہ نہ کریں۔ جمال کے سلسلے میں نہ کوئی سودا ہو سکتا ہے اور نہ کوئی مفاہمت۔“

شیخ الہدیہ نے اپنی مشہور تصنیف ”سیر الاقطاب“ میں اس واقعے کی تفصیلات بیان کرتے ہوئے لکھا ہے کہ بابا فریدؒ کی طرف سے مایوس ہو کر شیخ بہاؤ الدین زکریا سلطانی نے روحانی طاقتوں کے ذریعے شیخ جمال الدین ہانسی کو اپنی طرف متوجہ کر لیا۔ ایک دن شیخ جمال الدینؒ پیرومرشد کی خدمت میں حاضر ہوئے اور عرض کرنے لگے ”سیدی مجھے ملتان جانے کی اجازت مرحمت فرمائیں۔“ جمال تم ملتان جا کر کیا کرو گے کیا وہاں کوئی ضروری کام ہے؟“ میں حضرت شیخ بہاؤ الدین زکریا ملتان کی خدمت میں حاضر ہونا چاہتا ہوں۔“ کیا کہا اگر مجھے تمہیں وہاں بھیجنا ہوتا تو میں ان کے خطوط میں تمہیں بھیجنے سے انکار کیوں کرتا؟ کیا تم اپنا ارادہ نہیں بدل

سکتے؟“ میں کچھ دنوں کے لیے وہاں جانا چاہتا ہوں۔ ”جمال الدین نے سر جھکا کر کہا“ ”جاؤ چلے جاؤ بابا فریدؒ نے انتہائی غصہ میں کہا“ ”جاؤ اور اپنا منہ کالا کرو“۔ یہ محبت ہی تھی کہ جمال الدین کی حدائی کے تصور سے ہی بابا فریدؒ جیسے شریں ذہن اسان کا لہجہ شر بار ہو گیا اور ابھی فضا میں حضرت بابا فریدؒ کے الفاظ کی گونج باقی تھی کہ حضرت شیخ جمال الدین ہانسویؒ کا تمام علم روحانی سلب ہو گیا۔ اب شیخ جمال الدینؒ کی حیثیت اس شخص کی سی تھی جس سے محنت شاقہ کے بعد ایک بڑا سرمایہ جمع کیا ہو اور اچانک کسی نظر نہ آنے والے ہاتھ نے اس کی ساری دولت چھین لی ہو۔

حضرت بابا فریدؒ کے اظہار غضب کے بعد جمال الدینؒ نے خانقاہ میں ٹھہرنے کی کوشش کی تھی مگر پیر و مرشد بار بار یہی فرما رہے تھے، ”جاؤ، جاؤ، جاؤ۔ میری نظروں کے سامنے سے دور ہو جاؤ۔ اپنے سینے میں جہاں جانے کی آرزو رکھتے ہو وہیں چلے جاؤ۔“ شیخ جمال الدین کی عافیت بھی اسی میں تھی کہ اس وقت نظروں سے دور چلے جائیں۔ پھر شیخ جلال الدینؒ گیا گئے۔ پوری خانقاہ ادا سیوں میں ڈوب گئی۔ اگرچہ سب روز وہی تھے۔۔ مسافران عشق بھی وہی تھے اور منزل عرفان بھی وہی تھی۔ لیکن خود ”میر مجلس“ شکستہ تھا۔ بابا فریدؒ اب اس کا نام بھی سننے کو تیار نہ تھے۔ آپؒ نے کہا کہ ”جانے والے چلے گئے، ان کا نام بھی چلا گیا“۔ یہ مدت فراق کتنا عرصہ رہی، معلوم نہیں۔ کہنے والے یہ کہتے ہیں کہ شیخ جمال الدینؒ کی ظاہری حالت بگڑتی چلی گئی۔ ”یہ گردش روز و شب کا کیسا ہدف ہے کہ پہچانا بھی نہیں جاتا۔ اللہ اس پر اپنا رحم کرے“۔ جمال الدین ہانسویؒ چپ چاپ لوگوں کی باتیں سنتے، کہتے بھی تو کیا کہتے اور کس سے کہتے؟ اب کچھ کہنے کا چارا ہی کہاں تھا؟ پھر جب ضبط سخن سے سینہ جل اٹھتا تو آسمان کی طرف دیکھ کر چیخنے لگتے۔ ”لوگو تمہیں کیا بتاؤں کہ میں کون ہوں؟ جب میری پہچان کھو گئی تو تم مجھ سے میرا تعارف چاہتے ہو۔ تمہیں کیا خبر کہ میں کس محل سے اٹھا گیا ہوں؟“ پھر اسی زمانہ فراق میں شیخ جمال الدینؒ کی ملاقات عالم نامی ایک شخص سے ہوئی۔ عالم ایک بڑا سوداگر تھا اور حضرت بابا فریدؒ کا مرید بھی تھا۔ جب اسے یہ تمام قصہ معلوم ہوا تو وہ شدت الم سے رونے لگا۔ اور اس نے جمال الدینؒ کو دیکھا تو کہا ”جمال یتیم ہو؟“۔ ہاں یہ میں ہی ہوں۔ ”راندہ درگاہ شیخ“۔ حضرت جمال الدینؒ نے اس طرح کہا کہ آپؒ کی زبان مبارک سے ادا ہونے والا ایک ایک لفظ حسرت و آرزو کا مرثیہ اور ماضی و حال کا نوحہ تھا۔ ”میں کیا کروں؟ خدا کے لیے مجھے بتاؤ میں کیا کروں؟“ عالم سوداگر ناقابل بیان اضطراب میں مبتلا تھا۔ ”میں کسی سے کچھ نہیں کہتا۔ جس کی بارگاہ سے محروم ہوا ہوں وہ میرے حال سے بے خبر نہیں ہے۔ ہاں اگر تم کبھی قریب شیخ سے شرف یاب ہو جاؤ تو اس غلام کی حالت زار بیان کر دینا“۔ پھر عالم سوداگر نے دوسرے مریدوں سے حضرت جمال الدینؒ کے بارے میں معلوم کیا۔ عالم سوداگر ایک اضطراب میں مبتلا تھا جب کہ باقی مریدوں کا کہنا تھا ”شیخ اس کا نام بھی سننا پسند نہیں کرتے“۔ آخر عالم سوداگر نے یہ طے کر لیا کہ وہ حضرت کے قدموں پر سر رکھ کر جمال الدینؒ کے لیے معافی کا خواستگار ہوگا اور پھر قدرت نے اسے یہ موقع فراہم کر دیا۔ ایک دن حضرت بابا فریدؒ نے رات کے وقت عالم سوداگر کو اپنی خانقاہ میں طلب کیا۔ عالم سوداگر جب پیر و مرشد کے سامنے حاضر ہوا تو وہ کچھ کہنے کی بجائے رونے لگا۔ اس کی اشک ریزی پیر و مرشد کے لیے باعث تشویش تھی۔ انہوں نے کہا: ”کیا بات ہے عالم؟ بتاؤ، آخر بات کیا ہے؟“ عالم برابر زار و قطار روتا رہا اور آپؒ کو دیکھتا رہا۔ ”عالم اپنے دل کی بات کہہ دو وہ کوساغم ہے جو تمہیں رلا رہا ہے؟“ ”سیدی میں تو آپؒ کی دعاؤں کے سائے میں ہوں مگر جمال کو آپؒ کی حدائی کی تیز دھوپ نے جلا ڈالا ہے۔ اب اس سے صدمہ فراق برداشت نہیں ہوتا“۔ عالم سوداگر نے دیکھا کہ یہ بات سن کر بابا فریدؒ ادا سے ہو گئے۔ یہ راز کسی کو معلوم نہ تھا کہ خود بابا فریدؒ بھی اپنے مرید کی حدائی میں ہمہ وقت بے قرار رہتے تھے۔

بابا فریدؒ کو خاموش پا کر عالم سوداگر نے سوال کیا ”سیدی اب جمال کے لیے کیا حکم ہے؟“ اب اس پر یہ حقیقت ظاہر ہو گئی ہوگی کہ اس نے کیا حکم کیا تھا؟ یہ کوئی دنیا پرستی کی منزل ہے کہ آج ایک مکان میں قیام کیا کل دوسری جگہ ڈیرا ڈال دیا۔ یہ تو خانہ بدوشوں کی رسم ہے اور خانہ بدوشوں کا کوئی گھر نہیں ہوتا وہ اپنا کوئی مرکز نہیں رکھتے۔ جمال بھی اپنے مرکز سے ہٹ جانا چاہتا تھا تو پھر اسے چلے ہی جانا چاہیے تھا۔ اس نے خواجگان چشت کی محبتوں کو کافی نہیں سمجھا تو پھر خدا کی زمین بہت وسیع ہے۔ ہم سے زیادہ محبت کرنے والا ڈھونڈ لے۔“ بابا فریدؒ نے فرمایا۔ ”نہیں سیدی جمال خانہ بدوش نہیں ہے وہ خانہ بدوش ہوتا تو ملتان چلا جاتا وہ تو بس ایک لہر تھی اگر شیخ محترم اپنی آنکھوں سے اس کی ندامت دیکھ لیں تو پھر اعتبار آجائے گا کہ وہ مرکز سے نہیں بچھڑا ہے۔“ عالم سوداگر بڑے عجیب انداز میں جمال کی وکالت کر رہا تھا۔ ”اسے معاف کر دیں۔ اسے معاف کر دیں۔“ ”مجھے معلوم ہے کہ وہ اپنے مرکز سے نہیں بچھڑا ہے اگر جمال بچھڑنے والا ہوتا تو فریدؒ اس کی خاطر یہاں کیوں آتا؟ میں جانتا ہوں کہ وہ کس حال میں ہے۔ کیا لوگ یہ سمجھتے ہیں کہ اپنی بارگاہ سے نکال کر ہم نے اسے دل سے نکال دیا ہے۔ وہ میرا جمال ہے اور روز اول کی طرح مجھ میں شامل ہے۔“ پھر ایک طویل وقفہ سکوت کے بعد بابا فریدؒ نے سوداگر عالم سے فرمایا ”جمال سے کہہ دو کہ واپس چلا آئے اس کے لیے میرے دروازے کھلے ہیں۔ افسوس کے اس نے میرے چہرے پر نمایاں ہونے والے غمیض و غضب کو دیکھا، میرے دل کو نہیں دیکھا۔ اس راستے پر نظر نہیں ڈالی، جہاں درد تھا۔ خلش تھی، داغ فراق تھا اور سوزش بے کنار تھی اگر

وہ ایک بار بھی ادھر دیکھ لیتا تو پھر خود بھی صحرا نوردی نہ کرتا اور میرے دل کو بھی اذیت اور کرب کے حوالے نہ کرتا۔“ یہ کہہ کر بابا فریدؒ اپنے حجرہ خاص سے چلے گئے۔ اس وقت عالم سوداگر کو یہ محسوس ہوا کہ غیض و جلال کا یہ پیکر گل و شبنم سے زیادہ نرم اور شمع سے زیادہ گداز رکھتا تھا۔ پھر جب جمال الدین ہانسویؒ کو پیرومرشد کی رضامندی کا پیغام دیا گیا تو پھر کچھ دیر کے لیے ان پر سکتے کی سی کیفیت طاری ہو گئی۔ پھر سینے سے ایک آہ کھینچی اور خاردار زمین پر اپنا سر رکھ دیا۔ مپینائی سے خون کے قطرے نمودار ہونے لگے۔ مگر شیخ جمال نے سر نہیں اٹھایا۔ حضرت شیخ جمال ہانسویؒ کا جسم ہی نہیں ان کی روح تک زخموں سے چورتھی۔ پھر جب شیخ جمال الدین ہانسویؒ عالم سوداگر کے ہمراہ پیرومرشد کے حضور پہنچے تو بابا فریدؒ کی مجلس درس آراستہ تھی۔ شیخ جمال کے داخل ہوتے ہی بام و درساکت ہو کر رہ گئے۔ ”جمال یہ کیا حالت بنا رکھی ہے؟“ جیسے ہی بابا فریدؒ کی نگاہ جمال کے زخم آلود چہرے پر پڑی۔ آپ بے اختیار کہہ اٹھے ”کوئی اپنا جمال اس طرح بر باد کرتا ہے“۔ حضرت بابا فریدؒ کا لہجہ اس قدر رقت آمیز تھا کہ حاضرین مجلس بھی رونے لگے۔ ”سیدی یہ تو بہت کم ہے“ شیخ جمال کی زبان سے الفاظ مشکل سے نکل رہے تھے۔ سایہ شیخ سے جدا ہونے والوں کا یہی حال ہوتا ہے۔ مجھے فراق کی دھوپ نے جلا ڈالا ہے، مگر قریب کے ان لمحوں نے زندہ رکھا جو کبھی میرا مقدر بنائے گئے تھے“۔ ”بس جتنا جلنا تھا جل چکے آزماتش کی کوئی دھوپ تمہارے قریب سے ہو کر بھی نہیں گزرے گی۔ اے جانناز شوق میری طرف آ کہ خواجگان چشت کی محبتوں کے سائے تیرے منتظر ہیں“۔ جیسے ہی بابا فریدؒ کی زبان سے یہ الفاظ نکلے، شیخ جمال الدینؒ بچے کی طرح دیوانہ وار آگے بڑھے جو اپنی ماں کی آغوش سے بچھڑ کر ایک زمانہ دراز تک وقت کی گردشوں کا شکار رہا ہو۔ حضرت بابا فریدؒ بھی اپنی نشست سے اٹھے، شیخ جمال الدین نے اپنے مرشد کے قدموں پہ سر رکھ دیا اور زار و قطار رونے لگے، حضرت بابا فریدؒ نے اپنے محبوب مرید کو اٹھا کر سینے سے لگایا۔ اور انتہائی جذبات کے عالم میں فرمایا ”آج میرا جمال قطب عالم ہے“۔ جب حضرت بابا فریدؒ نے شیخ جمال کو ”قطب عالم“ کہہ کر پکارا تو حاضرین مجلس کو یوں محسوس ہوا کہ جیسے خانقاہ کے درود یوار روشن ہو گئے ہوں اور ایک عجیب سی خوشبو نے پوری مجلس کا احاطہ کر لیا۔ شیخ جمال الدین ہانسویؒ کا چہرہ جو مسخ ہونے کی حد تک بگڑ گیا تھا نہ صرف اپنی حالت پر لوٹ آیا بلکہ چہرے کی تابنائی اس حد تک بڑھ گئی کہ دیکھنے والوں کی نگاہیں خیرہ ہوئی جاتی تھیں اور روحانی مدارج کا تو اندازہ ہی نہیں کیا جاسکتا کہ اس دن سے شیخ جمال الدین ہانسویؒ قطب عالم ٹھہرے۔ اس کے بعد شیخ جمال الدین کبھی پیرومرشد سے جدا نہ ہوئے۔

حضرت شیخ جمال الدین ہانسویؒ 569ھ میں اس دنیا سے رخصت ہوئے۔ اس وقت بابا فرید حیات تھے۔ شیخ جمال کے انتقال کی خبر سن کر ان کے دل پر کیا گزری ہوگی۔ اس کیفیت کا نہ تو اندازہ کیا جاسکتا ہے اور نہ ہی تحریر میں لایا جاسکتا ہے۔ ربیع الاول کا مہینہ تھا حضرت بابا فریدؒ اپنے مرشد قطب الدین کی خدمت میں حاضر ہوئے۔ دہلی میں چار روز قیام کیا پھر محفل سماع میں شرکت کے بعد ہانسویؒ جانے کی اجازت طلب کی۔ حضرت قطب الدین بختیار کاکی نے بڑی محبت سے آپ کو گلے لگایا اور نہایت پرسوز لہجے میں فرمایا ”مولانا فرید دنیا اور آخرت میں تم ہی میرے رفیق ہو اور میرا مقام درحقیقت تمہارا بھی مقام ہے۔ اس عنایت خاص پر حضرت بابا فریدؒ کی آنکھیں بھیگ گئیں۔ پھر رخصت کرتے وقت قطب الدین نے فرمایا ”میں تمہاری امانت قاضی حمید الدین ناگوریؒ کو دے دوں گا“ بابا فریدؒ کو ہانسی جانے کی اجازت دے دی۔ ایک ہفتہ کے بعد رات بابا فریدؒ نے خواب میں دیکھا کہ پیرومرشد یا در فرما رہے ہیں۔ رات کا پچھلا پہر تھا آنکھ کھلی تو بے چین ہو گئے۔ فوراً ہی بی بی نجیب النساء سے فرمایا ”سفر کا سامان تیار کرو“۔ ”ہم کہاں جا رہے ہیں؟“

”دہلی“۔ ”ابھی تو وہاں سے آئے ہیں۔“ مرشد کا یہی حکم ہے۔ ”صبح نکل چلیں گے“۔ میرے لیے ایک لمحہ بھی گراں ہے۔ بابا فریدؒ بہت مضطرب نظر آ رہے تھے۔ پھر رات کے اندھیرے ہی میں آپ دہلی کی طرف روانہ ہو گئے۔ 4 دن کے بعد دہلی پہنچے لیکن حضرت بختیار کاکیؒ دنیا سے رخصت ہو چکے تھے۔ آفتاب زیر خاک ہو رہا تھا۔ جس شخص کا شمار صابریں میں ہوتا تھا فراق کی اس منزل سے گزرا تو صبر و قرار کھو بیٹھا۔ بابا فرید بچوں کی حضرت قطب کی قبر سے لپٹ کر رو رہے تھے۔

دوسرے دن حضرت قاضی حمید الدین ناگوری نے حضرت بابا فریدؒ کو وہ خرما و تبرکات پیش کر دیئے جو قطب الدین نے انہیں دینے کے لیے کہا تھا۔ انہوں نے بابا فریدؒ کو بتایا ”قطب صاحب نے اہل مجلس کے سامنے فرمایا تھا۔ جب مولانا فریدؒ آئیں تو خواجگان چشت کے تبرکات ان کے حوالے کر دیئے جائیں۔ میرے بعد وہ ہی پیران چشت کی امانتوں کے امین ہیں۔ اس کے ساتھ ہی قطب صاحب کا عصا اور نعلین (کھڑواں) پیش کر دیں“۔ اس کے بعد بابا فریدؒ نے تمام حاضرین سے فرمایا ”برادران عزیز جب میں پیرومرشد سے مل کر ہانسی جا رہا تھا تو پیرومرشد نے فرمایا تھا ”فرید میرا مقام درحقیقت تمہارا ہی مقام ہے“ لوگو سنو یہ سیدیؒ کا ظرف تھا میں حضرت قطب الدینؒ کا ادنیٰ غلام ہوں۔ تم سب میرے لیے دعا کرو کہ میں اس آزمائش پر پورا اتروں“۔ حاضرین نے جواب دیا ”آپ پیرومرشد کی روشن نشانی ہیں اس لیے اب آپ ہی ہمارے شیخ ہیں اور آپ ہی ہمارے راہنما ہیں“۔ اس کے بعد بابا فریدؒ ہانسی سے 635ھ میں اجودھن تشریف لے گئے۔ اکثر تذکرہ نگاروں کا خیال ہے کہ ہانسی

میں خلق خدا کا جوم رہنے لگا تھا۔ بابا فریدؒ گوشہ تنہائی کی تلاش میں اجودھن چلے گئے۔ اجودھن میں آنے کے بعد یہاں بھی بابا فریدؒ کی شہرت میں روز بروز اضافہ ہوتا چلا گیا۔ اسی لیے کہ بابا فریدؒ کی محبتوں کا دروازہ ہر خاص و عام کے لیے کھلا رہتا تھا۔ اجودھن کا حاکم اور اجودھن کا قاضی کسی کا بھی کوئی داؤ آپؒ پر نہ چل سکا اور آپؒ بڑی ہی پامردی سے خلق خدا کی خدمت میں لگے رہے۔ حضرت بابا فریدؒ کا شمار ان بزرگان دین میں ہوتا ہے جنہیں اہل زمانہ کے ہاتھوں سخت اذیتیں برداشت کرنی پڑیں۔ ایذا پہنچانے والے ایک خدا کے نام لیوا بھی تھے اور ان گنت دیوتاؤں کے پجاری بھی۔ ست پرستوں کی ایذا رسانی کا مفہوم تو سمجھ میں آتا ہے کہ بابا فریدؒ کی تبلیغ و ہدایت سے ان کے حرم کو شدید خطرہ لاحق تھا۔ مگر حاکم اجودھن تو مسلمان ہونے کا دعویٰ دار تھا۔ پھر وہ بابا فریدؒ کے خلاف کیوں تھا؟ دراصل یہ قدرت کا ایک راز ہے۔ اولیاء کرام اس لیے ستائے جاتے ہیں کہ ان کے درجات بلند ہوں اور قدرت انسانوں کے درمیان یہ حجت قائم کر سکے کہ ان پر ایمان لانے والے ہر حال میں راضی برضا رہتے ہیں۔ خدمت خلق بابا فریدؒ کی زندگی کا ایک بہت بڑا مشن تھا۔ آپؒ فرمایا کرتے تھے "اس کے بغیر کچھ حاصل نہیں ہوتا۔" آپؒ کا مشہور قول ہے کہ "دشمنوں کو نیک مشورے سے شکست دو اور دوستوں کو تواضع سے اپنا گرویدہ بناؤ۔"

حضرت بابا فریدؒ کے انساں کا یہ عالم تھا کہ کبھی خود بیمار ہوتے تو مریدوں سے اپنے حق میں دعا کرواتے۔ ایک مرتبہ آپؒ کے جسم میں شدید درد اٹھا آپؒ نے فوراً ہی حضرت نظام الدین اولیاءؒ، حضرت مولانا بدر الدین اسحاقؒ، حضرت شیخ جمال الدین ہانسویؒ کو طلب کیا اور کہا "آپ لوگ میری صحت کے لیے دعا کریں۔" تمام درویش خاموش کھڑے ہو گئے کہ ہم لوگ اس شخص کے لیے کیسے دعا کریں، جسے اللہ نے انداز مسیحا کی بخشی ہے، حضرت بابا فریدؒ ان مریدوں کی ذہنی کشمکش سے واقف تھے۔ اس لیے آپؒ نے دوبارہ ایک ایک لفظ پر زور دیتے ہوئے کہا "تم لوگ اسی وقت جاؤ اور فلاں قبرستان میں میری صحت کے لیے دعا کرو۔" تمام درویش حضرت شیخؒ کے حکم کے مطابق ساری رات قبرستان میں دعا کرتے رہے لیکن بابا فریدؒ نے انہیں بتایا کہ تمہاری دعاؤں نے کوئی اثر نہیں کیا۔ حضرت شیخ علی بہاریؒ نے کہا "سیدی ہم لوگ ناقص ہیں اور ناقص کی دعا کسی کامل کے لیے اثر نہیں کرتی۔" حضرت بابا فریدؒ نے اپنے مریدوں کی معذرت سنی۔ حضرت نظام الدین اولیاءؒ کو قریب بلایا اور وہ عصا عطا کیا جو حضرت قطب الدینؒ کی نشانی تھا پھر فرمایا "مولانا نظام الدینؒ رات میں تمہارے حق میں دعا کی کہ تم اللہ تعالیٰ سے جو کچھ مانگو وہ تمہیں عطا کرے میری تمہارے حق میں یہ دعا قبول ہو گئی ہے۔" حضرت نظام الدینؒ نے اظہار شکر میں سر کو جھکا دیا۔ تمام درویش دوستوں نے آپؒ کو مبارک باد دی۔ اسی رات حضرت نظام الدینؒ نے پیرومرشد کی صحت کے لیے دعا کی۔ دوسرے دن بابا فریدؒ نے نظام الدینؒ کو بلا کر کہا "رات تم نے جو میرے لیے دعا کی وہ قبول ہو گئی۔" اس کے بعد حضرت نے وہ مصلیٰ جس پر آپؒ جلوہ افروز تھے نظام الدین اولیاءؒ کو عنایت فرمایا۔

حضرت بابا فریدؒ کا قول ہے "حق تعالیٰ سے بندگی کے رشتہ کو مضبوط کر کے سب اس سے لیتے ہیں اور وہ سب کو دیتا ہے اور جب وہ کسی کو دیتا ہے تو کوئی اس سے چھیننے والا نہیں ہوتا۔" حضرت بابا فریدؒ ہمیشہ پیوند لگا ہوا لباس استعمال کرتے تھے۔ تمام ہدیے راہ خدا میں تقسیم کروا دیا کرتے تھے۔ ہدیے کئے ہوئے لباس صرف ایک مرتبہ پہن کر دے دیا کرتے تھے۔ لاکھوں انسانوں کے دلوں پر حکومت کرنے والے کے پاس ایک پرانی گدڑی تھی۔ دن میں اس پر بیٹھ کر احکام شریعت سنائے جاتے اور رات میں اس گدڑی کو چادر کے طور پر استعمال کیا جاتا۔ اگر معرفت کا شہنشاہ اس کو ذرا اوپر کر لیتا تو پاؤں کھل جاتے۔ پیروں کو چھپانے کے لیے الگ ایک پیوند لگا کپڑا تھا۔ مرشد کا عصا تکیے کا کام دیتا تھا۔

خوراک مختصر اور سادہ تھی۔ اجودھن تشریف لائے تو برسوں پیلو کے پھلوں پر گزارا کیا۔ پھر جب فتوحات کا دروازہ کھلا تو لنگر خانے کا دروازہ بھی نصف شب تک کھلا رہنے لگا۔ جماعت خانے میں تمام ضروری سامان موجود رہتا تھا۔ مسافر اور خدمت گار سیر ہو کر کھاتے تھے۔ ان میں قرآن مجید حفظ کرنے والوں کی کثرت تھی۔ حضرت بابا فریدؒ نے اس وقت تک روزے رکھے جب تک آپؒ پر ناتوانی غالب نہ آئی۔ حضرت بابا فریدؒ کی عبادت اور ریاضت کا یہ عالم تھا کہ عشاء کے وضو سے فجر کی نماز ادا فرماتے تھے۔ ہر رات قرآن پاک ختم فرماتے۔ نماز کے علاوہ طویل سجدے کرتے۔ رمضان میں دو قرآن پاک سنایا کرتے۔ آخری عمر میں تراویح بیٹھ کر پڑھتے تھے۔ اکثر استغراق اور جذب کی کیفیت میں رہتے تھے۔ حضرت نظام الدین اولیاءؒ فرماتے ہیں "پیرومرشد کو 'خلدہ' کا مرض لاحق ہوا اور پھر اس مرض میں آپؒ کا انتقال ہوا۔" "خلدہ" ایک ایسی بیماری ہے جس میں پہلو اور جوڑوں کا درد کا ایک حملہ آور ہوتا ہے۔ حاضرین مجلس میں کسی نے پوچھا "کیا آپؒ پیرومرشد کی وفات کے وقت موجود تھے؟" اس سوال پر حضرت نظام الدین اولیاءؒ کی آنکھوں میں آنسو آ گئے۔ پھر آپؒ نے فرمایا "حضرت شیخؒ نے مجھے شوال کے مہینے میں دہلی کے لیے روانہ کیا تھا۔ اور آپؒ کی وفات 5 محرم کو ہوئی۔ وصال کے وقت پیرومرشد نے مجھے یاد فرمایا تھا۔ کسی نے کہا کہ وہ تو دہلی میں ہے۔ جواب میں آپؒ نے فرمایا میں بھی حضرت قطب الدین

بختیار کاکیؒ کے انتقال کے وقت ہانسی میں تھا۔

حضرت نظام الدین اولیاءؒ یہ واقعہ بیان کرتے وقت روتے جاتے تھے۔ آپؒ کی یہ کیفیت دیکھ کر حاضرین مجلس پر بھی گریہ طاری ہو گیا۔ کوئی آنکھ ایسی نہ تھی جو فراق شیخ کا ذکر سن کر بھیگ نہ گئی ہو۔ مختصر سے وقفہ سکوت کے بعد حضرت نظام الدین اولیاءؒ نے فرمایا پانچویں محرم کو مرض کی شدت بڑھ گئی۔ حضرت شیخؒ نے عشاء کی نماز باجماعت ادا کی اور پھر بے ہوش ہو گئے۔ ایک کھٹے کے بعد ہوش میں آئے تو حاضرین سے پوچھا "میں نے عشاء کی نماز پڑھ لی ہے؟"۔ "سیدی آپ نماز باجماعت ادا کر چکے ہیں"۔ خدام نے دست بستہ عرض کیا (مریدین نے) میں دوبارہ عشاء کی نماز پڑھنا چاہتا ہوں۔ حضرت بابا فریدؒ نے فرمایا۔ "اللہ ہی جانتا ہے کہ پھر کیا ہو؟" یہ کہہ کر آپؒ نے دوبارہ نماز ادا کی اور پھر بے ہوش ہو گئے۔ اس بار بے ہوشی کا وقفہ زیادہ طویل تھا لیکن ہوش میں آنے کے بعد پھر یہی سوال کیا "کیا میں نے عشاء کی نماز پڑھ لی ہے؟" خدام نے کہا "سیدی آپ دوبارہ نماز عشاء ادا کر چکے ہیں"۔ "میں ایک بار اور نماز پڑھنا چاہتا ہوں"۔ بابا فریدؒ نے کہا۔ "اللہ ہی جانتا ہے کہ پھر کیا ہو؟" یہ کہہ کر آپؒ نے تیسری بار نماز عشاء ادا کی اور پھر سجدے کی حالت میں خالق حقیقی سے جا ملے۔

دیکھ فریدا مٹی کھلی

مٹی اُتے مٹی ڈلی

مٹی ہسے مٹی رووے

انت مٹی دا مٹی ہووے

حضرت بابا فریدؒ نے نماز ہی سے اپنی زندگی کا آغاز کیا اور نماز ہی میں آپؒ کی سانسوں کا شمار ختم ہوا۔ سرور کونین حضرت محمد خاتم النبیین ﷺ کا ارشاد ہے "نماز مومن کی معراج ہے" حضرت بابا فریدؒ کو بھی یہ معراج حاصل ہوئی اور اس شان سے کہ آخری سجدہ ادا کرنے کے بعد آپؒ کی آنکھوں نے کوئی دوسرا منظر نہ دیکھا۔ حضرت نظام الدینؒ سے دریافت کیا کہ وفات کے وقت حضرت بابا فریدؒ کی عمر کیا تھی آپؒ نے فرمایا "666-582=84 سال" پھر حضرت نظام الدین اولیاءؒ نے اشک بار آنکھوں کے ساتھ فرمایا انتقال کے وقت حضرت شیخؒ کی زبان مبارک پر یہ کلمات جاری تھے "یا حی یا قیوم"۔ حضرت بابا فریدؒ گنج شکرؒ 666ھ میں اس دنیا سے رخصت ہوئے۔

حضرت بابا فریدؒ کے تمام صاحبزادوں کا اس پر اتفاق تھا کہ آپؒ گوا جودھن کی فصیل کے باہر اس مقام پر سپرد خاک کیا جائے جہاں شہد امده فون ہیں۔ اس غرض سے آپؒ کے جنازے کو فصیل سے باہر لے جایا گیا۔ مگر عین موقع پر آپؒ کے محبوب ترین صاحب زادے حضرت شیخ نظام الدینؒ تشریف لے آئے۔ اس وقت وہ سلطان غیاث الدین بلبن کے ملازم تھے اور پٹیلہ میں مقیم تھے۔ انہوں نے کچھ دن پہلے خواب میں دیکھا تھا کہ والد محترم انہیں بلا رہے ہیں۔ آپؒ نے فوراً ہی سلطان سے رخصت کی اجازت لی اور اجودھن روانہ ہو گئے۔ آپؒ اس رات اجودھن پہنچے جس رات حضرت بابا فریدؒ کا وصال ہوا تھا۔ آپؒ نے شہر میں داخل ہونے کی بہت کوشش کی لیکن تمام دروازے بند ہو چکے تھے۔ اس لیے مجبوراً پوری رات شہر کے باہر گزاری۔ وفات سے پہلے حضرت بابا فریدؒ بار بار فرماتے "نظام الدین آگیا ہے مگر کیا فائدہ کہ اب اس سے ملاقات نہیں ہو سکتی"۔

پھر جب صبح شیخ نظام الدینؒ شہر میں داخل ہونے کے لیے فصیل کے دروازے تک پہنچے تو سامنے سے حضرت بابا فریدؒ کا جنازہ آ رہا تھا۔ آپؒ نے بڑے صبر و تحمل کا مظاہرہ کرتے ہوئے بھائیوں سے پوچھا کہاں آسودہ خاک کرو گے؟ فصیل کے باہر جہاں شہداء کی قبریں ہیں۔ یہ وہی مقام ہے جہاں حضرت شیخؒ ذکر الہی میں مصروف رہتے تھے"۔ اگر تم والد گرامی کو فصیل کے باہر دفن کرو گے تو جو حضرت شیخؒ کی زیارت کو آئے گا وہ باہر سے ہی فاتحہ پڑھ کر چلا جائے گا۔ الغرض شیخ نظام الدینؒ کے مشورہ سے جنازہ فصیل کے اندر لایا گیا اور پھر اس جگہ دفن کیا گیا جہاں آج کل آپؒ کا مزار مبارک موجود ہے۔ حضرت نظام الدین اولیاءؒ کا بیان ہے کہ حضرت شیخؒ کی لحد کے لیے کچی اینٹیں تک موجود نہ تھیں۔ مجبوراً پیر و مرشد کے مکان سے چند کچی اینٹیں نکال کر لحد میں لگائیں گئیں۔ یہ ہے اس مرد فقیر کی آخری آرام گاہ جس کے سامنے بڑے بڑے باجروت بادشاہ سر جھکائے بیٹھے رہتے تھے۔

پھر جب امیر تیمور ہندوستان پر حملہ آور ہوا تو سب سے پہلے اس نے آپؒ کے مزار مبارک پر حاضری دی۔ پھر اسی فاتحہ ایضیاء کی نسل سے مغل شہنشاہ جلال الدین اکبر پیدا ہوا۔ ہر چند کہ شیخ مبارک اور اس کے بیٹوں ابو الفضل اور حنیفی نے اکبر کو خدا بنانے کی کوشش کی تھی مگر مغل شہنشاہ زندگی بھر بزرگان دین کے حلقہ اثر سے آزاد نہ ہو سکا۔ اس نے کئی بار حضرت بابا فریدؒ کے مزار مبارک پر حاضری دی اور اجودھن کا نام بدل کر پاک پتین رکھ دیا۔ آج یہ شہر اسی عقیدت کی یادگار ہے۔

حضرت خواجہ نظام الدین اولیاءؒ (محبوب الہی)

حضرت خواجہ نظام الدین اولیاءؒ حضرت بابا فرید الدین گنج شکرؒ کے جانشین ہیں۔ آپ کے والد کا نام خواجہ سید احمد ہے۔ آپ کی والدہ حضرت خواجہ سید عرب کی صاحبزادی تھیں۔ آپ سادات میں سے ہیں۔ والد اور والدہ کی طرف سے آپ سید النسب حسینی ہیں۔ آپ کا نام محمد نظام الدین ہے۔ آپ 27 صفر 636ھ میں آخری چہار شنبہ کے دن پیدا ہوئے۔

خطاب: سلطان المشائخ، محبوب الہی۔

حضرت نظام الدین اولیاءؒ کے والد ان کی کم عمری میں ہی وفات پا گئے تھے۔ آپ کی والدہ نے آپ کو مکتب بھیجا۔ وہاں حضرت مولانا شاہ ولی مقرر تھے۔ آپ نے ایک پارہ پڑھا اور اس کے بعد آپ نے تمام قرآن پاک ختم کر لیا اور پھر آپ نے کتابیں پڑھنا شروع کر دیں۔ آپ نے تمام علوم ظاہری، یعنی فقہ، حدیث، تفسیر کلام، معنی منطق، حکمت، فلسفہ، ہیئت، ہندسہ، لغت، ادب اور قرأت وغیرہ میں کمال حاصل کیا۔ ساتوں قرأتوں کے ساتھ آپ نے قرآن شریف یاد کیا۔ دہلی پہنچ کر آپ نے مولانا کمال الدین محدث سے ”مشتاق الانوار“ کی سند حاصل کی۔ آپ نے اپنے پیر و مرشد حضرت بابا فرید گنج شکرؒ کی خدمت میں رہ کر چھ پارے پڑھے۔ تین کتابیں اور بھی پڑھیں۔ ان کتابوں کے علاوہ آپ نے ”عوارف“ کے چھ باب بھی ”اجودھن“ میں رہ کر پیر و مرشد کی خدمت میں پڑھے۔ آپ نے تمام علوم ظاہری میں کمال حاصل کیا۔ اس کے بعد آپ بدایوں سے ہجرت کر کے دہلی میں رونق افروز ہوئے۔ دہلی میں آپ کی والدہ محترمہ کا انتقال ہو گیا۔ آپ کے لیے یہ ایک بڑا صدمہ تھا۔ یہاں پر شیخ نجیب الدین متوکل کی صحبت آپ کی مونس اور ہمد تھی۔

مجدوب سے ملاقات

ایک دن آپ قطب الاقطاب حضرت خواجہ بختیار کاکیؒ کے مزار پر حاضر ہوئے۔ وہاں آپ کی ملاقات ایک مجدوب سے ہوئی۔ آپ نے ان مجدوب سے درخواست کی کہ وہ ان کے لیے دعا کریں کہ وہ قاضی ہو جائیں۔ ان مجدوب نے جواب دیا ”نظام الدین، قاضی بننا چاہتے ہو اور میں تم کو دین کا بادشاہ دیکھ رہا ہوں۔ تم ایسے مرتبے پر پہنچو گے کہ تمام عالم تم سے فیض لے گا۔“ ایک دن آپ نے شیخ نجیب الدین متوکل سے بھی قاضی بننے کے واسطے دعا کے لیے کہا تھا۔ تو انہوں نے جواب دیا۔ ”تم انشاء اللہ قاضی نہ بنو گے بلکہ ایک ایسی چیز بنو گے جس کو میں جانتا ہوں۔“

بابا فرید گنج شکر سے قایم ارادت

حضرت محبوب الہیؒ کی عمر بارہ سال کی تھی۔ آپ بدایوں میں لغت کے حاصل کرنے میں مشغول تھے۔ ایک دن کا واقعہ ہے کہ آپ کے استاد حضرت مولانا علاؤ الدین اصول کے پاس ایک شخص ملتان سے آیا۔ اس شخص کا نام ابو بکر خراطھا۔ اس کو ابو بکر قوال بھی کہتے تھے۔ آپ کے استاد نے اس شخص سے اس طرف کے مشائخین اور اولیاء کا حال دریافت کیا۔ اس شخص نے حضرت شیخ بہاؤ الدین ذکریا ملتانی کی بے حد تعریف کی۔ اس نے کہا کہ اس نے ان کو قوالی بھی سنائی ہے۔ ان کی عبادت و ریاضت بیان سے باہر ہے۔ ان کی کنیزوں تک کا یہ حال ہے کہ کام کی حالت میں بھی ہر وقت ذکر کرتی رہتی ہیں۔ اس خطے کو انہوں نے فیض و کرم سے منور کر دیا ہے۔ حضرت نظام الدین اولیاءؒ یہ سنتے رہے پھر ابو بکر قوال نے ”اجودھن“ کا حال بیان فرمایا کہ وہاں حضرت شیخ فرید الدین مسعود گنج شکرؒ رہتے ہیں۔ وہ ان کی خدمت میں بھی حاضر ہوا تھا اور ان کو ایک ماہ تمام پایا۔ انہوں نے اپنے نور معرفت سے تاریک دلوں کو روشن کر دیا ہے۔ لوگوں کے دلوں کو انہوں نے مسخر کر لیا ہے۔ بہت لوگ ان کے حلقہ بگوش ہیں۔

حضرت نظام الدین اولیاءؒ نے جب حضرت بابا فریدؒ کی یہ تعریف سنی تو آپ کے دل میں محبت کا ایک جزبہ موجزن ہوا۔ اور غائبانہ طور پر آپ کو حضرت بابا فریدؒ سے ارادت پیدا ہو گئی۔ اس عقیدت میں روز بروز ترقی ہوتی گئی۔ پھر محبت کا یہ عالم ہوا کہ آپ ہر نماز کے بعد 10 مرتبہ شیخ فرید اور دس بار مولانا فرید کہتے تھے۔ آپ کے دوستوں کو بھی اس کا علم ہو گیا۔ آپ جب بدایوں سے دہلی میں سکونت کے لیے روانہ ہوئے تو ایک شخص جس کا نام عیوض تھا اس کو ساتھ لے لیا۔ جب راستے میں کوئی خوف یا خطرہ پیش آتا تو بے ساختہ کہتا ”اے پیر موجود رہیے کہ ہم آپ کی پناہ میں جا رہے ہیں۔“ نظام الدین اولیاءؒ نے جب یہ کلمات سنے تو پوچھا تمہارے یہ پیر کون ہیں؟ اس شخص نے جواب دیا ”میرے پیروہ ہیں جنہوں نے آپ کے دل کو اپنی طرف کھینچ لیا ہے اور آپ کو اپنی محبت کا فریفتہ بنا دیا ہے،“ یعنی شیخ فرید الدین مسعود گنج شکرؒ۔ یہ سن کر حضرت نظام الدین کا خلوص اور اعتقاد اور بڑھ گیا۔

دہلی میں آپ شیخ نجیب الدین متوکل کی صحبت میں زیادہ وقت گزارتے تھے۔ وہاں بابا فریدؒ کا بہت ذکر ہوتا

تھا۔ آپؒ کی عقیدت بڑھتی رہی۔ اس طرح تین سال گزر گئے۔ پھر آپؒ کا شوق ارادت غالب آ گیا۔

اجودھن کی دعا

آپؒ بغیر کسی زادہ راہ کے اجودھن کو روانہ ہوئے۔ ہانسی پہنچ کر آپؒ کو قافلے کا انتظار کرنا پڑا۔ جب قافلہ جمع ہوا۔ آپؒ بھی اس قافلے میں شامل ہو گئے۔ قافلے کا سردار جب کوئی خطرہ محسوس کرتا تو کھڑا ہو جاتا اور بلند آواز سے کہتا ”حضرت پیر دستگیر شفیق وقت رہیے“۔ حضرت نظام الدین اولیاء نے اس سے دریافت کیا تمہارا پیر کون ہے؟ اس نے جواب دیا ”میرے پیر حضرت قطب عالم شیخ فرید الدین گنج شکر ہیں“ راستے میں کبھی آپؒ کو ملتان کا خیال آتا کبھی اجودھن کا۔ ایک دن آپؒ نے خواب میں حضرت محمد خاتم النبیین ﷺ کو دیکھا۔ آپ خاتم النبیین ﷺ نے فرمایا ”نظام الدین اجودھن کا راستہ پکڑو“۔ اب آپؒ بغیر کسی پس و پیش کے فرید، فرید کہتے ہوئے اجودھن روانہ ہو گئے۔

حضرت بابا فرید الدین گنج شکر کی خدمت میں

بدھ کے دن 11 رجب المرجب 665ھ میں آپ اجودھن میں داخل ہوئے۔ بعد نماز ظہر حضرت بابا فرید الدینؒ کی خدمت اقدس میں قدم بوسی سے مشرف ہوئے۔ بابا فرید نے آپؒ کو دیکھ کر یہ شعر پڑھا۔ ترجمہ: ”اے کہ تیرے فراق کی آگ نے دلوں کو کباب کر دیا اور تیرے اشتیاق کے سیلاب نے جانوں کو خراب کر دیا“۔ حضرت نظام الدین اولیاءؒ پر دہشت کا اس قدر غلبہ تھا کہ کچھ کہہ نہ سکے۔ بابا فریدؒ نے فرمایا: ترجمہ: ”شاباش خوب آئے انشاء اللہ دین و دنیا کی نعمتوں سے بہرہ مند ہو گے“۔

بیعت اور خلافت

حضرت بابا فرید گنج شکر نے اسی روز حضرت محبوب الہیؒ کو وہ ٹوپی پہنادی جو وہ خود پہننے ہوئے تھے۔ پھر ٹوپی کے علاوہ آپؒ کو اور تبرکات بھی عطا فرمائے۔ خرقہ، نعلین، چوبین، مصلے اور عصا آپؒ کے سپرد کیا پھر فرمایا ”اے نظام الدینؒ میں چاہتا تھا کہ ولایت ہندوستان کسی اور کو دوں لیکن مجھ کو غیب سے ندا آئی کہ ابھی ٹھہرے رہو۔ نظام الدین آتے ہیں وہی اس ولایت کے لائق ہیں انہیں کو دینا چاہیے“۔ اس وقت حضرت نظام الدین اولیاءؒ کی عمر صرف بیس سال تھی۔ اس کے بعد اپنے پیر و مرشد کے مطابق آپ اجودھن میں رہنے لگے۔ ایک دن آپؒ نے اپنے مرشد سے عرض کیا ”میرے لیے کیا حکم ہے۔ ارشاد ہوتا تو پڑھنے پڑھانے کو موقوف کر کے اور ادونوا فل میں مشغول ہو جاؤں؟“ بابا فرید نے فرمایا ”یہ بھی کرو اور وہ بھی کرو“۔

پیر و مرشد کی خدمت

پیر و مرشد کی خدمت میں سات سال اور کچھ ماہ اور کچھ دن رہ کر آپؒ فیوض باطنی اور روحانی تصرفات سے مالا مال ہو گئے۔ پھر اجازت مرشد سے دہلی کو روانہ ہوئے۔ دہلی کو روانگی سے قبل بابا فرید نے خرقہ خاص جو آپؒ کو خواجگان چشت سے پہنچا تھا آپؒ کو پہنایا اور اس روز 2 ربیع الاول 656ھ کو آپؒ کو خلافت نامہ عطا فرمایا۔ اس کے بعد عافرمائی۔ ترجمہ: ”دونوں جہاں میں اللہ تجھ کو نیک بخت کرے اور علم نافع اور عمل مقبول عطا فرمائے“ پھر ارشاد فرمایا مولانا نظام الدینؒ کو بحکم الہی میں نے ہندوستان کی ولایت بخشی اور اس ملک کو ان کی پناہ میں چھوڑا اور اپنا صاحب سجادہ کیا“۔ حضرت بابا فرید گنج شکرؒ نے خلافت نامہ عطا فرماتے وقت آپؒ کو تائید فرمائی کہ وہ خلافت نامہ ہانسی میں مولانا جمال الدینؒ اور دہلی میں قاضی منتخب کو دکھادیں۔ حضرت نظام الدین اپنے پیر و مرشد سے رخصت ہوئے اور سب سے پہلے ہانسی میں گنج شکرؒ کا عطا کیا ہوا خلافت نامہ مولانا جمال الدین کو دکھایا۔ مولانا جمال الدین بہت خوش ہوئے اور خلافت نامے پر یہ شعر لکھ دیا۔

ہزاروں درود اور ہزاروں شکر کہ
گوہر سپرد کیا گوہر شناس کے

واپس دہلی

اجودھن سے دہلی واپس آ کر آپؒ بخلق اللہ کو رشد و ہدایت کرنے میں مشغول ہو گئے۔ آپؒ تیس برس تک اپنے پیر و مرشد کی خدمت میں اجودھن حاضری دیتے رہے اور ان کی وفات کے بعد سات مرتبہ روضہ مبارک کی زیارت سے مشرف ہوئے۔

ریاضات اور عبادات

دہلی واپس آ کر آپؒ اپنے پیر و مرشد کے فرمان کے مطابق زیادہ وقت ریاضت اور مجاہدہ میں گزارہ کرتے تھے۔ آپؒ ہمیشہ روزہ رکھتے تھے۔ اور یاد الہی میں مشغول رہتے تھے۔

سکونت میں تبدیلی

آبادی میں رہنے کی وجہ سے آپ کو عبادت میں مخلوق کے انڈھام کی وجہ سے خلل پڑتا تھا۔ آپ کسی ایسی جگہ رہنا چاہتے تھے جہاں سکون سے عبادت میں مشغول رہ سکیں۔ اس سلسلے میں نماز سے فارغ ہو کر آپ نے اللہ تعالیٰ سے دعا کی ”الہی میں اپنے اختیار سے کہیں رہنا نہیں چاہتا جس جگہ میری بہتری ہو وہیں مجھے رکھ۔“ ابھی آپ دعا میں مشغول تھے کہ آواز آئی ”تیری جگہ غیاث پور ہے“۔ غیاث پور ایک چھوٹا سا گاؤں ہے۔ آپ غیاث پور چلے گئے۔ کچھ عرصہ ہی میں امراء، رؤساء اور عمائدین کی آمدورفت اس طرف بڑھ گئی، آپ نے غیاث پور سے سکونت ترک کر کے شہر میں رہنے کا ارادہ کیا کیونکہ وہاں لوگوں کی آمدورفت کم تھی۔ اتفاقاً ایک دن آپ کی ملاقات ایک خوبصورت نوجوان سے ہوئی وہ آپ کے پاس بیٹھ گیا اور یہ شعر پڑھے۔

ترجمہ: ”یہ کیا قوت اور کیا حوصلہ ہے کہ خلق خدا سے جدا ہو کر گوشہ خلوت ڈھونڈتے پھریں“

اس کے بعد آپ نے غیاث پور سے جانے کا ارادہ ترک کر دیا اور ساری عمر غیاث پور میں ہی گزار لی۔ ضیا الدین وکیل عماد الملک نے وہاں ایک شان دار عمارت تعمیر کروائی۔

آخری ایام

آپ نے آخری دنوں میں کھانا بیہا بہت کم کر دیا تھا۔ وفات شریف سے چالیس روز پہلے آپ نے کھانا بند کر دیا تھا۔ آپ فرماتے ”جس کے مشتاق سید عالم خاتم النبیین صلی اللہ علیہ وسلم ہوں اس کو طعام دنیا سے کیا کام“ آپ کئی کئی مرتبہ نماز ادا فرماتے اور پھر پوچھتے کہ میں نے نماز ادا کر لی ہے کہ نہیں؟ آپ بار بار سجدہ کرتے اور بہت روتے۔ آپ نے اپنے گھر میں کسی قسم کی کوئی چیز نہیں رکھی۔ خادم کو حکم دیا کہ سب غلہ فقراء کو تقسیم کر دو۔

عمرات کی تعمیر

جب آپ کا وقت رخصت قریب پہنچا تو آپ نے مصلیٰ خاص، دستار اور پیر بہن مبارک ”برہان الدین غریب“ کو دے کر دکن کی طرف جانے کی اجازت دی۔ ایک دستار، پیر بہن اور مصلیٰ شیخ یعقوب کو عطا فرما کر گجرات کی طرف جانے کی اجازت دی۔ پھر ایک دستار، پیر بہن اور مصلیٰ مولانا ٹنٹس الدین کھی کو عطا فرمائی۔ مولانا نصیر الدین چراغ بھی اس روز خدمت میں حاضر تھے لیکن آپ کو کچھ عطا نہ فرمایا۔ سب کو تعجب ہوا۔ حضرت نظام الدین نے بدھ کے دن ظہر کی نماز کے بعد حضرت نصیر الدین چراغ کو طلب فرمایا، اپنا عصا مبارک، مصلیٰ، تسبیح، نعلین اور خرقد اس کے علاوہ بابا فرید گنج شکر کے دیگر تبرکات آپ کے سپرد فرمائے۔ پھر آپ سے مخاطب ہوتے ہوئے فرمایا ”تم کو دہلی میں رہ کر لوگوں کی جفا اور قضا اٹھانی چاہیے۔“

وفات شریف

آپ چار مہینے اور کچھ دن بیمار رہے اور اٹھارہ ربیع الثانی 725ھ بروز بدھ بعد طلوع آفتاب جو اررحمت میں داخل ہوئے۔ آپ کی نماز جنازہ شیخ الاسلام حضرت رکن الدین ملتانی نے پڑھائی۔ جنازہ مبارک کو جب دفن کے لیے لے کر جا رہے تھے تو قوال شیخ سعدی کا کلام پڑھ رہے تھے۔ آپ کے جسم اقدس میں جنبش ہوئی۔ حال اور وحد کی سی کیفیت جنازہ مبارک پر طاری ہوئی۔ یہ حالت دیکھ کر حضرت مولانا رکن الدین نے سماع بند کروا دیا۔ آپ کا مزار غیاث پور (جس کو اب نظام الدین) کہتے ہیں میں واقع ہے۔ یہ دہلی کے قریب ہے۔ آپ کا سالانہ عرس بڑی شان و شوکت سے منایا جاتا ہے۔

سیرت پاک

آپ نے زندگی بھر شادی نہیں کی۔ آپ اپنے پیر و مرشد سے بے حد محبت کرتے تھے۔ حضرت نظام الدین غومحیت اور فردانیت کے مراتب سے گزر کر مرتبہ محبوبی تک پہنچے تھے۔ آپ کے پاس سے ایسی خوشبو آتی تھی کہ ”عود“ کا گمان ہوتا تھا۔ آپ کا ابتدائی زمانہ نہایت غربت اور تنگی میں گزرا۔

فتوحات

ایک دن کا واقعہ ہے کہ آپ کے ہاں ”آش جو“ مپ رہا تھا۔ اچانک ایک فقیر جو گدڑی پہنے ہوئے تھا آپ کے پاس آیا اور آپ سے کہا جو کچھ پکا ہوا ہے لاؤ۔ آپ نے آش جو کی پکتی اور جوش کھاتی ہوئی ہانڈی فقیر کے سامنے لا کر رکھ دی۔ اس فقیر نے بغیر انتظار کئے اسے کھانا شروع کر دیا۔ کھانے کے بعد اس نے ہانڈی کو زمین پر دے مارا۔ اور آپ سے مخاطب ہو کر کہا ”نظام الدین نعمت باطنی سے تم کو بابا فرید نے سرفراز کیا ہے اور تمہارے فقر ظاہر کی ہانڈی میں نے توڑ دی ہے۔“ اس روز سے فتوحات اس قدر شروع ہوئیں کہ شمار اور حساب سے باہر۔ چاروں طرف سے فتوحات کے دروازے کشادہ ہو گئے۔

نگرہ۔

حضرت بابا فریدؒ نے ایک مرتبہ آپؒ کو ایک دعادی تھی ”خدا کرے ستر (70) من نمک روزانہ تمہارے باورچی خانے میں خرچ ہو“ آپؒ کے پیرومرشد کی یہ دعا قبول ہوئی۔ ستر اونٹ پیاز ولہسن کے چھلکے روز آپ کے باورچی خانے سے نکلتے تھے۔ آپؒ دنیا اور دنیا والوں سے بے تعلق تھے جو کچھ آتا شام تک خرچ فرمادیتے۔ آپؒ کو سماع کا بہت شوق تھا۔

مبادات اور ملی شوق

آپؒ رات کو تنہا عبادت کیا کرتے تھے۔ آپؒ نے اپنے پیرومرشد بابا فرید گنج شکرؒ کی مجالس کے حالات قلم بند فرمائے ہیں۔ اس کتاب کا نام آپؒ نے ”راحت القلوب“ رکھا ہے۔ آپؒ کی تمام تر تعلیمات اسرار الہی کے اشارات ہیں۔

1- ترک دنیا: آپؒ نے فرمایا ”ہمت بلند رکھنی چاہیے اور دنیا کی لائقوں میں نہیں پھنسنا چاہیے۔ حرص و شہوت چھوڑ دینی چاہیے۔

2- تلاوت قرآن پاک: آپؒ نے فرمایا جس آیت کو پڑھنے سے راحت ہو اسے بار بار پڑھنا چاہیے۔

3- صدقہ: آپؒ نے فرمایا صدقہ کے قبولیت کی نشانی یہ ہے کہ حلال کمائی سے ہو۔

4- صبر و رضا: آپؒ نے صبر و رضا توکل اور اطاعت خداوندی پر بے حد زور دیا ہے۔

5- ایمان کامل: آپؒ نے فرمایا ”آدمی کا ایمان اس وقت تک کامل نہیں ہوتا۔ جب تک اس کی نگاہ میں تمام خلقت مچھر سے کم حیثیت نہ ہو۔

6- یاد حق: آپؒ نے فرمایا اسان کا اصل کام یاد حق ہے۔

7- دعا: آپؒ نے فرمایا دعا نزول بلا سے پہلے کرنی چاہیے۔

8- اسمِ عظیم: آپؒ نے فرمایا ”یا حی یا قیوم“ اسمِ اعظم ہے۔

9- چھتا کلمہ: خوش حالی کی زندگی کے لیے ہر روز 100 مرتبہ چھتا کلمہ پڑھنا چاہیے۔

10- شفاء: بیماری سے شفاء کے لیے اللہ شافی، اللہ کافی پڑھا کریں اور لکھ کر باندھیں۔

11- وسعت رزق: وسعت رزق کے لیے۔ ہر روز 100 مرتبہ (لا حول ولا قوۃ الا باللہ) پڑھا کریں۔

12- دعائے نادرہ: یا اللہ یا رحمن یا رحیم ہے۔

13- کرامت: (1) آپؒ نے فرمایا کرامت سے تین چیزیں حاصل ہوتی ہیں۔ پہلی چیز علم بغیر تعلیم کے، یعنی بغیر پڑھے لکھے عالم ہونا۔

(2) اولیاء بیداری میں وہ چیزیں دیکھتے ہیں جو عام لوگ خواب میں دیکھتے ہیں۔

(3) جیسے عام لوگوں کا خیال خود ان کے اندر اثر کرتا ہے۔ اولیاء اللہ کا خیال غیروں میں وہی اثر کرتا ہے۔

کشف کرامات

1- آپ کے ایک مرید مولانا بدر الدینؒ نے ایک مرتبہ رات کے وقت آپؒ کی دلہیز پر ایک اونٹ کھڑا دیکھا۔ آپ اس اونٹ پر سوار ہوئے اور وہ اونٹ ہوا میں اڑتا ہوا چلا گیا۔ آخر رات میں دیکھا کہ وہ اونٹ واپس آیا محبوب الہیؒ اونٹ پر سے اترے اور خانقاہ میں تشریف لے گئے۔

2- آپ کے ایک مرید کے دل میں خیال آیا کہ اگر آپ اس کو اپنا جھوٹا پانی دیں گے تو یہ آپؒ کی کرامت ہوگی۔ آپ اس بات سے آگاہ ہوئے اور آپ نے اپنا جھوٹا پانی اس کو دے دیا۔

3- دہلی کے ایک بادشاہ کا ایک عجیب واقعہ ہے۔ سلطان غیاث الدین تغلق اگرچہ بظاہر محبوب الہی سے کچھ نہیں کہتا تھا لیکن دل میں آپ کے لیے کدورت رکھتا تھا۔ ایک مرتبہ وہ بنگال سے دہلی روانہ ہو رہا تھا۔ اس نے نظام الدین اولیاء کو ایک پیغام بھیجا کہ اس کے آنے تک وہ دہلی میں نہ ہوں یعنی آپؒ غیاث پور سے چلے جائیں۔ آپؒ یہ سن کر رنجیدہ ہوئے اور پھر آپؒ نے جواب دیا ہنوز دہلی دور است (یعنی ابھی دہلی دور ہے) آخر کار ایسا ہی ہوا ابھی دہلی نہ پہنچا تھا کہ تغلق آباد کا محل غیاث الدین پر گرا اور وہ مر گیا۔ اس کو دہلی پہنچنا نصیب نہ ہوا۔ اب بھی بطور ضرب المثل کے لوگ کہتے ہیں ”ہنوز دہلی دور است“۔

حضرت صابر کلیری رحمۃ اللہ علیہ

حضرت مخدوم علاؤ الدین صابرؒ 19 ربیع الاول کو پیدا ہوئے۔ آپ کا آبائی وطن ہرات تھا۔ آپ کا نام علی احمد تھا۔ علاؤ الدین لقب تھا۔ حضرت مخدوم کے والد محترم کا اسم گرامی عبدالرحیم تھا۔ ان کا سلسلہ نسب براہ راست غوث اعظم حضرت سیدنا شیخ عبدالقادر جیلانیؒ سے ملتا ہے۔ حضرت صابر کلیریؒ حضرت بابا فریدؒ کے بھانجے تھے۔ حضرت بابا فریدؒ کا سلسلہ نسب امیر المومنین حضرت عمر فاروقؓ سے مل جاتا ہے۔ حضرت مخدوم کی والدہ ماجدہ کا اسم گرامی حاحرہ تھا۔ یہ عام طور پر جلیلہ خاتون کے لقب سے مشہور ہوئیں۔ روایت ہے کہ حضرت مخدوم نے جب اپنی زبان سے پہلا لفظ نکالا تو وہ یہ تھا (لا موجود الا اللہ) ”اللہ کے سوا کوئی موجود نہیں“۔ آپ بچپن ہی سے روحانیت کی طرف مائل تھے۔ حضرت مخدوم کی عمر پانچ سال کی تھی کہ آپ کے والد کا سایہ سر سے اٹھ گیا۔ آپ کے والد سید عبدالرحیم نے 17 ربیع الاول 597ھ کو انتقال فرمایا۔ اس وقت جلیلہ خاتون ہرات میں مقیم تھیں۔ اپنے خاوند کے انتقال کے بعد آپؒ جو دھن پنہیں اور بیٹے کو شفیق اور مہربان بھائی کے سپرد کر دیا۔ جلیلہ خاتون کچھ دن اجو دھن میں مقیم رہیں اور پھر اپنے خاوند کے وطن ہرات چلی گئیں۔ آپؒ نے دینی اور روحانی تعلیم بابا فریدؒ سے حاصل کی۔ اس دوران بابا فریدؒ نے حضرت مخدومؒ کو لنگر تقسیم کرنے پر مامور کر دیا، حضرت علاؤ الدین صابر 12 سال تک لنگر خانے کے منتظم رہے۔ یتیم ہوجانے کے بعد اجو دھن ہی آپؒ کی دینی اور روحانی پناہ گاہ تھی۔ حضرت مخدوم علاؤ الدین صابر کے بارے میں جو روایت پورے زور و شور کے ساتھ بیان کی جاتی ہے وہ یہ ہے کہ حضرت بابا فریدؒ نے حضرت مخدومؒ کو لنگر خانے کا منتظم بنایا تو آپؒ درویشوں کا بہت خیال رکھا کرتے تھے۔ اکثر ایسا ہوتا کہ کھانے کے لیے ایک لقمہ بھی نہ بچتا اور آپؒ بھی بھوکے رہتے اور اپنی اس حالت کو کسی پر ظاہر نہ کرتے تھے۔ کبھی کبھی کئی کئی دن ایسا ہوتا تھا۔ اس کا نتیجہ یہ ہوا کہ حضرت مخدوم شاہؒ جسمانی طور پر بہت کمزور ہو گئے۔ جب ایک طویل مدت کے بعد حضرت مخدوم کی والدہ ہرات سے اجو دھن آئی تو اپنے بیٹے کو دیکھ کر پریشان ہو گئیں اور اپنے بھائی سے اس کا ذکر کیا کہ مخدوم اس قدر کمزور کیوں ہو گیا؟ حضرت بابا فریدؒ نے اسی وقت اپنے محبوب بھانجے کو طلب فرمایا اور کہا ”علی احمد کیا تم لنگر کا کھانا استعمال نہیں کرتے؟“ حضرت مخدوم علاؤ الدین نے بصد احترام عرض کیا۔ پیر و مرشد نے لنگر تقسیم کرنے کا حکم دیا تھا۔ میں اپنے شکم کی ضرورت کو درویشوں کی بھوک پر ترجیح نہیں دیتا (یعنی اگر فوج جاتا ہے تو کھالیتا ہوں) حالانکہ وہ خود بھی ایک درویش تھے۔ حضرت بابا سمجھ گئے اور پھر کہا ”میرا علی احمد صابر ہے“ اسی روز سے علی احمد صابر کے لقب سے مشہور ہو گئے۔ پھر بابا فریدؒ کی زبان مبارک سے ادا ہونے والا یہ لفظ تاریخ تصوف کی مہینائی پر ہمیشہ کے لیے نقش ہو رہا گیا۔

اس زمانے میں حالانکہ سہا پور، ہردوار اور ڈیرہ دون وغیرہ کے علاقوں میں اگرچہ اسلامی ریاست قائم ہو چکی تھی مگر دولت و اقتدار نے یہاں کے مسلمانوں اور مسلمان حاکم کو کافرانہ عیش و عشرت میں مبتلا کر دیا تھا۔ حضرت بابا فریدؒ کے کہنے پر مخدوم علاؤ الدین صابر یہاں تشریف لائے تو قدم قدم پر عدم مساوات، نا انصافی اور معاشی نا ہمواری کے مظاہر موجود تھے۔ یہ لوگ کھلے عام شریعت کی خلاف ورزی کرتے تھے۔ حضرت مخدوم علاؤ الدین صابر کلیری تشریف لائے تو ایک چھوٹی سی سرائے میں ٹھہرے جس کی مالکہ ایک غریب عورت تھی۔ حضرت مخدومؒ نے کارولایت کا آغاز اس طرح کیا کہ آپؒ نماز کی ادائیگی کے لیے جامع مسجد تشریف لے جاتے اور روانہ نماز کے بعد حاضرین کو جمع کر کے تقریر فرماتے۔ آپؒ اپنے واعظ میں حکمران طبقے کو شدید تنقید کا نشانہ بناتے اور عذاب الہی سے ڈراتے۔ اس پر حکمران طبقے نے اپنے کارندے گھر گھر بھیج کر باشندوں کو خبردار کر دیا کہ اگر وہ آئندہ اس درویش کے واعظ میں شریک ہوئے تو انہیں دردناک سزا دی جائے گی۔

کمزور اور بے وسیلہ لوگ حاکم کی اس دھمکی سے اس قدر دہشت زدہ ہوئے کہ بعض افراد نے جامع مسجد میں نماز پڑھنا ہی چھوڑ دیا۔ باقی نمازیوں کا یہ حال تھا کہ نماز ادا کرتے ہی جلدی سے مسجد سے اٹھ کر چلے جاتے۔ مخدوم علاؤ الدین کلیریؒ نے بڑی حیرت سے لوگوں کی یہ بدلی ہوئی حالت دیکھی پھر بڑے پرسوز لہجے میں پکارا لوگو تم لوگ کہاں جا رہے ہو؟ تمہارا یہ عمل بڑا خطرناک ہے۔ میں تو تمہیں اللہ کی طرف پکارتا ہوں اور تم لوگ منہ پھیر کے دنیا کی جانب بھاگے جا رہے ہو مگر کسی نے مڑ کر بھی نہ دیکھا۔ جلال صابری اس تغافل کو برداشت نہیں کر سکتا تھا مگر آپؒ ولایت کے تقاضوں سے مجبور تھے۔ پھر بھی آپؒ نے اشارۃً کلیری کے باشندوں سے یہ بات کہہ دی ”میں تمہیں ایک ایسے عذاب کی خبر دیتا ہوں جو ایک سیاہ اور گہرے بادل کی طرح کلیری کی فضاؤں میں چھایا ہوا ہے اور اب وہ بادل برسنے ہی والا ہے۔ اللہ سے ڈرو اور سچے دل کے ساتھ اپنے گناہوں سے تائب ہو جاؤ بے شک اللہ تعالیٰ معاف کرنے والا ہے۔“

حضرت مخدوم شاہؒ کی یہ تشبیہ بھی رائیگاں گئی۔ عوام مجبور تھے اور حکمران طبقے کے لوگ کہتے تھے ”یہ فقیر بے سروسامان عذاب کی خبر دیتا ہے تو عذاب لے کیوں نہیں آتا“ آخر کار حضرت مخدوم علاؤ الدینؒ نے اپنے پیر و مرشد کو ایک خط لکھا۔ ”سیدی میں ان لوگوں کو سمجھاتے سمجھاتے تھک گیا ہوں مگر ان کے دل پتھر سے بھی زیادہ

سخت ہیں۔ ان پر کسی بات کا اثر نہیں ہوتا ان لوگوں نے میری بات سننے سے انکار کر دیا ہے میں آپ کے حکم کا منتظر ہوں؟“۔ حضرت بابا فرید نے جب یہ خط پڑھا تو حضرت مخدوم کو لکھ بھیجا کہ ”کلیر کی ولایت تمہارے سپرد ہے تمہیں پورا اختیار ہے جو چاہے کرو“۔ آخر وہ وقت آ گیا جو سرکشوں کی سرکشی، گمراہوں کی کج روی اور باغیوں کی بغاوت کو ہمیشہ کے لیے ختم کر کے انہیں عبرت کا نشان بنا دیتا ہے۔ حضرت مخدوم سرائے میں رہتے تھے۔ آپ نے سرائے کی مالک کو بلا لیا اور کہا ”میں نماز پڑھنے جا رہا ہوں مگر تم آج اپنے بیٹے کو مسجد میں نہ بھیجنا“۔ سرائے کی مالک مخدوم علی احمد صابر کی عارفانہ شخصیت سے ناواقف تھی اس لیے آپ کی تنبیہ کو سمجھ نہ سکی اور بیٹے کو مسجد میں جانے سے منع نہ کر سکی۔ مخدوم علی احمد صابر مسجد میں داخل ہوئے اور عین امام کی نشست کے پیچھے جا کر بیٹھ گئے۔ ابھی آپ کو بیٹھے ہوئے چند لمحے ہی گزرے تھے کہ چند سرکاری کارکن آگے بڑھے اور کہا ”یہاں سے اٹھ جاؤ کیا تم نہیں جانتے کہ یہ جگہ حاکم کلیر کے لیے مخصوص ہے؟“۔ آپ نے نہایت ادب سے کہا ”خانہ خدا میں امام اور مکیب (تکبیر کہنے والا) کے سوا کسی نمازی کے لیے کوئی جگہ مخصوص نہیں ہوتی۔ پہلے آنے والا اگلی نشست میں جگہ پائے گا اور بعد میں آنے والا پیچھے بیٹھے گا۔

سرکاری کارندوں نے آپ کی ایک نہ سنی اور آپ کو وہاں سے اٹھا دیا۔ آپ دوسری صف میں چلے گئے۔ اس کے بعد کچھ اور کارندے آئے اور انہوں نے آپ کو وہاں سے بھی اٹھا دیا کہ یہ جگہ ہماری ہے۔ آپ پیچھے چلے گئے لیکن پھر اور کارندے آگئے اور آپ کو بالکل مسجد کے باہر کر دیا۔ دراصل یہ حاکم کے کارندوں کی تدبیر تھی کہ مخدوم کو مسجد کے اندر آنے ہی نہ دیا جائے۔ حضرت مخدوم علی احمد نے بڑی اذیت کے ساتھ یہ سب کچھ برداشت کیا آپ نے وہاں جگہ بنائی جہاں باقی نمازیوں کے جوتے رکھے ہوئے تھے۔ سب سے آخر میں حاکم کلیر آیا۔ تمام اہل مسجد اس کے احترام میں کھڑے ہو گئے۔ گو یا خدا کا گھر بھی کسی امیر کا دربار بن گیا۔ پھر امام نے خطبہ پڑھا اور نماز کی نیت بانٹھی۔ اس کے بعد قیام و رکوع سے گزر کر نمازی سجدے میں گئے۔ حضرت مخدوم علی احمد نے نہایت پر جلال لہجے میں مسجد کے میناروں کو مخاطب کرتے ہوئے کہا۔ سارا عالم جھک کر اپنی بندگی کا اظہار کر رہا ہے تو تم کیوں سجدہ نہیں کرتے؟ جیسے ہی مخدوم علی احمد کے منہ سے یہ الفاظ ادا ہوئے مینار سجدے میں چلے گئے۔ مسجد کی مضبوط ترین دیواریں زمین پر آگریں اور تمام نمازی بلے میں دفن ہو گئے۔ اس بوڑھی مالکن کا میا بھی مسجد میں تھا۔ وہ روتی ہوئی آپ کے پاس آئی آپ نے مسجد کے ایک کونے کی طرف اشارہ کیا ”جا اپنے بیٹے کو وہاں سے نکال لے وہ بڑھیا وہاں گئی کچھ اینٹیں اٹھائیں اور اس کا میا صحیح سلامت باہر آ گیا۔ بڑھیا نے آپ کے دست مبارک کو بوسہ دیا اور اپنے بیٹے کو لے کر وہاں سے چلی گئی۔

”اخبار الصالحین“ کی روایت کے مطابق کلیر کی ویرانی کے بعد مخدوم علاؤ الدین صابر پر جذب اور تیر کی شدید کیفیت طاری ہو گئی۔ آپ گولر کے درخت کی شاخ پکڑ کر کھڑے ہو جاتے اور کئی کئی دن اس انداز میں کھڑے رہتے۔ ہوش آتا تو اسی درخت کے گولر کھالیتے اور کسی دریا یا چشمے سے پیاس بجھا لیتے۔ گردنوں و نوح کے لوگ آپ کی زیارت کے لیے آنا چاہتے تھے لیکن عشق کی گرمی کی شدت ان لوگوں کو آگے نہیں بڑھنے دیتی تھی۔ ایسا اس لیے تھا کہ چونکہ مخدوم لوگوں کو اپنے قریب آنے نہیں دینا چاہتے تھے۔ بابا فرید ان تمام باتوں سے آگاہ تھے۔

ایک دن اجودھن (پاک پتن) میں حضرت فرید الدین گنج شکر کی مجلس روحانی آراستہ تھی۔ اچانک بابا فرید نے اپنے مریدین اور خدام کو مخاطب کرتے ہوئے فرمایا ”میرے صابر کو عالم تیر میں ایک زمانہ گزر گیا ہے تم میں سے کوئی ہے جو صابر کو عالم ہوش میں واپس لائے؟“۔ بابا فرید دوبارہ حاضرین سے مخاطب ہوئے ”کیا تم میں سے کوئی شخص بھی ایسا نہیں ہے؟“۔ حاضرین مجلس میں حضرت شمس الدین ترک بھی موجود تھے۔ یہ بزرگ ترکی سے پیر و مرشد کی تلاش میں اجودھن آئے تھے اور بابا فرید کے حلقہ ارادت میں داخل ہونے کی درخواست کی تھی۔ جواب میں بابا فرید نے فرمایا ”شمس الدین تمہارا حصہ کلیر میں ہے“۔ موقع غنیمت جان کر حضرت شمس الدین ترک نے عرض کیا ”سیدی خادم حاضر ہے“۔ ”شمس الدین اگر تم میرے صابر کو عالم صحو (ہوش) میں لے آئے تو پھر انعام کے مستحق ٹھہرو گے“۔ بابا فرید نے خوش ہو کر فرمایا۔

پھر شمس الدین نے بابا فرید کے ہاتھوں کو بوسہ دیا اور کلیر شریف کی طرف روانہ ہو گئے۔ ایک طویل سفر کے بعد شمس الدین کلیر میں داخل ہوئے۔ آپ کو یہاں کی فضاؤں میں ایک عجیب سی ہیبت اور جلال کا احساس ہوا۔ حضرت شمس الدین سمجھ گئے کہ یہ جلال صابری کا اثر ہے۔ حضرت شمس الدین نے کلام الہی کی تلاوت شروع کر دی، حضرت شمس الدین ترک کے بارے میں مشہور ہے کہ آپ ”لحن داؤدی“ رکھتے تھے۔ حضرت داؤد علیہ السلام کو دو دمچڑے بطور خاص عطا کئے گئے تھے۔ ایک تو یہ تھا کہ لوہا ان کے ہاتھ میں مٹی کی طرح نرم ہو جاتا تھا اور آپ علیہ السلام اس سے لوہے کے مختلف ہتھیار بنایا کرتے تھے۔ دوسرا دمچڑہ آپ علیہ السلام کی شیریں اور اثر انگیز آواز تھی۔ قرآن پاک میں ارشاد ہے کہ حضرت داؤد علیہ السلام زبور مقدس کی تلاوت فرماتے تو پوری کائنات پر ایک وحد کی کیفیت طاری ہو جاتی تھی اور آپ کے ساتھ، پہاڑ، دریا، چرند، پرند بھی ہم آواز ہو جاتا کرتے تھے، یہی وجہ ہے کہ اگر آج بھی کوئی شخص انتہائی خوش آواز ہوتا ہے تو اس کی اس خوبی کو ”لحن داؤدی“ سے تعبیر

کیا جاتا ہے۔ حضرت شمس الدین ترکؒ کو بھی یہ خاص صفت بخشی گئی تھی، آپؒ جب بھی تلاوت قرآن پاک کرتے پوری محفل میں وحدکی کیفیت طاری ہو جاتی اور دلوں میں اس قدر گداز پیدا ہو جاتا کہ آنکھوں سے آنسو جاری ہو جاتے۔

حضرت شمس الدین ترکؒ کلام الہی کی تلاوت کرتے ہوئے حضرت علاؤ الدین صابری کے قریب پہنچ گئے۔ اس وقت حضرت مخدومؒ گولر کے درخت کی شاخ پکڑے ہوئے کھڑے تھے۔ اور آپؒ پر شدید محویت کا عالم طاری تھا۔ حضرت شمس الدین ترکؒ کچھ دیر تک تلاوت قرآن پاک کرتے رہے۔ اب آپؒ مخدومؒ کے بالکل قریب تھے۔ پھر تلاوت کے دوران ہی آپؒ نے حضرت مخدومؒ کے جسم میں ہلکی سی جنبش محسوس کی۔ حضرت شمس الدین ترکؒ کو امید ہو چلی تھی کہ حضرت مخدومؒ حالت سکر (مدہوشی) سے عالم صحو کی طرف لوٹ آئیں گے۔ یکا یک آپؒ نے تلاوت بند کر دی۔ ”خاموش نہ ہو کہ یہ کلام ہماری زندگی ہے،“ حضرت مخدومؒ علی احمدؒ کے ہونٹوں کو جنبش ہوئی مگر آنکھیں اب بھی بند ہی تھیں۔ حضرت صابریؒ آواز مبارک سن کر حضرت شمس الدین ترکؒ پر لرزہ طاری ہو گیا۔ پھر آپؒ نے کانپتے ہوئے کہا۔ ”حضور آپؒ کا یہ خادم کمزور انسان ہے اس لیے زیادہ دیر تک کھڑا نہیں رہ سکتا۔“ کھڑے نہیں رہ سکتے تو پھر بیٹھ کر پڑھو اور اس کے ساتھ ہی آنکھیں کھول دیں۔ ”غلام آقا کے سامنے بیٹھنے کی حرمت کیسے کر سکتا ہے؟“ حضرت شمس الدین ترکؒ نے عرض کیا ”اچھا ہم بھی بیٹھ جاتے ہیں۔“ اتنا فرما کر مخدوم علاؤ الدین صابریؒ خشاک پر تشریف فرما ہو گئے۔ اب تم بھی بیٹھ جاؤ مگر تلاوت الہی جاری رکھو۔“ حضرت شمس الدین ترکؒ بہت دیر تک تلاوت کرتے رہے۔ آپؒ کی خوش الحانی کا یہ عالم تھا کہ حضرت علاؤ الدین ترکؒ پر سرشاری کی ایک عجیب سی کیفیت طاری ہو گئی۔ پھر جب تلاوت ختم ہوئی تو حضرت مخدومؒ نے فرمایا ”تمہاری تلاوت نے میری روح کو زندہ کر دیا۔“ حضرت یہ سب آپؒ کا صدقہ ہے۔ شمس الدین ترکؒ نے عرض کیا۔ اب تم کیا چاہتے ہو؟۔ مخدوم علی احمدؒ نے خوش ہو کر پوچھا ”میں آپؒ کی خدمت قرمت کا طالب ہوں۔“ حضرت شمس الدین ترکؒ نے عرض کیا۔ پھر حضرت علاؤ الدین ترکؒ نے آپؒ کی یہ درخواست قبول کر لی۔ اس کے بعد اپنے پیرومرشد بابا فرید کا حال دریافت کیا۔ ”میں شیخ شیوخ العالم کے حکم سے ہی یہاں حاضر ہوا ہوں، پھر شمس الدین ترکؒ نے اپنے یہاں آنے کا پورا واقعہ حضرت مخدومؒ کو سنایا اور کہا کہ اللہ کا شکر ہے کہ اس نے میری یہ خدمت قبول فرمائی۔ اس کے بعد حضرت شمس الدین ترکؒ حضرت مخدومؒ سے اجازت لے کر دوبارہ اجودھن میں حاضر ہوئے اور حضرت بابا فرید کو حضرت علی احمدؒ کے ہوش میں آنے کی نوید سنائی۔ ”شمس الدین مبارک ہو تم نے بڑا کام کیا ہے،“ بابا فرید نے بہت خوش ہو کر فرمایا۔ ہم نے تم سے اس خدمت کے صلے میں انعام کا وعدہ کیا تھا۔“ اب مانگو کیا مانگتے ہو؟۔“ اب یہ خادم حضرت علی احمد صابریؒ کی خدمت گزاری کے سوا کچھ نہیں چاہتا۔“ حضرت شمس الدین ترکؒ نے نہایت عاجزی سے جواب دیا۔ ”شمس الدین تم خوش نصیب ہو تمہیں یہ سعادت حاصل ہوئی۔“ حضرت بابا فرید نے فرمایا ”تم کلیر چلے جاؤ تمہارا حصہ صابر کے پاس ہے۔“ حضرت بابا فرید سے اجازت لے کر حضرت شمس الدین کبیر چلے گئے۔ اور حضرت علاؤ الدین صابریؒ کی خدمت میں حاضر ہوئے۔

ایک روایت کے مطابق حضرت شمس الدین ترکؒ چوبیس برس تک حضرت مخدوم علاؤ الدین کی خدمت میں حاضر رہے۔ پھر ایک دن حضرت مخدومؒ نے حضرت شمس الدین ترکؒ کو خلافت سے سرفراز فرمایا اور گلے سے لگا کر بارگاہ الہی میں عرض کیا ”اے اللہ شمس الدین میرا میا ہے تو اسے قبول فرما لے اور اس کے ذریعے میرے روحانی سلسلہ کو جاری فرما دے۔“ اس دعا کے بعد حضرت مخدوم علی احمدؒ نے حضرت شمس الدین ترکؒ کو پانی سپت کی ولایت تفویض فرمائی۔ جواب میں حضرت شمس الدین ترکؒ نے فرمایا کہ ”پانی سپت کی ولایت تو حضرت بوعلی شاہ قلندر کے سپرد کر دی گئی ہے۔ دراصل پانی سپت تمہاری ہی روحانی مملکت ہے۔ جب تم وہاں جاؤ گے تو بوعلی کہیں اور چلے جائیں گے۔“ حضرت مخدومؒ نے فرمایا ”حضرت شمس الدین ترکؒ نے بہت چاہا کہ انہیں پیرومرشد کی حضوری ہی حاصل رہے۔ مگر حضرت مخدوم احمد صابریؒ نے ہر بار یہی کہا ”شمس الدین یہی مشیت الہی ہے۔ اگر تم اس ویران جنگل میں رہو گے تو مخلوق خدا کو فیض کیسے پہنچاؤ گے؟ کلیر کی حدود سے باہر نکلو بے شمار تنگن معرفت تمہارے منتظر ہیں۔“ آخر حکم شیخ سے مجبور ہو کر حضرت شمس الدین ترکؒ پانی سپت تشریف لے گئے۔ پھر ایسا ہی ہوا جیسا کہ پیرومرشد نے فرمایا تھا۔ حضرت بوعلی شاہ قلندرؒ پانی سپت کا علاقہ چھوڑ کر کسی دوسرے مقام پر چلے گئے۔ حضرت علاؤ الدین صابریؒ نے حضرت شمس الدین ترکؒ کو رخصت کرتے وقت فرمایا۔ شمس الدین ترکؒ تم شاہی سواروں میں ملازم ہو جانا لیکن اپنے آپ کو دنیا کی نظروں سے چھپا کر رکھنا۔ اگر تم لوگوں پر ظاہر ہوئے تو وہ دن ہماری زندگی کا آخری دن ہوگا۔ حضرت مخدومؒ کے حکم کے مطابق حضرت شمس الدین ترکؒ غیاث الدین بلبن کے لشکر میں ایک عام سوار کی حیثیت سے ملازم ہوئے اور خاموشی سے خلق خدا کی خدمت میں مصروف رہے۔ تمام سوار آپؒ کی عزت کرتے اور آپؒ کی باتوں پر عمل کرتے رہے۔

پھر ایک بار فرما روزائے ہند نے قلعہ ”اوس“ کا محاصرہ کر لیا۔ سلطان غیاث الدین کا خیال تھا کہ یہ قلعہ چند روز میں فتح ہو جائے گا۔ مگر محاصرہ طویل ہوتا چلا گیا

اور سلطان کی تمام مذاہیر ناکام ہوتی چلیں گئیں۔ ابھی محاصرہ جاری تھا کہ ایک رات آندھی اور بارش کا سخت طوفان آیا جس سے سلطان بلبن کے سپاہیوں کے خیمے اکھڑ گئے۔ تمام چراغ بجھ گئے۔ اس طوفان باد باراں میں سلطان غیاث الدین بلبن کا خیمہ (جو کہ مضبوط ترین تھا) زمین بوس ہو گیا۔ جب تمام چراغ بجھ گئے اور آگ کی کوئی چنگاری بھی باقی نہ رہی تو ایک سقہ آگ کی جستجو میں بہت دور تک چلا گیا۔ وہ ایک ٹھنڈی اور تکلیف دہ رات تھی۔ لوگوں کے ہوش اڑے ہوئے تھے۔ شاہی سقہ کو کچھ فاصلہ پر روشنی سی نظر آئی۔ وہ حیرت اور اضطراب کی حالت میں روشنی کی طرف بڑھا۔ پھر جب شاہی سقہ روشنی کے قریب پہنچا تو اس پر سکتہ طاری ہو گیا۔ طوفان باد باراں میں سلطان غیاث الدین کا مضبوط ترین خیمہ بھی زمین بوس ہو گیا تھا لیکن ایک عام سپاہی کا معمولی خیمہ بالکل صحیح سالم تھا اور وہ روشنی اسی خیمہ سے چھن چھن کر باہر آرہی تھی۔

شاہی سقہ ڈرتے ڈرتے خیمے میں داخل ہوا۔ پھر اس کی آنکھوں نے ایک ناقابل یقین منظر دیکھا۔ خیمے کی آگ روشن تھی۔ چراغ جل رہا تھا اور حضرت شمس الدین بڑے اطمینان اور سکون سے قرآن پاک پڑھ رہے تھے۔ شاہی سقہ ایک طرف کھڑے ہو کر تلاوت سننے لگا۔ اتنے میں حضرت شمس الدین نے تلاوت پوری فرمائی۔ پیچھے مڑ کر دیکھا اور کہا اگر تمہیں آگ کی ضرورت ہے تو یہاں سے لے لو شاہی سقہ آپ کے اس کشف پر حیران ہوا۔ اور آگ لے کر چلا گیا۔ دوسرے دن شاہی سقہ پھرا آیا۔ آپ خیمہ میں نہ تھے وہ باہر نکلا آپ ایک تالاب پر وضو کر رہے تھے۔ سقہ ایک طرف ہو کر کھڑا ہو گیا وہ حیران تھا کہ برف سے زیادہ ٹھنڈے پانی سے آپ وضو کیسے کر رہے ہیں۔ جیسے ہی حضرت وضو کر کے گئے۔ شاہی سقہ نے پانی کے لیے اپنی مشک بھری اور حیرت انگیز طور پر پانی کو گرم پایا۔ دوسرے دن سقہ حضرت شمس الدین کے وضو کرنے سے پہلے تالاب پر گیا لیکن پانی ٹھنڈا تھا۔ اس نے انتظار کیا جب حضرت شمس الدین وضو کر چکے تو اس نے پھر پانی دیکھا۔ اب پانی گرم تھا۔ اس نے اس گرم پانی سے اپنی مشک بھری پھر اس روز اس سقہ نے سلطان غیاث الدین بلبن کو یہ تمام ماحرا کہہ سنایا اور کہا "سرکار آپ کی فوج میں ایک ایسا سپاہی موجود ہے جس کے خیمے کا چراغ طوفان باد باراں بھی نہ بجھ سکا۔ آپ اس مرد بزرگ سے قلعہ اوس کی تسخیر کے سلسلے میں دعاؤں کے طالب کیوں نہیں ہوتے؟" سلطان غیاث الدین بلبن نے سقہ کی تمام باتیں بڑی غور سے سنیں اور پھر حضرت شمس الدین ترک کی خدمت عالیہ میں حاضر ہو کر دعاؤں کا طالب ہوا۔

حضرت شمس الدین ترک نے فرما دیا "جب قدرت حق سے یہ راز فاش ہو گیا ہے تو پھر میری کچھ شرائط ہیں۔ اگر آپ وہ شرائط پوری کر دیں گے تو میں قلعہ اوس کی تسخیر کے لیے ضرور دعا کروں گا۔" مجھے آپ کی ہر شرط منظور ہے۔" سلطان غیاث الدین بلبن نے کہا "شمس الدین نے اپنی شرائط پیش کرتے ہوئے کہا "پہلی شرط یہ ہے کہ میرا استعفیٰ منظور کیا جائے" میں یہ کیسے گوارا کر سکتا ہوں کہ میرا لشکر اتنے بڑے بزرگ کی برکت سے محروم ہو جائے" سلطان نے کہا۔ "یہ معاملہ کی کھلی خلاف ورزی ہے۔ اب اس موضوع پر آپ سے مزید گفتگو نہیں ہو سکتی" شمس الدین ترک نے کہا۔ سلطان غیاث الدین بادل ناخواستہ استعفیٰ کی شرط ماننے پر مجبور ہو گیا۔ "دوسری شرط یہ ہے کہ میری تنخواہ اس وقت ادا کر دی جائے" سلطان نے کہا اور تیسری شرط۔ حضرت شمس الدین ترک نے فرمایا کہ "تیسری شرط یہ ہے کہ میں یہاں سے تین کوس کے فاصلے پر جا کر آپ کے حق میں دعائے خیر کروں گا۔" الغرض سلطان نے اسی وقت آپ کو تنخواہ دی۔ پھر جب آپ سلطان بلبن سے رخصت ہو کر جانے لگے تو آپ نے کہا۔ جب آپ اندازہ کر لیں کہ میں نے اب تین کوس کا فاصلہ طے کر لیا ہو گا تو بلا تاخیر قلعے پر حملہ کر دیا جائے۔ مختصر یہ کہ حضرت شمس الدین ترک نے مقررہ فاصلہ طے کر کے لشکر اسلام کے حق میں دعائے خیر فرمائی اور سلطان غیاث الدین بلبن نے قلعہ اوس فتح کر لیا۔ دعا کرنے کے بعد حضرت شمس الدین ترک کے ذہن میں ماضی کا ایک خاص واقعہ یاد آ گیا۔ کئی سال پہلے حضرت مخدوم علی احمد نے اپنے واحد مرید اور واحد خلیفہ کو رخصت کرتے ہوئے فرمایا تھا۔ "شمس الدین جب تم اہل دنیا پر ظاہر ہو جاؤ گے تو وہ میری زندگی کا آخری دن ہوگا"۔ اس واقعے کے یاد آتے ہی حضرت شمس الدین ترک کے دل پر قیامت گزر گئی۔ "پیر و مرشد دنیا سے رخصت ہو گئے" حضرت شمس الدین نے زیر لب کہا اور آپ کی آنکھوں سے آنسو جاری ہو گئے۔ بعض روایات کے مطابق جب شمس الدین ترک کی دعاؤں سے سلطان غیاث الدین نے قلعہ اوس فتح کر لیا پھر حضرت ترک نے حضرت مخدوم کو خواب میں دیکھا حضرت علاؤ الدین صابر نے فرمایا "شمس الدین میں دنیا سے جا رہا ہوں۔ تمہیں لازم ہے کہ جلد از جلد کلیر پہنچو"۔ مفتی شوکت علی فہمی کی تصنیف "ہندو پاکستان کے اولیاء" اور دیگر تذکروں کے مطابق جب حضرت شمس الدین ترک پیر و مرشد دنیا سے رخصت ہوئے۔ بہت سے شیر حضرت مخدوم کے جسم مبارک کو کھڑے ہوئے تھے۔ حضرت شمس الدین ترک کو دیکھ کر وہ خوفناک درندے اپنی جگہ سے اٹھے اور سر جھکائے ہوئے جنگل کی طرف چلے گئے۔

حضرت شمس الدین ترک نے چند مقامی لوگوں کے ساتھ مل کر حضرت مخدوم کی تجہیز و تکفین فرمائی اور پھر آپ کی نماز جنازہ کے بعد آپ کو سپر خاک کر دیا۔ حضرت مخدوم علی احمد صابر 13 ربیع الاول 690ھ کو دنیا سے رخصت ہوئے۔ حضرت شمس الدین ترک پیر و مرشد کی خدمت میں ہی رہنا چاہتے تھے لیکن حضرت مخدوم کی

وصیت تھی کہ تین دن سے زیادہ کلیر میں نہیں رہنا ہے۔ مجبوراً آپ پانی بہ چلے گئے۔ شعلہ عشق خاک میں روپوش ہو گیا تھا۔ مگر زیر خاک بھی جلال صابری کی وہی آگ روشن تھی۔ صدیاں گزر جانے کے بعد بھی حضرت مخدوم کے مرقد مبارک پر ایک برق جلال چمکتی رہتی۔ بے شمار عقیدت مند زیارت کے لیے آتے ہیں مگر اس برق جلال کو دیکھ کر ناکام واپس چلے جاتے۔

”اقتباس الانوار“ کی روایات کے مطابق حضرت مخدوم کی وفات کے بعد سلاطین دہلی نے از سر نو کلیر کو آباد کرنا چاہا لیکن کامیاب نہ ہوئے۔ حضرت مخدوم علی احمد اپنی زندگی میں بھی تنہائی پسند تھے اس لیے وصال کے بعد بھی صدیوں تک تنہا ہی رہے۔ روایات کے مطابق حضرت شمس الدین ترک نے 10 جمادی الثانی 716ھ میں وفات پائی۔

پھر ڈیڑھ سو سال کے بعد سلسلہ صابریہ کے عظیم بزرگ حضرت شیخ عبدالقدوس کنگوہی کلیر شریف میں حاضر ہوئے۔ جلال صابری کی برق اسی انداز سے چمک رہی تھی مگر حضرت شیخ بصدعز و نیاز آگے بڑھتے رہے اور پھر نہایت ہی عاجزی سے فرمایا ”آقا میری طرح بے شمار مشتاق دید حاضری کی سعادت چاہتے ہیں۔ انہیں کب تک محروم رکھا جائے گا؟ آپ کو رحمۃ اللعالمین حضرت محمد خاتم النبیین ﷺ کا واسطاب تو پردہ ہمال میں ظاہر ہو جائیے“۔ انجام کار حضرت شیخ عبدالقدوس کی گریہ وزاری کام آئی۔ آخری بار برق جلال چمکی اور پھر خاموش ہو گئی۔ پھر اسی رات حضرت شیخ عبدالقدوس کنگوہی نے حضرت مخدوم علی احمد صابری کو خواب میں دیکھا آپ فرما رہے تھے ”عبدالقدوس تو ہمارے سلسلے سے ہے اس لیے تیری درخواست قبول کی گئی“۔ آنکھ کھلی تو حضرت عبدالقدوس نے شکر یہ ادا کیا مگر اب ایک مشکل اور تھی کہ آپ کی قبر کہاں تلاش کی جائے؟ حضرت شمس الدین ترک کی تعمیر کردہ قبر کچی تھی دوسرے یہ کہ ہر طرف خور و پودے، خاردار جھاڑیاں اور جنگلی درندے موجود تھے۔ روایت ہے کہ پھر اسی جنگل میں حضرت شیخ عبدالقدوس نے چلہ کشی کی اور پھر درخواست گزار ہوئے ”آقا یہ غلام تو ڈھونڈ ڈھونڈ کے تھک گیا ہے۔ اب آپ ہی اپنے آستانہ مبارک کی نشاندہی فرمائیے“۔ طویل چلہ کشی کے بعد ایک رات حضرت مخدوم علاؤ الدین شیخ کنگوہی کے خواب میں تشریف لائے اور فرمایا ”اے بے قرار عشق میرے قریب آ میں یہاں محو خواب ہوں“ دوسرے دن حضرت شیخ اس جگہ پہنچے جو جگہ آپ کو خواب میں دیکھائی گئی تھی۔ پھر اس مقام پر حضرت شیخ نے ایک پختہ قبر تیار کر دئی اور بعد میں آنے والے مریدوں نے اس قبر کو مزار مبارک کی موجودہ شکل دے دی جو انتہائی سادہ ہے۔ حضرت شیخ عبدالقدوس کنگوہی نے آستانہ عالیہ کی خدمت کے لیے چند مجاور مقرر فرمائے اور پھر واپس تشریف لے گئے۔

کچھ عرصہ کے بعد ہندوؤں کی ایک جماعت نے مزار مبارک کو منہدم کرنے کی کوشش کی تاکہ وہاں دیوی کا مندر قائم کیا جائے۔ مجاوروں نے جب روکا تو ان کو مارا بیٹا۔ حتیٰ کہ مجاور حضرت مخدوم سے التجا کرنے لگے۔ ابھی مجاور احتجاج ہی کر رہے تھے کہ جنگل سے ایک خوفناک شیر نمودار ہوا اور بہت سے ہندوؤں کو ہلاک کر دیا۔ باقی فرار ہو گئے۔ اس کے بعد کسی نے اس طرف آنے کا رخ ہی نہ کیا۔ لیکن چند سال کے بعد ایک متعصب ہندو جوگی ادھر آیا اور رات کے وقت چھپ کر مزار میں داخل ہو گیا۔ وہ قبر مبارک کو مسمار کرنا چاہتا تھا۔ ابھی ہندو جوگی نے ایک یادوا بیٹیں ہی نکالی تھیں کہ دم گھٹ کر مر گیا۔ حضرت مخدوم مجاوروں کے خواب میں نظر آئے اور فرمایا ”ہمارے مزار میں ایک کتا مر گیا ہے اسے اٹھا کر باہر پھینک دو“۔ صبح ہوتے ہی مجاور ڈرتے ڈرتے مزار مبارک میں داخل ہوئے وہاں ایک ہندو جوگی کی لاش پڑی تھی مگر اس کا منہ کتے کا تھا۔ حق تعالیٰ نے اپنے جس دوست کا نام وقت کی میٹھانی پر ثبت کیا ہوا ہے کون بے نشان کر سکتا ہے؟

حضرت نظام الدین اولیاء اور حضرت مخدوم علی احمد صابری ہی وہ بزرگ ہیں جن کے ذریعے حق تعالیٰ نے سلسلہ چشتیہ کو فروغ بخشا۔ شمس الدین ترک سے سلسلہ صابریہ کا فیضان جاری ہوا۔ پھر تصوف کی اس عظیم خانوادے میں (سلسلہ صابریہ میں) حضرت جلال الدین کبیر الاولیاء، حضرت شیخ احمد عبدالحق ردلووی، حضرت شیخ احمد عارف، حضرت شیخ محمد، حضرت شیخ عبدالقدوس کنگوہی اور حضرت شیخ جلال الدین تھانی سرئی جیسے بزرگ پیدا ہوئے کہ پورا ہندوستان ان کی عظمتوں کا اسیر ہے۔ وہ جو حضرت بابا فرید کا پیارا تھا آج بے شمار آنکھوں کا تارا ہے۔ وہ جو راہ حق میں گم ہو جانا چاہتا تھا۔ جب چمکا تو ایسا چمکا کہ آج تک اس کے تب و تاب میں اضافہ ہو رہا ہے اور ہوتا رہے گا۔ انشاء اللہ

اٹی ہی چال چلتے ہیں دیوانگان عشق
آنکھوں کو بند کرتے ہیں دیدار کے لیے

حضرت امیر خسروؒ

حضرت امیر خسروؒ حضرت نظام الدین اولیاءؒ کے مرید اور خلیفہ ہیں۔

نام و پیدائش: آپؒ کا نام ابوالحسن ہے۔ آپؒ مومن آباد جو اب پٹالہ کے نام سے مشہور ہے پیدا ہوئے۔ آپؒ ہزارہ بلخ کے ایک ممتاز خاندان سے وابستہ تھے۔ علم اور دولت اس خاندان کی خصوصیت ہیں۔ آپ کے والد امیر سیف الدین محمود ہیں۔ آپؒ ہزارہ بلخ کے امیر زادوں میں سے تھے۔ چنگیز خان کے زمانے میں ہندوستان تشریف لائے اور شاہی دربار میں ممتاز عہدے پر فائز ہوئے۔ آپؒ نے اپنے والد بزرگوار کے سائے میں تعلیم و تربیت پائی۔ جب آپؒ کی عمر 9 سال کی ہوئی تو والد کا سایہ سر سے اٹھ گیا۔ آپؒ کی تعلیم و تربیت دہلی میں ہوئی۔

بیعت اور خلافت

جب آپؒ کی عمر آٹھ سال کی ہوئی۔ آپؒ کے والد آپؒ کو اپنے ہمراہ لے کر حضرت نظام الدین اولیاءؒ کی خدمت میں حاضر ہوئے۔ آپ چاہتے تھے کہ اپنے پیر کا انتخاب خود کریں۔ آپؒ کے والد یہ سن کر محبوب الہی کی خدمت میں اندر چلے گئے لیکن آپؒ دروازے پر بیٹھ کر کچھ اشعار لکھنے لگے اور آپؒ سوچنے لگے اگر میرے ان اشعار کا لکھنا جان لیں گے تو میں ان کے ہاتھ پر بیعت کروں گا۔ حضرت نظام الدین اولیاءؒ نے اپنے ایک خادم کو باہر بھیجا اور کہا کہ دیکھو جو نوجوان باہر بیٹھا ہے اس کو بلا کر لے آؤ اور اس کے اشعار کے جواب میں شعر لکھ کر اپنے خادم کے ہاتھ باہران کے پاس بھیج دیئے۔ آپؒ نے جب اشعار پڑھے تو فوراً خلوص، اعتقاد اور محبت نے اپنا کام کیا اور کچھ ہی دنوں میں آپؒ کو اپنے پیر و مرشد کی عنایت، محبت اور شفقت اس درجہ حاصل ہوئی کہ جس کی مثال ملنا مشکل ہے۔

حضرت قلندر صاحب سے ملاقات

ایک دفعہ سلطان علاؤ الدین خلجی نے کچھ تحفے آپؒ کے ساتھ دے کر آپؒ کو حضرت شیخ ابوقلندرؒ پانی پتی کی خدمت میں بھیجا۔ حضرت قلندر صاحب آپؒ کا کلام سن کر بہت خوش ہوئے اور پھر اپنا کلام آپؒ کو سنایا۔ آپؒ قلندر صاحب کا کلام سن کر رونے لگے۔ حضرت قلندر صاحب نے فرمایا ”خسرو صرف روتا ہی ہے یا کچھ سمجھا بھی ہے“۔ آپؒ نے جواب دیا کہ ”اس وجہ سے تو روتا ہوں کہ کچھ سمجھ میں نہیں آتا“۔ حضرت قلندر صاحب یہ جواب سن کر بہت خوش ہوئے اور سلطان علاؤ الدین کے بھیجے ہوئے تحفے قبول کر لیے۔

آپؒ کا آئندہ خطاب

ایک دن آپؒ کے دل میں یہ خیال آیا کہ آپؒ کا تخلص ”خسرو“ دنیا داروں کا سا ہے، کیا ہی اچھا ہوتا کہ آپؒ کا تخلص فقیروں سے منسوب ہوتا۔ اس کے بعد آپؒ نے اپنے پیر و مرشد سے اس کا ذکر کیا۔ حضرت محبوب الہی (نظام الدین اولیاءؒ) نے فرمایا ”محشر میں تجھ کو ”محمد کا کا سد ہیں“ کے خطاب سے پکاریں گے۔

آپؒ کی وصیت

آپؒ کے پیر و مرشد کی زبان فیض سے جو محبت اور شفقت کے کلمات آپؒ کے متعلق نکلے تھے ان سب کلمات کو آپؒ نے ایک کاغذ پر لکھ کر بطور تعویذ گلے میں ڈال لیا تھا۔ آپؒ نے وصیت فرمائی کہ اس کاغذ کو جس پر وہ کلمات لکھے ہوئے تھے۔ آپؒ کے ساتھ قبر میں دفن کیا جائے تاکہ وہ کاغذ آپؒ کی بخشش کا ذریعہ بن جائیں۔

حیرت پاک

آپؒ نہ صرف ایک خوش گوشاعر تھے بلکہ ایک اچھے مصنف، ایک بڑے عالم، ایک بانڈاق شخص، ایک کامیاب مقرب سلاطین تھے بلکہ آپؒ ایک صاحب دل، صاحب نسبت صوفی، اور ایک درویش بھی تھے۔ آپؒ آخری شب میں بیدار ہوتے، تہجد کی نماز میں 7 سہارے پڑھتے اور بے حد روتے تھے۔ باوجود نوکری کے آپؒ نے چالیس سال تک بارہ مہینے روزے رکھے (تاریخ فرشتہ صفحہ 403)

آپؒ نے حضرت محبوب الہی کے ہمراہ طے عرض کے طریق پر حج کئے۔ آپؒ کو اپنے پیر و مرشد سے بہت محبت تھی (سفینۃ الاولیاء صفحہ 99)

آپؒ فنانی الشیخ کے درجے پر پہنچ گئے تھے۔ جب آپؒ دہلی میں ہوتے تو زیادہ وقت اپنے مرشد کی خدمت میں گزارتے تھے۔

پیر و مرشد سے محبت

ایک دن ایک شخص حضرت نظام الدینؒ کی خدمت میں حاضر ہوا اس کی سات بیٹیاں تھیں وہ ان کی شادی کرنا چاہتا تھا۔ حضرت محبوب الہی سے کچھ مالی امداد چاہتا تھا۔ لیکن اتفاق سے اس روز کچھ نہ تھا۔ حضرت محبوب الہی نے دو نعلین ہی اس شخص کو دے دیں۔ وہ شخص بڑی امید سے آیا تھا۔ نعلین لے کر مایوس ہوا اور دہلی روانہ ہوا۔ وہ ایک سرائے میں

ٹھہرا۔ اس سرائے میں حضرت امیر خسرو بھی ٹھہرے ہوئے تھے۔ تجارت کا منافع لے کر آئے تھے۔ انہیں اچانک اپنے پیرومرشد کی خوشبو آئی۔ انہوں نے ساری سرائے میں پھرنا شروع کر دیا کہ دہلی سے کون آیا ہے۔؟ آخر اس شخص کے پاس پہنچ گئے۔ آپؒ نے وہ نعلین اس سے لے لیں اور اپنے عمامہ میں لپیٹ کر سر سے باندھ لیں اور پیرومرشد کی خدمت میں آئے۔ محبوب الہی نے مسکرا کر پوچھا ”کتنے میں خریدیں“؟ امیر خسرو نے جواب دیا ”اس تجارت کا سارا نفع دے دیا ہے“۔ حضرت نظام الدینؒ نے جواب دیا ”سستی خرید لیں ہیں“۔

محبوب الہی کو بھی آپؒ سے بہت محبت تھی۔ ایک مرتبہ آپؒ نے فرمایا ”خسرو میں سب سے تنگ آجاتا ہوں مگر تجھ سے تنگ نہیں آتا“ ایک مرتبہ ارشاد فرمایا ”میں سب سے تنگ ہوتا ہوں، یہاں تک کہ اپنے آپ سے بھی تنگ ہوتا ہوں مگر تجھ سے تنگ نہیں ہوتا“۔ (الطائف اشرفی فی بیان کوالف صوفی صفحہ 360)

ایک مرتبہ محبوب الہی نے فرمایا ”میں بغیر اس کے (خسرو کے) جنت میں قدم نہیں رکھوں گا“۔ اگر دو کا ایک قبر میں دفن کرنا جائز ہوتا تو میں وصیت کرتا کہ خسرو کو میری قبر میں دفن کیا جائے۔ (تاریخ فرشتہ صفحہ 403)

شہر شامی

نوسال کی عمر میں آپؒ نے اپنے والد ماجد کی وفات پر ایک مرثیہ کہا تھا۔ آپؒ نے پانچ لاکھ سے کم اور چار لاکھ سے زیادہ اشعار لکھے (نجات الانس 584)۔ آپؒ نے حضرت محبوب الہی کی شان میں بہت اشعار لکھے۔ ایک مرتبہ آپؒ کو حضرت خضر علیہ السلام سے ملنے کا شرف حاصل ہوا۔ آپؒ نے حضرت خضرؒ سے درخواست کی کہ وہ آپؒ کو اپنا لعاب دہن عطا فرمائیں۔ حضرت خضرؒ نے جواب دیا ”یہ سعادت حضرت شیخ سعدیؒ شیرازی کے حصہ میں آچکی ہے“۔ آپؒ نے حضرت نظام الدین اولیاءؒ سے اس کا ذکر کیا۔ انہوں نے اپنا لعاب دہن آپؒ کے منہ میں ڈال دیا اس کی برکت سے آپؒ کے کلام کو وہ مقبولیت حاصل ہوئی جو کسی کو حاصل نہیں ہوئی۔

آپؒ کی تصانیف

آپؒ نے 92 کتابیں تصنیف کی ہیں۔

”راحت المؤمنین“ اس کتاب میں آپؒ نے حضرت محبوب الہی کی ملفوظات تحریر کئے ہیں۔ اس کے علاوہ ”مخزن اسرار نظامی“، ”شہر خسرو“، ”لیلی مجنوں“، ”آئینہ سکندی“، ”ہشت بہشت“، ”تاج الفتوح“، ”نہ سپہرا عجاز خسروی“، ”تعلق نامہ“، ”خزائن الفتوح“، ”مناف ہند“۔ آپؒ ہی کی تصانیف ہیں۔

خواجہ حسن سے محبت

آپؒ کی خواجہ حسن سے محبت عشق کے درجے تک پہنچ گئی تھی۔ اس عاشقی اور معشوقی کا چرچہ ہونے پر شہزادہ سلطان خان نے خواجہ حسن کے چند کوڑے مارے تھے، شہزادہ سلطان خان نے اس کے بعد آپؒ کو بلایا اور محبت کے بارے میں دریافت کیا؟ آپؒ نے جواب دیا کہ ”دوئی ہمارے درمیان سے اٹھ چکی ہے۔“ شہزادے نے کہا اس کا ثبوت اس پر حضرت امیر خسروؒ نے اپنی آستین اٹھا کر دکھائی۔ جس جگہ خواجہ حسن کے کوڑے لگے تھے اسی جگہ آپؒ کے ہاتھ پر کوڑوں کے نشان موجود تھے۔

(تاریخ فرشتہ صفحہ 202)

بادشاہوں سے تعلق

آپؒ اور حضرت خواجہ حسن سلطان غیاث الدین بلبن کے لڑکے شہزادہ محمد سلطان خان کے پاس ملازم تھے۔ شہزادہ ملتان میں رہتے تھے۔ آپؒ نے کئی بار نوکری سے استعفیٰ دینا چاہا لیکن شہزادے نے آپؒ کو اس کی اجازت نہیں دی۔ جب شہزادہ سلطان ملتان میں شہید ہوا تو آپؒ نے دہلی آ کر امیر علی کی ملازمت اختیار کر لی۔ سلطان جلال الدین خلجی کے تخت پر بیٹھنے کے بعد آپؒ اس کے مقرب ہوئے۔ سلطان قطب الدین مبارک شاہ تک آپؒ پر ہر بادشاہ نے مہر و محبت اور لطف کرم کی نگاہ رکھی۔ شاہی دربار میں آپؒ کی بہت عزت ہوا کرتی تھی۔ سلطان غیاث الدین تعلق جس کے نام پر آپؒ نے تعلق نامہ لکھا تھا آپؒ کی بے حد عزت کرتا تھا اور آپؒ سے بہت زیادہ محبت کرتا تھا (تاریخ فرشتہ صفحہ 202)

ایک مرتبہ آپؒ نے معتقدین پر کچھ اعتراض کیا۔ اسی وقت ایک برہنہ تلوار آپؒ کے سر پر آئی۔ آپؒ نے فوراً ہی حضرت نظام الدین اولیاءؒ اور بابا فرید گنج شکرؒ سے امداد طلب کی۔ ایک ہاتھ ظاہر ہوا جس نے آستین کا ٹی پھر تلوار غائب ہو گئی۔ آپؒ محفوظ رہے۔ اس کے بعد آپؒ حضرت محبوب الہی کی خدمت میں حاضر ہوئے۔ چاہتے تھے کہ سب حال بیان کر دیں کہ حضرت محبوب الہی نے آپؒ کو وہ آستین دکھائی۔ آپؒ نے سر نیاز میں پر رکھ دیا (تذکرہ الاتقیاء صفحہ نمبر 4)

حضرت بایزید بسطامیؒ

تعارف

آپ بہت بڑے اولیاء اور مشائخ عظام میں سے تھے اور ریاضت و عبادت کے ذریعے قرب الہی حاصل کیا۔ احادیث بیان کرنے میں آپؒ کو کمال حاصل تھا۔ حضرت جنید بغدادیؒ کا قول ہے ”حضرت بایزیدؒ کو اولیاء کرامؒ میں وہی اعزاز حاصل ہے جو حضرت جبرائیلؑ کو ملائکہ میں۔ اور مقام توحید میں تمام بزرگوں کی انتہا آپؒ کی ابتداء ہے۔“

حالات

آپؒ نے ایک سوسترہ مشائخ کرام سے نیاز حاصل کیا۔ انہی مشائخ میں حضرت امام جعفر صادقؑ بھی شامل ہیں۔ ایک مقام پر آپؒ کسی بزرگ سے نیاز حاصل کرنے کے لیے پہنچے اور دیکھا کہ ان بزرگ نے قبلہ کی طرف منہ کر کے تھوک دیا ہے۔ بغیر ملاقات واپس آگئے اور فرمایا کہ ”اگر وہ بزرگ مدارج طریقت سے واقف ہوتے تو انہیں معلوم ہوتا کہ شریعت کے منافی کام نہیں کرنا چاہیے۔“ ایک مرتبہ حضرت ابو موسیٰؓ نے آپؒ سے سوال کیا کہ اللہ تعالیٰ کی جستجو میں سب سے زیادہ دشوار مقام آپؒ کو کیا نظر آیا؟ فرمایا کہ ”اللہ تعالیٰ کی اعانت کے بغیر قلب کو اس کی جانب متوجہ کرنا بہت دشوار کام ہے اور جب اس کی مدد شامل حال ہو جاتی ہے تو پھر محنت کے بغیر بھی قلب اس کی طرف متوجہ ہو جاتا ہے اور مجھے اس وقت ایک خاص کشش ہی محسوس ہونے لگتی ہے“ جب آپؒ پر اللہ تعالیٰ کے خوف کا غلبہ ہوتا تو پیشاب میں خون آنے لگتا تھا۔

رعایات

ایک مرتبہ آپؒ کے پاس کچھ لوگ حاضر ہوئے۔ آپؒ نے مراقبہ سے سراٹھا کر فرمایا ”میں نے بہت کوشش کی کہ تمہیں دینے کے لیے کچھ مل جائے لیکن نہیں مل سکتی“ (یعنی تمہاری قسمت میں کوئی چیز نہیں ہے)

حضرت حکمی ابن معاذؒ نے ایک مرتبہ آپؒ کو تحریر کیا کہ ”ایسے شخص کے بارے میں آپؒ کی کیا رائے ہے جو ایک جام ازلی سے ایسا مست ہو گیا کہ اس کی مستی ابد تک ختم ہونے والی ہے“ حضرت بایزیدؒ نے جواب دیا کہ ”یہاں ایک ایسا فرد بھی موجود ہے جو ازل و ابد کے بحر نیوں کو پی کر بھی یہی کہتا ہے کہ کچھ اور مل جائے۔“ پھر ایک مرتبہ حکمی ابن معاذؒ نے آپؒ کو تحریر کیا کہ ”میں آپؒ کو ایک راز بتانا چاہتا ہوں لیکن اس وقت بتاؤں گا جب ہم دونوں جنت میں شجر طوبیٰ کے نیچے کھڑے ہوں گے“ اور قاصد کو ایک ٹکیہ روٹی دے کر یہ ہدایت بھی کر دی کہ حضرت بایزیدؒ سے کہنا اس کو کھالیں۔ یہ آپؒ زم زم سے گوندھی گئی ہے۔ اس کے جواب میں حضرت بایزیدؒ نے لکھا ”جس جگہ اللہ تعالیٰ کو یاد کیا جاتا ہے وہاں جنت اور شجر طوبیٰ دونوں موجود ہوتے ہیں اور ٹکیہ اس لیے واپس کر رہا ہوں کہ آپؒ زم زم سے گوندھنے کی فضیلت اپنی جگہ مسلم ہے۔ لیکن یہ کیسے معلوم ہو کہ جو نیچے بویا گیا تھا وہ کسب حلال کا تھا یا کسب حرام کا؟ اس لیے اس کے حلال ہونے میں بھی مجھے شک ہے۔“

ایک مرتبہ حضرت حکمی ابن معاذؒ آپؒ سے ملاقات کے لیے گئے آپؒ قبرستان میں انگوٹھوں کے مل کھڑے ہوئے مصروف عبادت تھے۔ ساری رات گزر گئی، صبح کے وقت حضرت معاذؒ نے آپؒ کو سلام کیا اور رات کے واقعات دریافت کئے تو آپؒ نے فرمایا کہ اللہ تعالیٰ نے مجھے 20 مدارج عطا فرمائے لیکن وہ سب حجاب کے تھے اس لیے میں نے قبول نہ فرمائے۔ پھر حضرت حکمی نے آپؒ سے پوچھا کہ آپؒ نے اللہ سے معرفت کیوں طلب نہ فرمائی؟ یہ سنتے ہی آپؒ نے چیخ کر کہا ”بس خاموش“ پھر فرمایا ”مجھے شرم آتی ہے کہ میں اس شے سے واقف ہو جاؤں جس کے لیے میری تمنا ہے کہ اللہ تعالیٰ کے سوا اس سے کوئی واقف نہ ہو اور یہ بات تم خود سوچو کہ جہاں معرفت خداوندی کا وجود ہو وہاں مجھے جیسے گناہ گار کا گزر کہاں؟ کیونکہ یہ خدا کی مرضی میں شامل ہے کہ معرفت کو اس کے علاوہ کوئی نہ جان سکے۔“ پھر حضرت حکمی نے عرض کیا ”حضرت آج کی رات جو مراتب آپؒ کو عطا ہوئے ہیں ان کا کچھ فیض مجھے بھی پہنچا دیجئے“ حضرت بایزیدؒ نے فرمایا ”اگر تمہ کو منات آدم، قدس جبرائیل، صلوات اللہ علیہم، شوق موسیٰ، پاکیزگی موسیٰ اور حب محمد خاتم النبیین صلی اللہ علیہ وسلم سب ہی کچھ عطا کر دے جائیں اب بھی خوش نہ ہونا کیونکہ سب جہلات ہیں۔ ماہ کی رکاؤں میں بس صرف اللہ سے اللہ ہی کو طلب کرتے رہنا تاکہ آخر کار سب کچھ حاصل ہو جائے۔“

ایک مرتبہ آپؒ اپنے ارادتمندوں کے ہمراہ ایک تنگ گلی سے گزر رہے تھے کہ سامنے سے ایک کتا آگیا۔ آپؒ خود بھی فوراً ایک طرف ہو گئے اور تمام لوگوں کو بھی اشارہ کیا کہ کتے کے راستے سے ہٹ جائیں۔ سب لوگ ایک جانب کھڑے ہو گئے اور کتا وہاں سے گزر گیا۔ اس وقت آپؒ کے ایک مرید نے کہا ”حضور اسان اشرف المخلوقات ہے۔ آپؒ نے اتنے ادب سے کتے کو راہ دی کہ ایسا معلوم ہوتا تھا کہ کتے کو ہم پر فضیلت حاصل ہے اور یہ بات خلاف عقل بھی ہے اور خلاف شرع بھی“

آپؒ نے جواب دیا کہ ”اس کتے نے میری طرف دیکھا اور مجھ سے سوال کیا کہ ازل میں اللہ تعالیٰ نے مجھے کتا اور تجھے سلطان العارفین کیوں بنایا؟ اس وقت میرا کیا تصور تھا اور آپؒ کی کیا فضیلت تھی؟ چنانچہ میں نے اس خیال سے کہ اللہ تعالیٰ کا کتنا بڑا انعام ہے کہ اس نے مجھے کتے پر فضیلت دی میں نے کتے کا راستہ چھوڑ دیا۔“

پھر ایک اور مرتبہ راہ میں کتا ملا وہ ان کے پاس سے گزرنے لگا تو حضرت بایزید بسطامیؒ نے اپنے کپڑے سمیٹ لیے تاکہ کتان سے لگ نہ جائے۔ کتے نے یہ دیکھا تو ان کی طرف دیکھا اور کہا ”بایزید یہ آپؒ نے اپنے کپڑے مجھ سے کیوں بچائے کیونکہ اگر میں گیا نہیں تھا تو آپؒ ناپاک نہیں ہو سکتے تھے اور اگر میں گیا ہوتا تو آپؒ اپنے کپڑے پاک کر سکتے تھے۔ یہ جس تکبر کا مظاہرہ اس وقت آپؒ نے کیا ہے، سات سمندر کا پانی بھی اس کو نہیں دھو سکتا۔“ آپؒ نے فرمایا ”بے شک تو نے ٹھیک کہا ہے اصل میں تیرا ظاہر نجس ہے اور میرا باطن“ چل کچھ عرصہ دونوں ساتھ رہتے ہیں تاکہ میں تجھ سے کچھ سیکھ سکوں۔“ اس کتے نے جواب دیا ”میں اور آپؒ ساتھ کیسے رہ سکتے ہیں۔ میں نجس اور آپؒ پاک، دوسرے میں تو اپنے لیے دوسرے وقت کے لیے ایک ٹکڑا بھی بچا کر نہیں رکھتا اور آپؒ کے پاس ایک سال کا غلہ جمع ہے۔“ یہ کہا اور ایک طرف کوچلا گیا۔ حضرت بایزید بسطامیؒ نے اپنے آپ سے کہا ”لغت ہے بایزید تجھ پر تجھے ایک کتا تو اپنے ساتھ رکھے کو تیار نہیں اور تو قرب خداوندی ڈھونڈنا پھرتا ہے۔“ پھر فرمایا ”پاک ہے وہ ذات جو کم ترین مخلوق سے بہترین مخلوق کو درس عبرت دے۔“

حضرت شفیق بلخیؒ کا ایک مرید سفر حج پر روانہ ہوتے ہوئے حضرت بایزیدؒ کے ہاں شرف نیاز کے لیے حاضر ہوا۔ آپؒ نے پوچھا کہ کس سے بیعت ہو اور جب اس نے مرشد کا نام بتایا تو فرمایا کہ تمہارے مرشد کے اقوال اور اعمال کیا ہیں؟ اس نے عرض کیا کہ ان کا عمل تو یہ ہے کہ مخلوق سے بے نیاز ہو کر متوکل علی اللہ ہو گئے ہیں اور قول یہ ہے کہ اگر بارش نہ ہونے سے غلہ پیدا نہ ہو اور پوری مخلوق میری عیال میں داخل ہو جب بھی میں توکل ترک نہیں کر سکتا۔“ یہ سن کر حضرت بایزیدؒ نے فرمایا کہ ”وہ تو بڑا کافر اور مشرک ہے اگر میں پرندہ بن جاؤں تب بھی اس کے شہر کا رخ نہ کروں۔ لہذا اس کو میرا یہ پیغام پہنچا دو کہ ”صرف دو روٹیوں کی خاطر تو اللہ تعالیٰ کو آزما تا ہے۔ جب بھوک لگے تو کسی سے مانگ کر کھا لیا، مگر توکل کو رسوا نہ کرنا کیونکہ مجھے یہ خطرہ ہے کہ کہیں تیری وجہ سے تیرا شہر ہی تباہ نہ ہو جائے۔“ یہ سن کر مرید حج کا قصد ترک کر کے حضرت بایزیدؒ کا پیغام لے کر حضرت شفیق بلخیؒ کی خدمت میں پہنچا اور جب حضرت شفیق بلخیؒ نے اس پیغام پر غور کیا تو محسوس ہوا کہ واقعی یہ عیب ان کے اندر موجود ہے۔ انہوں نے اپنے مرید سے کہا ”تو نے حضرت بایزیدؒ سے یہ کیوں نہیں پوچھا کہ اگر مجھ میں یہ خامی ہے تو پھر آپؒ کا کیا مرتبہ ہے؟“ چنانچہ اس مرید نے دوبارہ آپؒ کے پاس پہنچ کر آپؒ سے یہ سوال کیا۔ آپؒ نے فرمایا ”یہ اس کی دوسری حماقت ہے۔ لیکن میں جو کچھ جواب دوں گا وہ تیرے فہم سے بالاتر ہے۔“ لہذا کاغذ پر یہ تحریر کر کے کہ ”(بسم اللہ الرحمن الرحیم) بایزید کچھ بھی نہیں، کاغذ لپیٹ کر اس کو دے دیا۔ اس کا مفہوم یہ کہ جب بایزید خود کچھ نہیں تو اس کے اوصاف (کی وجہ سے) کیا؟ اور اس کا مرتبہ کیا؟ لہذا اس کا مرتبہ دریافت کرنا بے سود ہے اور توکل اور اخلاص تو سب مخلوق کی باتیں ہیں۔ ہماری شہرت تو اللہ کی وجہ سے ہونی چاہیے نہ کہ توکل سے۔ چنانچہ جب وہ مرید پیغام لے کر پہنچا تو حضرت شفیق بلخیؒ بالکل لب مرگ تھے اور یہ کاغذ پڑھ کر کلمہ شہادت پڑھتے ہوئے دنیا سے رخصت ہو گئے۔“

حضرت احمد خضرؒ یہ ایک مرتبہ آپؒ کی ملاقات کو آئے اور اندر آنے کے بعد سوال کیا ”میں نے آپؒ کے مکان کے باہر اہلبیس کو پھانسی پر لٹکے ہوئے دیکھا ہے وہ کیا چیز ہے؟“ حضرت بایزیدؒ نے فرمایا ”میں نے اس سے وعدہ لیا تھا کہ کبھی بسطام میں داخل نہ ہونا لیکن وہ وعدہ خلافی کرتے ہوئے ایک شخص کو فریب دے کر بسطام میں آ گیا اور اس کی سزا میں نے اسے پھانسی پر لگا دیا۔“ کسی نے سوال کیا ”آپؒ کے پاس عورتوں کا اجتماع کیوں رہتا ہے؟“ فرمایا ”یہ ملائکہ ہیں جن کو میں علمی مسائل سمجھاتا ہوں۔“ پھر فرمایا ”ایک سب آسمان اول کے ملائکہ میرے پاس آئے اور فرمایا کہ ہم آپؒ کے ساتھ عبادت کرنا چاہتے ہیں۔“ میں نے کہا ”میری زبان میں وہ طاقت نہیں ہے جس سے میں ذکر الہی کر سکوں۔ لیکن اس کے باوجود رفتہ رفتہ ساتوں آسمانوں کے ملائکہ میرے پاس جمع ہو گئے اور سب نے وہی خواہش ظاہر کی جو آسمان اول کے ملائکہ نے کی تھی اور میں نے سب کو وہی جواب دیا۔ انہوں نے سوال کیا کہ ”ذکر الہی کرنے کی طاقت آپؒ میں کب تک پیدا ہو جائے گی؟“ میں نے کہا کہ ”قیامت میں جب سزا اور جزا ختم ہو جائیں گے اور میں طوافِ عرش کرتا ہوں اللہ اللہ اللہ کہہ رہا ہوں گا۔“

ایک مرتبہ ایک یہودی جو آپؒ کا پڑوسی تھا کہیں چلا گیا۔ افلاس کی وجہ سے اس کی بیوی چراغ تک روشن نہ کر سکتی تھی۔ آپؒ روزانہ چراغ جلا کر اس کے گھر رکھ آیا کرتے تھے۔ یہودی واپس آیا اور جب اس کی بیوی نے اس کو یہ بات بتائی تو فوراً آپؒ کی خدمت میں حاضر ہو کر اسلام قبول کر لیا۔

ایک مرتبہ کسی نے ایک آتش پرست سے مسلمان ہونے کے لیے کہا اور کہا ”اسلام قبول کر لو کہ عافیت حاصل ہو جائے۔“ اس نے جواب دیا ”اگر اسلام وہ ہے جو بایزید کو حاصل ہے تو مجھ میں اس کی طاقت نہیں اور جس طرح تم سب لوگ مسلمان ہو مجھے اس پر اعتماد نہیں۔“

ایک مرتبہ لوگوں نے قحط سے عاجز آ کر آپؒ سے دعا کی درخواست کی آپؒ مراقبے میں چلے گئے، مراقبہ سے سراٹھا کر کہا "جا کر پر نالوں کو درست کر لو بارش ہونے والی ہے"۔ چنانچہ کچھ ہی دیر میں بارش شروع ہو گئی اور ایک دن اور ایک رات مسلسل بارش برستی رہی۔

ایک دن آپؒ نے اپنے پاؤں پھیلائے تو ایک مرید نے بھی پاؤں پھیلا لیے اور جب آپؒ نے اپنے پاؤں سمیٹے تو اس نے بھی اپنے پیر سمیٹنے کی کوشش کی مگر اس کے پاؤں شل ہو کر رہ گئے اور موت کے وقت تک اس کے پاؤں ویسے ہی رہے کیونکہ اس نے اپنے مرشد کے پاؤں پھیلانے کو معمولی بات سمجھا۔ ایک شخص جو آپؒ کی عظمت اور کرامت سے مسکرتھا ایک مرتبہ آپؒ کے پاس آیا اور کہا کہ "مجھے رموز خداوندی سے آگاہ کرئیے" آپؒ نے فرمایا "میرا ایک دوست فلاں پہاڑ پر موجود ہے وہاں جا کر اس سے یہ سوال کرنا وہ تمہیں جواب دے دے گا"۔ وہ شخص وہاں گیا اور دیکھا کہ پہاڑ کے دہانے پر ایک بہت بڑا سانپ بیٹھا ہوا ہے۔ یہ شخص سانپ کو دیکھتے ہی مارے خوف کے بے ہوش ہو گیا اور جب ہوش آیا تو حضرت بایزید کے پاس دوبارہ حاضر ہو کر تمام قصہ کہہ سنایا۔ آپؒ نے اس سے کہا "عجیب بات ہے تم مخلوق سے تو اس قدر خائف ہو گئے اور خالق کی ہیبت نے تمہارے دل پر ذرا بھی اثر نہ کیا۔ اس لیے تم مجھ سے رموز خداوندی معلوم کرنے آئے تھے"۔ (ہیبت تو ہیبت خداوندی کی ہونی چاہیے)

حضرت شیخ ابوسعید میخوارانیؒ آپؒ کی خدمت میں بغرض امتحان حاضر ہوئے تو آپؒ نے ان کی سنیت بھانپ کر فرمایا "تم ابوسعید راعیؒ کے پاس چلے جاؤ وہ میرا مرید ہے اور میں نے اپنی تمام ولایت اس کے حوالے کر دی ہے"۔ چنانچہ حضرت شیخ ابوسعیدؒ وہاں پہنچے تو دیکھا کہ وہ عبادت میں مشغول ہیں۔ یہ انتظار میں کھڑے ہو گئے۔ حضرت ابوسعید راعیؒ جب اپنی عبادت سے فارغ ہوئے اور انہیں اپنے پاس کھڑے ہوئے دیکھا تو ان سے پوچھا "کیا چاہیے"؟ انہوں نے جواب دیا "تازہ انگور"۔ چنانچہ حضرت ابوسعید راعیؒ نے ایک چھڑی کے دو ٹکڑے کر کے ایک اپنے اور ایک ان کے سامنے زمین میں دفن کر دیئے اور تھوڑی ہی دیر میں دونوں مقامات سے ان چھڑیوں میں انگور کے سبز سبز پتے نمودار ہوئے اور دیکھتے ہی دیکھتے ان میں انگور لگ گئے۔ فرق صرف یہ رہا کہ ابوسعید میخوارانیؒ کے قریب کی چھڑی میں سیاہ اور ابو سعید راعیؒ کے قریب والے درخت میں نہایت نفیس سفید قسم کے انگور تھے۔

جب ابوسعید میخوارانیؒ نے اس کی وجہ معلوم کی تو ابوسعید راعیؒ نے فرمایا کہ "مجھے تو صدق و یقین کا درجہ حاصل ہے اور تمہیں امتحان منظور تھا اس لیے اللہ تعالیٰ نے دونوں درختوں سے دونوں کی قلبی کیفیت ظاہر فرمادی" اس کے بعد آپؒ نے انہیں ایک کمل دے کر ہدایت فرمائی کہ اس کمل کو بہت احتیاط سے رکھاؤ اس کمل کو لے کر حج کرنے چلے گئے۔ بے حد احتیاط کے باوجود وہ کمل عرفات میں کہیں گم ہو گیا۔ پھر جب یہ بسطام میں واپس آئے تو انہوں نے دیکھا کہ وہ کمل حضرت ابوسعید راعیؒ کے پاس موجود تھا۔

حضرت ذوالنونؒ نے آپؒ کے پاس پیغام بھیجا "تم رات کو سکون اور چین کے ساتھ نیند لے کر اہل قافلہ سے پیچھے رہ جاتے ہو"۔ آپؒ نے جواب دیا "پوری رات سکون کی نیند لینے کے بعد اہل قافلہ سے بچھڑ کر جو پہلے منزل پر پہنچ جائے وہی کامل ہوتا ہے"۔ یہ سن کر حضرت ذوالنونؒ نے کہا "یہ مرتبہ اللہ تعالیٰ انہیں مبارک فرمائے"۔

ریاضت

آپ فرمایا کرتے تھے "میں نے بارہ سال تک نفس کو ریاضت کی بھٹی میں ڈال کر مجاہدے کی آگ سے تپایا اور ملامت کے ہتھوڑے سے کوٹا رہا جس کے بعد میرا قلب آئینہ بن گیا پھر پانچ سال مختلف قسم کی عبادت سے اس پر قلعی چڑھا تا رہا۔ پھر ایک سال تک جب میں نے خود اعتمادی کی نظر سے اس کا مشاہدہ کیا۔ تو اس میں تکبر اور خود پسندی کا مادہ موجود پایا۔ چنانچہ پھر پانچ سال تک مسلسل مجاہدہ کر کے اس کو مسلمان بنایا اور جب اس میں خلایق کا نظارہ کیا تو سب کو مردہ پایا اور نماز جنازہ پڑھ کر ان سے کنارہ کش ہو گیا۔ جس طرح لوگ نماز جنازہ پڑھ کر قیامت تک کے لیے مردے سے جدا ہو جاتے ہیں۔ پھر اس کے بعد مجھے واصل الی اللہ کا مرتبہ حاصل ہو گیا"۔ آپ مسجد کے دروازے پر کھڑے ہو کر گریہ زاری کرتے رہتے تھے لوگوں نے اس کی وجہ دریافت کی تو آپؒ نے فرمایا "میں اللہ کے گھر کے باہر خود کو حائضہ عورت کی طرح نحسی تصور کرتا ہوں اور روتا ہوں اور ڈرتا ہوں کہ کہیں میرے اندر آنے سے اللہ کا یہ گھر ہی نحس نہ ہو جائے"۔

کینیت و صبر

حضرت بایزید بسطامیؒ ایک دن حالت وحد میں تھے کہ سجدے کی حالت میں چلے گئے۔ معرفت الہی کا غلبہ ہوا اور زبان مبارک سے نکلا "ملکی اعظم من ملک اللہ" "میری سلطنت اللہ کی سلطنت سے بڑی ہے" مریدین بے چارے پریشان اور دم بخود۔ جب شیخ کو ہوش آیا اور کچھ افاقہ ہوا تو انہوں نے کہا "حضرت آج آپؒ کے منہ سے

کفر کا کلمہ نکل گیا تھا۔ انہوں نے کہا "کیا کفر کا کلمہ؟ تم لوگوں نے مجھے فوراً ہی مطلع کیوں نہ کیا۔ آئندہ ایسا ہو تو یہ کوڑا میری کمر پر مارتا کہ مجھے معلوم ہو جائے کہ میں نے کیا کہا ہے۔" مریدین بے چارے ایک دوسرے کی شکل دیکھ کر خاموش ہو گئے۔ کچھ دنوں کے بعد آپ پر وحہ بطاری ہو اور معرفت الہی کا غلبہ ہوا۔ آپ نے پھر کہا کہ "ملکی اعظم من ملک اللہ" جب آپ نے اس کی تکرار کی تو آپ کے مریدین نے کوڑا اٹھایا اور آپ کو ہوش میں لانے کی غرض سے ایک کوڑا آپ کی کمر پر مارا لیکن وہ کسی اور مرید کی کمر پر جا کر لگا۔ اب مرید جو کوڑا مارتے وہ ان ہی کی کمر پر الٹ کر لگتا۔ بے چارے بے حد پریشان اگر مرشد کا حکم نہ مانیں تو پریشانی اور ایسے یہ لہو لہان ہو گئے۔ تھوڑی ہی دیر کے بعد آپ ہوش میں آ گئے اور مریدین کو اس حالت میں دیکھ کر پوچھا "تمہیں کیا ہوا ہے؟" انہوں نے کہا "حضرت آج آپ کے منہ سے پھر وہی کفر کا کلمہ نکلا تھا ہم نے آپ کے حکم کی بجا آوری کے لیے آپ کو ہوش میں لانے کے لیے کوڑا آپ کو مارا لیکن جو بھی مارتا تھا کوڑا اس کے اوپر ہی پلٹ کر پڑتا تھا"۔ انہوں نے کہا "مجھے بتاؤ تو سہی کہ کفر کا کلمہ تھا کیا؟" انہوں نے کہ حضرت آپ نے کہا "ملکی اعظم من ملک اللہ" (میرا ملک اللہ کے ملک سے بڑا ہے) انہوں نے کہا "نالائقوں یہ کفر کا کلمہ کہاں ہے؟ یہ تو عین توحید کا ایمان کا کلمہ ہے۔" مریدین نے کہا "حضرت کیسے؟" انہوں نے فرمایا "دیکھو اس کا مطلب سمجھ لو"۔ یہ بتاؤ "اللہ کا ملک کیا ہے اور وہ کہاں ہے؟ اللہ کا ملک ہے یہ زمین و آسمان، پہاڑ، سورج، چاند، ستارے میں ہوں تم ہو یہ سب اللہ کا ملک ہے اور میرا ملک ہے اللہ کی ذات اللہ کی صفات میں اسی میں سیر کرتا ہوں۔ اسی میں عروج کرتا ہوں۔ رات دن اس کی ہی ذات میں کھربا ہوا رہتا ہوں تو میرا ملک تو اللہ کی ذات ہے اور اللہ کا ملک میری ذات۔ اب تم ہی بتاؤ کہ میرا ملک بڑا ہے یا اللہ کا ملک؟" مرید بے چارے خاموش ہو گئے۔

آپ ایک مسجد میں چالیس برس مقیم رہے اور سوائے مسجد کی دیوار کے کسی چیز سے ٹیک نہیں لگائی۔ آپ فرمایا کرتے تھے کہ چالیس برس تک میں نے اسانوں کی غذا کبھی تک نہیں، میرا رزق کہیں اور سے آتا تھا۔ میں اس دوران اپنے قلب کی نگرانی میں مصروف رہا۔ اس کے بعد جب غور کیا تو ہر سمت بندگی اور خدائی نظر آئی۔ پھر تیس سال اللہ تعالیٰ کی جستجو میں گزرے۔ اس کے بعد اللہ کو طالب اور خود کو مطلوب پایا اور اب یہ عالم ہے کہ جب اللہ کا نام لیتا ہوں تو اپنی زبان کو تین مرتبہ دھوتا ہوں۔ لوگوں نے ایک مرتبہ آپ سے سوال کیا "آپ کا مرشد کون ہے؟" آپ نے جواب دیا "میرا مرشد ایک بوڑھی عورت ہے؟" لوگوں نے پوچھا "وہ کیسے مرشد ہوئی؟" آپ نے فرمایا ایک مرتبہ میں ایک جنگل سے گزر رہا تھا کہ ایک بڑھیا اپنے سر پر آٹا رکھے ہوئے ملی۔ اس نے مجھ سے کہا "یہ آٹا میرے مکان تک پہنچا دو"۔ میں نے آٹا اس کے سر سے اٹھایا اور ایک شیر کے سر پر رکھا کہ جاؤ یہ آٹا تمہارے گھر تک چھوڑ آئے گا پھر اس عورت سے کہا "ہاں تم میرے بارے میں شہر میں جا کر کیا ہوگی؟" اس بڑھیا نے جواب دیا "میں لوگوں سے کہوں گی کہ آج جنگل میں میری ملاقات ایک 'خود نما ظالم' سے ہوئی تھی"۔ آپ نے اس سے پوچھا کہ تم نے مجھے "خود نما ظالم" کا خطاب کیوں دیا؟ بڑھیا نے کہا "شریعت نے شیر کو مکلف نہیں بنایا اور تم ایک غیر مکلف کی پشت پر اپنا بوجھ لا رہے ہو۔ یہ ظلم نہیں تو پھر کیا ہے؟ اور دوسرا عیب تمہارے اندر یہ ہے کہ تم خود کو لوگوں پر صاحب کرامت ظاہر کرنا چاہتے ہو اور اسی کا نام "خود نمائی" ہے۔ بس اس وجہ سے بڑھیا کو اپنا مرشد تسلیم کرتا ہوں اور اب میری یہ حالت ہے کہ ہر کرامت پر میں اللہ تعالیٰ کی تصدیق کا طالب ہوں اور اس تصدیق کے لیے اس دن سے ایک نور ظاہر ہوتا ہے جس پر سبز حروف میں یہ کلمات تحریر ہوتے ہیں لا الہ الا اللہ محمد رسول اللہ، نوح نوحی اللہ، ابراہیم خلیل اللہ، موسیٰ کلیم اللہ، عیسیٰ روح اللہ علیم الصلوٰۃ و سلام جس سے اندازہ ہو جاتا ہے کہ یہ پانچ شہادتیں میری کرامت کی شاہد ہیں۔ آپ فرمایا کرتے تھے "ایک مرتبہ میں دجلہ پر پہنچا تو پانی جوش مارتا ہوا میرے استقبال کو بڑھا۔ میں نے کہا "مجھے تیرے استقبال کی ضرورت نہیں ہے۔ میں اپنی تیس سالہ ریاضت کو تکبر کر کے ضائع نہیں کرنا چاہتا کیونکہ میں تو کریم کا طالب ہوں نہ کہ کرامت کا"۔ آپ فرمایا کرتے تھے "مجھ سے ملاقات کرنے والوں میں سے بعض کو رحمت حاصل ہوتی ہے اور بعض کو لعنت۔ کیونکہ جو میری مدہوشی کی حالت میں آتے ہیں وہ میری غیبت کے مرتکب ہوتے ہیں اور لعنت کے مستحق قرار پاتے ہیں اور جو اس وقت آتے ہیں جب مجھ پر حق کا غلبہ ہوتا ہے تو ان کو رحمت حاصل ہوتی ہے"۔ جس وقت جنگ روم میں اسلامی لشکر پسپا ہو گیا تو کسی کے منہ سے نکلا "یا بایذی اعانت فرمائیے، چنانچہ اسی وقت ایک آگ نمودار ہوئی جس کے خوف سے لشکر کفار بھاگ کھڑا ہوا اور مسلمانوں کو فتح حاصل ہو گئی۔

آپ فرمایا کرتے تھے "مجھ سے بذریعہ الہام اللہ تعالیٰ نے فرمایا "عبادت و خدمت تو بہت ہے لیکن اگر تو ہماری ملاقات کا متمنی ہے تو ہماری بارگاہ میں وہ شے سفارت (شفاعت) کے لیے بھیج جو ہمارے خزانے میں نہ ہو؟" آپ نے سوال کیا "وہ کونسی شے ہے؟" فرمایا "وہ عجز و انکساری، ذلت و غم، ہمارا خزانہ ان چیزوں سے خالی ہے اور ان کو حاصل کرنے والا ہمارا قرب حاصل کر لیتا ہے"۔ (یعنی ان صفات کے حامل لوگ ہمارے ہاں کم ہیں)

ایک مرتبہ آپ نے فرمایا "جب میں نے پہلی مرتبہ حج کیا تو کعبہ کی زیارت کی اور دوسری مرتبہ کعبہ اور صاحب کعبہ کی اور تیسری مرتبہ کچھ بھی نظر نہیں آیا۔ اس کا

اندازہ اس بات سے لگایا جاسکتا ہے کہ ایک مرتبہ کسی نے دروازے پر آواز دی آپؒ نے پوچھا ”کس کی تلاش ہے؟“ جواب آیا ”بایزید کی“۔ فرمایا ”میں تو تیس سال سے خود اس کو تلاش کر رہا ہوں لیکن وہ مجھے آج تک نہیں ملا“۔ کسی نے یہ واقعہ حضرت ذوالنونؒ کے سامنے بیان کیا تو فرمایا ”وہ خاصان خدا کی طرح خدا میں ضم ہو گئے تھے“۔

آپؒ اس درجہ مستغرق رہتے تھے کہ ایک (مرید) جو تیس سال سے آپؒ کے پاس تھا اور آپؒ کا خادم بنا ہوا تھا جب بھی وہ سامنے آتا تو آپؒ اس سے پوچھتے تھے ”تیرا نام کیا ہے؟“ ایک مرتبہ اس نے کہا ”حضور آپؒ کیا مجھ سے مذاق کرتے ہیں کہ جب بھی میں آپؒ کے پاس آتا ہوں آپؒ پوچھتے ہیں کہ تیرا نام کیا ہے؟“ انہوں نے جواب دیا ”میں مذاق نہیں کرتا بلکہ میرے قلب اور میری روح میں (میری سماعت اور میری بصارت) میں اللہ کا نام اس طرح جاری و ساری ہو گیا ہے کہ بس رب کے نام کے سوا کوئی اور نام یاد ہی نہیں رہتا۔“

مجاہد

جب لوگ آپؒ سے دعا کے لیے عرض کرتے تو آپ اللہ سے کہتے ”مخلوق مجھے واسطہ بنا کر تجھ سے مانگ رہی ہے اور تو ان کی طلب سے بھی واقف ہے۔“ اس طرح لوگوں کی مرادیں پوری ہوتیں۔

ایک مرتبہ آپؒ کہیں تشریف لے جا رہے تھے ایک مرید آپؒ کے قدموں کے نشانات پر قدم رکھتا ہوا پیچھے چل رہا تھا۔ پھر کہنے لگا ”مرشد کے نقش قدم پر چلنا اس کو کہتے ہیں۔“ پھر آپؒ سے کہا ”حضرت اپنی بوستین کا ایک ٹکڑا مجھے مرحمت فرما دیں۔“ آپؒ نے فرمایا ”اگر میں اپنی پوری کھال اتار کر بھی تجھے دے دوں تو جب تک میرے جیسے عمل نہیں کرے گا میرے جیسا نہیں ہو سکتا۔“

نظر کرم

ایک مرتبہ ایک دیوانے کو آپؒ نے یہ کہتے ہوئے سنا ”اے اللہ اپنی نظر کرم مجھ پر فرما“ آپؒ نے اس سے پوچھا کہ ”تو نے ایسا کوسا کام کیا ہے کہ وہ اپنی نظر کرم تجھ پر فرمائے؟“ اس نے جواب دیا کہ ”جب اس کی نظر کرم مجھ پر ہو جائے گی تو اعمال خود بخود اچھے ہو جائیں گے۔“ آپؒ نے فوراً کہا ”تو ٹھیک کہتا ہے۔“

ارشادات

- 1- آپؒ نے فرمایا ”میری انتھک کوشش کے باوجود درحق نہ کھل سکا اور جب کھلا تو مصائب کے ذریعے کھلا۔“
- 2- آپؒ نے فرمایا ”چالیس سال میں نے مخلوق کو نصیحت کرنے میں گزارے لیکن سب بے سود اور جب رضائے خداوندی ہوئی تو میری نصیحت کے بغیر ہی لوگ سیدھے راستے پر آگئے۔“
- 3- آپؒ نے فرمایا ”تیس سال تک اللہ تعالیٰ میرا آئینہ تھا۔ لیکن اب میں خود آئینہ بن گیا ہوں۔ اب اللہ میری زبان بن چکا ہے یعنی میری زبان سے نکلنے والے الفاظ گویا زبان خداوندی سے ادا ہوتے ہیں اور میرا وجود درمیان سے ختم ہو جاتا ہے۔“
- 4- آپؒ نے فرمایا ”اللہ نے مجھے وہ مقام عطا کیا ہے کہ کل کائنات کو اپنی انگلیوں کے درمیان دیکھتا ہوں۔“
- 5- آپؒ نے فرمایا ”عارف کا ادنیٰ مقام یہ ہے کہ وہ صفات خداوندی کا مظہر ہو۔“
- 6- آپؒ نے فرمایا ”عارف کامل وہی ہے جو آتش محبت میں جلتا ہے۔“
- 7- آپؒ نے فرمایا ”اللہ کے بہت سے بندے ایسے ہیں جو دیدار الہی کے مقابلے میں جنت کو بھی اچھا نہیں سمجھتے۔“
- 8- آپؒ نے فرمایا ”عارف صادق وہی ہے جو خواہشات کو ترک کر کے اللہ کی پسندیدگی کو مدنظر رکھے۔“
- 9- آپؒ نے فرمایا ”معرفت میں جو لذت ہے وہ جنت کی نعمتوں میں کہاں؟“
- 10- آپؒ نے فرمایا ”اللہ کا طالب آخرت کی جانب بھی متوجہ نہیں ہوتا۔“
- 11- آپؒ نے فرمایا ”اگر تمہیں پوری دنیا کی نعمتیں بھی پیش کر دی جائیں تب بھی مسرور نہ ہونا اور اگر اذیتیں پہنچیں تو مایوس مت ہونا، کیونکہ جس نے لفظ کن سے تمام عالم بنا دیا اس کے قبضہ قدرت سے کوئی شے خارج نہیں۔“
- 12- آپؒ نے فرمایا ”جو شخص خود کو بہتر اور اپنی عبادت کو مقبول تصور کرتا ہے اور اپنے نفس کو بدترین نفوس میں شمار کرتا ہے اس کا شمار کسی بھی جماعت میں نہیں ہوتا۔“

خودکشی

آپؑ نے فرمایا "خود کو اپنے مرتبے کے مطابق ہی ظاہر کرنا چاہیے۔ یا جس قدر خود کو ظاہر کرتا ہے وہ مرتبہ حاصل کرنا چاہیے۔"

بھوک

آپؑ نے فرمایا "بھوک ایک ایسا ابر ہے جس سے رحمت کی بارش ہوتی رہتی ہے۔ فرمایا جو مخلوق کی اذیت رسانی کو برداشت کرتا ہے اور خود مخلوق سے خندہ پیشانی سے پیش آتا ہے وہ اللہ سے بہت نزدیک ہوتا ہے۔"

ذکر الہی

آپؑ نے فرمایا "اللہ کی یاد کا مفہوم اپنے نفس کو فراموش کر دیتا ہے۔ جو شخص اللہ کو اللہ کے ذریعے شناخت کرتا ہے وہ زندہ جاوید ہو جاتا ہے۔"

صحبت

آپؑ کے ایک مرید نے سفر میں جانے سے پہلے کچھ نصیحت کرنے کو فرمایا۔ آپؑ نے فرمایا "اگر تمہیں کسی بری عادت سے واسطہ پڑ جائے تو اس کو اچھی عادت میں تبدیل کرنے کی کوشش کرنا اور جب تمہیں کوئی کچھ دینا چاہے تو پہلے اللہ کا شکر ادا کرنا بعد میں دینے والے کا۔"

سوال و جواب

آپؑ سے زہد کی تعریف پوچھی گئی تو آپؑ نے فرمایا "زہد کی کوئی قدر و قیمت نہیں اور میں نے صرف تین پوم زہد کے عالم میں گزارے ہیں۔ ایک دن ازل میں، دوسرا دن آخرت میں، تیسرا دن وہ جوان دنوں سے علیحدہ ہے۔" فرمایا "میں اس طرح راضی برضا ہوں کہ اگر کسی کو اعلیٰ علیین میں اور مجھ کو اسفل السافلین میں ڈال دے جب بھی میں اپنی موجودہ حالت پر خوش رہوں گا۔"

قرب الہی

آپؑ سے لوگوں نے سوال کیا "انسان کو مرتبہ کمال کس وقت حاصل ہوتا ہے؟" فرمایا "جب مخلوق سے کنارہ کش ہو کر اپنے محبوب پر نظر کرنے لگے۔" کسی نے پوچھا "اللہ تک رسائی کس طرح ممکن ہے؟" فرمایا "ند دنیا پر نظر رکھو، نہ اس کی بات سنو اور اہل دنیا سے خود بھی بات کرنا چھوڑ دو۔" پھر کسی نے سوال کیا "کیسے بندوں کی صحبت میں رہنا چاہیے؟" فرمایا "جو تمہاری عبادت کرے، جو تمہاری خطا معاف کرے اور حق بات تم سے کبھی نہ چھپائے۔" کسی نے آپؑ سے پوچھا "آپؑ کو یہ مراتب کیسے حاصل ہوئے؟" تو فرمایا "میں نے وسائل دنیا کو قناعت میں جکڑ کر اور صدق کے صندوق میں بند کر کے مایوسیوں کے دریا میں غرق کر دیا۔" آپؑ سے کسی نے پوچھا "آپؑ کی عمر کتنی ہے؟" فرمایا "چار سال" اس لیے کہ میں صرف چار سال سے اللہ کا مشاہدہ کر رہا ہوں اور اس سے پہلے ستر سال محض خیال و قال میں گزارے ہیں جن کو میں شمار ہی نہیں کرتا ہوں۔"

عزت

حضرت احمد حضوریہؒ نے آپؑ سے کہا "ابھی تک مجھ کو مقام "نہایت" تک رسائی نہیں ہو سکی۔" آپؑ نے فرمایا "تم عزت کی انتہا حاصل کرنے کی فکر میں ہو اور وہ باری تعالیٰ کی صفت ہے جس کو مخلوق حاصل نہیں کر سکتی۔" پھر لوگوں نے آپؑ سے پوچھا "نماز کی صحیح تعریف کیا ہے؟" فرمایا "جس کے ذریعے اللہ سے ملاقات ہو سکے اور وہ لوگ نہیں کر سکتے" فرمایا "اللہ تعالیٰ نے مجھ سے سوال کیا کہ کیا خواہش رکھتے ہو؟" میں نے عرض کیا "جو میرے لائق ہو۔" فرمایا "خود کو چھوڑ کر چلے آؤ۔" فرمایا "لوگ مجھے اپنے جیسا خیال کرتے ہیں حالانکہ عالم غیب میں میرے اوصاف کا مشاہدہ کریں تو مر جائیں۔ کیونکہ میں ایک سمندر کی طرح ہوں جس کی گہرائی کی نہ ابتداء ہے اور نہ انتہا۔" عرش کی حقیقت کے متعلق کسی نے آپؑ سے سوال کیا تو فرمایا "عرش تو میں خود ہوں، پھر کرسی کے متعلق پوچھا تو فرمایا "کرسی بھی میں خود ہوں،" سائل نے کہا "اللہ تعالیٰ کے تو اور بھی بہت سے مقرب بندے ہیں۔ مثلاً حضرت ابراہیمؑ، حضرت موسیٰؑ اور حضرت محمد خاتم النبیین ﷺ اس پر بھی؟" آپؑ نے کہا "وہ بھی میں ہی ہوں۔" پھر سائل نے ملائکہ کے بارے میں پوچھا تو پھر بھی یہی فرمایا "وہ بھی میں ہی ہوں۔" یہ جواب سن کر وہ خاموش ہو گیا تو آپؑ نے فرمایا کہ "حق میں نایبیت کے بعد

تمام چیزوں کا یہی ہیستی میں فہم پاتا ہوں اس لیے کہ حق میں تمام چیزیں موجود ہیں۔"

حضرت نصیر الدین محمد چراغ دہلوی رحمۃ اللہ علیہ

حضرت نصیر الدین محمد چراغ دہلوی خاندان چشت کے روشن چراغ ہیں۔ آپ حضرت نظام الدین اولیاء کے جانشین ہیں۔ آپ مرد میدان دین اور فرد میدان یقین ہیں۔

خانمائی حالات

آپ کے جد امجد حضرت شیخ عبداللطیف نیروی خراسان کے رہنے والے تھے۔

والدین

آپ کے والد حضرت شیخ سخی اور آپ کی والدہ ”اودھ“ میں سکونت پذیر تھے۔ آپ کے والد صوفی منش تھے۔ آپ کی والدہ نہایت نیک اور عبادت گزار تھیں۔ وہ اپنے زمانہ کی رابعہ تھیں۔ آپ کے والد خوش حال تھے۔ پشیمیز فرحت کرتے تھے۔ آپ کے ہاں غلام بھی تھے (سیر الاولیاء فارسی) صفحہ 238)۔

آپ اودھ میں پیدا ہوئے۔ نام نامی آپ کا ”نصیر الدین“ تھا۔ آپ کا خطاب محمود تھا۔ آپ کا لقب ”چراغ دہلوی“ تھا۔ آپ کے چراغ دہلوی کہلانے کی چند وجوہات ہیں۔ حضرت مخدوم جہانیاں گشت جب مکہ معظمہ پہنچے اور حضرت امام یافعی سے ملے تو باتوں باتوں میں دہلی کے بزرگان کا ذکر آ گیا۔ حضرت امام یافعی نے فرمایا ”پہلے تو دہلی میں بہت بزرگ تھے وہ سب واصل بحق ہو گئے“ پھر فرمایا کہ ”اب تو شیخ نصیر الدین اودھی ہی دہلی کے چراغ ہیں جو باقی ہیں“ (تاریخ فرشتہ صفحہ 399) آپ کے چراغ دہلی کہلانے کی دوسری وجہ یہ ہے کہ ایک مرتبہ حضرت نظام الدین اولیاء کے پاس چند درویش بیٹھے ہوئے تھے۔ اتفاق سے حضرت نصیر الدین محمد بھی حضرت محبوب الہی کی خدمت میں حاضر ہو گئے۔ حضرت نے انہیں بیٹھے کا حکم دیا۔ آپ نے عرض کیا ”درویشوں کی طرف میری بیٹھ ہو جائے گی“۔ حضرت نظام الدین اولیاء نے کہا ”چراغ کی پشت کسی طرف نہیں ہوتی“۔ آپ پیر و مرشد کے حکم کے مطابق بیٹھ گئے۔ آپ کی رو پشت یکساں ہوئی۔ جیسے کے آپ آگے سے دیکھتے تھے۔ اب پشت کی طرف سے بھی دیکھنے لگے۔ اس روز سے آپ چراغ دہلوی کے لقب سے مشہور ہوئے۔

تیسری وجہ یہ ہے کہ ایک مرتبہ بادشاہ نے جو حضرت نظام الدین اولیاء (محبوب الہی) سے حسد رکھتا تھا اور جس کو ان کا اقتدار ناپسند تھا۔ عین عرس کے موقع پر حضرت محبوب الہی کی خانقاہ کے واسطے تیل بند کر دیا۔ حضرت نصیر الدین چراغ نے یہ واقعہ حضرت محبوب الہی کے گوش گزار کر دیا ”باؤلی جو کھدر ہی ہے اس میں کچھ پانی نکلا ہے“۔ حضرت نصیر الدین نے عرض کیا ”جی حضور نکلا ہے“ حضرت محبوب الہی نے حکم دیا ”اس کو چراغوں میں ڈال کر چراغ روشن کر دو۔ آپ نے ایسا ہی کیا۔ تمام چراغ تیل سے نہیں پانی سے روشن ہو گئے۔ اس کے بعد حضرت نصیر الدین تمام جہان میں چراغ دہلوی کے لقب سے مشہور ہو گئے۔

بچپن اور تعلیم درسیہ

آپ کی عمر نو برس کی تھی کہ آپ کے والد کا سایہ سر سے اٹھ گیا۔ والد کے وفات پا جانے کے بعد آپ کی والدہ نے آپ کو تعلیم و تربیت کے لیے مولانا عبدالکریم شیروانی کے سپرد کر دیا۔ آپ نے 20 سال کی عمر میں تمام علوم حاصل کر کے علوم ظاہری سے فراغت حاصل کر لی۔

مجاہد نفس اور صحت

آپ شروع سے مجاہدہ نفس میں لگے رہتے تھے۔ آپ نے کچھ درویشوں کی صحبت اختیار کر لی۔ یہ درویش جنگل میں رہتے تھے۔ پتے کھا کر گزارہ کرتے تھے۔ دنیا سے انہیں کچھ مطلب نہ تھا۔

دہلی میں آمد

آپ 43 سال کی عمر میں دہلی میں رونق افروز ہوئے۔ یہاں آنے کے بعد آپ حضرت نظام الدین اولیاء کی خدمت میں حاضر ہوئے۔ ایک مدت تک آپ محبوب الہی کی خدمت میں رہے۔ حضرت نظام الدین اولیاء نے آپ کو بیعت سے مشرف فرمایا۔ بعد ازاں خرقہ خلافت عطا فرمایا۔

ایک واقعہ

حضرت بہاؤ الدین زکریا کے ایک مرید خواجہ محمد گازی زونی ایک مرتبہ حضرت محبوب الہی (نظام الدین اولیاء) کے پاس آئے۔ آپ اس رات خانقاہ میں رہے۔

جب تہجد کی نماز کا وقت آیا تو آپ نے وضو کرنے کی غرض سے اپنی رضائی اتاری۔ رضائی ایک جگہ رکھ کر وضو کرنے چلے گئے۔ جب وضو کر کے واپس آئے تو رضائی کو وہاں نہ پایا۔ آپ خانقاہ کے خادم خواجہ محمد کو سخت سست کہنے لگے۔ حضرت نصیر الدین اس وقت عبادت میں مصروف تھے۔ آپ نے یہ گفتگو سنی۔ آپ اٹھے اور اپنی رضائی خواجہ محمد کا ذرونی کو دے کر قصہ ختم کیا۔ کسی نے یہ خبر حضرت محبوب الہی کو پہنچا دی۔ حضرت محبوب الہی نے آپ کو بلایا اور اپنی خاص رضائی آپ کو عطا کی۔ آپ کے لیے دعائے خیر فرمائی اور آپ کو دین و دنیاوی نعمت سے سرفراز فرمایا۔

پیر مرشد سے اجازت

ایک مرتبہ حضرت نصیر الدین نے امیر خسرو سے کہا کہ مجھے تہائی میں عبادت کرنے کی اجازت پیرو مرشد سے لے دو کہ میں یہ بات آپ کے سامنے کرنے کی حرمت نہیں پاتا۔ حضرت امیر خسرو کو بارگاہ محبوب الہی میں خاص قرب حاصل تھا۔ جب چاہتے تھے محبوب الہی کی خدمت میں حاضر ہو جاتے تھے۔ امیر خسرو نظام الدین اولیاء کی خدمت میں حاضر ہوئے اور فرمایا ”حضرت نصیر الدین کہتے ہیں کہ شہر میں رہ کر مشغولی کی وجہ سے عبادت و ریاضت میں فرق آتا ہے۔ اگر اجازت ہو تو کسی صحرا یا پہاڑ میں سکونت اختیار کر لوں اور وہاں سکون اور اطمینان کے ساتھ عبادت میں مشغول ہو جاؤں“۔ حضرت محبوب الہی نے جواب دیا ”اس سے کہو کہ شہر میں رہو، مخلوق کی جفا اور قضا کو برداشت کرو اور اس کے بدلے میں ان کے ساتھ ایثار و عطا کا شیوہ اختیار کرو“۔ (سیر الاولیاء (فارسی) صفحہ 237)

مجاہدات

آپ نے سخت سے سخت مجاہدات کئے۔ ایک دفعہ آپ نے دس دن تک کچھ نہ کھایا۔ کسی نے حضرت نظام الدین اولیاء کو اس کی خبر دے دی۔ حضرت نظام الدین نے آپ کو بلوایا۔ جب یہ حاضر خدمت ہوئے تو محبوب الہی نے خواجہ اقبال کو حکم دیا کہ روٹی لائیں۔ خواجہ اقبال ایک روٹی پر بہت سا حلوہ رکھ کر لائے۔ محبوب الہی نے حضرت نصیر الدین کی طرف دیکھا اور حکم دیا یہ سب کھانا ہے۔ اس پاس والے حیران ہوئے یہ ایک مرتبہ میں یہ سب کیسے کھائیں گے۔ لیکن پیر مرشد کا حکم تھا، کیسے ٹال سکتے تھے۔ سب کھالیا۔

وقات

آپ نے اپنے پیرو مرشد کے 32 سال کے بعد 18 رمضان المبارک 757ھ کو رحلت فرمائی (سراۃ الاسرار) جس حجرے میں آپ رہتے تھے اس میں آپ کا مزار مبارک ہے۔ آپ کا مزار زیارت خاص و عام ہے۔ آپ کا عرس ہر سال ہوتا ہے۔

سیرت مقدس

آپ کی ذات پسندیدہ اور اوصاف برگزیدہ تھے۔ آپ علم و عقل اور عشق میں اپنی مثال آپ تھے۔ آپ بچپن بردباری اور ایثار میں یگانہ روزگار تھے۔ آپ ہمیشہ برائی کا بدلہ اچھائی سے دیتے تھے۔ آپ نے دنیا کو ترک کر دیا تھا۔ آپ امیر اور وزیر سے بے پروا تھے۔ آپ اپنے پیرو مرشد کی پیروی پر ہمیشہ گامزن رہے۔ آپ کو سماع پسند تھا۔ آپ فرمایا کرتے تھے۔ ”صادق مرید اسے کہتے ہیں جو کچھ پیر حکم کرے بجلائے اور جو کچھ اسے دکھائے وہی دیکھے اور ہر وقت پیر کو اپنی نگاہ میں رکھے۔ جو کچھ اس کے دل میں نیک یا بد خیالات آئیں ان کا اظہار اپنے پیر سے کرے۔ اگر مرید کے دل میں ذرہ برابر بھی خیال پیر کے خلاف ہو تو وہ صادق مرید نہیں کہلاتا۔ اور اپنے پیر سے فیض نہیں پاتا“۔ آپ فرمایا کرتے تھے ”فقیری کا سراپا بابت ہے۔ اور فقیر کا اصل کام محافظی ہے۔“

اقوال و کلمات

آپ فرماتے تھے کہ:

- 1- تمام کاموں میں نیت خالص ہونی چاہیے۔
- 2- لقمہ تجارت اچھا لقمہ ہے۔
- 3- جس قدر سا لک کو معرفت خدا تعالیٰ حاصل ہوتی ہے اسی قدر دنیا سے تعلقات کم ہوتے جاتے ہیں۔
- 4- درویش کو چاہیے کہ اگر اس پر فاقہ گزرے تب بھی اپنی حاجت غیر سے نہ کہے۔
- 5- طلب دنیا میں اگر نیت خیر کی ہو تو فی الحقیقت طلب آخرت ہے۔
- 6- سماع درد مندوں کے لیے بمنزلہ علاج ہے۔ جس طرح ظاہر درد کے لیے علاج ہوتا ہے اسی طرح باطنی درد کے لیے سماع کے سوا اور کوئی علاج نہیں۔

7- آپ نے فرمایا اللہ کی محبت کے لیے عصر کی نماز کے بعد 5 مرتبہ ”سورہ النساء“ پڑھنی مفید ہے۔

بعض کلمات

ایک دن عزیز الدین آپ کی خدمت میں حاضر تھے۔ حضرت نصیر الدین چراغ دہلوی نے ایک کاغذ پر کچھ لکھا اور وہ کاغذ حضرت عزیز الدین کو دیا کہ اس کو حضرت نظام الدین اولیاء کے روضہ مبارک میں پیش کر دینا۔ عزیز الدین نے اس کو پڑھنا چاہا لیکن نہیں پڑھا اور پھر سوچا کہ حکم کے مطابق کاغذ کو روضہ مبارک میں پیش کروں گا پھر پڑھوں گا۔ روضہ مبارک میں کاغذ کو پیش کرنے کے بعد جو انہوں نے کاغذ کو کھولا اور نگاہ ڈالی تو اس پر کچھ لکھا ہوا نہیں تھا۔ (سیر الاولیاء صفحہ 43)۔

سلطان محمد بن تغلق ٹھٹھ روانہ ہوا۔ دہلی کے مشائخین اور بزرگوں کو اپنے ساتھ لیا۔ حضرت نصیر الدین دہلوی کو بھی اپنے ساتھ لے جانا چاہا۔ آپ نے فرمایا کہ ”سلطان کو اس سفر میں میرا ساتھ لینا مبارک نہیں ہے کیونکہ وہ صحیح سلامت واپس نہیں آئے گا“۔ چنانچہ ایسا ہی ہوا سلطان محمد بن تغلق کا انتقال ہوا اور آپ کی دعا سے فیروز شاہ بادشاہ ہوا۔

آخری عمر میں حضرت نصیر الدین چراغ دہلوی کے جسم سے ایسی ہی خوشبو آیا کرتی تھی جیسی کہ نظام الدین اولیاء کے مبارک جسم سے آیا کرتی تھی۔

خواجہ باقی باللہؒ

حضرت باقی باللہ جان شریعت ہیں۔ شہباز طریقت ہیں۔ شمس حقیقت ہیں۔ آپ رفیع المرستہ ہیں اور خیر المناتب ہیں۔

خانمان

نانا کی طرف سے آپؒ کا سلسلہ حضرت خواجہ احرار کے نانا حضرت شیخ عمر یا غستانی تک پہنچتا ہے۔ آپؒ کی نانی خاندان سادات سے تعلق رکھی تھیں۔

والد صاحب

آپؒ کے والد کا نام قاضی عبدالسلام ہے۔ (حضرت القدس صفحہ 215)

حضرت قاضی صاحب نے کامل ہی میں سکونت اختیار کر لی تھی۔ ان کا شمار اہل علم اور ارباب کمال میں ہوتا ہے۔ آپؒ تصوف، فقہ اور حدیث میں اپنی نظیر آپؒ تھے۔ مذہبی تقدس کے ساتھ ساتھ حضرت قاضی صاحب دنیاوی اعزاز اور دولت کے بھی مالک تھے۔

ولادت شریف

آپؒ کامل میں پیدا ہوئے۔ آپؒ کی تاریخ پیدائش میں اختلاف ہے۔ بعض نے آپؒ کی تاریخ ولادت 971ھ اور بعض نے ہجری 972 بتائی ہے۔

نام:

آپؒ کا نام سید رضی الدین تھا (حضرات القدس صفحہ 213)

تعلیم و تربیت:

آپؒ کے والد آپؒ کی تعلیم سے غافل نہ تھے۔ جب پانچ سال کے ہوئے۔ آپؒ کو ایک مکتب میں داخل کر دیا۔ اس مکتب میں آپؒ نے قرآن پاک ختم فرمایا۔ ابتدائی علوم سے فارغ ہوئے۔ ابتدائی علوم سے فارغ ہو کر آپؒ مولانا صادق حلوانی کی خدمت میں پہنچے (انوار العارفین صفحہ نمبر 367) آپ ان کے ساتھ کامل سے ماوراء النہر گئے۔ ابھی علوم رسمیہ پورے ہونے میں کچھ دیر تھی کہ آپؒ نے تصوف کے راستے میں قدم رکھ دیا۔ ماوراء النہر کی ایک علمی مجلس کے فاضل رکن نے افسوس کیا کہ آپؒ نے اتنی جلدی علوم رسمیہ کی تحصیل کو ترک کر دیا۔ جب آپؒ نے سنا تو فرمایا کہ ”وہ مشکل سے مشکل کتاب پیش کریں اگر ان کی تسلی اور تشفی نہ ہو تو ان کا افسوس حق بجانب ہوگا“

تلاش حق:

آپؒ نے تحصیل علوم ظاہری کی بجائے علوم باطنی کے اکتساب میں کوشش کرنا شروع کر دی۔ آپؒ ماوراء النہر میں درویشوں، فقیروں اور اہل دل کی تلاش میں گھوما کرتے تھے۔ اس تلاش میں آپؒ بلخ، بدخشاں اور سمرقند تشریف لے گئے۔ لاہور بھی گئے۔ جن بزرگوں کی روحانی فیوض اور برکت سے آپؒ مستفید ہوئے ان میں حضرت خواجہ عبید جحر ت امیر عبداللہ بلخی، حضرت شیخ سمرقندی، حضرت بابائی والی قابل ذکر ہیں (انوار العارفین صفحہ 368)

محبوب سے ملاقات

لاہور میں ایک مجذوب رہا کرتا تھا۔ آپؒ نے اس سے ملنے کی بہت کوشش کی لیکن ناکام رہے۔ آخر کار اس مجذوب نے آپؒ کو ایک دن اپنے پاس بلا یا اور بہت سی دعائیں دیں اور بہت سی باطنی نعمتیں عطا فرمائیں۔

بیعت و ملاقات

لاہور سے ماوراء النہر تشریف لے گئے۔ آپؒ نے حضرت خواجہ ملنگی کو خواب میں دیکھا کہ فرماتے ہیں ”اے فرزند ہم تمہارے منتظر ہیں جلد آؤ اور ہمارے انتظار کی تشویش کو دور کر دو“۔ آپؒ جلدی حضرت خواجہ ملنگی کی خدمت بابرکت میں پہنچے۔ آپؒ نے ان سے بیعت لی۔ حضرت خواجہ ملنگی نے تین شبانہ روز اپنے پاس رکھا (انوار العارفین) یہ تین دن آپؒ نے خلوت میں گزارے اور تین دن میں آپؒ اپنے پیرومرشد حضرت خواجہ ملنگی کے احوال اور مقامات سے بخوبی واقف ہوئے اور

ان کے فیوض باطنی اور دیگر فوائد سے بہرہ مند ہوئے۔ آپ کے پیرومرشد نے آپ کو خلافت سے مشرف کیا۔ یہ بھی کہا جاتا ہے کہ آپ حضرت خواجہ بہاوالدین نقشبندیؒ کی روح پر فتوح سے بھی فیض یاب ہوئے۔

ہندوستان میں قیام

اپنے پیرومرشد کے حکم کے مطابق آپ ہندوستان تشریف لائے اور دوبارہ لاہور پہنچ کر ایک سال وہاں قیام کیا۔ پھر لاہور سے سکونت ترک کر کے آپ دہلی میں رونق افروز ہوئے۔ دہلی میں آپ نے قلعہ فیروزہ میں قیام فرمایا۔ آپ پانچوں وقت کی نماز مسجد فیروزہ میں ادا فرمایا کرتے تھے۔

ازواج و اولاد

آپ نے دو شادیاں کیں۔ آپ کے دوڑ کے ہوئے۔ حضرت خواجہ محمد حبیب اللہؒ ایک بیوی سے اور حضرت خواجہ محمد عبداللہؒ دوسری بیوی سے۔ حضرت خواجہ محمد عبداللہؒ اپنے بڑے بھائی حضرت خواجہ محمد حبیب اللہؒ سے چار سال چھوٹے تھے۔ (حضرات القدس صفحہ 262)

سیرت مبارک

حضرت خواجہ باقی باللہ نقشبندیہ میں ایک نمایاں اور ممتاز درجہ رکھتے ہیں۔ سلسلہ نقشبندیہ کی ہندوستان میں مقبولیت کا راز حضرت خواجہ باقی باللہؒ کی پرکشش ذات میں مضمر ہے۔ آپ تواضع، خشوع، خضوع، عجز و انکساری میں اپنی نظیر آپ تھے۔ آپ عدلت اور گوشہ نشینی کو پسند فرماتے تھے۔ آپ زیادہ تر خاموش رہتے تھے۔ بہت کم بولتے تھے۔ درویشوں، عالموں، سادات کی بے حد عزت کرتے تھے۔ شفقت، رحم اور عنف و درگزر میں آپ لاثانی تھے۔ رفعت طبع کا یہ حال تھا کہ کسی کو پریشانی میں نہیں دیکھ سکتے تھے۔ آپ نے تحمل اور بردباری، زہد و استغناء، فیاضی، سادہ مزاجی اور احتیاط کا ایک اعلیٰ نمونہ پیش کیا۔ آپ زیادہ وقت عبادت اور مراقبہ میں مشغول رہتے تھے۔ آپ کا شوکت و وقار آپ کے چہرے سے نمایاں تھا۔ آپ کی عظمت اور علم و مرتبت کے سب معترف تھے۔

طبی ذوق

آپ نے ایک رسالہ بھی تحریر فرمایا یہ رسالہ آیت کریمہ

فَإِنَّمَا تَأْوُلُوا فَنفَمَّ وَجْهَ اللَّهِ (سورۃ البقرہ - 2 آیت نمبر 115) اور وَهُوَ مَعَكُمْ أَيْنَ مَا كُنْتُمْ (سورۃ الحدید - 57 آیت نمبر 4)

کی تفسیر ہے (حضرت القدس صفحہ 231)

آپ کی کتابت بھی آپ کے علمی ذوق کی آئینہ دار ہیں۔ آپ کو شعر و شاعری کا بھی ذوق تھا۔ آپ نے اپنے دونوں بیٹوں کی پیدائش پر قصیدے لکھے تھے۔

نقشبندیہ سلسلہ کی بنیاد چند اصلاحات پر ہے وہ حسب ذیل ہیں۔

- (1) ہوش دردم (2) نظر بر قدم (3) سفر در وطن (4) خلوت در انجمن (5) یاد کرد (6) بازگشت (7) نگہداشت (8) یادداشت

ان کے علاوہ تین اور اصلاحات بھی ہیں

- (1) وقوف زمانی (2) وقوف قلبی (3) وقوف عددی

آپ کی تعلیمات معارف و حقائق کا خزانہ ہیں۔

توکل

آپ نے فرمایا کہ توکل یہ نہیں ہے کہ اسباب کو چھوڑ کر بیٹھ جائیں۔ بلکہ توکل کا مطلب یہ ہے کہ اسباب مشروع کو اختیار کریں اور سبب کی طرف نظر نہ کریں۔

قطع علاق

آپ نے فرمایا کہ قطع علاق سے مراد یہ ہے کہ دل دنیا اور آخرت کی تمام نعمتوں سے آزاد ہو جائے اور تمام احوال و مشاہدات سے یکسوئی اور بے نیازی ہو

جائے اور کشش و تعلق دائمی احدیت کی طرف ہو جائے۔ (حضرات القدس صفحہ 244)

اقوال دریں

- 1- زہدیہ ہے کہ آدمی رغبت کے کاموں سے باز آجائے۔
- 2- قناعت فضول چیزوں سے نکل جانے اور بقدر حاجت پراکتفا کرنے، کھانے پیئے اور رہنے کی چیزوں میں اسراف سے پرہیز کو کہتے ہیں
- 3- صبر لذاتِ نفس سے نکل جانے اور مرغوب و محبوب اشیاء سے باز رہنے کو کہتے ہیں۔
- 4- پیرتین طرح کے ہوتے ہیں۔ (i)۔ پیر خرقہ (ii)۔ پیر تعلیم (iii)۔ پیر محبت
- 5- جو لوگ اللہ کے آگے گردن خم کر کے رکھتے ہیں وہ مصیبت اور بلا کی کوئی صورت نہیں دیکھتے۔
- 6- دوام مراقبہ بہت بڑی دولت ہے جو دلوں میں مقبولیت کا سبب ہوتی ہے۔

اوراد و وظائف

آپ فقط اللہ کا ذکر کرتے تھے۔ کچھ کو آپ ذکر قلبی کی تعلیم فرماتے تھے کچھ کو لا الہ الا اللہ اور کچھ کو صرف اسم اللہ کا ذکر کرتے تھے۔

کشف و کرامات

- 1- وفات سے کچھ روز قبل آپ نے فرمایا کہ بعض خوابوں سے ایسا معلوم ہوتا ہے کہ سلسلہ نقشبندی کا کوئی شخص عنقریب فوت ہونے والا ہے (حیات باقیہ صفحہ 22)
- 2- ایک روز آپ کے سائیں کالڑکا آپ کی خدمت میں آیا اور کہا کہ اس کے باپ کے پیٹ میں درد ہے۔ آپ نے فرمایا اس نے گھوڑے کا حق مارا ہے۔ اس کا حق اسے دیدے ٹھیک ہو جائے گا۔ لڑکے نے باپ کو یہی بات جا کہی۔ سائیں اسی وقت اٹھا اور کچھ روغن اور دانہ گھوڑے کو دیا اور اسی وقت اچھا ہو گیا (حضرات القدس صفحہ 258)
- 3- آپ کے پڑوس میں ایک شخص رہتا تھا۔ اس پر ایک حاکم نے جبر و تشدد کیا اور اس کو گھر سے نکال دیا۔ یہ خیر آپ کو پہنچی۔ آپ نے اس ظالم حاکم سے فرمایا۔ محلے میں فقرار ہتے ہیں یہ ظلم جائز نہیں ہے۔ وہ ظالم حاکم حکومت کے نشے میں اتنا غرق تھا کہ اس نے آپ کی بات کا کوئی اثر نہ لیا۔ آپ نے ایک بار اور نصیحت کی۔ اس پر کچھ اثر نہ ہوا۔ دو تین دن کے بعد وہ ظالم حاکم چوری کے الزام میں گرفتار ہوا اور مع اپنے رشتہ داروں اور گھر والوں کے قتل کیا گیا (حضرات القدس صفحہ 255)

وفات

آپ نے 25 جمادی الآخر 1012 میں رحلت فرمائی۔ وفات کے وقت آپ کی عمر 40 برس تھی۔ آپ کا مزار مبارک دہلی میں ہے اور مرجع خاص و عام ہے۔

آپ کے خلفاء

آپ کے خلفاء میں حضرت شیخ احمد سرہندیؒ، جو مجدد الف ثانی کے خطاب سے مشہور ہیں۔ سب سے زیادہ عالم، کامل اور ممتاز تھے۔ آپ نے شیخ احمد سرہندی کو تاکید کی تھی کہ اُن کے دنوں بیٹوں کو کچھ دن اپنی صحبت میں رکھیں اور ان دنوں کو تعلیم و تربیت سے بہر مند کریں (زبدۃ المقامات)

حضرت امام بری قادری رحمۃ اللہ علیہ

۴: سید عبداللطیف

سید امام بریؒ کی تاریخ پیدائش 1026ھ ہے۔ پاکستان کے شہر جہلم کو یہ شرف حاصل ہے کہ اس کی خاک سے سلسلہ قادریہ کا یہ آفتاب معرفت طلوع ہوا۔ ضلع جہلم کی ایک تحصیل چکوال ہے۔ چکوال کا ایک موضع ”کرسال“ ہے۔ امام بریؒ کرسال میں پیدا ہوئے۔ آپؒ کا سلسلہ نسب حضرت امام موسیٰ کاظمؑ سے جاملتا ہے۔ ضلع جہلم کی تحصیل چکوال میں شہاب الدین غوری کا وہ مقبرہ بھی ہے جس کو پاکستان کے مایہ ناز ایٹمی سائنس دان نے طویل تحقیق اور جدوجہد کے بعد دریافت کیا اور پھر دوبارہ اس کی تعمیر نو کروائی۔ شہاب الدین غوری وہ عظیم مسلم سالار ہے جس نے تران (اجیر) کے میدان میں راجپوت حکمران پرتھوی راج کو فیصلہ کن شکست دے کر کرزستان میں اسلامی اقتدار کے دروازے کھولے۔ حضرت امام بریؒ کے والد کا نام سید محمود شاہؒ تھا۔

حضرت امام بریؒ کا بچپن عام بچوں سے بہت مختلف تھا۔ آپؒ کا خاندان پیشے کے اعتبار سے کاشتکار تھا مگر خاندان سادات سے تعلق رکھنے کی وجہ سے آپؒ علم کی اہمیت اور افادیت سے بخوبی واقف تھے۔ اس لیے آپؒ کے والد نے ابتدائی تعلیم کے لیے آپؒ کو مکتب میں داخل کروادیا۔ اس کے بعد آپؒ کو ”غور غسٹی“ جہاں دین ایک بڑا مرکز تھا بھیجا گیا ”غور غسٹی“ ضلع کمبیل پور کی ایک تحصیل ہے۔ یہاں آپؒ نے تفسیر، حدیث، فقہ اور ریاضی کی تعلیم حاصل کی۔ پھر آپؒ کشمیر، بدخشاں، کربلائے معلیٰ، بغداد، بخارا، مصر اور دمشق کی سیر و سیاحت کرتے رہے۔ بعد ازاں آپؒ نے سرور کوئین حضور پاک خاتم النبیین ﷺ کے روضہ قدس پر حاضر ہو کر درود و سلام کا مزار نہ پیش کیا۔ امام صاحب کا یہ دور سیاحت دس سال کے طویل عرصے پر محیط ہے۔ امام صاحب نے مذہبی علوم کے ساتھ ساتھ اس زمانے کے مردچہ فنون بھی حاصل کئے۔ آپؒ ایک عالم اور باخبر صوفی تھے۔

بچپن سال کی عمر میں حضرت امام بریؒ اپنے وطن واپس تشریف لائے اور جو کچھ آپؒ نے بزرگوں سے حاصل کیا تھا۔ اسے بندگان خدا میں تقسیم کرنے کا اہتمام کیا۔ آپؒ نے ایک مدرسہ تعمیر کیا۔ جس کی دیواریں اٹھانے اور چھت ڈالنے میں آپؒ نے کسی مقامی امیر یا جاگیر دار سے کسی قسم کی مالی معاونت طلب نہیں کی۔ اگر کسی نے اخراجات کے بارے میں پوچھا کہ کہاں سے ہوتا ہے تو ہمیشہ آپؒ نے ایک ہی جواب دیا ”دینے والا دیتا ہے اور میں اس ہی کی راہ میں خرچ کر دیتا ہوں۔ زمین و آسمان کے سارے خزانے اسی کے تو ہیں“۔ اس روایت کی بنیاد پر کہا جاتا ہے کہ حضرت امام بریؒ کو ”دست غیب“ حاصل تھا۔

ابھی درس و تدریس کا سلسلہ جاری تھا کہ آپؒ نے اپنی والدہ کے کہنے پر شادی کر لی۔ آپؒ کی ایک مٹی پیدا ہوئی لیکن جلد ہی فوت ہو گئی۔ آپؒ کو اس کا بے حد دکھ ہوا۔ آپؒ کی بیوی اپنی اس مٹی کا غم برداشت نہ کر سکیں اور ایک سال کے بعد وہ بھی فوت ہو گئیں۔ اس کے بعد آپؒ نے عمر بھر دوسری شادی نہیں کی۔ حضرت امام بریؒ نے بہت علم حاصل کیا۔ بے شمار کتابیں پڑھیں۔ عقل کو غذا تو مل گئی لیکن روح تشنہ رہی۔ پھر ایک دن آپؒ کی ملاقات سلسلہ قادریہ کے مشہور بزرگ شیخ حیات المیرؒ سے ہوئی۔ آپؒ نے حضرت شیخ المیرؒ سے فرمایا ”میں ہرقت ایک اضطراب میں مبتلا رہتا ہوں۔ دل کو قرار ہی نہیں آتا“۔ آپؒ نے جواب میں قرآن پاک کی یہ آیت مقدسہ تلاوت فرمائی۔

ترجمہ: ”بے شک دلوں کو سکون تو اللہ کے ذکر ہی سے ملتا ہے“۔ (سورۃ الرعد، آیت نمبر-28)

حضرت امام بریؒ نے کہا ”شیخ مجھے ذکر کا طریقہ بتائیے“۔ پھر یہ درخواست قبول کر لی گئی اور حضرت شیخ حیات المیرؒ نے آپؒ کو بیعت فرمایا۔ حضرت شیخ حیات المیرؒ حضرت غوث پاک کی نسل میں سے تھے۔ بیعت ہونے کے بعد آپؒ نے سخت ریاضتیں کیں۔ آپؒ پانی میں کھڑے ہو کر ذکر کرتے تھے۔ اپنے وظیفے یا ذکر کے عمل کا دورانہ ختم ہونے کے بعد آپؒ باہر تشریف لاتے، نمازیں ادا کرتے، آرام فرماتے، اور پھر مجاہدہ اور مراقبہ میں مصروف ہو جاتے۔

حضرت امام بریؒ کی ایک کرامت بہت مشہور ہے جس کے آثار اب بھی پائے جاتے ہیں۔ ”نور پور شاہاں“ کی شمال پہاڑیوں کے نزدیک ایک جگہ (لوئی دندی) ہے اس مقام پر ایک لمبا سا پتھر پہاڑی کے ساتھ معلق ہے۔ اس پتھر کے بارے میں بیان کیا جاتا ہے کہ کسی زمانے میں مغرور اور شریر دیوتا جو اکثر امام بریؒ کی ریاضات اور مجاہدات میں آپؒ کو تنگ کیا کرتا تھا۔ ایک مرتبہ اس دیونے آپؒ کو بہت ستایا۔ حضرت امام بریؒ نے اس کو سمجھانے کی بہت کوشش کی اور اس کی حرکتوں سے اسے باز رہنے کے لیے کہا لیکن وہ باز نہ آیا تو حضرت امام بریؒ نے اس کی گردن سے اسے پکڑا اور ہوا میں اچھال دیا۔ پھر وہ زمین پر گر کر تو پتھر کا بن گیا۔ یہ پتھر آج بھی

موجود ہے جو از سرین کو حضرت امام بری کی کرامت کی یاد دلاتا رہتا ہے۔

حضرت امام بری کے والد پیشے کے اعتبار سے زمیندار تھے۔ ان کی وفات کے بعد یہ تمام زمین حضرت امام بری کی وراثت میں آگئیں۔ آپ چونکہ ہر وقت عبادت میں مصروف رہتے تھے اس لیے آپ نے یہ تمام زمین مقامی کسانوں کو بٹائی پر دے دیں۔ ایک مرتبہ ایک کسان کے دل میں لالچ آ گیا۔ اس نے امام صاحب سے کہا "حضور اس مرتبہ تمام ماش خراب ہو گئی"۔ آپ نے فرمایا "کوئی بات نہیں نفع نقصان اللہ تعالیٰ کے ہاتھ میں ہے"۔ پھر ایک دن آپ اس کے گھر تشریف لے گئے تو اس کے ہاں ماش ہی پکائی گئی تھی۔ آپ گودی تو آپ نے پوچھا "یہ کہاں سے آئی"؟ اس نے جھوٹ بولا "یہ پڑوس سے منگوائی تھی"۔ آپ نے کہا "اچھا"۔ آپ کی نظر سامنے رکھی ہوئی بوریوں پر پڑی۔ آپ نے پوچھا "ان میں کیا ہے"؟ کہا "ان میں کنکریاں ہیں"۔ کہا "اچھا اگر کنکریاں ہیں تو ٹھیک ہے۔ کنکریاں ہی ہوں گی"۔ یہ کہہ کر آپ اپنے گھر تشریف لے آئے بعد میں کسان نے اس فکر میں کہ آپ نے کہا تھا کہ اگر کنکریاں ہیں تو وہی ہوں گی۔ جلدی جلدی تمام بوریوں کو باری باری دیکھا تو تمام میں کنکریاں ہی بھری ہوئیں تھیں۔ وہ کسان بے حد شرمندہ ہوا اور بھاگا بھاگا آپ کے پاس آیا۔ تمام واقعہ کہہ سنایا۔ معافی مانگی اور توبہ کی اور وعدہ کیا کہ آئندہ جھوٹ نہ بولوں گا نہ بے ایمانی کروں گا۔

عام طور پر تمام تذکرہ نگاروں نے حضرت امام بری کی زندگی کو تین ادوار میں تقسیم کیا ہے۔

1- پہلا دور وہ جس میں آپ نے طویل سیاحت کی اور مختلف اساتذہ سے دینی اور دیگر مروجہ علوم حاصل کئے۔ یہ وہی دور ہے جس میں آپ نے وطن واپس آ کر ایک مدرسہ قائم کیا تھا اور ہزاروں طلبا نے یہاں سے فیض حاصل کیا۔

2- دوسرا دور وہ ہے جب آپ حضرت شیخ حیات المیر سے سلسلہ قادریہ میں بیعت ہوئے اور اس میں آپ نے تزکیہ نفس کے لیے بے حد مجاہدے اور ریاضات کیں۔ ان ہی ریاضتوں کے دوران حضرت امام بری راولپنڈی کے نزدیک "چورپور" کے جنگل میں مقیم تھے اس زمانے میں یہاں ہندوؤں کی کثیر تعداد تھی۔ ایک دن حضرت امام بری ایک شیشم کے درخت کے نیچے بیٹھے ذکر الہی میں مصروف تھے یہ درخت بالکل سوکھ چکا تھا اور اندر سے لکڑی کھوکھلی ہو گئی تھی۔ اچانک وہاں سے بہت سے ہندوؤں کا قافلہ گزرا جو اپنے ساتھ بے شمار سامان اٹھائے ہوئے تھا۔ حضرت امام بری نے ان میں سے ایک عمر رسیدہ آدمی سے پوچھا "کیا ترک وطن کا ارادہ ہے"؟ مسلمان فقیر کے سوال کا جواب دیتے ہوئے اس شخص نے کہا "ہم لوگ اشان (غسل) کرنے جا رہے ہیں"۔ آپ نے کہا "غسل کرنے کے لیے ساز و سامان کی ضرورت تو پیش نہیں آتی"۔ بوڑھے نے کہا "ہمیں اشان کے لیے" پر یاگ "جانا ہے۔ یہاں سے بہت دور ہے"۔ بوڑھے نے فخر سے بتایا۔ "کیوں یہاں کے دریا خشک ہو چکے ہیں"؟ امام بری نے تبسم فرمایا۔ "دریا تو لبریز ہیں لیکن ان کے پانیوں میں پاک کرنے اور پاک ہونے کی صلاحیت نہیں ہے"۔ "یہ تمہاری غلط فہمی ہے اگر اسان کا عقیدہ درست نہ ہو تو دنیا بھر کے دریاؤں کا پانی بھی اسان کو پاک نہیں کر سکتا"۔ "تو پھر اسان کو کیا چیز پاک کر سکتی ہے"؟ "خدائے واحد پر ایمان، خاموشی سے اس کا ذکر اور بنی نوع اسان کی خدمت"۔ حضرت امام بری نے اس شخص کو جواب دیتے ہوئے فرمایا۔ "بس یہی تین اعمال ایسے ہیں جن کے ذریعے اسان گناہوں کی کثافت و غلاظت کو دور کر کے پاک صاف ہو سکتا ہے"۔ ہندو پروہت (پجاری) نے حضرت امام بری کا مذاق اڑاتے ہوئے کہا "تم اس سوکھے درخت کے نیچے بیٹھے جل رہے ہو مگر تمہارے خدانے تم پر اب تک اتنا بھی رحم نہیں کھایا کہ اس سوکھے درخت کو ہرا بھرا کر تم پر سایہ ہی کر دیتا"۔ حضرت امام بری جواب سن کر مسکرائے اور فرمایا "میرے خدا کی عجیب شان ہے کہ وہ زندوں کو مردہ بنا دیتا ہے اور پھر ایک دن ان مردوں میں دوبارہ جان ڈال دے گا۔ بندے کو ہر حال میں راضی بہ رضار ہونا چاہیے۔ دھوپ ہو یا سایہ اس کے ماننے والوں کے لیے تمام حالتیں یکساں ہیں"۔ "تم ہمیشہ اسی حالت میں رہو گے کیونکہ تمہارے مذہب میں کوئی سچائی نہیں ہے۔ ہندو دھرم ہی سچا ہے وہ ہی اپنے ماننے والوں کو پاک بھی کرتا ہے اور اسے متی بھی دیتا ہے"۔

"جاؤ اپنی راہ لو عنقریب تم لوگوں کو معلوم ہو جائے گا کہ سچائی کیا ہے؟" ہندو یا تریوں کا قافلہ اپنے دیوتاؤں کو پکارتا اور بلند آواز میں بھجن گاتا ہوا اپنی منزل کی طرف روانہ ہو گیا۔ حضرت امام بری نے ان گم کردہ راہوں پر ایک نظر ڈالی اور پھر آسمان کو طرف دیکھتے ہوئے فرمایا "بے شک تو جسے چاہے ہدایت دے اور جسے چاہے گمراہ کر دے۔ سب کچھ تیرے ہی اختیار میں ہے۔ پھر بھی ان سب پرستوں کے سامنے اپنے نام لیوا کو شرمندہ نہ کرنا"۔

ہندو یا تریوں کا یہ قافلہ کئی ماہ کے بعد گنگا نہا کر اور بزم خود سارے پاپ کو دھو کر واپس لوٹا تو حضرت امام بری کو اس شیشم کے درخت کے نیچے ذکر الہی میں مشغول پایا۔ مگر اس بار صورت حال بدلی ہوئی تھی۔ تمام ہندو یا تری شہید حیرت کے عالم میں شیشم کے اس درخت کو دیکھنے لگے جو چند ماہ پہلے بالکل سوکھ چکا تھا۔ اب اس

میں نئی شاخیں اور پتے نکل آئے تھے اور اس کا سایہ دور دور تک پھیلا ہوا تھا۔ حضرت امام بریؒ نے ہندو یا تریوں کی طرف دیکھا۔ آپ کے ہونٹوں پر وہی تبسم تھا جو ایک عارف کی بنیادی پہچان ہوتا ہے۔ ”میں تمہارا ہی انتظار کر رہا تھا کیا تم لوگوں نے اپنے پاپ دھو ڈالے؟ اور کیا تم اس حقیقت تک پہنچ گئے کہ سچائی کیا ہے؟“ سچائی یہی ہے جو ہم اپنی آنکھوں سے دیکھ رہے ہیں۔ پرویت نے شیشم کے درخت کی طرف اشارہ کرتے ہوئے فرمایا۔ پھر وہ تمام ہندو حضرت امام بری کے دست حق پرست پر ایمان لے آئے۔ گردن اور کمر کے گرد پڑے ہوئے ڈورے توڑ ڈالے اور ماتھے پر لگے ہوئے نشان کو کھرچ ڈالا۔ اس واقعے کے بعد امام بریؒ ”دھیر کوٹ“ تشریف لے گئے۔ اس علاقے کی پیشتر آبادی سب پرست تھی۔ حضرت امام بریؒ گمراہوں کے نجوم میں کھڑے ہو کر اللہ تعالیٰ کی پاکی بیان کرتے۔ آپ کی تقریریں اور واعظ اس قدر اثر انگیز ہوتے کہ پتھر کے پجاریوں کے دلوں میں چھپے ہوئے صدیوں پرانے پتھر پگھلنے لگتے اور وہ نفس کے صنم خانوں کو مسما کر کے ہونے لگتے کہ ”اللہ کے سوا کوئی معبود نہیں اور حضرت محمد خاتم النبیین ﷺ ان کے رسول ہیں۔“

روایت کے مطابق ”دھیر کوٹ“ میں سب پرستوں کی ایک قوم ”ستی“ آباد تھی۔ جس کے بیشتر افراد نے اپنے آبائی مذہب سے تائب ہو کر ”دین حنیف“ قبول کر لیا تھا۔ پھر جب حضرت امام بریؒ کا دائرہ تبلیغ وسیع ہوا تو مشرکین کی ایک اور قوم ”تہوڑ“ آپ کی دشمن بن گئی۔ اس قوم کا سردار سینکڑوں مسلح افراد کے ساتھ حضرت بری امامؒ کی جھونپڑی میں آیا۔ اور کہا ”میں تمہیں بس دودن کی مہلت دیتا ہوں۔ اپنے ساز و سامان کو اٹھا کر اور اپنی جھونپڑی کو مسما کر کے دودن کے اندر اندر یہاں سے دور چلے جاؤ ورنہ اس جھونپڑی کو میں مذرا آتش کر دوں گا“ حضرت امام بریؒ نے تہوڑوں کو نہایت ہی شفقت آمیز لہجے میں سمجھایا ”میں تمہیں اس دائمی آگ سے بچانے کی کوشش کر رہا ہوں جس کے ایندھن صرف اسان اور پتھر ہیں۔ مگر تم مجھ ہی کو مذرا آتش کرنے کی دھمکیاں دے رہے ہو۔ میری بات غور سے سنو اس میں تمہاری نجات ہے۔“ تہوڑوں کا سردار ایک مسلمان کا درس سن کر اور غضبناک ہو گیا۔ اس نے کہا کہ ”ہم آگ کی پوجا ہی اس لیے کرتے ہیں کہ وہ ہمیں عذاب کے دن سے بچا سکے یہ آگ بھی بھگوان ہی کا ایک روپ ہے۔“

”جو آگ ایک لوٹا پانی سے بجھ جائے وہ بھگوان کس طرح ہو سکتی ہے؟“ حضرت امام بریؒ نے ان کو سمجھانے کی کوشش کی مگر قرآن پاک کے مطابق یہ وہ لوگ تھے جن کی آنکھوں پر گہرے پردے ڈال دیئے گئے تھے اور جن کے دلوں پر قفل لگا دیئے گئے تھے۔ یہ نہ سن سکتے تھے اور نہ دیکھ سکتے تھے۔ اس تہوڑ سردار کا چھوٹا بھائی تمام باتیں بڑے غور سے سن رہا تھا۔ الغرض وہ سردار آپ کو یہاں سے چلے جانے کی دھمکی دے کر اپنے ساتھیوں کے ہمراہ یہاں سے لوٹ گیا۔ حضرت امام بریؒ کے چند ناناواں ساتھی اور خدمت گار موت کے تصور سے ڈر گئے اور کہا ”استاد محترم یہاں سے کہیں اور چلے جاتے ہیں۔“ امام بریؒ نے کہا ”ہماری تبلیغ کا مرکز تو کوئی نہ کوئی غیر مسلم بستی ہی ہوگی کیا وہ خطرے سے خالی ہوگی“ ضرب لالہ اللہ سے تو پتھر ٹوٹ جاتے ہیں اور جب پتھر ٹوٹے ہیں تو شور تو ہوتا ہے اور کبھی کبھی یہ بھی ہوتا ہے کہ یہ ضرب لگانے والے اپنی جانوں سے گزر جاتے ہیں۔ اگر تمہیں یہ چند روزہ زندگی بہت پیاری ہے تو مجھے تنہا چھوڑ کر جاسکتے ہو۔ میرے لیے میرا اللہ ہی کافی ہے اور وہ بہترین کار ساز ہے۔“ آپ کے ایسا کہنے پر کچھ لوگ وہاں سے چلے گئے اور کچھ جا شارا ایسے بھی تھے جنہوں نے آخری وقت تک اپنے شیخ کا ساتھ نہ چھوڑا۔

تہوڑ سردار کے چھوٹے بھائی کے دل و دماغ میں شدید کشمکش جاری تھی۔ وہ پہلی ہی نظر میں حضرت امام بریؒ کے چہرے کو دیکھ کر بے حد متاثر ہوا تھا۔ پھر جب اس نے آپ کی زبان سے دلائل حق سنے تو حیرت زدہ ہو گیا۔ خاص طور پر ایک جملہ اس کے دل و دماغ پر ہتھوڑے برساتا رہا۔ ”جس آگ کو ایک لوٹا پانی بجھا دے وہ بھگوان کیسے ہو سکتی ہے۔“ وہ اپنے آپ سے بار بار یہ کہہ رہا تھا یہ اتنی ہی بات آگ کے پجاریوں کی سمجھ میں کیوں نہیں آتی؟ پھر رات ڈھلتے ڈھلتے تہوڑ قوم کا ایک بااثر رکن صدیوں پرانے اندھیرے کے حصار سے باہر آچکا تھا اور سورج کی پہلی کرن کے ساتھ ہی نور ہدایت اس کا مقدر بن چکا تھا۔ وہ اپنے بڑے بھائی کے پاس پہنچا اور باغیانہ لہجے میں بولا ”مسلمان درویش کی بات میری سمجھ میں آگئی ہے اس لیے میں اپنے باپ دادا کا دھرم چھوڑ کر اس کے پاس جا رہا ہوں۔“

تہوڑوں کے سردار نے چھوٹے بھائی کو بہت سمجھایا مگر اس کی کایا پلٹ چکی تھی۔ تہوڑ قوم دو حصوں میں تقسیم ہو گئی۔ چھوٹا بھائی اپنے ماننے والوں، اپنے ساتھیوں اور اپنے اہل و عیال کے ساتھ اپنی آبائی حویلی سے نکل آیا اور رخصت ہوتے وقت اپنے بڑے بھائی کو سخت الفاظ میں تنبیہ بھی کر دی ”اب وہ مسلمان سنیا سی میرے گروہ ہیں اگر کسی نے ان کی طرف آنکھ اٹھا کر دیکھا تو وہ مجھے اپنے مقابل کھڑا ہوا پائے گا۔ میں اپنے گروہ کی رکشا (حفاظت) اس وقت تک کروں گا جب تک میری جان میں جان ہے۔“ پھر وہ چھوٹا سردار حضرت امام بریؒ کی خدمت میں آ کر ایمان کی دولت سے سرفراز ہو گیا۔ ہندوؤں کی ایک قوم ”ستی“ پہلے ہی مسلمان ہو چکی تھی۔ تہوڑوں کے ایمان لانے سے کلمہ گوؤں کی طاقت میں اور اضافہ ہو گیا۔

ایک روایت کے مطابق کچھ دنوں کے بعد حق و باطل میں خوریز جنگ ہوئی۔ انجام کار وہ سرکش سردار مارا گیا۔ کچھ تہواڑ فرار ہو گئے اور باقی تمام امام بری کے پیروکاروں میں شامل ہو گئے۔ اس طرح ایک محتاط اندازے کے مطابق حضرت امام بری کی کوششوں سے ہزاروں سب پرست خدائے واحد کے آگے سجدہ ریز ہوئے۔ بعض محققین کے مطابق پوٹھوار کے علاقے میں اسلام کی جو روشنی پائی جاتی ہے وہاں کفر کی طوفانی ہواؤں میں پہلا چراغ حضرت امام بری ہی نے جلا یا تھا۔

3۔ حضرت امام بری کی حیات مبارکہ کا تیسرا اور آخری رنگ ہے جذب و کیف اور شوق و مستی کا رنگ۔ راولپنڈی کا وہ نواحی علاقہ جو کبھی ”چورپور“ کہلاتا تھا وہ حضرت امام بری کے قدموں کی برکت سے اب ”نورپور“ بن گیا تھا۔ اس نورپور کے ایک غار میں حضرت امام بری نے چلہ کشی کی تھی یہ غالباً وہ زمانہ تھا جب آپ کی زوجہ محترمہ اور کم سن بیٹی دنیا سے رخصت ہو چکے تھے۔ پھر عائلی رشتوں کی زنجیر سے آزاد ہونے کے بعد آپ نے اپنے پیرومرشد شیخ حیات المیر کے حکم پر یکسوئی حاصل کرنے کے لیے اس غار کو اپنا مسکن بنایا تھا۔ غار کے باہر آپ کے مرید اور خدمت گار موجود رہتے تھے۔

روایت کے مطابق آپ نے اس غار میں کئی سال گزارے، پھر آپ کے پیرومرشد حیات المیر یہاں تشریف لائے اور غار کے باہر سے آپ کو پکارا۔ تمہاری ریاضت پوری ہو گئی ہے۔ باہر آ جاؤ۔ آج کا دن بہت مبارک ہے۔ پیرومرشد کی صدائے دلنوا سن کر بری امام اپنے چلہ گاہ سے باہر آئے اور شیخ کے ہاتھوں کو بوسہ دے کر عرض کیا کہ یہ سب میرے شیخ کے فیضان کا صدقہ ہے کہ یہ خادم اپنی منزل مقصود کو پہنچ گیا۔ حضرت شیخ حیات المیر نے خوش ہو کر حضرت امام بری کو گلے سے لگالیا۔ پھر انتہائی پر جوش لہجے میں فرمایا ”عبداللطیف“ مبارک ہو کہ تمہیں حق تعالیٰ نے ظاہری اور باطنی نعمتوں سے معمور کر دیا ہے اور معرفت کے تمام اسرار و رموز تم پر کھول دیئے ہیں۔ آج سے تم ”امام بر“ ہو۔

”بر“ عربی زبان میں خشکی کو کہتے ہیں اور خشکی سے مراد ہے۔ یہ دنیا۔ یعنی آپ کو آپ کے پیرومرشد نے جو لقب دیا وہ تھا ”دنیا کے امام“ پھر اس لقب ہی نے اتنی شہرت دوام حاصل کیا کہ عقیدت مندوں کی اکثریت آپ کے خاندانی نام کو فراموش کر بیٹھی بس ایک ہی نام یاد رہا ”امام بری“ حضرت امام بری کی عظمت اور ولایت پر یہی ایک دلیل کافی ہے کہ آپ کے قدموں کی برکت سے ”چورپور“ ”نورپور“ بن گیا۔ اور پھر اسی نورپور شاہاں میں آپ آسودہ خاک ہوئے۔ یہ اسلام آباد کا ایک محلہ ہے اور اسلام آباد 1971 میں ہی دنیا کا سب سے بڑا اسلامی ملک کا دار الحکومت بنا۔ آج بھی اس خطے کو چھٹی ایٹمی طاقت ہونے کا اعزاز حاصل ہے۔ یہ سب اس مرد خدا کا فیض روحانی ہے جو خاندان قادریہ سے ایک خاص نسبت رکھتا ہے۔

شیخ فرید الدین عطار رحمۃ اللہ علیہ

نام: محمد بن ابی بکر ابراہیم

کنیت: ابو حامد، ابوطالب

لقب: فرید الدین

تخلص: عطار

مشہور ترین نام: فرید الدین عطار

آپؒ مضافات منیٹا پور 511ھ کو پیدا ہوئے اور 567ھ میں وفات پائی۔

ابتدائی حالات:

ابتداء میں ایک بڑے دواخانے کے مالک تھے ایک روز اپنے کاروبار میں مصروف تھے ایک فقیر نے آکر صدا لگائی، لیکن جب فقیر نے دیکھا کہ صدا کا کوئی اثر نہیں ہوا تو اس نے کہا ”ایسے دھندے میں لگے رہو گے تو جان کیسے دو گے“ یہ جھنجلا کر بولے ”جیسے تم دو گے“ فقیر نے کہا ”بھلا میری طرح کیا دو گے؟“ یہ کہا اور سر کے نیچے کسکول رکھ کر لیٹ گیا، زبان سے لا الہ الا اللہ کہا اور روح پرواز کر گئی، شیخ کے قلب پر اس کا بہت اثر ہوا، کھڑے کھڑے دواخانہ لٹا دیا اور اسی وقت درویشی اختیار کر لی۔ شیخ رکن الدین سکا ف کی خدمت میں کئی سال بسر کئے آخر کار شیخ مجدد الدین بغدادی کے ہاتھ پر بیعت کی، اور آگے چل کر سلوک و معارف کے وہ مراتب طے کئے کہ خود مرشد کے لئے باعث فخر ہو گئے۔

واقعات شہادت:

آپؒ کی شہادت کا واقعہ تذکرہ نگاروں نے اس طرح بیان کیا ہے کہ تا تاریخوں کے عین ہنگامے میں ایک سپاہی نے شیخ کو گرفتار کر لیا۔ ایک راہ گیر نے بڑھ کر کہا ”دیکھنا اس مرد ضعیف کو قتل نہ کر دینا میں تم کو دس ہزار اشرفیاں نقد دیتا ہوں تم ان کو چھوڑ دو“ شیخ نے کہا ”خبردار اتنے میں مجھے فروخت نہ کر دینا میری قیمت اس سے کہیں زیادہ ہے“ - سپاہی خوش ہو گیا کہ اس سے بھی زیادہ دولت ہاتھ آجائے گی اور وہ بھی بالکل مفت وہ آگے بڑھ گیا۔ آگے ایک اور آدمی ملا اس نے آپ کو دیکھا تو سپاہی سے کہا، میاں اس بڑھے کو مجھے دے دو ”میں گھاس کا گھاس کے معاوضے میں تمہیں دیتا ہوں“ - شیخ نے کہا، ہاں دے ڈال ”میری قیمت تو اس سے بھی کم ہے“ سپاہی کے تن بدن میں آگ لگ گئی کہ دس ہزار اشرفیاں ملتی ہوئی ہاتھ سے گئیں، جھلا کر وہیں سرتن سے جدا کر دیا۔

واللہ عالم

أَلَا إِنَّ أَوْلِيَاءَ اللَّهِ لَا خَوْفٌ عَلَيْهِمْ وَلَا هُمْ يَحْزَنُونَ (سورۃ یونس 10:62)

تصنیفات:

نظم نثر میں بہت سی تصنیفات چھوڑی ہیں جن کی تعداد قاضی نور اللہ شوستر کی مجالس المؤمنین میں 114 ہے۔

- | | | | | | | |
|--------------------|----------------|-------------------|----------------|-------------------------------|--------------|-----------|
| (1) تذکرۃ الاولیاء | (2) منطق الطیر | (3) مصیبت نامہ | (4) اسرار نامہ | (5) الہی نامہ | (6) ہند نامہ | (7) دیوان |
| (8) وصیت نامہ | (9) ہیر نامہ | (10) خسر و گل اور | (11) شرح گل | آپ کی بے حد مشہور کتابیں ہیں۔ | | |

مولانا عبدالرحمن جامی رحمۃ اللہ علیہ

نام و نسب:-

مولانا عبدالرحمن جامی کا اصل نام عماد الدین تھا۔ آپ مولانا عبدالرحمن جامی کے نام سے مشہور ہوئے۔ مولانا جامی کے والد احمد بن محمد ششتی تھے۔ وہ اولاً اصفہان کے قریہ دست میں رہا کرتے تھے، بعد ازاں جام آگئے۔

ولادت

مولانا جامی کی ولادت بروز بدھ 23 شعبان المعظم 817ھ مطابق 7 نومبر، 1414ء کو بوقت عشاء جام کے موضع خرمد میں ہوئی جو اب افغانستان کے صوبہ غور میں واقع ہے۔

مولانا عبدالرحمن جامی رحمۃ اللہ علیہ عالم اسلام کی مقتدر شخصیات میں سے ایک اہم شخصیت ہیں، جو مورخ، سیرت نگار، سوانح نگار، نثر نگار اور شاعر کے علاوہ ایک عظیم صوفی بزرگ ہوئے ہیں۔ آپ کا شمار صف اول کے صوفیاء کرام میں ہوتا ہے۔ تاریخ اور تصوف پر آپ کا کام رہتی دنیا تک یادگار رہے گا۔ علامہ جامی رحمۃ اللہ علیہ نے صوفیاء کرام کے طریقہ پر عمل کرتے ہوئے بزرگان دین سے روحانی استفادہ کے لیے سفر و سیاحت کا سلسلہ بھی جاری رکھا اور یوں دامن مراد میں روحانیت بھرتے گئے۔

مولانا عبدالرحمن جامی رحمۃ اللہ علیہ سچے عاشق رسول خاتم النبیین ﷺ تھے۔ آپ کا یہ پہلو آپ کو ممتاز کرتا ہے، جس کی وجہ سے شرق و غرب آپ کا شہرہ ہے۔ آپ نے جس والہانہ انداز سے بارگاہ رسالت خاتم النبیین ﷺ میں ہدیہ نعت پیش کیا ہے، اس کا تمام فارسی ادب میں جواب نہیں ملتا۔ وہ وادی بطحا میں پہنچ کر مدینہ، خاک مدینہ، خار مدینہ، حتیٰ کہ سگ مدینہ کو بھی اپنے دل کے قریب پاتے ہیں۔ وہ سرزمین نبی خاتم النبیین ﷺ کو جانے والے قافلوں کو سلام کرتے ہیں۔ قافلہ حجاز کے اونٹوں کے ساربان ان کے پیغام رساں ہیں، نسیم بہاری کو فریاد پہنچانے کا ذریعہ بناتے ہیں۔ وہ عشق رسول خاتم النبیین ﷺ میں ڈوب کر نعت لکھتے تھے اور وہ اس فن میں منفرد ہی نہ تھے، امام تھے۔ دیدار روضہ اطہر کیلئے جس جذب و جنوں کا حصہ انہیں ملا تھا، وہ دوسرے شاعروں کے ہاں کم پایا جاتا ہے۔ وہ کوئے رسول خاتم النبیین ﷺ میں سر کے مل جاتے ہیں، دیدہ و دل فرس راہ کرتے ہیں، پلکوں سے جاروب کشی کرتے ہیں اور پھر فریاد، التجا، الحاح اور گریہ و فغاں کی جو رقت ان کے ہاں پائی جاتی ہے، اس سے رحمت دو عالم خاتم النبیین ﷺ کی کھنائیں جھوم جھوم جاتی ہیں۔ وہ سرکار دو عالم خاتم النبیین ﷺ کی محبت کے دامن میں لپٹ کر اپنی بات کہتے ہیں۔ جس جذبہ مستی میں بارگاہ رسول خاتم النبیین ﷺ میں حاضر ہوتے ہیں، اس میں جنید و بایزید رحمۃ اللہ علیہما کا ادب بھی ہے، اور بلال حبشی رضی اللہ عنہ کی رقت والہیت بھی۔ (حالات جامی، مقدمہ شواہد النبویۃ، صفحہ 14)

علامہ منشآت ایش قسوری لکھتے ہیں: حضرت شاہ محمد ہاشم رحمۃ اللہ علیہ ”جامع الشواہد“ میں تحریر فرماتے ہیں:-

”ماہ ربیع الاول کی ایک پریکھ اور نورانی رات میں امام العاشقین حضرت مولانا عبدالرحمن جامی قدس سرہ السامی نے ایک روح پرور اور ایمان افروز خواب دیکھا کہ محراب النبی خاتم النبیین ﷺ کے قریب حبیب کبریا جناب احمد مجتبیٰ محمد مصطفیٰ خاتم النبیین ﷺ جلوہ افروز ہیں، ذکر و اذکار اور حمد و نعت کا سلسلہ جاری ہے۔ حضرت جامی رحمۃ اللہ علیہ بھی چند نعتیہ اشعار پیش کرتے ہیں، جنہیں سرکار ابد قرآخاتم النبیین ﷺ منظور فرماتے ہیں۔ جب آنکھ کھلی تو جامی رحمۃ اللہ علیہ پر وجود سرور کی کیفیت طاری تھی، عالم جذب میں فرمانے لگے ”وہ نورانی رخ زیا جو چاند سے زیادہ حسین اور روشن ہے، جب جبین مقدس سے، آپ خاتم النبیین ﷺ نے اپنے موئے مبارک کو ہٹایا تو سراج مسزکی تجلیاں نمودار ہوئی لگیں۔“

اسکے بعد جب جامی رحمۃ اللہ علیہ کا اپنے وطن آنا ہوا تو بے تابی کے عالم میں پکارنے لگے۔

ترجمہ: ”اے صبا بطحا کی طرف چل۔ میرے احوال حضور (خاتم النبیین ﷺ) کو سنا۔۔۔ میری بے تاب جان کو اُس جگہ لے جا۔۔۔ تاکہ یہ حضور (خاتم النبیین ﷺ) کے روضہ اقدس پر نثار ہو جائے۔۔۔ یا رسول اللہ (خاتم النبیین ﷺ)! آپ (خاتم النبیین ﷺ) ہی دونوں جہان کے سلطان ہیں۔ آپ (خاتم النبیین ﷺ) نگاہ کرم مجھ پر ڈالیں۔۔۔ جامی اگر چہ آپ (خاتم النبیین ﷺ) کے لطف سے محفوظ ہو گیا۔ یا اللہ یہ کرم بار بار ہو۔“

مولانا جامی رحمۃ اللہ علیہ بیان کرتے ہیں کہ ایک ہفتہ بھی گزرنے نہیں پایا تھا کہ انہیں آپ خاتم النبیین ﷺ نے پھر زیارت سے مشرف فرمایا۔

(انغشی یا رسول اللہ)

دیوبند مکتب فکر کے مولانا ذکریا لکھتے ہیں: ”مولانا جامی نور اللہ مرقدہ، یہ نعت لکھنے کے بعد جب ایک مرتبہ حج کے لیے تشریف لے گئے تو ان کا ارادہ یہ تھا کہ روضہ اقدس کے پاس کھڑے ہو کر اس نظم کو پڑھیں گے۔ جب حج کے بعد مدینہ منورہ کی حاضری کا ارادہ کیا تو امیر مکہ نے خواب میں حضور خاتم النبیین ﷺ کی زیارت کی، حضور اقدس خاتم النبیین ﷺ نے خواب میں انکو ارشاد فرمایا کہ اس کو (جامی کو) مدینہ نہ آنے دیں۔ امیر مکہ نے ممانعت کر دی مگر ان پر جذب و شوق اس قدر غالب تھا کہ یہ چھپ کر مدینہ منورہ کی طرف چل دیئے۔ امیر مکہ نے دوبارہ خواب دیکھا، حضور خاتم النبیین ﷺ نے فرمایا: وہ آ رہا ہے، اسکو یہاں نہ آنے دو۔ امیر مکہ نے آدمی دوڑائے اور انکو راستہ سے پکڑوا کر بلایا۔ ان پر سختی کی اور جیل خانہ میں ڈال دیا۔ اس پر امیر مکہ کو تیسری مرتبہ حضور اقدس خاتم النبیین ﷺ کی زیارت ہوئی، حضور خاتم النبیین ﷺ نے ارشاد فرمایا: یہ کوئی مجرم نہیں ہے، اگر ایسا ہوا (اگر وہ آ گیا تو) تو قبر سے مصافحہ کیلئے ہاتھ نکلے گا جس میں فتنہ ہوگا، اس پر ان کو جیل سے نکالا گیا اور بہت اعزاز و اکرام کیا گیا۔“ (تبلیغی نصاب فضائل درود شریف صفحہ 131)

حضرت عبدالرحمن جامی رحمۃ اللہ علیہ کی نعت کے چند اشعار کا ترجمہ:-

ترجمہ: ”آپ کے فراق سے کائنات عالم کا ذرہ ذرہ جاں بلب ہے اور دم توڑ رہا ہے۔ اے رسول خدا خاتم النبیین ﷺ! نگاہ کرم فرمائیے، اے ختم المرسلین ﷺ! رحم فرمائیے۔ آپ خاتم النبیین ﷺ یقیناً ”رحمت العالمین“ ہیں، ہم خرمالنصیبوں اور ناکامان قسمت سے آپ کیسے تغافل فرما سکتے ہیں؟ اے لالہ خوش رنگ اپنی شادابی و سیرابی سے عالم کو مستفید فرمائیے اور خواب رنگس سے بیدار ہو کر ہم محتاجان ہدایت کے قلوب کو منور فرمائیے۔ اپنے سر مبارک کو یمنی چادروں کے کفن سے باہر نکالنے کیونکہ آپ خاتم النبیین ﷺ کا روئے نور صبح زندگانی ہے۔“ (تبلیغی نصاب، فضائل درود شریف، صفحہ 132، 134، 135)

ایک نعت عموماً پڑھی جاتی ہے اس کے دوسرے مندرجہ ذیل ہیں،

وہ رنگ کہ روئی پر، جامی پر چڑھایا ہے

اس رنگ کی کچھ رنگت ہم پر بھی چڑھا جانا

یہ نعت خوانوں کی تمنا ہوتی ہے کہ روئی اور جامی کا رنگ ان پر بھی چڑھ جائے، اب دیکھنا یہ ہے کہ اس رنگ کے چڑھ جانے سے کیا فائدہ ہوتا ہے اور یہ رنگ چڑھتا کیسے ہے؟ یہ دو چیزیں ہیں رنگ چڑھنا محبت کے لحاظ سے ہوتا ہے جو محبت دل میں ہوتی ہے اس کا اثر چہرے پر صاف ظاہر ہوتا ہے۔ جس کے دل میں نبی کریم خاتم النبیین ﷺ کی محبت ہوتی ہے تو وہ اس کے چہرے سے ظاہر ہوتی ہے کہ چہرہ از خود ہی کھل جاتا ہے۔ منافق کے چہرے پر منافقت کا رنگ، ہندو کے چہرے پر رام رام کا رنگ، سکھ کے چہرے پر سردار جی کا رنگ، عیسائی کے چہرے پر عیسائیت کا رنگ اور مومن کے چہرے پر ایمان کا رنگ نظر آئے گا۔ اور عشق رسول خاتم النبیین ﷺ رکھنے والے مومن کے چہرے پر محمد خاتم النبیین ﷺ کا نور ظاہر ہوگا۔

اب ہم جامی کے بارے میں دیکھتے ہیں کہ وہ کیا رنگ ہے جس کے بارے میں لوگ تمنا کرتے ہیں کہ الہی وہ رنگ ہم پر بھی چڑھادے۔ ان کی نعت کا ترجمہ

(نعت فارسی میں ہے)

ترجمہ: ”محمد خاتم النبیین ﷺ کے جمال سے دنیا روشن ہے اور آپ خاتم النبیین ﷺ ہی کے وجود سے میرا دل تروتازہ رہتا ہے۔ کیا کہنے ہیں اس مسجد اور اس خانقاہ کے کہ جس میں حضور پاک خاتم النبیین ﷺ کا ذکر اور آپ خاتم النبیین ﷺ کی گفتگو ہو۔ آپ خاتم النبیین ﷺ کے چہرہ انور کی تعریف میں والضحیٰ نازل ہوئی، اور آپ خاتم النبیین ﷺ کی زلفوں کی تعریف میں سورہ واللیل جیسی لافنتیں ہیں۔ جو آپ خاتم النبیین ﷺ کے قدموں پر پامال ہوا یعنی جس نے آپ خاتم النبیین ﷺ کی پوری اطاعت کی وہ دنیا بھر کا سردار بن گیا۔ جو آپ خاتم النبیین ﷺ کا جلوہ مبارک خواب میں دیکھ لے خواہ وہ کتنا ہی گناہ گار ہو پوری طرح سے معصوم ہو جاتا ہے۔ دنیا میں ہر کسی کو کوئی نہ کوئی خیال ہوتا ہے مگر میرے لئے حضور خاتم النبیین ﷺ کا خیال سب پر فائق ہے۔ میں تو (جامی) حضور پاک خاتم النبیین ﷺ کی آل کے غلاموں کا، غلاموں کا بھی پوری سچائی اور خلوص سے غلام بن جانا چاہتا ہوں۔“

یہ تھا جامی کا رنگ اگر ہم بھی نبی کریم خاتم النبیین ﷺ سے ایسی محبت اور ایسا عشق رکھ لیں تو ہم پر بھی یہ رنگ چڑھ جائے گا۔ اس لئے کہ جسکی نسبت، جس کا خلوص، جس کا عقیدہ جیسا ہوتا ہے ویسا ہی اس کو پھل مل جاتا ہے، جس جیسا کوئی مینا چاہتا ہے جس سے کوئی محبت کرتا ہے، جس کے ساتھ کوئی رہتا ہے، اس کے ساتھ اس کا حشر نشر ہو

گا۔ مولانا جامیؒ کی ایک اور نعت کا ترجمہ یہ ہے ”پوری کائنات میں نور کھیرنے والی چیز میرے نبی خاتم النبیین ﷺ کا چہرہ ہے اور جب حضور پاک خاتم النبیین ﷺ ملتے ہیں تو میرا ایمان تازہ ہو جاتا ہے“۔ تو ایمان ان کا تازہ ہوگا جو آپ خاتم النبیین ﷺ کو زندہ سمجھتے ہیں اور جو کہتے ہیں مر گئے، مٹ گئے، کھپ گئے، مٹی تلے دب گئے ان کے دل کیسے تازہ ہوں گے؟

ایک اور جگہ مولانا جامیؒ فرماتے ہیں:

ترجمہ: ”میں کتنا خوش نصیب ہوں کہ مجھے ہر وقت نبی کریم خاتم النبیین ﷺ کا خیال رہتا ہے“ اور دیکھئے کہ یہ جو خیال محمد خاتم النبیین ﷺ والی چیز ہے یہ تو سنت الہی ہے۔ اللہ تعالیٰ خود فرماتا ہے: (سورۃ الاحزاب، آیت نمبر-56)

«إِنَّ اللَّهَ وَمَلَائِكَتَهُ يُصَلُّونَ عَلَى النَّبِيِّ يَا أَيُّهَا الَّذِينَ آمَنُوا صَلُّوا عَلَيْهِ وَسَلِّمُوا تَسْلِيمًا»

ترجمہ: ”بے شک اللہ اور اس کے فرشتے درود بھیجتے ہیں نبی پر اے ایمان والو تم بھی درود بھیجو اور سلام کثرت کے ساتھ“۔ پھر مولانا جامیؒ فرماتے ہیں:

ترجمہ: ”پاک ہو گیا وہ گناہ گار، اس کے گناہ مٹ گئے، وہ پاک اور صاف ہو گیا جس نے خواب میں آپ خاتم النبیین ﷺ کی زیارت کر لی، جس نے خواب میں حضور پاک خاتم النبیین ﷺ کو دیکھا وہ اسی وقت جنتی بن گیا، کیا بات ہے آپ خاتم النبیین ﷺ کے دیدار اور آپ خاتم النبیین ﷺ کو خواب میں دیکھنے کی“۔ پھر فرماتے ہیں:

ترجمہ: ”کہ ہر عاشق اپنے محبوب کی زیارت کرنے کے لئے ہی زندہ رہتا ہے۔ اگر کوئی عاشق رسول خاتم النبیین ﷺ ہے تو اس کا کیا مقام ہے؟ اور وہ کیا تمنا کرے گا اور کیا کہے گا یہی ناکہ یار رسول اللہ خاتم النبیین ﷺ آپ خاتم النبیین ﷺ کا چہرہ ہو اور میری آنکھیں ہوں بس مجھے اور کچھ نہیں چاہئے۔ ہم اسان ہیں ہم بندے ہیں ہم گناہ گار ہیں ہم بھٹک جاتے ہیں، حضور پاک خاتم النبیین ﷺ کی اپنی ہی شان ہے صحابہ کرامؓ کی اپنی ہی عظمت ہے۔ حضور پاک خاتم النبیین ﷺ معراج پر تشریف لے گئے راستے میں جنت بھی آئی، دوزخ بھی آئی، سدرة المنتہی بھی آیا، پھر سیات المعمور بھی آیا، عرش عظیم بھی آیا، غرض بڑے بڑے مقامات آئے۔ کوئی معمولی مقامات نہیں اللہ تعالیٰ کی عظمت کے مقامات لیکن آپ خاتم النبیین ﷺ نے کسی طرف نگاہ ہی نہیں کی“۔

اس وقت کے لئے قرآن پاک کیا فرماتا ہے:

مَا زَاغَ الْبَصَرُ وَمَا طَغَىٰ (سورۃ النجم-17: 53)

ترجمہ: ”آنکھ نہ کسی طرف پھری نہ حد سے بڑھی“۔

حضور پاک خاتم النبیین ﷺ نے کسی طرف دیکھا ہی نہیں، دیکھا تو صرف اپنے رب کو دیکھا۔ صرف دیدار رب کیا، صرف اس کی طرف توجہ اور اسی کی طرف اپنا خیال رکھا۔ کسی دوسری طرف توجہ گئی ہی نہیں، یہ حضور پاک خاتم النبیین ﷺ کی شان ہے۔ اور ہم غلاموں کے لئے کیا سبق ہے؟ کہ قرآن پاک کی عملی تفسیر کی (آپ خاتم النبیین ﷺ کی) پیروی کریں۔ ان کی سنتوں پر عمل کریں ان کا اتباع کریں۔ آپ خاتم النبیین ﷺ کی تعلیمات پر عمل کریں اور بس دعا کریں، یا رسول اللہ خاتم النبیین ﷺ آپ خاتم النبیین ﷺ کا چہرہ ہو اور میری آنکھیں ہوں اور کوئی ہماری تمنا نہیں، کیونکہ میرے نبی خاتم النبیین ﷺ کی معراج دیدار رب ہے اور میری معراج میرے رسول خاتم النبیین ﷺ کا دیدار ہے۔ ”یہ ہے جامیؒ کا رنگ اگر ہم میں سے کوئی جامیؒ کا رنگ چاہتا ہے تو جامیؒ جیسی محبت اور عشق رسول خاتم النبیین ﷺ اپنے اندر پیدا کرے، جامیؒ جیسا رنگ چڑھ جائے گا۔ آگے پھر مولانا جامیؒ فرماتے ہیں،

ترجمہ: ”حضور پاک خاتم النبیین ﷺ کی یاد جس کی زبان پر ہے، جس کے دل میں ہے، جس کے ذکر میں ہے، جس کی فکر میں ہے، اس کو کیا ملا ہے؟ اس کے ایمان کا سرمایہ کیا ہے؟ اس کو ایمان کی معراج ملی، ایمان بنتا ہی اس سے ہے کہ اسے ہر وقت نبی کریم خاتم النبیین ﷺ کا خیال رہے ایمان اس پر قائم ہے کہ ہر گدا جب نبی کریم خاتم النبیین ﷺ کو یاد کرتا ہے تو وہ مسلمان بن جاتا ہے، گدا تھا بادشاہ بن گیا، اس بات کو ایک مثال سے سمجھتے ہیں:

انجن کے ساتھ ڈبے کا کنکشن ہونا ضروری ہوتا ہے اگر یہ کنکشن ہے تو تعلق ہے، تو جہاں انجن جائے گا وہیں ڈبے بھی جائے گا۔ ڈبے بھی انجن کی رفتار سے چلتا ہے اور اس کی منزل بھی وہیں تک ہوگی جہاں تک انجن جائے گا۔ اب ڈبہ خواہ کیسا ہی ہو بوسیدہ ہے سواری کا ہے، مال برداری کا ہے تھرڈ کلاس کا ہے، فرسٹ کلاس کا ہے، اے سی کا ہے خواہ جیسا بھی ہے جو انجن کے ساتھ لگ گیا اسے انجن کھینچ لے گا، لیکن اگر ڈبے کا کنکشن انجن کے ساتھ نہیں ہے تو پھر کتنا ہی نفیس، عالی شان اور کسی قسم کا ڈبہ بھی ہو، وہ

وہیں کھڑا رہ جائے گا۔ اسٹیشن ہی اس کا مقدر ہے وہ منزل تک نہیں پہنچ سکتا، انجن اس کو ساتھ نہیں لے کر جائے گا، تو انجن کے ساتھ کنکشن ہوگا تو بات بنے گی، محبت ہوگی تو پیروی ہوگی، اتباع ہوگا عشق ہوگا تو کنکشن حضور پاک خاتم النبیین ﷺ سے ہو جائے گا۔ درود شریف کی کثرت محبت پیدا کرتی ہے۔ اور درود شریف میں دوام عشق رسول خاتم النبیین ﷺ تک پہنچا دیتا ہے، تو ڈبہ میں سوار ہونے سے پہلے اس کے انجن کے ساتھ کنکشن حکم کرنا چاہئے۔ قرآن پاک میں نماز سے متعلق حکم آیا ہے کہ نماز پڑھو، یہ شریعت ہوئی روزے رکھو، زکوٰۃ دو، حج کرو، یہ تمام شرعی احکامات ہیں۔ ان کے ساتھ ساتھ اللہ تعالیٰ قرآن پاک میں سورہ کوثر میں فرماتا ہے،

إِنَّا عَظَمْنَاكَ الْكُوْثِرَ ﴿۱﴾ (اے نبی خاتم النبیین ﷺ ہم نے آپ خاتم النبیین ﷺ کو کوثر عطا کی) کوثر کا مطلب صرف حوض کوثر ہی نہیں جس میں سے جنتی جنت میں جانے کے بعد پانی پئیں گے بلکہ کوثر کا مطلب خیر کثیر اور خیر کثیر میں اللہ تعالیٰ کی ذات نے نبی کریم خاتم النبیین ﷺ کو سب کچھ ہی عطا کر دیا ہے۔ اللہ تعالیٰ قرآن پاک میں سورہ شعراء، آیت نمبر 4 میں فرماتا ہے

وَرَفَعْنَا لَكَ ذِكْرَكَ -- اے نبی خاتم النبیین ﷺ ہم نے ہر آنے والی گھڑی تیرے لئے پہلے سے بہتر بنائی، اے نبی خاتم النبیین ﷺ تیری رضامندی میری مرضی، آپ خاتم النبیین ﷺ سراج مسدود ہیں، آپ خاتم النبیین ﷺ رحمت للعالمین ہیں، آپ خاتم النبیین ﷺ شاہد ہیں بشارت دینے والے اور اللہ کے حکم سے ڈرانے والے ہیں۔ اب دیکھئے کہ شرعی احکام کے ساتھ ساتھ اللہ تعالیٰ کس کس انداز میں نبی کریم خاتم النبیین ﷺ کی تعریف فرما رہے ہیں۔

ہم لاکھ کہے جائیں لا الہ الا اللہ جب تک ساتھ محمد رسول اللہ نہیں کہیں گے، مسلمان ہی نہیں ہوں گے۔ ایمان تو اس کے بعد کی بات ہے، تو شرعی اعمال کی بنیاد یا مصطفیٰ خاتم النبیین ﷺ ہے یعنی کہ اگر محمد خاتم النبیین ﷺ کو کچھ بھی نہیں تو کلمہ کا اقرار ضروری ہے لیکن رسول پاک خاتم النبیین ﷺ کو ساتھ رکھ کر یعنی اگر محمد خاتم النبیین ﷺ نہیں تو کوئی بھی قبول نہیں، نماز روزہ اور حج تو بعد کی بات ہے۔ اس لئے اعمالوں کی قبولیت رضائے محمد خاتم النبیین ﷺ سے منسلک ہے یعنی اگر کوئی اپنے اعمال کی قبولیت چاہتا ہے تو اسے چاہئے کہ عظمت رسول خاتم النبیین ﷺ کا خیال کرے۔ اس کا مطلب یہ ہے کہ محمد رسول اللہ کے اقرار کے بغیر ایمان نہیں اور محمد خاتم

اعمال نبی کی عظمت کا اعتراف کے بغیر عمل نہیں۔ جس کو جو کچھ ملے محمد خاتم النبیین ﷺ سے محبت پر اس پاک ذات سے عشق پر اور اس کی عظمت کے اعتراف پر رہی ملے گا۔ تو اللہ تعالیٰ نے نبی خاتم النبیین ﷺ کو خیر کثیر عطا فرمائی، اب اللہ تعالیٰ کی ذات کے علاوہ باقی تمام چیزیں اس خیر کثیر میں آجاتی ہیں۔ ساری کائنات ”گن“ سے بنی ہے جو کن سے ہے وہ کائنات ہے، جنت، دوزخ، سیت المعمور، فرش، عرش، لوح محفوظ ہر چیز کائنات میں شامل ہے۔ فلک، ملک، سدرۃ المنتہیٰ ہر چیز کائنات ہے اور ماسوائے اللہ تعالیٰ کے سب کچھ کوثر ہے۔ اور یہ کوثر نبی کریم خاتم النبیین ﷺ کو عطا ہوئی ہے اس لئے عظمت حبیب خاتم النبیین ﷺ کے بغیر نماز میں عظمت نہیں۔ تو یہ سب کچھ جو بیان ہوا ہے، یہ مولانا جامی کا رنگ ہے۔

حضرت مولانا عبد الرحمن جامی رحمۃ اللہ علیہ کا نعتیہ کلام اگرچہ عشق رسول خاتم النبیین ﷺ کا منہ بولتا ثبوت ہے لیکن نثر میں بھی انہوں نے اپنے عشق و محبت کا اظہار کیا ہے۔ سیرت رسول خاتم النبیین ﷺ پر آپ کی جامع کتاب ”شواہد النبوۃ“ ہے، جس کا ہر لفظ، ہر حرف اور ہر جملہ آپ کے عشق رسول خاتم النبیین ﷺ کا عکاس ہے۔ عشق رسول خاتم النبیین ﷺ کا تقاضا یہ بھی ہے کہ حضور خاتم النبیین ﷺ کی نسبت جس چیز سے ہو اس سے محبت کی جائے، چنانچہ صحابہ کرام علیہم الرضوان اور اہل بیت اطہار علیہم السلام کا ذکر خیر بھی دلنشین انداز میں کیا گیا ہے۔ اہل بیت اطہار علیہم السلام سے بطور خاص محبت کا اظہار آپ کی کتاب ”بارہ امام“ سے بھی ہوتا ہے۔

وفات

مولانا جامی کی وفات بروز جمعہ 18 محرم الحرام 898ھ مطابق 14 نومبر 1492ء کو ہرات میں میں بوقت اذان جمعہ ہوئی۔ ہرات اب افغانستان کے صوبہ ہرات کا دار الحکومت ہے۔

مولانا محمد جلال الدین رومی رحمۃ اللہ علیہ

نام و نسب:-

مولانا محمد جلال الدین رومی کا نام؛ محمد۔۔۔ اور لقب جلال الدین تھا۔ آپ نے مولانا روم کے نام سے شہرت پائی۔ آپ کے والد کا نام بھی؛ محمد۔۔۔ اور لقب بہاؤ الدین تھا۔ حضرت محمد بہاؤ الدینؒ نابغہ روزگار (اپنے زمانے کے سب سے ذہین و فطین شخص) عالم دین تھے۔

پیدائش:-

مولانا رومی 1207ء بمطابق 6 ربیع الاول 604ھ میں بلخ میں پیدا ہوئے۔

حضرت محمد بہاؤ الدینؒ کی خصوصی توجہ سے مولانا روم نے دینی علوم اور تمام مروجہ دینی کتب پر عبور حاصل کیا۔ مولانا روم کی عمر مبارک ابھی صرف اٹھارہ برس ہی تھی کہ آپ کی شہرت ہر جگہ پھیلتی چلی گئی۔ اس دوران شاہ روم علاؤ الدین کیتباد نے آپ کی شہرت سن کر آپ کو روم آنے کی دعوت دی۔ آپ علاؤ الدین کیتباد کی دعوت پر روم کے شہر قونیہ تشریف لے گئے اور وہیں قیام پذیر ہوئے۔

مولانا محمد جلال الدین رومیؒ ان بزرگ ہستیوں میں سے ہیں جن کا قلب غم امت سے فیضیاب ہے اور وصال حق کے لئے بے تاب۔ آپ کا دور قتل و غارت گری کا دور تھا۔ آپ ابھی گیارہ برس کے ہی تھے تا تاریخوں کا فتنہ شروع ہوا۔ آپ کے دور میں نوے لاکھ آدمیوں کو قتل کیا گیا اور مذہبی منافرت بہت زیادہ تھی۔ اس دور میں حضرت شیخ شہاب الدین سہروردی حضرت خواجہ فرید الدین عطار حضرت شیخ محی الدین عربی اور حضرت بوعلی قلندر جیسے نابغہ روزگار اولیاء اللہ پیدا ہوئے۔

مولانا محمد جلال الدین رومیؒ کی شادی اٹھارہ برس کی عمر گوہر خاتون سے ہوئی گوہر خاتون سمرقند کے ایک بااثر شخص کی بیٹی تھیں۔ ان سے آپ کے دو بیٹے تولد ہوئے۔ مولانا محمد جلال الدین رومیؒ کی خدمت میں بیشار علماء دین اور طلبا حاضر ہوتے اور آپ سے علمی مسائل دریافت فرماتے تھے۔ آپ نے قونیہ میں ایک جامع مسجد کی بنیاد رکھی آپ کو روحانی تعلق حضرت سید بہار الدین سے حاصل تھا آپ جب تقریر شروع کرتے تھے تو ہزاروں لوگوں کا مجمع جمع ہو جاتا تھا۔ لوگ آپ کو تقاریر کتھریر کرتے اور اس کی کتابت کرواتے آپ کی مسجد کی ایک خاصیت اس مسجد سے ملحق مکتب تھا جہاں بیشار علمی کتابیں موجود تھیں۔ آپ کے مکتب میں روزانہ بیشار کتب آتیں اور بیشار کتب علمائے کرام لیکر بھی جاتے تھے۔

مولانا محمد جلال الدین رومیؒ کا بڑا علمی کارنامہ مثنوی مولانا روم کی تالیف ہے۔ آپ نے اپنی مثنوی کے اشعار مختلف اوقات میں کہے جنہیں آپ کے شاگرد لکھتے رہتے تھے اور جنہیں بعد ازاں یکجا کر کے مثنوی مولانا روم کے نام سے ترتیب دیا گیا۔

مولانا روم نے (رومی) پورے قرآن پاک اور تمام احادیث مبارکہ کو اپنی مثنوی میں اشعار کی صورت میں پیش کر دیا ہے۔ اگر قرآن پاک کو فارسی زبان میں دیکھنا ہو تو مولانا روم کی مثنوی کو دیکھ لیں یعنی دوسرے لفظوں میں مولانا روم نے قرآن پاک کو فارسی زبان میں ڈھال دیا ہے۔ آپ فرماتے ہیں:

ترجمہ: ”سب کتابیں جلا دو، سب اوراق پھاڑ دو، بس اپنے دل کو اس دل کے ساتھ ملا لو جس دل میں نبی کریم خاتم النبیین ﷺ بیٹھے ہوئے ہیں۔“

ایک اور جگہ فرماتے ہیں:

ترجمہ: ”اوپے خبر، اوپا گل، دین کو کتاب میں مت تلاش کر، دین کتب میں نہیں ہے دین تو کسی کی نظر میں ہے۔“ یعنی اگر دین چاہتا ہے تو نبی کریم خاتم النبیین ﷺ کی نگاہ میں جگہ بنا دین آجائے گا۔

علامہ اقبال مولانا روم کے شاگرد تھے۔ علامہ اقبال کا مقبرہ لاہور میں ہے آج بھی لاہور میں علامہ اقبال کی قبر کے سرہانے دو پیالیاں رکھی ہوئیں ہیں اور ان پیالیوں میں مولانا روم کی قبر کی مٹی رکھی ہوئی ہے۔ اس سے مولانا روم کے ساتھ علامہ اقبال کی عقیدت کا اظہار ہوتا ہے۔ علامہ اقبال فرماتے ہیں، ترجمہ: مولانا روم مٹی کو سونا بنانے والے پیر ہیں ان کے در کی خاک سے جلوؤں کی ابتدا ہوتی ہے۔

خود مولانا روم کا بڑا مشہور شعر ہے:

مولوی ہرگز نہ شد مولائے روم

تا غلام شمس تبریزی نہ شد

یعنی مولانا رومؒ کے پلے میں کچھ بھی نہ تھا جو کچھ ملا ہے وہ حضرت شمس تبریزیؒ کی غلامی کرنے کے بعد ملا ہے (مولانا روم حضرت شمس تبریزیؒ کے مرید تھے)۔ تو ولی کی شان کو مانیں، ولی کی شان کو مان کر دل میں نبی کریم خاتم النبیین ﷺ کی عظمت کو بٹھائیں، نبیؐ کی شان کا وسیلہ ولی کی شان ہے اور اگر اللہ تعالیٰ کی شان کو سمجھنا ہے تو نبی کریم خاتم النبیین ﷺ کی شان کو وسیلہ بنا لیں۔ مولانا رومؒ سے بڑا کوئی عالم نہیں ہے اتنے بڑے عالم ہیں کہ فارسی زبان میں تمام قرآن پاک کی تفسیر لکھ دی ہے۔ مولانا رومؒ فرماتے ہیں:

ترجمہ: "آپ خاتم النبیین ﷺ تمام انبیاء سے بہتر ہیں، آپ خاتم النبیین ﷺ تمام انبیاء کے سردار ہیں اور اگر مجھ سے سچ پوچھو تو ان کے علاوہ زمانے میں کچھ ہے ہی نہیں۔ اگر کائنات کی بقا ہے تو وہ نور مصطفیٰ خاتم النبیین ﷺ سے ہے۔ ہر عظمت والی چیز کی بنیاد نور مصطفیٰ خاتم النبیین ﷺ ہے۔ جس کو بھی عشق مصطفیٰ خاتم النبیین ﷺ مل گیا تو خشکی اور تری کی تمام تر عظمتیں اس کو مل گئیں، تمام عظمتوں کا وہ مالک بن گیا۔"

حضرت عمرؓ کی خلافت کا زمانہ تھا، اس زمانے میں مصر فتح ہوا۔ مصر میں دریائے نیل ہے اس دریا سے مصر کی تمام تر کاشتکاری چلتی ہے۔ حضرت عمرؓ کے زمانے میں مصر فتح ہوا، دریائے نیل خشک تھا اس لئے کہ یہ رواج تھا کہ جب دریا خشک ہو جاتا تھا تو مصر کے لوگ ایک جوان لڑکی کو بناؤ سنگھار کر دیا کے وسط میں ذبح کر دیتے یا ڈبو دیتے تھے۔ تو دریا میں پانی آجاتا تھا یہ ان کا عقیدہ تھا۔ مسلمانوں کو معلوم ہوا تو انہوں نے کہا کہ یہ تو کھلا قتل ہے، ہم یہ قتل نہیں ہونے دیں گے۔ وہاں کے لوگوں نے کہا کہ آپ قتل کریں یا نہ کریں ہمیں تو کاشتکاری کے لئے پانی چاہئے۔

مسلمانوں نے یہ واقعہ حضرت عمرؓ کو لکھ بھیجا اور پوچھا کہ "امیر المؤمنین ہمیں بتائیں کہ اب کیا کیا جائے؟ دریائے نیل سوکھ چکا ہے لڑکی کا قتل ہم نے روک دیا ہے، لوگ ہمارے گلے پڑ رہے ہیں۔" حضرت عمرؓ نے اس کے جواب میں دریائے نیل کے نام ایک خط لکھا، "من عمر بن خطاب الی نیل مزجمہ: عمر بن خطاب کی جانب سے دریائے نیل کے نام، حضرت عمرؓ نے لکھا، 'اے دریائے نیل اگر تو اپنی مرضی سے بہتا ہے تو ہمیں تجھ سے کوئی واسطہ نہیں ہمیں تیری کوئی ضرورت نہیں ہے۔ لیکن اگر تو اللہ کے حکم سے بہتا ہے تو میں تجھے حکم دیتا ہوں کہ تو چل اور بہنا شروع کر دے، جو نبی یہ خط دریائے نیل میں ڈالا گیا اسی وقت دریا میں پانی آ گیا اور آج تک خشک نہیں ہوا۔ اب مطلب سمجھ میں آیا کہ مولانا رومؒ نے کیوں کہا "جب عشق مصطفیٰ ﷺ آتا ہے تو خشکی اور تری کی تمام عظمتیں اس کے ماں میں آجاتی ہیں۔"

مولانا رومؒ فرمایا کرتے تھے "میں جو کچھ بھی ہوں وہ حضرت شمس تبریزیؒ کی غلامی کی وجہ سے ہوں، یعنی غلامی میں آئے تو عظیم بن گئے، عظمت حاصل ہو گئی۔" اللہ تعالیٰ ہمیں بھی اپنے محبوب خاتم النبیین ﷺ کی غلامی میں قبول فرمائے۔ (آمین)

مولانا رومؒ فرماتے ہیں "حضور پاک خاتم النبیین ﷺ کی دید، حضور پاک خاتم النبیین ﷺ پر درود شریف کی کثرت، حضور پاک خاتم النبیین ﷺ کا ذکر خیر کیا اثر رکھتا ہے؟ پھر فرمایا یہ ایمان کی بنیاد ہے ایمان اگر ہے تو یاد مصطفیٰ خاتم النبیین ﷺ بھی ہے۔ عام سے عام آدمی، کمزور سے کمزور آدمی، غریب سے غریب آدمی یا مصطفیٰ خاتم النبیین ﷺ میں مصروف ہوتا ہے تو وہ زمانے کا سلطان بن جاتا ہے۔

حضرت بلالؓ غلام تھے، کمزور تھے، مار کھاتے تھے، تکالیف برداشت کرتے تھے، لیکن حضور پاک خاتم النبیین ﷺ کے قدموں میں آگئے، حضور پاک خاتم النبیین ﷺ کی نظروں میں آگئے، تو سیدنا بلالؓ بن گئے۔ تمام صحابہ اکرامؓ آپ کو سیدنا بلالؓ کہنے لگے۔ سب کے سردار بن گئے اور اتنی عزت ملی، اتنی عظمت ملی، کہ ایک روز اذان نہ دی تو سحر نہ ہوئی۔ اور سب سے پہلے جنت میں جانے والے بن گئے۔ انبیاء اکرام سے بھی پہلے اور آپ خاتم النبیین ﷺ سے بھی پہلے کیوں؟ کیونکہ آپ نبی کریم خاتم النبیین ﷺ کی سواری کی تکمیل تھا مے ہوئے جارہے ہوں گے، عشق نبی خاتم النبیین ﷺ نے آپؐ کو زمانے کا سردار بنا دیا اللہ تعالیٰ کے محبوب بن گئے، کیونکہ جو اللہ تعالیٰ کے محبوب خاتم النبیین ﷺ کا محبوب ہوا وہ اللہ تعالیٰ کا محبوب ہوا۔"

مولانا رومؒ کی ایک حکایت ہے اس میں بڑا سبق ہے۔

طکات:

کچھ دوست ہیں جو بہت ہی گہرے دوست ہیں۔

(1) ایک ان میں سے اندھا ہے لیکن بہت دور تک دیکھتا ہے، اس کی نظر بہت تیز ہے۔

(2) ایک ان میں سے بہرا ہے لیکن باریک سے باریک آواز بھی سن لیتا ہے۔

(3) ایک گونگا ہے لیکن بہت باتونی ہے، بہت باتیں کرتا ہے۔

(4) ایک لنگڑا ہے لیکن بہت تیز دوڑتا ہے۔

(5) ایک ٹنڈا ہے لیکن اس کی گرفت بہت مضبوط ہے۔

(6) ایک ننگا ہے لیکن اس نے بہت لمبے لمبے کپڑے پہنے ہوئے ہیں۔

یہ آپس میں بہت گہرے دوست ہیں اور ایک جگہ پر بیٹھے ہیں۔ اندھا بولا وہ ایک مرغا آ رہا ہے،

بہرا بولا اس کی آواز تو مجھے بھی آرہی ہے

گو نگا بولا چلو پکڑ لیتے ہیں

لنگڑا دوڑ کر گیا، مرغا دوڑنے لگا، تو ٹنڈے نے اسے پکڑ لیا اور پھر ننگے نے اس کو اپنے دامن میں چھپا لیا۔ اب انہوں نے مرغے کو ایک دمک میں پکایا جس کا پیندا نہیں تھا، اس کے بعد انہوں نے اس کو مزے سے کھایا۔ پھر فکر ہوئی کہ کہیں مرغے کا مالک نہ آجائے اور ہمیں نہ پکڑ لے۔

لنگڑا بولا چلو یہاں سے بھاگ چلیں، اندھے نے کہا کہ وہ دیکھو دو سپاہی ہماری طرف آ رہے ہیں، بہرا کہنے لگا کہ ان کے قدموں کی چاپ تو مجھے بھی آرہی ہے، بہر حال یہ سارے دوست وہاں سے بھاگ نکلے۔ آگے گئے تو ایک کرٹھنظر آیا یہ سارے اس میں چھپ گئے، لیکن گرفتار کرنے والوں نے انہیں وہاں سے بھی گرفتار کر لیا۔

مولانا روئی نے ایک تمثیل کی صورت میں یہ مثال ہم جیسے لوگوں دے کر ہمیں سبق دیا ہے کہ:

(1) ان دوستوں میں سے جو اندھا ہے وہ اس لئے اندھا نہیں کہ اس کی آنکھیں نہیں ہیں۔ بلکہ وہ اندھا اس لئے ہے کہ اسے اپنی کوئی برائی نظر ہی نہیں آتی۔ ہم بھی اندھے ہیں اپنی برائی دیکھ نہیں سکتے لیکن اتنی دور تک دیکھ سکتے ہیں جس کی کوئی حد نہیں، یعنی ہر بندے کی برائی کا ہمیں علم ہے۔ اور اس طرح علم ہے کہ جیسے یہ برائی کرتے ہوئے ہم نے اسے خود دیکھا ہو۔

(2) گونگا اس لئے گونگا نہیں کہ اس کی زبان نہیں ہے بلکہ وہ اس لئے گونگا ہے کہ اس کے منہ سے کبھی کوئی بھلائی کی بات نہیں نکلی۔ جب بھی وہ بات کرتا ہے کسی کی غیبت، کسی کی چغلی کرتا ہے۔ ہم بھی گونگے ہیں بھلائی کی بات خیر کا کلمہ ہماری زبان سے نکلتا ہی نہیں، برائی کی بات کرنے میں بہت تیز ہیں۔ ایک برائی کسی کی دیکھی تو پورے محلے میں اس کی خبر پہنچادی، کبھی کسی کی تعریف، کسی کی بھلائی، کسی کی نیکی بیان کرنے کی توفیق ہمیں نہیں ہوئی۔

(3) بہرا اس لئے بہرا نہیں کہ اس کے کان نہیں ہیں بلکہ اس لئے بہرا ہے کہ اس کو کبھی نیکی کی بات سننے کی توفیق ہی نہیں ہوئی۔ ہم بھی بہرے ہیں اس لئے کہ نیکی اور بھلائی کی باتیں سننے کے لئے ہمارے پاس ٹائم ہی نہیں ہوتا، گانے سننے، ڈرامے دیکھنے، فلمیں دیکھنے، ناچ و رنگ دیکھنے، لوگوں کی غیبت سننے، لوگوں کی برائیاں سننے کے لئے ہمارے پاس وقت ہے۔ سب آوازیں سب ساز ہمیں پسند ہیں۔ لیکن جب قرأت آئے یا اذان آئے، یا کوئی نعت خوانی کا حسلو یا کوئی درس کا حسلو غلطی سے لگ جائے تو فوراً ریوٹ سے اسے بدل دیا جاتا ہے۔ کیسے کان ہیں ہمارے کہ کوئی خیر کی بات سننے کو تیار ہی نہیں ہوتے، جیسی تو ہم بہرے ہیں۔ ہیں نا بہرے۔

(4) ٹنڈا وہ نہیں ہے جس کے ہاتھ نہیں ہیں ٹنڈا تو وہ ہے جس کے بڑے بڑے ہاتھ ہیں اور حلال و حرام کا خیال نہیں ہے۔ بس ہاتھ بڑھائے اور سب مرٹپ، بڑے ہاتھوں کا یہی تو فائدہ ہے۔ نبی کریم خاتم النبیین ﷺ کی زبان میں لمبے ہاتھ خیرات کرنے والے ہاتھ ہیں۔ ہم نے یہی لمبے ہاتھ ناجائز چیزوں کی طرف بڑھا رکھے ہیں، دولت آتا دیکھ کر ہم سب ہی بھول جاتے ہیں۔ ان لمبے ہاتھوں سے کوئی نیکی کرنے کی توفیق ہی نہیں ہوتی۔

(5) ننگا وہ نہیں جس کے پاس پہننے کے لئے کپڑے نہیں ہیں۔ پہننے کے لئے تو بے شمار کپڑے ہیں ننگا تو وہ ہے جو کپڑے پہن کر بھی ننگا ہے۔ جو بے شرم ہے بے حیاء ہے جسے نہ کسی چھوٹے کا لحاظ، نہ کسی بڑے کی عزت اور ادب، فحاشی، عریانی اس کی نظر میں برائی نہیں ہے۔ سو چینیے کہ کیا ہم لوگ ایسے نہیں ہیں؟ کیا ہم لوگ اس برائی سے مبرا ہیں؟

(6) لنگڑا وہ نہیں جو چل نہیں سکتا یا جس کے پاؤں نہیں ہیں۔ بلکہ لنگڑا تو وہ ہے جو بھلائی کی طرف جانے میں لنگڑا ہے، برائی کی طرف جانے میں اس کے پاؤں خوب کھلے ہوئے ہوتے ہیں۔ ہماری ٹانگیں بالکل درست ہیں لیکن نماز کے لئے مسجد جانے کے لئے یہ ٹانگیں تیار ہی نہیں ہوتیں۔ رنگین محفلوں میں پارٹیوں میں، ناچ گانے کی، شادی بیاہ کی، تیل مہندی کے رت جکوں میں یہ ٹانگیں دوڑ دوڑ کر جاتیں ہیں۔

اور مرغا جو ہے وہ دنیا ہے (مرغوب) دنیا کو ہم نے مضبوطی سے پکڑا ہوا ہے، دنیا کو ہم ہاتھ سے کبھی نہیں جانے دیتے۔ بلکہ دنیا کو تو ہم نے دل میں بسایا ہے، ساری دوڑ دوڑ پاپ اسی دنیا کے لئے ہی تو ہو رہی ہے۔ کبھی دین کے لئے بھی اتنی کوشش کی ہے جبکہ ہمیں تو صرف یہ بتایا گیا ہے کہ دنیا کو بقدر ضرورت ہاتھ میں رکھو۔ دنیا دل

میں بسانے کی چیز نہیں ہے دل میں تو بس اللہ کو بساؤ۔ جس دم کی میں انہوں نے مرغے کو پکایا وہ ہمارا پیٹ ہے جس کا کوئی پیندا نہیں ہے۔ سب کچھ اس کے اندر جاتا اور ہضم ہو جاتا ہے کبھی یہ بھرتا ہی نہیں ہے، یہ بغیر پیندے کی دم کی ہے۔ جس گھڑے میں یہ چھپ گئے تھے وہ قبر کا کڑھا ہے۔ اور جن پولیس والوں کی گرفت میں یہ آگئے تھے وہ قبر کے فرشتے ہیں، مسکرتکیر ہیں کہ ان سے کوئی بچ نہیں سکتا۔

تو مولانا رومی اس طرح کی مثالیں دے کر حکایتیں بیان کر کے اصلاح کا پہلو پیدا کرتے ہیں۔

ایک بزرگ تھے ان کے پاس ایک نوجوان آیا اور کہا "حضرت مجھے اللہ تک پہنچنے کے لئے کوئی آسان سا طریقہ بتا دیجئے"۔ بزرگ نے پوچھا "برخوردار تم کیا کرتے ہو؟" نوجوان نے جواب دیا "میں ڈپٹی کمشنر ہوں"۔ بزرگ نے پوچھا "ڈپٹی کمشنر کے عہدے تک پہنچنے کے لئے کتنا عرصہ لگا؟" نوجوان نے کہا "بزرگوار پہلے ایم اے، پھر سی ایس ایس، پھر کئی امتحان دیئے پچیس چھیس سال لگ گئے ہیں"۔ بزرگ نے جواب دیا "ڈپٹی کمشنر کا عہدہ بڑا ہے یا قرب خداوندی کا"۔ (اللہ تک پہنچنے کا) نوجوان خاموش ہو گیا، پھر بزرگ بولے "ڈپٹی کمشنر کے عہدے تک پہنچنے کے لئے تم نے آدھی زندگی لگادی اور اللہ تک پہنچنے کے لئے کوئی چھوٹا سا راستہ پوچھنے آئے ہو"۔

مولانا رومی فرماتے ہیں "اگر تو ناکارہ سے ناکارہ پتھر بھی ہے تب بھی کھرانے کی ضرورت نہیں ہے کیونکہ سنگ مرمر بھی پتھر ہی ہوتا ہے۔ تو سنگ مرمر بن سکتا ہے اور اگر کسی کی نگاہ میں آجائے تو تو موتی بھی بن سکتا ہے"۔

حضور پاک خاتم النبیین ﷺ کی نگاہ حضرت عمر بن خطاب پر پڑی تو فرمایا "اگر میرے بعد کوئی نبی ہوتا تو وہ عمر ہوتا"۔ یہی نگاہ حضرت ابو بکرؓ پر پڑی تو محبوب خدا بنا کر رکھ دیا۔ یہ نگاہ مصطفیٰ خاتم النبیین ﷺ ہے جس پر پڑی اس کی کایا پلٹ گئی، وہ کندن ہو گیا۔ حضور پاک خاتم النبیین ﷺ کی شان مانیں گے ان کی عظمت کے گن گائیں گے، ان کی سنتوں پر عمل کریں گے، ان کے اسوہ حسنہ پر چلیں گے، ان کا ادب کریں گے ان کا مکمل اتباع کریں گے، تو زبان، کان، ہاتھ، پیر سب کچھ ٹھیک ہو جائیں گے۔ ان سب کو ٹھیک کرنے والی ذات، ذات مصطفیٰ خاتم النبیین ﷺ ہے اور اس ذات مصطفیٰ خاتم النبیین ﷺ کے وسیلے سے اولیاء اللہ بھی ٹھیک کرتے ہیں"۔

مولانا رومی کے وسیلے سے یہ بات کی ہے جو نگاہ ہے اس کا لباس کیا ہے؟ دنیا کا لباس تو وہ پہنے ہوئے ہے اس کا حقیقی لباس کوٹ پینٹ نہیں ہے، اس کا لباس شلووار قمیض نہیں اس کا لباس تہ بند نہیں۔ سب سے بہترین لباس جو اللہ تعالیٰ نے بتایا ہے وہ ہے تقویٰ، تقویٰ کیسے آتا ہے؟ تقویٰ نبی کریم خاتم النبیین ﷺ کے ادب سے آتا ہے، آپ خاتم النبیین ﷺ کی اتباع سے آتا ہے، آپ خاتم النبیین ﷺ قرآن پاک کی عملی تفسیر ہیں، قرآن پاک سورہ الحجرات آیت نمبر دو میں فرمان الہی ہے:

يَا أَيُّهَا الَّذِينَ آمَنُوا لَا تَرْفَعُوا أصْوَاتَكُمْ فَوْقَ صَوْتِ النَّبِيِّ

ترجمہ: "اے ایمان والو اپنی آوازیں نبی کی آوازوں سے اونچی نہ کیا کرو"۔

جب یہ حکم آیا تو صحابہ نے اپنی آوازیں اتنی آہستہ کر لیں کہ بعض اوقات آپ خاتم النبیین ﷺ کو یہ کہنا پڑتا "کیا کہہ رہے ہو؟" اب نبی کریم خاتم النبیین ﷺ کے ادب میں جو کمی کی اگر کسی نے آواز اونچی کی تو اس کے تمام اعمال اکارت چلے جائیں گے۔ تو دلوں میں اگر نبی کریم خاتم النبیین ﷺ کا ادب ہے تو وہ تقویٰ ہے، یاد رکھیں کہ اگر ادب گیا تو سنت گئیں، اور اگر سنت گئیں تو فرض گئے، اور اگر فرض گئے تو معرفت گئی، اور جب معرفت ہی چلی گئی تو سب کچھ ختم ہو گیا۔

شہری رومی:-

مولانا رومی کی سب سے مشہور تصنیف "مثنوی مولانا رومی" ہے۔ اس کے علاوہ ان کی ایک مشہور کتاب "فیہ مافیہ" بھی ہے۔

وفات:-

مولانا رومی تقریباً 66 سال کی عمر میں سن 1273ء بمطابق 672ھ میں انتقال کر گئے۔ تو نیہ میں آپ کا مزار آج بھی عقیدت مندوں کا مرکز ہے۔

مہر علی شاہ رحمۃ اللہ علیہ

نام: مہر علی

پیدائش: 1859ء

جائے پیدائش: گولڑہ شریف

گولڑہ شریف: راولپنڈی سے گیارہ میل کے فاصلے پر کوہ مارگلہ کے دامن میں ایک قصبے کا نام گولڑہ ہے۔ اسے گولڑہ اس لئے کہا جاتا ہے یہاں بابا گولڑہ کی اولاد آباد تھی۔ ٹیکسلا کا مشہور قدیمی شہر گولڑہ سے مغرب کی طرف ہے۔ مہر علی شاہ گیلانی سید تھے ان کے والد کا نام پیر مذرالدین تھا ان کے آباؤ اجداد ساڈھورہ ضلع انبالہ میں رہتے تھے۔ ان کے جد امجد پیر روشن الدین فریضہ حج ادا کرنے کے بعد گولڑہ میں مستقل طور پر قیام پذیر ہو گئے تھے۔

مہر علی شاہ کیم رمضان 1275ھ 14 اپریل 1859ء میں پیدا ہوئے۔ ابتدائی تعلیم اپنے والد بزرگوار سید مذرالدین اور ماموں سید فضل الدین کے زیر سایہ مختلف اساتذہ سے پائی پھر دو سال سے زیادہ مدت تک انگریزوں کے مدرسے میں رہے۔ سلطان محمود کو سلسلہ چشتیہ کے مشہور بزرگ خواجہ شمس الدین سیالوی (م 1883) سے عقیدت تھی۔ مہر علی شاہ بھی ایک بار ان کے ساتھ سیال شریف گئے اور خواجہ صاحب کے جذب و عشق سے متاثر ہو کر ان کے ہاتھ پر بیعت کر لی۔ بعد ازاں انہوں نے چکوال ضلع جہلم میں مولانا برناب الدین سے کچھ درس لئے پھر ہندوستان چلے گئے۔ دو سال تک علی گڑھ میں مولانا لطف اللہ سے اکتساب علم کیا۔ اس کے بعد مہمان پور میں شیخ الحدیث مولانا احمد علی کی خدمت میں رہ کر 1293ھ 1878ء میں ان سے سند فراغت حاصل کی اور وطن واپس آ کر پہاڑوں اور جنگلوں میں مجاہدات اور ریاضات میں مصروف ہو گئے۔ انہوں نے بہت جلد ایقان و عرفان کے مدارج طے کر لیے اور خواجہ شمس الدین سیالوی نے خرقہ خلافت عطا کر کے ارشاد و ہدایات کی خدمت ان کے سپرد کر دی۔ اس زمانے میں ان کے والد صاحب اور ماموں سید فضل الدین شاہ نے خلافت قادریہ کا خرقہ عطا کیا۔ حصول خلافت کے بعد آپ حج بیت اللہ اور زیارت روضہ نبوی خاتم النبیین صلی اللہ علیہ وسلم کے لیے گئے۔ اور مکہ معظمہ میں ان کی ملاقات مہاجر مکی (م 1899) سے ہوئی انہوں نے گولڑہ واپس جانے کا مشورہ دیا اس کے بعد آپ گولڑہ واپس آئے اور ارشاد و تبلیغ میں ہمہ تن مصروف ہو گئے۔ آپ کے والد پیر مذرالدین بڑے متقی اور پرہیزگار تھے۔ مگر اپنے علم و فضل اور روحانی مرتبہ کے لحاظ سے ان کے فرزند پیر مہر علی شاہ کو جو شہرت نصیب ہوئی اس کی وجہ سے گولڑہ شریف کی شہرت لازوال ہو گئی۔

پیر مہر علی شاہ نے یہاں چشتیہ سلسلے کی ایک مشہور خانقاہ قائم کی۔ عمارت بنے بنائیں۔ درس گاہ قائم ہوئی۔ شاندار مسجد بنی اور دروازے ہر پائے کے لوگ حصول فیض کے لیے پہنچنے لگے اور لگاتار پچاس برس تک ان کے فیوض جاری رہے اٹھارہویں صدی میں خواجہ نور محمد مہاروی نے احیاء اصلاح دین کی جو تحریک پنجاب میں شروع کی تھی اسے پیر مہر علی شاہ نے بڑی مستعدی سے آگے بڑھایا۔ اس تحریک کی اساس علم دین کی اشاعت اور شریعت حقہ پر کھلی گئی تھی چنانچہ چشتی بزرگوں کی خانقاہوں کی وجہ سے جگہ جگہ دینی مدارس جاری ہو چکے تھے۔ اور اسلامی احکامات پر زور و شور سے عمل ہو رہا تھا۔ پیر صاحب نے خود بھی درس و تدریس کا فریضہ انجام دیا اور جدید علماء کو بھی اس شامل کیا۔ وہ شیخ اکبر کی "فصوص الحکم" کا بھی درس دیتے تھے۔ علامہ اقبال اور مثنوی مولانا روم کے معارف پر بھی اُن کی گہری نظر تھی۔ علمی دقیقہ سنجیوں کے ساتھ ان کا فطری رموز گداز فارسی اور پنجابی کے اثر انگیز اشعار کی صورت اختیار کر لیتا تھا۔ چنانچہ ان کی مشہور پنجابی نعت :

سُبْحَانَ اللَّهِ مَا أَجْمَلُكَ
مَا أَحْسَنُكَ مَا أَكْمَلُكَ
کتھے مہر علی کتھی تیری ثناء
گستاخ اگھیاں کتھے جا اڑیاں

آج بھی بڑے جذب و کیف سے پڑھی اور سنی جاتی ہے۔ ارشاد و تلقین اور درس و تدریس کے علاوہ پیر صاحب نے دیگر مسائل میں بھی مسلمانوں کی صحیح راہنمائی فرمائی۔ دہلی میں جارج پنجم کی تاجپوشی کے موقع پر انہوں نے اس وجہ سے شریک ہونے کی دعوت مسترد کر دی کہ جس جگہ ایک ہزار سال تک مسلمانوں کا علمبر اتار ہا ہو وہاں ایک غیر مسلم قوم کا جھنڈا بکھینا غیرت دینی کے منافی ہے۔ آپؐ ہندو مسلم اتحاد کی تحریک کو بے معنی اور کانگریس میں مسلمانوں کی شمولیت کو خلاف اسلام اور ناجائز کہا کرتے تھے۔

مرزا غلام احمد قادیانی نے جب نبی ہونے کا دعویٰ کیا تو پیر صاحب نے "شمس الہدایہ فی اسان حیات المسیح" اور "سیف چشتیائی" تصنیف کر کے "حیات مسیح" اور ختم نبوت کے مسائل پر کتاب و سنت کی روشنی میں مدلل بحث فرمائی۔ یہ ایک حقیقت ہے کہ پیر صاحب نے حاجی امداد اللہ مہارحکمؒ کی پیشگوئی کے مطابق قادیانیت کے سلسلے میں بڑا مؤثر کردار انجام دیا۔ پیر صاحبؒ مکہ میں حج کے بعد حاجی امداد اللہ مہارحکمؒ سے ملے تو انہوں نے آپ کو واپس جانے کا مشورہ دیتے ہوئے فرمایا تھا کہ "مسلمانان ہند ایک آزمائش میں مبتلا ہونے والے ہیں پیر مہر علی شاہؒ اس سے قادیانیت مراد لیا کرتے تھے"۔

تصانیف

پیر مہر علی شاہؒ کی متعدد تصانیف ہیں۔ مولانا عبدالرحمن لکھنوی کی "کلکتہ الحق" کے جواب میں انہوں نے تقریباً سو صفحات پر مشتمل ایک فارسی رسالہ "تحقیق الحق فی کلمۃ الحق" قلمبند فرمایا۔ اس کا موضوع توحید ہے۔ "فتاویٰ مہر یہ" کے نام سے ان کے بے شمار فتوے "مکتوبات طیبات" کے نام سے کتابی شکل میں شائع ہو گئے ہیں۔ پیر صاحب کی مختصر سوانح حیات "مہر علی شاہ" کے علاوہ ان کی حیات و زندگی کے متعلق ایک مفصل کتاب فیض احمد فیض کی "مہر مسز" بھی اشاعت پذیر ہو چکی ہے۔

1973ء میں پنجاب یونیورسٹی میں ایم اے کے ایک طالب علم نے پیر مہر علی شاہ پر ایک تحقیقی مقالہ سپرد قلم کیا تھا۔ جو آج بھی پنجاب یونیورسٹی کے کتب خانے میں موجود ہے۔ پیر مہر علی شاہؒ کا شمار اکابر صوفیہ میں ہوتا ہے۔ ان کی ہمیشہ ہی یکوش رہی کہ ملت اسلامیہ فروری اختلافات کو چھوڑ کر متفق اور متحد ہو جائے۔

وفات شریف:

1931ء میں ان پر تجویز اور اتغرراق کا غلبہ ہو گیا تھا پانچ سال تک آپ حالت اتغرراق میں رہے۔ آپ صفر کے مہینے میں 1937ء کو اس جہان فانی سے انتقال فرما گئے۔

مدفن:

وفات کے اگلے دن مدفن مسجد شریف کے جنوب کی طرف باغ میں ہوئی۔ بعد میں علیشان مقبرہ تعمیر ہوا جس پر آیات و احادیث اور اقوال کندہ ہیں۔ وسیع مجلس خانہ بھی قریب ہی بنایا گیا ہے۔ جہاں ہر روز قوالی ہوتی ہے۔ (باقاعدگی) سے ہر سال 29 صفر کو عرس منایا جاتا ہے۔ ہزاروں مرید پاکستان، ہندوستان، سعودی عرب اور دیگر ممالک سے حصول ثواب کیلئے شامل ہوتے ہیں۔ اس عرس کے ختم ہونے پر دو سراعس میلاد النبی خاتم النبیین صلی اللہ علیہ وسلم کے سلسلے میں بھی شان و شوکت کے ساتھ منایا جاتا ہے۔ اس کے بعد ربیع الثانی میں تیسرا عرس حضرت غوث الاعظم شیخ عبدالقادر جیلانیؒ کا منایا جاتا ہے۔ تینوں مواقع پر زائرین کی سہولت کے لیے سپیشل گاڑیاں چلائی جاتی ہیں۔

حضرت داتا گنج بخشؒ

تاریخ اسلام میں جب ملوکیت کا آغاز ہوا تو تصوف بھی نکھر کر سامنے آ گیا۔ جب اقتدار حکومت اور سبب المال کو ملت اسلامیہ کی بجائے ذاتی ملک و وراثت بنا لیا گیا۔ اور بلند و بالا محلات اور شاہی دربار و دربان مظلوموں کی داد رسی اور حق و انصاف کی راہ میں حائل ہو گئے۔ توجہ و تشدد، ظلم و نا انصافی اور باطل قوتوں نے سر اٹھایا۔ اس صورت حال کے خلاف حق گو، راست باز، عدل و انصاف کے پیکر نفوس قدسیہ سراپا احتجاج بن گئے۔ اس پاکیزہ گروہ نے حق کا نعرہ بلند کیا اور جان کی بازی لگادی۔ کچھ نے جام شہادت نوش فرمایا جو بچ گئے انہوں نے اپنی اپنی دنیا لٹادی اور متاع دین کی پاسبانی کے لیے سرگرم عمل ہو گئے ایسے جامع صفات افراد کو صوفی کیا گیا۔ انہیں پاکیزہ نفس صابر متوکلین، نیک خصلت بندوں نے خالصتاً اسلام کی سر بلندی کے لیے شریعت کی بنیادوں پر تصوف کی عمارت کھڑی کی اور خلق خدا کو حق و باطل کی تمیز، خوف خدا کا علمی اور عملی مظاہرہ طریقت کے پرکشش انداز میں جاری و ساری کیا۔

یہی وجہ ہے کہ ہندوگان خدا قلبی فسادات کے مٹانے اور روحانی فیض کے حصول کے لیے صوفیاء کرام کی خدمت میں حاضر ہونے لگے اور ان بوریائیں صوفیاء کرام نے اپنے عمل و کردار اور بلند اخلاق کے سبب لوگوں کے دل مسخر کر لیے اور عوام و خواص کی نظر میں ان خاک نشینوں کا مقام و مرتبہ اعلیٰ و ارفع اور تخت نشینوں کا مقام و مرتبہ ہیچ ہوتا چلا گیا۔ ان خاک نشین اکابر صوفیاء میں حضرت داتا گنج بخشؒ کا نام و مقام امتیازی حیثیت رکھتا ہے۔

نام گرامی: علی

لقب: داتا گنج بخش

کنیت: ابوالحسن

والد کا نام: عثمان ابن علی

سلسلہ نسب:

آپ حسنی سید ہیں۔ آپ کا سلسلہ نسب آٹھ واسطوں سے حضرت علیؓ تک پہنچ جاتا ہے۔

اس کی تفصیل یہ ہے:

شیخ علی بن عثمان بن علی بن عبدالرحمن بن شاہ شجاع بن ابوالحسن بن حسین اصغر بن زید شہید بن حضرت حسن بن علی مرتضیٰ (خزینۃ الاصفیاء) پیر غلام دستگیر نامی بزرگ کے نزدیک جو دور حاضر کے ماہر اسباب مانے جاتے ہیں۔ پانچویں بزرگ کا نام عبداللہ شجاع ہے اور آٹھویں بزرگ کے ساتھ لفظ شہید درست نہیں ہے کیونکہ زید شہید امام زین العابدینؑ بن امام حسینؑ کے فرزند تھے نہ کہ امام حسنؑ کے۔ (بزرگان لاہور صفحہ 184)

جائے ولادت و وطن:

آپ کے والد ماجد جلاب کے اور والدہ ماجدہ ہجویری کی رہنے والی تھیں۔ اپنے والد صاحب کی وفات کے بعد آپ مستقل اپنی انھیال منتقل ہو گئے تھے۔ آپ کی والدہ ماجدہ کی قبر اطہر غزنی میں آپ کے ماموں تاج الاولیاء کے مزار کے ساتھ ہے۔ آپ کا خاندان زہد و تقویٰ میں مشہور ہے (دارالاشکوہ: سفینۃ الاولیاء (209-210) ڈاکٹر مولوی محمد شفیع لکھتے ہیں کہ یہ قبریں اب بھی غزنی میں موجود ہیں۔ (مقالات دینی و علمی)

سلسلہ طریقت:

آپ کے مرشد حضرت ابوالفضل کا سلسلہ حضرت علی کرم اللہ وجہہ سے جاملتا ہے۔ آپ کے مرشد کا سلسلہ جنید یہ ہے اور آپ کو جنید یہ ہونے پر فخر ہے۔ حضرت شیخ علی ہجویریؒ اپنے مرشد کے بارے میں تحریر فرماتے ہیں کہ "طریقت میں میری پیروی اور اقتدار حضرت ابوالفضلؑ سے ہے۔ وہ علم تفسیر اور حدیث کے جید عالم تھے

اور طریقت میں شیخ جنیدؒ کا مسلک رکھتے تھے۔ شیخ ختمیؒ شیخ ابو عمرؒ اور شیخ ابوالحسن سابعہؒ کے ہم عصر تھے۔ شیخ ختمیؒ نے ساٹھ سال عزلت و گوشہ نشینی میں گزارے۔ لہذا یہ مخلوق خدا کے لیے گناہ ہو چکے تھے۔ صوفیانہ لباس اور رسم و رواج نہیں رکھتے تھے۔ اور رسمی چیزوں کے سخت خلاف تھے میں نے اس مرد خدا سے بڑھ کر کسی کو بارعب نہیں دیکھا۔ ان کا وصال 460ھ میں ہوا۔ (کشف المحجوب، صفحہ 208)

سیاحت و تعلیم درسیہ:

آپؒ نے زندگی کا زیادہ تر حصہ علمی و روحانی اغراض سے سیاحت میں گزارا۔ اکابر اور اولیاء کرامؒ کی زیارت کی۔ ان کی صحبت اختیار کی اور ان سے فیض اٹھایا۔ آپ نے عراق، شام، بغداد، طوس، ماوراء النہر، ترکستان اور حجاز کا سفر کیا۔ صرف خراساں میں آپ نے تین سو مشائخ سے ملاقات کی۔ آپ نے سخت مجاہدے اور ریاضتیں کیں۔

حضرت داتا گنج بخشؒ کی لاسامہ:

حضرت داتا گنج بخشؒ کے لاہور آنے کے بارے میں مشہور قدیم روایت حضرت نظام الدین اولیاءؒ سے منقول ہے۔ انہوں نے فرمایا کہ حضرت داتا گنج بخشؒ اور شیخ حسینؒ زنجانی لاہوری دونوں پیر بھائی تھے۔ شیخ حسینؒ زنجانی پہلے سے لاہور میں مقیم تھے۔ ایک دن حضرت داتا گنج بخشؒ کے مرشد نے آپ کو حکم دیا کہ لاہور جاؤ۔ چنانچہ حضرت داتا گنج بخشؒ لاہور روانہ ہو گئے۔ جس دن لاہور پہنچے رات ہو گئی تھی۔ قلعہ کے دروازے بند ہو گئے تھے لہذا باہر رات گزاری۔ صبح اٹھے تو دیکھا کہ لوگ ایک جنازہ اٹھائے قلعہ سے باہر آرہے ہیں۔ دریافت کیا تو معلوم ہوا کہ جنازہ شیخ حسینؒ زنجانیؒ کا ہے۔ آپؒ کو اس وقت اپنے مرشد کے حکم کی حکمت سمجھ آئی۔ (خواجہ حسن بھٹی نوائد الفود 57 طبع لاہور 1966)

ایک رائے یہ ہے کہ حضرت داتا گنج بخشؒ 431ھ میں مسعود غزنوی کی ترک کمانوں سے شکست کے بعد غزنی سے لاہور تشریف لائے۔

آپؒ کے خلفائے:

حضرت عبداللہ المعروف شیخ ہندیؒ اور آپ کے اصحاب ابوسعید بھجوریؒ اور حضرت حماد سرخسیؒ آپ کے خلفاء تھے۔ "رائے راجو" کا سورج ہنسی کشی راجپوت۔ رائے خاندان سے تعلق رکھتا تھا خاندانی حرب و ضرب کے خصائل کے علاوہ ریاضی اور مذہبی علوم میں ممتاز مقام رکھتا تھا اور ریاضت کے سبب استدراجی قوت کا مالک بھی تھا۔ یہ غیر مسلم اقوام میں بہت اثر و رسوخ کا مالک تھا۔ ان تمام اوصاف کے باوجود توحید سے نا آشنا تھا۔ حضرت سید علی بھجوریؒ کے ہاتھوں حلقہ بگوش اسلام ہونے والا یہ پہلا ہندو راجپوت تھا۔ قبول اسلام کے بعد حضرت بھجوری نے اس کا نام "رائے راجو" کی جگہ عبداللہ رکھا اور آپ کی ظاہری اور باطنی ترویج کی۔

وفات مبارک:

حضرت داتا گنج بخشؒ نے 465ھ میں وفات پائی۔ آپ نے اپنی زندگی کے آخری ایام لاہور ہی میں گزارے۔ آپ صرف چند روز بیمار رہے اور اپنی خانقاہ کے ہجرے ہی میں وفات پائی۔

مزار جنازہ:

آپ کے خلیفہ حضرت شیخ ہندیؒ نے نماز جنازہ پڑھائی اور آپ کو یہیں پر دفن کیا گیا۔ جہاں آج کل آپ کا مزار مرجع خلائق ہے۔ آپ کی آخری تصنیف کشف المحجوب ہے۔ اس کے مطالعے سے معلوم ہوتا ہے کہ ان کی نو دیگر مندرجہ ذیل تصانیف بھی تھیں۔ لیکن ان میں سے ایک بھی دستیاب نہیں:

- 1- دیوان
- 2- کتاب فنا و بقا
- 3- اسرار الخلق والمونات
- 4- الرعايت حقوق اللہ تعالیٰ
- 5- کتاب البیان لاہل الصیان
- 6- نحو القلوب

8- ایمان

7- منہاج الدین

9- شرح قلام

کتاب محبوب:

یہ علوم تصوف پر فارسی زبان میں ایک عظیم تصنیف ہے۔ اس کتاب کو تصوف کے آئین کا درجہ دیا گیا ہے۔ یہ تصوف کے ارتقائی منازل کی ایسی پرتائیں اور نادر اسرار و رموز اور صوفیانہ فکر و نظر کے متعلق ہر دور میں ایک عظیم تخلیق قرار دی گئی ہے۔ اس گنجینہ رشد و ہدایت کے بارے میں حضرت نظام الدین اولیاء کا ارشاد ہے:

"اگر کسی کا پیر نہ ہو تو وہ اس کتاب کا مطالعہ کرے اسے پیر مل جائے گا"۔

حضرت داتا گنج بخشؒ کے منتخب ارشادات گرامی:

- 1- علم سے بے پرواہی اختیار کرنا کفر ہے۔
- 2- بھید کو نہ کھول اور نماز کو نہ بھول
- 3- دین و شریعت کے پابند لوگوں کو خواہ وہ نادار اور غریب ہی کیوں نہ ہوں بہ چشم حقارت نہ دیکھ کیونکہ اس سے اللہ تعالیٰ کی حقارت لازم آتی ہے۔
- 4- بوڑھوں کو چاہیے کہ وہ نوجوانوں کو پاس خاطر رکھیں۔ کیونکہ ان کے گناہ مقابلاً کم ہیں اور نوجوانوں کو چاہیے کہ وہ بوڑھوں کا احترام کریں کیونکہ وہ ان سے زیادہ عابد ہیں۔
- 5- اولیاء اللہؒ، اللہ تعالیٰ کے رحم و غضب کے اظہار کے ذرائع اور احادیث نبوی خاتم النبیین ﷺ کی تجدید کا باعث ہیں۔ اس لیے ان سے پوری طرح فیض یاب ہونا چاہیے۔
- 6- فقیر کو چاہیے کہ وہ بادشاہوں کی ملاقات کو سناپ اور اژدھے کی ملاقات کے برابر سمجھے۔ خصوصاً جب ملاقات اپنے نفس کے لیے ہو۔
- 7- مجرموں کو چاہیے کہ وہ ناشائستہ اوامر سے اپنے آپ کو بچائیں اور جو چیزیں شرعاً ناجائز ہیں ان سے اجتناب کریں۔
- 8- مبتدی کو چاہیے کہ وہ راگ و سماع سے پرہیز کرے کیونکہ یہ راستہ اس کے لیے بہت مشکل ہے۔

دس چیزیں دس چیزوں کو کھجاتی ہیں:

- | | |
|-----------------------|----------------------|
| 1- توبہ گناہوں کو | 2- جھوٹ رزق کو |
| 3- غیبت نیک اعمال کو | 4- غم عمر کو |
| 5- صدقہ بلاؤں کو | 6- غصہ عقل کو |
| 7- تکبر علم کو | 8- نیکی بدی کو |
| 9- عدل و انصاف ظلم کو | 10- پشیمانی سخاوت کو |

حضرت خواجہ معین الدین چشتیؒ (غریب نواز) نے حضرت داتا گنج بخشؒ کے مزار پر حاضر ہو کر ایک شعر پڑھا۔ جو داتا گنج بخشؒ کی صاحب کی عظمت اور قابلیت

کا منہ بولتا ثبوت ہے۔

گنج بخشؒ ، فیض عالم، مظہر نور خدا

ناقصاں را پیر کامل ، کمالاں را راہنما

حضرت بابا بلھے شاہ

حضرت بابا بلھے شاہ 1675ء میں بمقام ”اُچ گیلانیاں“ میں پیدا ہوئے۔ آپ کا سلسلہ نسب چودہ واسطوں سے نوث پاک حضرت سیدنا عبدالقادر جیلانی

سے ملتا ہے

پاکستان میں پنجاب کا ضلع بہاولپور کئی اعتبار سے تاریخی حیثیت رکھتا ہے۔ اسی تاریخ ساز شہر کا ایک قصبہ اُچ گیلانیاں ہے۔ جہاں سادات گیلانی آباد ہیں۔
در اصل گیلان (جیلان) ایران کے ایک علاقے کا نام ہے جہاں امام الاولیاء غوث اعظم سیدنا شیخ عبدالقادر جیلانی پیدا ہوئے۔ حضرت شیخ عبدالقادر کی نسبت سے اس غیر معروف علاقے کو شہرت دوام حاصل ہوئی۔ گیلان کے رہنے والے کچھ سید ترک وطن کر کے ”اُچ“ (بہاولپور) پہنچے۔ اور پھر اسی حوالے سے اُچ گیلانیاں آباد ہوا تھا۔

”اُچ گیلانیاں“ کا ایک غریب دیہاتی بچہ ایک دن کھیتوں میں اپنے مویشی چرا رہا تھا۔ کہ تھک کر بیٹھا اور نیند آگئی۔ مویشی برابر والے کھیت میں چلے گئے اور تمام کھیت میں کھڑی ہوئی فصل کو تباہ کر دیا۔

اچانک کھیت کا مالک کھیت میں آیا اور اپنی فصل کو دیکھ کر غصے میں ڈنڈوں سے مار مار کر تمام مویشیوں کو باہر نکالا اور پھر چرواہے کی تلاش میں نکلا۔ یہ شخص علاقے کا بااثر آدمی جیون خان تھا۔ جیسے ہی اس کی نظر چرواہے پر پڑی وہ پریشان ہو گیا کہ یہ کس کا لڑکا ہے لیکن ایک خوفناک منظر دیکھ کر وہ پیچھے ہٹا۔ اُس نے دیکھا کہ ایک ناگ بچے کے سر پر موجود ہے اور بچے بے سدھ پڑا ہے۔ وہ سمجھ گیا کہ سانپ نے بچے کو کاٹ لیا ہے اور بچہ مر چکا ہے۔ وہ بھاگا اور بچے کے گھروالوں کو بتایا کہ اُن کا لڑکا فلاں جگہ مرا پڑا ہے اسے ایک کالے ناگ نے کاٹ لیا ہے۔

غم زدہ باپ جیون خان کے ساتھ بھاگا اور آتے ہی آوازیں دیں عبداللہ۔ عبداللہ۔ عبداللہ نے آنکھیں کھولیں اور ایک دم کھڑا ہو گیا پہلے تو جیون خان حیران ہوا اور پھر اُس نے اپنے کھیت کی تباہی کا منظر بتانا شروع کیا۔ کیوں عبداللہ؟ شاہ جی نے عبداللہ کی طرف غصے سے دیکھتے ہوئے کہا۔ نہیں ابامیرے جانور کسی کا کھیت نہیں کھاتے۔ اب جیون خان کو اور بھی غصہ آیا اور اس نے شاہ جی کا ہاتھ پکڑا اور کہا آپ خود کھیت کی حالت دیکھ لیں۔ کھیت میں داخل ہوتے ہی جیون خان حیران رہ گیا۔ کھیت بالکل ٹھیک حالت میں تھا اور یہ معلوم ہی نہیں ہو رہا تھا کہ کوئی جانور یہاں آیا بھی تھا۔

رب ہی جانے کون سچا ہے اور کون جھوٹا ہے جیون خان نے شرمندگی والے انداز میں کہا۔ لیکن وہ بہت تعجب کی حالت میں تھا۔ خود عبداللہ کے والد کو بھی اس بات پر حیرانگی تھی کہ جیون جیسا بااثر آدمی کیسے جھوٹ بول سکتا ہے؟ یہ مویشی چرانے والا بچہ پنجاب کے مشہور بزرگ حضرت بابا بلھے شاہ تھے۔ جس وقت یہ واقعہ پیش آیا آپ چھ سال کے تھے۔ ان کے والد کا نام سید سخی شاہ محمد تھا۔ ایک حالات نے کروٹ بدلی شاہ صاحب (حضرت سید سخی شاہ محمد) کے اقتصادی حالات بہت زیادہ خراب ہو گئے۔ مجبوراً آپ نے اپنے مویشی اور گھرنچ کر کسی دوسرے علاقے کا رخ کیا۔ یہ مختصر خاندان جس میں سید سخی شاہ محمد کی اہلیہ اور بیٹا عبداللہ شامل تھے قریہ قریہ گھومتا رہا مگر کوئی مناسب جگہ نہ مل سکی۔ آخر شاہ صاحب کو ملک وال کا علاقہ پسند آیا اور آپ وہاں سکونت پذیر ہو گئے۔ چھوٹا سا مدرسہ قائم کیا اور تعلیم کا سلسلہ شروع کر دیا۔

ملک وال کے علاقے میں ابھی ڈیڑھ سال ہی ہوا تھا کہ حضرت سخی شاہ کے فضل و کمال کی شہرت گرد و نواح کے تمام دیہاتوں میں پھیل گئی۔ ملک وال کے قریب

ایک گاؤں ہے ”پاونڈو کے“۔

ملک وال کا چوہدری ایک صاحب حیثیت شخص تھا۔ اس نے آپ کے درس باقاعدگی سے سنے شروع کئے اور پھر شاہ صاحب کو مجبور کر کے پاونڈو کے لے گیا۔ وہاں چوہدری صاحب نے ایک مدرسہ تعمیر کروایا جس میں حضرت سخی شاہ نہایت دلجمعی سے تبلیغ دین و علم میں مصروف ہو گئے۔

”پاونڈو کی بھٹیاں“ میں حضرت بابا بلھے شاہ کا سلسلہ تعلیم جاری تھا کہ ایک دن حضرت بابا بلھے شاہ اچانک کہیں چلے گئے۔ حضرت سخی شاہ بہت پریشان ہوئے۔

ڈھونڈتے ڈھونڈتے ایک باغ میں پہنچے تو دیکھا کہ بابا بلھے شاہ ایک طرف آنکھیں بند کر کے ہاتھ میں تسبیح لئے پنجابی زبان کا ایک شعر گارہے ہیں۔

لوکاں داجپ مالیاں تے بابے دا جپ مال

ساری عمراں مالا پھیری اک نہ کٹھا وال

ترجمہ: ”لوگوں کا مال کھاتے رہے۔ اور جو کچھ اللہ نے دیا تھا وہ بھی خود ہی کھالیا (یعنی اللہ کے راستے میں خرچ نہیں کیا)۔ ایسی حالت میں ساری عمر تسبیح پھیرتے رہے اور کچھ بھی حاصل نہ ہوا۔ یعنی اللہ تعالیٰ کی خوشنودی سے محروم رہے۔“

ایک تو عارفانہ کلام کی اثر انگیزی دوسرا بلھے شاہ کا انداز۔ حضرت سخی شاہ پر وحد کی کیفیت طاری ہو گئی۔ پھر جب بلھے شاہ خاموش ہوئے۔ تو شاہ جی بھی ہوش میں آئے۔ آپ کا ہاتھ پکڑا اور گھر کی طرف چل پڑے۔ راستے میں ایک جگہ رکے اور کہا عبداللہ تم کون ہو؟ آج یہ بات مجھے سچ بتا دو میں آپ کا بیٹا ہوں عبداللہ۔ حضرت سخی شاہ خاموش ہو گئے لیکن گھر آ کر انہوں نے اپنی اہلیہ کو تنہائی میں سمجھایا کہ آئندہ عبداللہ کے ساتھ محتاط طرز عمل اختیار کرنا۔ یہ عام بچہ نہیں ہے۔ اکثر تذکرہ نویسوں کا خیال ہے کہ آپ پیدائشی ولی تھے۔ اہل دنیا ولی تو کرامت کو مانتے ہی نہیں لیکن اگر مان بھی لیں تو اسے مخصوص ریاضت اور عمر کے ایک خاص حصے سے وابستہ کر دیتے ہیں۔ ان کے نزدیک کرامت، شدید ریاضت کا رد عمل ہے۔

کرامت صوفیت کی ایک اعلیٰ ڈگری ہے۔ مگر یہ ڈگری اس مرشد کی گمانی میں کسی مدد سے یا غافلہ سے حاصل نہیں کی جاسکتی۔ یہ حق تعالیٰ کا ایک علیہ خاص ہے۔

یہ ایسا ہی ہے جیسے قرآن حکیم میں (سورہ البقرہ آیت 212- العمران آیت 37- النور آیت 38) ارشاد خداوندی ہے۔ ترجمہ ”اللہ جسے چاہتا ہیں اسے بغیر حساب رزق عطا کر دیتا ہے“۔ ہم اپنے ارد گرد اس آیت مقدسہ کا عملی نفاذ دن رات دیکھتے ہیں ایک عالم فاضل اسان زمانے کے تقاضوں سے آشنا، محنتی ہمہ وقت روزی کمانے میں مصروف رہتا ہے۔ مگر اسے مقرر مقدار سے زیادہ رزق حاصل نہیں ہوتا۔ اس کے برعکس ایک کمتر شخص بے شمار دولت کا مالک بن جاتا ہے۔ یہ قدرت کے اسرار ہیں۔ جن کے چہروں سے ہزار کوشش کے باوجود پردہ نہیں ہٹایا جاسکتا۔ قدرت کے اسی قانون کا اطلاق ”کرامت“ پر ہی ہوتا ہے ایک بزرگ علمی دریافت کے اعلیٰ منصب پر فائز ہوتے ہیں۔ مگر ان سے زندگی بھر کسی کرامت کا اظہار نہیں ہوتا۔ دوسرے بزرگ نہ تو کوئی خاص علم رکھتے ہیں اور نہ ریاضت و مجاہدات کی کسی اعلیٰ منزل پر ہوتے ہیں۔ مگر ان کی ذات سے بے شمار کرامات کا ظہور ہوتا ہے ان تاریخی حقائق کی روشنی میں یہ بات ثابت ہو جاتی ہے کہ چھ سال کی عمر میں حضرت سید عبداللہ (بابا بلھے شاہ) کے حوالے سے جو واقعات پیش آئے تھے دراصل وہ ایک کم سن بچے کی کرامت ہی تھی۔

اب رہا پیدائشی ولی کا معاملہ تو یہ کوئی انوکھی بات نہیں ہے۔ جس کی مثالیں تاریخ سے نہ پیش کی جاسکیں۔

(1) حضرت عیسیٰ علیہ السلام نے شیر خواری کے زمانے میں اپنی والدہ حضرت مریم کی عصمت و پاکبازی پر گواہی دی تھی اور گوارے میں اس وقت کے بڑے بڑے دانش مندوں سے گفتگو کی تھی۔

(2) کچھ سال پہلے پاکستانی ٹیلی ویژن نے اپنے خبر نامے میں ایک آٹھ سالہ بچے اور اس کے ماں باپ کا انٹرویو دکھایا تھا۔ جس نے علمی موضوعات پر جواب دے کر بڑے بڑے عمر رسیدہ اہل دانش کو عاجز کر دیا تھا۔ اس آٹھ سالہ بچے کی ذہنی سطح پچاس سال کے لوگوں سے زیادہ تھی۔

(3) حضرت امام شافعیؒ کے بارے میں مشہور ہے کہ آپ ایک دن محراب حرم کے نیچے کھڑے تقریر فرما رہے تھے۔ وہاں اس وقت سینکڑوں اسان جمع تھے اور ان میں اہل علم کی ایک بڑی تعداد موجود تھی۔ حضرت امام شافعیؒ نے حاضرین کو مخاطب کر کے فرمایا

اے حجاز والو۔ اے عراق والو۔ اے شام والو۔ جو کچھ پوچھنا ہو وہ مجھ سے پوچھ لو۔ اسی دوران مشہور فقہی اور محدث حضرت سفیان ثوریؒ ادھر سے گزر رہے تھے۔ انہوں نے حضرت امام شافعیؒ کا یہ دعویٰ سنا۔ اس وقت حضرت امام شافعیؒ کی عمر صرف 13 سال تھی پھر حضرت سفیانؒ یہ کہتے ہوئے تشریف لے گئے ”اللہ تعالیٰ نے آدھی عقل اپنی پوری مخلوق میں تقسیم کی ہے اور باقی نصف عقل اس قریبی النسل لڑکے کو عطا کی ہے۔“

یہ سب کچھ اسی قانون کے تحت ہے جس کی وضاحت کرتے ہوئے اللہ تعالیٰ نے فرمایا ہے کہ اللہ جسے چاہتا ہے بغیر حساب رزق عطا فرماتا ہے۔ یاد رہے کہ رزق سے مراد محض روٹی ہی نہیں ہوتی بلکہ ہر طرح کی خیر ہوتی ہے۔ یعنی اللہ تعالیٰ کی اس بخشش و عطا کا اطلاق صرف رزق پر ہی نہیں ہوتا بلکہ عقل، تدبیر، اقتدار اور ہر حسن و جاسبت بھی اسی دائرہ کار میں آتے ہیں۔

خالق کائنات کی اسی عطائے خاص کے باعث بابا بلھے شاہ بھی پیدائشی ولی تھے۔

حضرت سخی شاہ نے اپنے بیٹے کی تعلیم پر خصوصی توجہ دی کچھ دنوں اپنے کتب میں پڑھایا پھر قصور بھیج دیا۔ قصور میں جامع مسجد کے خطیب حافظ غلام مرتضیٰ کے

فضل و کمال کی ہر طرف دھوم تھی۔ یہاں آپ نے عربی، فارسی، اور ہندی میں کمال حاصل کیا۔

پھر ایک دن وہ آیا کہ حضرت بابا بلھے شاہؒ کو استاد گرامی کی بارگاہ سے تکمیل علم کی سند مل گئی۔ حضرت غلام مرتضیٰ نے آپ کو مبارک دیتے ہوئے فرمایا عبد اللہ تم مطمئن ہو؟ اس پر بابا بلھے شاہؒ نے جواب دیا۔ ”حضرت میری عقل مطمئن ہو گئی ہے لیکن میرا دل آسودہ نہیں ہوا ہے“

”دل کو حق کا ملنا اتنا آسان نہیں ہوتا عبد اللہ“ حضرت حافظ غلام مرتضیٰ نے نہایت شفقت سے فرمایا۔ اب گھر سے نکلو ہمت کرو۔ کچھ عجب نہیں کہ تم اپنی مراد پاؤ۔ ارشاد بانی سورۃ النجم آیت 39 ہے کہ ”ہم انسان کو وہی کچھ دیتے ہیں جس کی وہ کوشش کرتا ہے۔“ یہ اللہ تعالیٰ کا قانون ہے کہ وہ حق تلاش کرنے والوں کو اپنی طرف آنے کے راستوں کی نشان دہی کر دیتا ہے۔

الغرض بابا بلھے شاہؒ استاد گرامی کی دعاؤں کے سائے میں قصور سے رخصت ہوئے۔ اب آپ کو اپنے طبیب روحانی کی تلاش تھی۔ جو سکون دل کی دوا دے سکے۔ گھر آ کر اپنے والد کو بھی اپنے دل کی بے سکونی کا اظہار کیا۔ تم نے اپنے استاد سے اس کا علاج نہیں پوچھا؟ پوچھا تھا انہوں نے کہا کہ اس کا علاج طبیب روحانی کے پاس ہے۔ لیکن طبیب روحانی کا پتہ نہیں ہے؟۔ حضرت سخی شاہ نے عبد اللہ کو ایک وظیفہ بتا دیا کہ اس کو پڑھتے رہو اللہ تعالیٰ مشکل آسان فرمائے گا۔ یوں ایک خواب میں اپنی پانچویں پشت کے جد امجد سید عبد الحکیم کو دیکھا انہوں نے حضرت بابا بلھے کو شاہ عنایت قادری شکاری کے پاس جانے کو کہا۔ خواب سے بیدار ہوئے تو بابا بلھے شاہؒ کی خوشی کا ٹھکانہ نہیں تھا تصوف میں سلسلہ قادریہ کا تعلق غوث اعظم سے ہے یعنی سید شیخ عبدالقادر جیلانی سے ہے اور شکاریہ کا تعلق حضرت بایزید بسطامی سے منسوب ہے۔

اب بابا بلھے شاہؒ حضرت شاہ عنایت قادری شکاریؒ کی خانقاہ پر حاضر ہوئے اس وقت حضرت شاہ صاحب درس دے رہے تھے اور خانقاہ میں سینکڑوں طالبان شوق جمع تھے۔ انسانی ہجوم پر گہرا سکوت طاری تھا۔

حضرت شاہ کی پر جلال آواز، مجلس عرفان میں گونج رہی تھی حضرت بابا بلھے شاہؒ بھی خانقاہ کے ایک گوشے میں بیٹھ گئے درس ختم ہوا تمام طالبان شوق رخصت ہوئے۔ بس صرف بابا بلھے شاہؒ رہ گئے۔ حضرت شاہ نے آپ کی طرف دیکھا اور کہا ”میاں تم بھی اپنے گھر جاؤ“۔ ”میں کہاں جاؤں میرا گھر تو اسی دیوار کے سائے میں ہے۔“ بابا بلھے شاہ نے جواب دیا۔ ”معلوم ہوتا ہے کہ دور سے آئے ہو؟“

”مگر کیا کریں ہمارا گھر اس قابل نہیں ہے تمہیں ٹھہرا سکیں۔“ حضرت بابا بلھے شاہؒ نے عرض کیا ”حضور میں مہمان نہیں ہوں میں تو خدمت کے لئے حاضر ہوا ہوں۔“ صاحبزادے یہی بات تو میں کہہ رہا ہوں ”جب کسی سے خدمت لی جاتی ہے تو معاوضے کے طور پر کچھ دیا بھی جاتا ہے۔ میں ایک تہی دامن انسان ہوں۔ میں بلا معاوضہ آپ کی خدمت کرنا چاہتا ہوں“ بابا بلھے شاہ نے نہایت ادب سے کہا۔ ”میاں ہمارا یہ دستور نہیں کہ مزدور سے بلا معاوضہ کام لیں۔“ حضرت میری مزدوری جب آپ کے پاس ہو اد فرما دیجئے گا مگر مجھے اپنی خدمت سے محروم نہ کریں۔“

”انسانی زندگی کا کیا بھروسہ میں مزدوری ادا بھی کر سکوں یا نہیں؟“

”شاہا! میں مرشد کی تلاش میں برسوں بھٹکا ہوں۔ مجھے بیثبات دی گئی تھی۔ میرا روحانی مقوم آپ سے وابستہ ہے۔“

”بیثبات اپنی جگہ درست ہے مگر میاں یہ بھی تو سوچو“ تم اعلیٰ نسب سیدزادے ہو اور میں ایک کم ذات انسان۔“

یہ سنتے ہی بابا بلھے شاہؒ آپ کے قدموں سے لپٹ گئے۔ ”میں یہ سب کچھ نہیں جانتا میرے لیے تو آپ ہی مخدوم ہیں۔“ اور آپ ہی بادشاہ ہیں۔“ آخر حضرت شاہ صاحب ختم ہوئے اور حضرت بلھے شاہ کو گلے سے لگالیا۔

حضرت بابا بلھے شاہؒ کو اپنی ارادت میں شامل کرنے کے بعد حضرت شاہ عنایت قادریؒ نے آپ کو سخت ریاضت کی تلقین فرمائی۔ چونکہ شکاریہ“ سلسلے کے بزرگوں کا یہی طریقہ ہے۔ اس سلسلے کے لوگ دن رات یاد الہی میں غرق رہتے ہیں اور ایسے ایسے مجاہدات کرتے ہیں کہ دیکھنے والے دنگ رہ جاتے ہیں۔

اس کے بعد حضرت بابا بلھے شاہؒ اپنے پیر و مرشد کے حکم پر لاہور سے جھنگ روانہ ہوئے۔ رخصت سے پہلے حضرت شاہ عنایت قادری نے اپنے جانا بزمیر سے کہا ”سید عبد اللہ اپنے نفس کی طاقت کو آزماؤ۔ کبھی بھوک سے اور کبھی پیاس سے کبھی تیز دھوپ سے اور کبھی سخت سردی سے۔ ایثار، صبر، قناعت اور توکل تصوف کی عمارت کے چار ستون ہیں اگر ایک ستون بھی کمزور رہ جائے تو عمارت میں نقص پیدا ہو جاتا ہے۔ یا پھر وہ منہدم ہو جاتی ہے۔ بے شک ہم سب لوگ اسباب میں سانس لے رہے ہیں مگر

مسبب الاسباب اسی کی ذات ہے۔ غیر کی گلیوں میں زندہ رہنے سے کوچہ دوست میں مرجانا بہتر ہے، اب جاؤ فرزند تم پر منزل شوق آسان ہو،

”خدا خود میرے سامان است ارباب توکل را“

توکل کرنے والوں کے لئے اللہ تعالیٰ خود ہی سبب پیدا کر دیتا ہے۔

پیر و مرشد کی دعاؤں اور ہدایتوں کے سائے میں بابا بلھے شاہ کئی سال تک دریائے چناب کے کنارے سخت ریاضتوں میں مشغول رہے۔ گرم ہوا کے تھپڑے، سیلاب، زلہ باری، غرض آپ موسم کی یہ سختی مسکرا کر برداشت کرتے رہے۔ آپ کا خیمہ ایک شکستہ جھونپڑی تھا۔ آندھیاں آپ کے نشین کو مسمار کر دیتیں۔ مگر آپ تنکا تنکا جمع کر کے دوبارہ اپنا آشیانہ بنا لیتے۔

آس پاس کے کسانوں کو بابا بلھے شاہ کا معلوم ہوا۔ وہ آپ کے لیے کھانا لانے لگے آپ ان کا دل رکھتے لیکن آپ ایک روٹی سے زیادہ نہ کھاتے۔ اکثر روزہ رکھتے۔ اپنی ریاضتوں کے دوران ایک دن آپ کی والدہ ماجدہ حضرت سخی شاہ کے ساتھ آپ کو ملنے کے لئے آئیں۔ آپ کا تمام ظاہری رنگ روپ ختم ہو گیا تھا ”یہ تم ہو عبد اللہ انہوں نے کہا“؟ ”بابا کیا میں اتنا بدل گیا ہوں؟“ والدہ آپ تو مجھ سے راضی ہیں نا۔“ ”بہت زیادہ راضی ہوں۔“

والد نے کہا ”میری رضا تو یہ ہے تمہارے سامنے موجود ہوں اور والدہ کی رضایہ ہے کہ دن رات تمہاری سلامتی کی دعائیں کرتے ہوئے بسر ہوتا ہے۔“ حضرت سید سخی شاہ نے ایک رات دریائے چناب کے کنارے گزارے اور پھر دوسرے دن نماز فجر ادا کرنے کے بعد بیٹے کو اپنی دعاؤں سے سرفراز کیا اور ”پاؤنڈو کے“ کی طرف روانہ ہو گئے۔

اکثر یہ ہوتا کہ جب حضرت بابا بلھے شاہ صدمہ فراق سے (اپنے مرشد کے) بے حال ہونے لگتے تو پیر و مرشد خواب میں جلوہ گر ہوتے اور اپنے مرید خاص کو صبر اور ہمت کی تلقین فرماتے اور واپس تشریف لے جاتے۔

پھر ایک اور واقعہ پیش آیا جب سے بلھے شاہ کی شہرت میں شدید اضافہ ہوا اس وقت اس علاقے میں ایک جاگیر دار حافظ برخوردار رہا کرتے تھے۔ عام طور پر جاگیر دار اور زمینداروں کو دولت اور اقتدار کے علاوہ کسی چیز کی طرف رغبت نہیں ہوتی۔ اس کے برعکس حافظ برخوردار کو اللہ تعالیٰ نے ایک درد مند دل بخشا تھا۔ دولت کی فراوانی بھی انہیں صراط مستقیم سے نہ ہٹا سکی۔

حافظ برخوردار نے اپنے دوستوں سے کہا ”کیوں نہ اس شخص کا دیدار کریں جو عہد شباب میں دنیا کی رنگینیاں چھوڑ کر ایک ویرانے میں آ پڑا ہے۔“ آپ کہاں جائیں گے؟ ”ایک دوست نے سخت اعتراض کرتے ہوئے کہا ”یہ جوگی قسم کے لوگ ہوتے ہیں۔ جو میدان عمل میں ہار جانے کے بعد جنگل کی راہ لیتے ہیں بہت کام چور ہوتے ہیں یہ لوگ۔“ ”جنگل کی زندگی اختیار کرنا آسان نہیں ہوتا۔ جس طرح ہر پتھر پارس نہیں ہوتا۔ اسی طرح ہر جوگی کام چور نہیں ہوتا۔“ دوسرے دوست نے کہا ”کچھ بھی ہو کارنامہ یہ ہے کہ دنیا والوں کے ہجوم میں رہ کر روحانیت کی معراج حاصل کی جائے۔“ ”اللہ تعالیٰ کے بے شمار بندے ہیں اور ہر بندہ اپنے اپنے طریقے سے اظہار عشق کرتا ہے“ حافظ برخوردار نے اپنے علم کی بنیاد پر دوستوں کو روحانیت کا مفہوم سمجھانے کی کوشش کی۔ پھر دوست یہ کہہ کر خاموش ہو گئے ”ہم علم میں تو آپ کا مقابلہ نہیں کر سکتے لیکن ہم پیری فقیری پر یقین نہیں رکھتے۔“ اس پر حافظ برخوردار نے کہا ”تم لوگ ایسا کرو کہ کچھ قیمتی تحائف لے کر اسی جوگی کے پاس جاؤ اگر اس نے قبول کر لیتے تو کام چور ٹھہرا دو اور اگر واپس کر دیئے تو پھر ایک اولوالعزم عاشق ہے۔ جس نے دنیا کو طلاق دے دی ہے۔“ حافظ برخوردار کے کہنے پر دوستوں نے ایک بڑے خوان میں دو ریشمی جوڑے لڑیہ کھانے اور چاندی کے سو روپے رکھے اور یہ کہہ کر دریا کی طرف روانہ ہوئے کہ ”چلو ایک تماشہ ہی سہی۔“

جب یہ لوگ حضرت بابا بلھے شاہ کی جھونپڑی کے نزدیک پہنچے تو آپ دریائے کنارے نماز پڑھ رہے تھے۔ لوگوں نے کچھ دیر انتظار کیا اور جب بابا بلھے شاہ نے سلام پھیرا اور آنے والوں سے ان کی آمد کا سبب پوچھا تو دوستوں میں سے ایک نے کہا ”اگر آپ اس حقیر مذکور کو قبول کر لیں تو یہ ہمارے لیے بڑی سعادت ہوگی۔“

”صاحبو! اللہ تعالیٰ آپ پر بڑی رحمتیں نازل فرمائے میں تو دنیا کو بہت پیچھے چھوڑ آیا ہوں اور آپ حضرات اسی دنیا کو سجا کر میرے سامنے لے آئے ہیں اس بستی میں بہت ضرورت مند ہیں ان کا خیال رکھیں۔“ یہ کہا اور دوبارہ نماز کے لیے نیت باندھی۔

حافظ برخوردار کے دوستوں کا خیال تھا کہ نماز سے فارغ ہو کر ایک مرتبہ پھر مذکور پیش کریں گے تو وہ ضرور قبول کر لیں گے۔ حضرت بلھے شاہ نے پہلی رکعت اتنی طویل کر دی کہ یہ لوگ کھڑے کھڑے تھک گئے۔ حافظ برخوردار یہ دیکھ کر مسکرایا اور کہا ”یہ جوگی کام چور نہیں ہے، اس کے بعد ایک دیہاتی مزدور ایک روٹی اور تھوڑی سی

ترکاری لے کر آیا۔ اور کہا "حضرت اگر آپ برانہ مائیں تو میں افطار بھیج دیا کروں"۔ آپ نے روٹی اور سالن کی طرف دیکھتے ہوئے کہا "اس سے زیادہ نہیں"۔ دوسرے ہی دن حافظ برخوردار حضرت بابا بلھے شاہ کے لیے پر تکلف سامان افطار لے کر آئے۔ حافظ صاحب بابا بلھے شاہ نے لذیذ غذاؤں کی طرف دیکھتے ہوئے کہا "آپ کے علم کے احترام میں آپ کی افطاری آج تو قبول کر لیتا ہوں۔ لیکن آئندہ کے لیے فقیر معذرت خواہ ہے"۔ پھر اسی دوران میں حافظ برخوردار نے سوال کیا "کچھ دن پہلے میرے کچھ دوست بھی مذر لے کر آئے تھے۔ مگر آپ نے ان لوگوں کی مذر قبول نہ کی تھی اس کی کیا وجہ تھی؟" وجہ یہ تھی بابا بلھے شاہ جلال میں آگئے "ان لوگوں کی منقہ درست نہیں تھیں میں بے خبر نہیں ہوں۔ حضرت شاہ عنایت قادری کا غلام بھلا کیسے بے خبر رہ سکتا ہے؟" حافظ برخوردار چونکہ اٹھے! حضرت بابا بلھے شاہ کی قوت کشف دیکھ کر انہیں اندازہ ہو گیا کہ یہ جو اس سال درویش بنے خبر اور بے ہنر نہیں ہے۔ اس واقعے کے بعد حافظ برخوردار آپ کے عقیدت مندوں میں شامل ہو گئے۔

ایک دن حافظ برخوردار اپنے بیٹے کو لے کر آپ کے پاس آئے لیکن بیٹے نے بالکل توجہ نہ کی وہ ایک بگڑا ہوا جوان تھا اور آوارہ گردی اور دوستوں کے ساتھ وقت گزارنا اس کا مشغلہ تھا۔ اس کے رویہ پر حافظ برخوردار نے بابا بلھے شاہ سے معذرت کی اور کہا "اس کو دعاؤں میں شامل کریں اور اسے بھی اپنے عقیدت مندوں میں لے لیں"۔ اُس وقت حافظ برخوردار کے بیٹے سلطان احمد اور بابا بلھے شاہ کی عمروں میں کوئی فرق نہ تھا۔ سلطان احمد نے بابا صاحب کو جاتے وقت سلام بھی نہیں کیا تھا۔ اس پر حافظ برخوردار بہت شرمندہ ہوئے تھے اور مسلسل بابا بلھے شاہ کو اس پر نظر رکھنے کی التجا کر رہے تھے اور یہی کہتے رہے "بابا جی میرے بیٹے کا ہاتھ پکڑ لیں" حافظ صاحب کہنے لگے وعدہ کریں "آپ میرے بیٹے کو نہیں چھوڑیں گے"۔ بابا بلھے شاہ مسکرائے اور کہا "وعدہ کرنے کا مطلب یہ ہے کہ میں اس کام پر قادر ہوں۔ اور آپ اچھی طرح جانتے ہیں کہ حقیقت میں قادر کون ہے؟ وہ جس کو چاہے ہدایت دے اور جس کو چاہے طغیانی اور سرکشی کے دریا میں غوطے کھانے کے لیے بے یار و مددگار چھوڑ دے"۔ "ہاں دعا کا وعدہ ہے" تو پھر سلطان احمد خان کو اپنے حلقہ اردت میں شامل کر لیں۔ حافظ برخوردار کی بیٹی درخواست سن کر بابا بلھے شاہ کے ہونٹوں پر ایک معصوم اور دل آویز تبسم ابھر آئی۔ "ابھی تو میرے شیخ نے مجھے اس بات کی سند نہیں بخشی کہ میں ان کا فرماں بردار مرید ہوں یا فقیرانہ لباس پہن کر دریاے چناب کے کنارے اہل دنیا کو فریب دے رہا ہوں جب پیر و مرشد تصدیق فرمادیں گے کہ میں واقعتاً ان کا مرید ہوں تو پھر کسی کو اپنا مرید بنانے کے بارے میں سوچوں گا۔ اور شاید پیر و مرشد کی زندگی میں یہ ممکن نہ ہو کیونکہ مجھے اس بات سے شرم آتی ہے کہ میرے پیر و مرشد کی زندگی میں میں کسی کو مرید کروں۔ یہ تو ایسا ہی ہے کہ کوئی تشبہ لب شخص اپنی پیاس بجھانے کے لیے پانی کے کسی چھوٹے سے کڑھے سے سوال کرے جبکہ اسی زمین پر صاف و شفاف پانی کا موجیں مارتا ہو اور یا موجود ہو۔ میرے لیے تو بس یہی اعزاز کافی ہے کہ جب میرے شیخ کی مجلس نورانی آراستہ ہو اور ہزاروں طالب حق دست بستہ بیٹھے ہوں۔ اور میں سر جھکائے اُس بارگاہ کرم میں داخل ہوں تو مرشد عالی مقام فرمائیں کہ وہ آ رہا ہے میرا مرید سید عبداللہ! یہ کہتے کہتے بابا بلھے شاہ کی آنکھوں میں آنسو آگئے"۔

بحر حال حافظ صاحب علیک سلیک کے بعد رخصت ہوئے لیکن وہ اپنے بیٹے کی طرف سے بڑے پریشان تھے۔ پھر ایک رات حضرت بلھے شاہ اپنا مخصوص وظیفہ پڑھتے ہوئے دریاے چناب کے کنارے ہی پرسو گئے۔ اور جیسے ہی ان پر نیند طاری ہوئی تھوڑی دیر کے بعد ہی آپ نے خواب میں دیکھا کہ پیر و مرشد حضرت شاہ عنایت قادری تشریف لاتے ہیں۔ شیخ کو دیکھ کر حضرت بابا بلھے شاہ ادب سے سر جھکا کر کھڑے ہو گئے۔ "سید عبداللہ! تم نے اپنے مرشد کو شاد کام کر دیا۔ تم فنا فی الشیخ کی منزل تک پہنچے ہو۔ پھر فنا فی الرسول۔ اور پھر فنا فی اللہ۔ حق تعالیٰ تمہاری تمام منزلیں آسان فرمائے۔ ایک مرید کو اپنے مرشد سے اتنا ہی خوش عقیدہ ہونا چاہیے۔"

حضرت بابا بلھے شاہ نے ادب سے سر کو کچھ اور خم کر دیا۔ مرشد کامل نے مرید کامل کے سر پر اپنا دست کرم رکھ دیا۔ "سلطان احمد کا ہاتھ پکڑ لو۔ وہ تمہارا ہی ہے۔ اللہ تنگیری فرمائے گا"۔ یہ کہہ کر حضرت شاہ عنایت قادری شکاری تشریف لے گئے۔

دوسرے دن حافظ برخوردار خدمت میں حاضر ہوئے تو بابا بلھے شاہ نے فرمایا:

"حافظ صاحب آپ کو مبارک ہو پیر و مرشد نے اجازت عطا فرمادی ہے اب آپ سلطان احمد کو اس فقیر کے پاس لے آئیں۔ اللہ کرم فرمائے گا لیکن وہ تو درویشوں کا نام سنے گا بھی روادار نہیں"۔ حافظ صاحب نے ندامت سے کہا۔ "میں درویش کہاں ہوں؟" حافظ صاحب یکا یک آپ کے لہجے میں جلال روحانی کا اظہار ہونے لگا "میں تو حضرت شاہ عنایت قادری کا غلام ہوں۔ سلطان احمد کو شاہ قادری کے غلاموں کی صدا سنی ہی پڑے گی"۔

حافظ برخوردار نے جب سلطان احمد کو اپنے ساتھ بابا بلھے شاہ کے پاس جانے کے لیے کہا تو اس کی حیرت کی انتہا نہ رہی جب سلطان احمد ایک دم تیار ہو گیا۔ اور پھر بابا بلھے شاہ کے پاس آ کر وہیں کا ہورہا۔ سلطان احمد کے دوست بھی ہمراہ تھے انہوں نے کہا "سلطان احمد یہ کیا کر رہے ہو یہ شخص جادوگر ہے۔ ہمارے ساتھ لوٹ چلو، مگر حضرت بابا بلھے شاہ نے ان لوگوں پر ایک نگاہ کرم ڈالتے ہوئے کہا:

”بس اب اسے چھوڑ دو۔ یہ ہمارا تھا اور ہمارا ہی رہے گا۔“

اللہ ہی جانتا ہے کہ ایک درویش کے سادہ سے الفاظ میں کیا تاثیر تھی کہ وہ امیر زادے خوف زدہ ہو کر بھاگ کھڑے ہوئے۔

سلطان احمد نے روتے ہوئے کہا ”شاہ صاحب اب مجھے محسوس ہوتا ہے کہ میں آپ ہی کا تھا۔ غلطی سے دوسرے لوگوں کے پاس چلا گیا تھا۔“

پھر سلطان احمد کے سب روز روز بابا بلھے شاہ کے ساتھ گزرنے لگا۔ ایک دن بابا بلھے شاہ نے کہا "سلطان احمد تمہارے بیوی بچے بھی ہیں۔ تم ان کے پاس جاؤ تم حقوق العباد ترک کر رہے ہو یہ سالک کے لیے خطرناک ہوتا ہے۔" سلطان احمد نے اپنا سر خم کر دیا مرید کو خاموش دیکھ کر حضرت بابا بلھے شاہ نے رسالت مآب حضرت محمد خاتم النبیین ﷺ کی ذات اقدس سے وابستہ ایک واقعہ سنایا:

ایک مرتبہ نبی کریم خاتم النبیین ﷺ اپنی مجلس نورانی میں جلوہ افروز تھے۔ تمام صحابہ کرام صاف بستہ بیٹھے ہوئے تھے ایک شخص نے کسی دوسرے شخص کے بارے میں عرض کرتے ہوئے کہا۔ "یا رسول خاتم النبیین ﷺ! وہ شخص بڑا عبارت گزار اور متقی ہے۔ نماز باجماعت ادا کرتا ہے اور باقاعدگی سے روزے رکھتا ہے" نبی کریم خاتم النبیین ﷺ نے فرمایا: "اے شخص تو نے اس شخص کو معاملات دنیا میں کیسا پایا؟"

اس واقعہ کے سننے کے بعد حضرت بابا بلھے شاہ نے سلطان سے فرمایا۔ "تمہاری نماز و ریاضت اپنی جگہ۔ مگر تم معاملات دنیا سے بے نیاز نہیں ہو سکتے۔ تمہاری بیوی بھی ہے اور بچے بھی تمہارا ایک ضعیف العمر باپ بھی ہے اور والدین بوڑھے ہیں تم پر ان سب کے حقوق ہیں۔ اگر تم یہ سارے حقوق ادا نہ کر سکتے تو قرض دار کہلاؤ گے۔ اور ایک قرض دار انسان کی دنیا میں کیا حیثیت ہے؟ آج لوگوں سے منہ چھپاتا پھرتا ہے۔ کل بروز قیامت حق تعالیٰ سے منہ چھپائے گا یہ دنیا میں رسوائی اور آخرت میں ذلت و بربادی۔ جاؤ اپنے گھر کی طرف جاؤ۔"

پیرو مرشد کا حکم تھا اس لیے سلطان احمد چلا گیا۔ ماں باپ اور بیوی بچے بہت خوش ہوئے۔ مگر سلطان احمد دوسرے دن ہی لوٹ آیا اور دست بستہ عرض کیا ”شیخ آپ کے بغیر دل نہیں لگتا“ حضرت بابا بلھے شاہ نے بہت غور سے سلطان احمد کو دیکھا ”یہ تو بہت مشکل آن پڑی۔“

پھر واقعاً سلطان احمد کو ایک مشکل نے کھریا۔ حضرت بابا بلھے شاہ اسے گھر بھیجتے۔ ایک رات گزار کر وہ پھر واپس آجاتا۔

واضح رہے کہ حضرت بابا بلھے شاہ خود بھی ایک عاشق جاننا تھے اور اپنے مرشد کی محبت کے اسیر تھے اسی لئے سلطان احمد کو بھی اپنے ہی رنگ میں رنگ ڈالا پھر یوں ہوا کہ سلطان احمد دریائے عشق میں ڈوبتا ہی چلا گیا۔ بعض لوگوں نے کہا یہ کیسی معرفت ہے یہ تو جادوگری ہے؟

حافظ برخوردار نادان عزیزوں اور دوستوں کی طنز یہ گفتگو سنتے مگر خاموش رہتے انہیں معلوم تھا کہ معرفت کی منزل میں دوہی راستے ہوتے ہیں:

ایک سالک یعنی ہوش میں رہنے والا صوفی

دوسرے مجذوب یعنی عالم حیرت کا مسافر۔ اپنے ارد گرد سے بے گاندہ۔ جاں سوختہ گریبان چاک۔

حافظ برخوردار کے بیٹے سلطان احمد کی قسمت میں دوسرا راستہ لکھا تھا۔

اسی زمانے میں قصبہ ٹھٹھ لوہا سے ایک جوان حاضر خدمت ہوا اور بابا بلھے شاہ سے بیعت کی درخواست کی بابا بلھے شاہ نے کہا "میں اس سلسلے میں بااختیار نہیں ہوں اگر پیرو مرشد نے توجہ فرمائی تو تم با مراد ہو جاؤ گئے۔" اسی روز حضرت بابا بلھے شاہ نے پیرو مرشد کو خواب میں دیکھا وہ فرما رہے تھے۔ "سید عبد اللہ حافظ جمال کو بھی سرفراز کر دو۔ اب وہ اسی در کا پابند رہے گا۔" بابا بلھے شاہ نے حافظ جمال کو بھی اپنی عقیدت میں لے لیا۔ حافظ جمال اور سلطان احمد دونوں ایک ہی پیر کے مرید تھے۔ دونوں مرشد کے عشق کا دم بھرتے تھے۔ مگر جذبوں کی گہرائی اور شدت مختلف تھی۔ حافظ جمال اپنے شیخ سے رخصت ہوئے تو ان کے چہرے پر مرشد سے جدا ہونے کا غم تھا۔ مگر ساتھ ہی ساتھ وہ خوش بھی تھے کہ با مراد ہو کر اپنے گھر کی طرف لوٹ آئے ہیں۔ اس کے برعکس حضرت بابا بلھے شاہ نے سلطان احمد سے کہا تم کو بھی کچھ دنوں کے لیے اپنے گھروالوں کے پاس چلے جانا چاہیے۔ تو سلطان احمد نے ایک بے اختیاری الفاظ میں کہا میرا گھر میرے مرشد کے قدموں میں ہے میں تو ایک لمحہ کافراق بھی برداشت

نہیں کر سکتا۔ کہاں گھڑیاں اور کہاں دن؟

عشق کی چوٹ تو پڑتی ہے دلوں پر کیساں
ظرف کے فرق سے آواز بدل جاتی ہے

سلطان احمد اپنے مرشد کا تمام کام خود کرتے۔ لکڑیاں لاتے آگ جلاتے۔ کھانا پکاتے جاڑوں کے موسم میں آدھی رات کو اٹھ کر پانی گرم کرتے۔ تاکہ بخار سے پانی سے مرشد کی طبیعت خراب نہ ہو جائے۔

آخر شیخ کی اسی صحبت نے سلطان احمد کو جائزگی کی منزل تک پہنچا دیا ایک دن حضرت بابا بلھے شاہ کھانا تناول فرما رہے تھے۔ اور سلطان احمد پکھا جھل رہے تھے۔ حضرت شیخ نے کھانا ختم کیا، مٹی کے برتن میں کچھ شوربہ باقی تھا۔ حضرت بابا بلھے شاہ نے آدھا شوربہ خود پی لیا اور برتن اپنے مرید خاص کی طرف بڑھاتے ہوئے فرمایا۔

”سلطان احمد یہ تمہارا حصہ ہے۔ اسے پی لو“۔ سلطان احمد کھٹوں کے مل جھک گئے اور مرشد کے جھوٹے کو آب حیات سے زیادہ گراں قدر سمجھ کر پی لیا۔ شوربے کا حلق سے اترنا تھا کہ سلطان احمد پر جذب کی کیفیت طاری ہو گئی۔ کئی کھنٹے تک دیوانہ وار رقص کرتے رہے پھر شیخ نے ان کے سر پر اپنا دست کرم رکھا تو پھر سکون آیا۔

اس واقعہ کے بعد سلطان احمد مستانہ کے نام سے مشہور ہو گئے۔ اکثر خاموش رہتے اور پیر و مرشد کا چہرہ مبارک دیکھتے رہتے۔ اگر کوئی پوچھتا کہ سلطان احمد کیا دیکھ رہے ہو، تو رقص شروع کر دیتے۔ سلطان احمد مستانہ آخری سانس تک اپنے شیخ حضرت بابا بلھے شاہ کی خدمت میں رہے۔ اس جملے سے اندازہ ہوتا ہے کہ حضرت بابا بلھے شاہ کی زندگی ہی میں سلطان احمد مستانہ کا انتقال ہو گیا تھا۔ ان کی وفات کے بعد حضرت بابا بلھے شاہ ان کے بیٹے پر بہت شفقت فرمایا کرتے تھے یہی وجہ ہے کہ سوا تین سو سال گزر جانے کے بعد بھی سلطان احمد ”مستانہ“ ہی کی اولاد کو حضرت بابا بلھے شاہ کے مزار کی سجادہ نشینی کا اعزاز حاصل ہے۔ ایک عارف اور سالک کے اظہار عشق کے دو ہی راستے ہوتے ہیں کہ

پہلے وہ اپنے خالق کی حمد کرے اور پھر حبیب پاک خاتم النبیین ﷺ کی شناخت کی ذات پر اللہ اور اس کے فرشتے ہمہ وقت درود و سلام بھیجتے ہیں۔
حضرت بابا بلھے شاہ کو اپنے آپ سے دور رکھنے میں حضرت شاہ عنایت قادری شکاریؒ کا ایک ہی مقصد پوشیدہ تھا کہ معرفت کی منزل کا مسافر جب قریبی رشتوں اور معاشرتی وابستگیوں سے دور رہے گا۔ موسم تنہائی اسے رلائے گا۔ پھر یہ آنسو سیسے میں دبی ہوئی عشق کی آگ کو اور بھڑکا دیں گے۔

اہل نظر جانتے ہیں کہ جب سورج کی تمازت سے متقی ہوئی زمین پر پانی کی چند بوندیں پڑتی ہیں تو بیاسی زمین سے ہلکا سا غبار اٹھتا ہے۔ اسی غبار کو عشق کی زبان میں دھواں کہا جاتا ہے۔ پھر جب آتش فراق میں کسی قدر تیزی آگئی تو اتنے میں حضرت شاہ عنایت قادری شکاریؒ نے اپنے مرید کو لاہور حاضر ہونے کی اجازت دے دی۔ وہ منظر کتنا عجیب تھا جب حضرت بابا بلھے شاہ پیر و مرشد کی بارگاہ میں حاضر ہوئے۔ روتے ہوئے پیر و مرشد سے کہا ”حضرت آپ نے مجھے آتش فراق میں کیوں جلایا اور باقی لوگوں کو دیدار سے کیوں شرف یاب رکھا گیا“؟

حضرت شاہ نے جواب دیا ”سید عبداللہ ان میں سے بہت سے قریب رہ کر بھی دور ہیں اور تم دور رہ کر بھی بہت زیادہ قریب ہو“۔
حضرت شاہ عنایت قادریؒ کی اس بات کا مفہوم یہ تھا کہ دوری اور قربت کبھی کبھی اپنے ظاہری مفہوم میں کوئی حیثیت نہیں رکھتی۔
ایک مرید اپنے مرشد کی خدمت میں ساری زندگی گزار دیتا ہے مگر اسے معرفت کا انتہائی انعام تو کجا ابتدائی صلہ بھی حاصل نہیں ہوتا۔ کیونکہ اس کی خدمت گزاری میں وہ خلوص، دیانت اور عشق شامل نہیں ہوتا جو اس کی کارگزاری کو معتبر اور مقبول بنائے۔ اس لیے وہ قریب رہ کر بھی دور ہی رہتا ہے۔

جو لوگ پیدا انشی محروم ہوتے ہیں انہیں رہبر کامل بھی کوئی فائدہ نہیں پہنچا سکتا۔ پھر آپ کے مرشد نے فرمایا ”سید عبداللہ! تمہیں آتش فراق میں اس لیے جلایا ہے کہ تم اکسیر بن جاؤ“۔

حضرت بابا بلھے شاہ پیر و مرشد کے قدموں سے لپٹ گئے۔ ”سیدی اب میں آپ سے جدا نہیں رہوں گا“۔ سیدی جسم فانی کی انتہا یہ ہے کہ ایک دن وہ خاک ہو

جائے مگر میری خاک کی معراج یہ ہے کہ میں آپ کے قدموں میں رہوں۔"

"سید عبداللہ! حق نے چاہا تو تم دونوں جہاں میں ہمارے ساتھ ہی رہو گے۔" پیر و مرشد کا یہ فرمان سن کر حضرت بابا بلھے شاہ کو قرار آ گیا۔

قیام لاہور کے دوران ہی ایک دن حضرت بابا بلھے شاہ حضرت داتا علی جویری کے مزار پر گئے۔ وہاں بہت سے زائرین اور طالبان شوق جمع تھے۔ وہاں بابا بلھے شاہ نے فارسی میں ایک نعت پڑھی اور تمام اہل محفل کو رلا دیا۔ اور خود اپنی حالت بھی غیر ہو گئی آنکھوں سے آنسو جاری تھے اور اسی حالت میں حضرت شاہ عنایت قادریؒ کی خدمت میں حاضر ہوئے۔ پیر و مرشد نے سوال کیا کیا بات ہے یہ بے قراری کیسی؟ انہوں نے جواب دیا حضور حضرت محمد خاتم النبیین ﷺ کے فراق میں تڑپتا ہوں۔" سید عبداللہ سرکارِ دو عالم کی یاد میں یہ آنسو تمہاری دنیا اور آخرت کا سرمایہ ہیں۔ میں خوش ہوں کہ حق تعالیٰ نے تمہاری التجائیں سن لیں۔" سیدی میں ان آنسوؤں کو خاکِ مدینہ میں جذب کرنا چاہتا ہوں،" میں اجازت چاہتا ہوں مرشد نے تین دن کے بعد جواب دینے کو کہا۔ تین دن گزر گئے۔ تیسری رات کو حضرت بابا بلھے شاہ نے عشاء کی نماز کے بعد وضو کئے اور وہیں پر آنکھ لگ گئی یکا یک بابا بلھے شاہ نے خود کو ایک نورانی محفل میں پایا۔ یہ کس کی محفل ہے اور میں یہاں کیوں آیا ہوں؟ اچانک پوری محفل ایک خاص قسم کی خوشبو سے مہک گئی۔ پھر نور کا ایک ہیو لا ظاہر ہوا۔ حضرت بابا بلھے شاہ کو محسوس ہوا کہ اس نور کے ہیولے کے اندر کوئی نورانی پیکر موجود ہے۔ حضرت بابا بلھے شاہ نے کھرا کر نورانی پیکر کی طرف دیکھا اور اپنے ہوش و حواس کھو بیٹھے۔ پھر کچھ دیر کے بعد ہوش آیا تو مجلس وہی تھی لیکن اب وہ نورانی پیکر موجود نہ تھا۔ یکا یک ایک کونے سے آواز ابھری مبارک ہو سرکارِ دو عالم خاتم النبیین ﷺ کی زیارت سے شرف یاب ہوئے۔ اسی آواز کے ساتھ حضرت بابا بلھے شاہ کی آنکھ کھل گئی۔ آپ خوشی میں اٹھے اور فوراً اپنے پیر و مرشد کے حجرے میں داخل ہو گئے۔

حضرت شاہ عنایت قادریؒ نماز تہجد سے فارغ ہو کر مراقبہ میں مشغول تھے مجبوراً دست بستہ مرشد کے سامنے کھڑے رہے۔

کچھ دیر کے بعد شاہ عنایت نے آنکھیں کھول کر آپ کی طرف دیکھا اور فرمایا "سید عبداللہ! حق تعالیٰ نے اس عاجز کی لاج رکھ لی اور تمہیں سرور کونین خاتم النبیین ﷺ کے دیدار کی دولت لازوال سے سرفراز فرما دیا۔ تم ایک ہی رات میں مفلس سے تو نگر بن گئے ہو۔ اس سرمائے کی حفاظت کرنا اب اپنے والدین کے پاس جاؤ۔" اس کے بعد بابا بلھے شاہ اپنے پیر و مرشد کے گھر سے "پاونڈو کے" اپنے والدین اور اپنی بہنوں سے ملنے کے لئے گئے۔ والد نے شادی کے لیے کہا تو بابا بلھے شاہ نے جواب دیا۔ "شادی ایک زنجیر ہے اور میں یہ زنجیر پہننا نہیں چاہتا۔" "شادی تو انبیاء کرامؑ اور اولیاء عظامؑ نے بھی کی ہے" ان کے والد نے کہا بابا بلھے شاہ نے جواب دیا "میں ایک مرد آزاد کی حیثیت سے اپنی زندگی گزارنا چاہتا ہوں۔" دنیاوی محبت کی ایک حد ہوتی ہے اور میں وہ حد ختم کر چکا ہوں تو پھر درمیان میں کوئی دوسرا کیسے آسکتا ہے؟"

مشہور چشتی بزرگ اور حضرت بابا فریدؒ کے حقیقی بھانجے حضرت مخدوم علاؤ الدین صابر کلیریؒ کی والدہ محترمہ نے آپ سے پوچھے بغیر آپ کی شادی کر دی تھی۔ پھر جب دلہن کو حضرت صابر کلیری کے کمرے میں لایا گیا تو آپ نے حیرت زدہ انداز میں اپنی والدہ ماجدہ سے عرض کیا مادر گرامی یہ کون ہے؟

والدہ محترمہ نے بڑی محبت سے کہا "بیٹا یہ تیری دلہن ہے"

اس وقت حضرت مخدوم صابر کلیریؒ عالم جذب میں تھے اپنی دلہن کی طرف دیکھتے ہوئے انتہائی جلال کے لہجے میں فرمایا:

"میں تو ایک کا ہو چکا ہوں پھر یہ درمیان میں دوسرا کون؟"

حضرت صابر کلیریؒ کا اتنا فرمانا تھا کہ دلہن کے کپڑوں میں آگ لگ گئی اور پھر دیکھتے ہی دیکھتے وہ پاکباز لڑکی راکھ کا ڈھیر بن گئی۔ جلال صابری کی آگ میں جل جانے والی یہ لڑکی حضرت بابا فریدؒ کی صاحبزادی تھی۔

حضرت بابا بلھے شاہ اپنے والدین کے اکیلے اولاد زینہ تھے۔ آپ کی بہنوں نے زور دیا کہ شادی کرنی ہی ہے۔ ورنہ آپ ہمیں چھوڑ دیں ماں باپ کی خواہش کا احترام نہ کرنا اور ایک خاص معاشرتی رسم سے گریز کرنا کوئی معمولی واقعہ نہیں تھا۔ حضرت بابا بلھے شاہ صوفی ہونے کے ساتھ ساتھ مذہبی عالم بھی تھے۔ لیکن وہ دل کے ہاتھوں مجبور تھے اس لئے ایسا نہ کر سکے۔ پیر و مرشد نے انہیں ماں باپ کے پاس ہی رہنے کو کہا تھا۔ پھر کچھ عرصے کے بعد ان کے والد حضرت سخی شاہؒ کا انتقال ہو گیا اس کے کچھ ہی عرصے کے بعد آپ کی والدہ محترمہ بھی اللہ کو پیاری ہو گئی۔ پھر آپ کی دونوں چھوٹی بہنیں بھی چلی گئی اب صرف ایک بڑی بہن باقی رہ گئی تھی۔

حضرت بابا بلھے شاہ کے لیے یہ زمانہ آزمائشوں کا سخت زمانہ تھا آپ نے اپنے پیر و مرشد کو اپنے واردات قلب کی تمام تفسیر خطوط کی صورت میں بھیجی لیکن ان کا

ایک ہی جواب تھا ”سید عبداللہ ابھی ”پاؤنڈو کے ”میں تمہاری ضرورت ہے“۔ پھر حضرت شیخ عنایت قادری آپ کے خواب میں آئے اور کہا ”عبداللہ ”پاؤنڈو کے ”میں تمہارا قیام مقرر کر دیا گیا ہے“۔

حضرت بابا بلھے شاہ نے والد محترم سید شیخ شاہ کے انتقال کے بعد مدرسے کا انتظام مقامی مولوی صاحب کے سپرد کیا اور خود اپنے اور وظائف کے لیے ایک چھوٹا سا حجرہ بنا لیا۔ سلطان احمد مستانہ پہلے ہی سائے کی طرح آپ کے ساتھ تھے بعد میں حافظ جمال بھی پیر و مرشد کی خدمت میں حاضر ہو گئے۔ اب ”پاؤنڈو کے“ کی یہ خانقاہ صرف تین درویشوں پر مشتمل تھی۔ یہاں کے لوگ بدست چوہدریوں کے زیر اثر تھے۔ اور بڑا چوہدری کسی درویش کو خاطر میں نہیں لاتا تھا۔ سلطان احمد مستانہ کو تو اپنا ہوش تھا ہی نہیں لیکن حافظ جمال کبھی کبھی پیر و مرشد کے حضور میں ان لوگوں کی زیادتی کی شکایت کر دیتے اپنے مرید کی باتیں سن کر بابا بلھے شاہ مسکراتے ہوئے کہتے۔ ”حافظ جمال کیا تو ان لوگوں سے اپنی پرستش کروانا چاہتا ہے۔

”معاذ اللہ“ حضرت حافظ جمال کھڑا کر عرض کرتے۔ پرستش کے لائق تو صرف ایک ہی ذات ہے اور ہم ان بے خبر چوہدریوں کو یہی بتانا چاہتے ہیں۔ جمال ہر شے سے بے نیاز ہو کر لالہ الا اللہ کی ضرب لگاتے رہو ایک دن صنم خانے مسمار ہو جائیں گے۔ اور پھر بے خبروں کو بھی خبر ہو جائے گی“۔ بابا بلھے شاہ نے جذب کی حالت میں فرمایا۔

آخر ”پاؤنڈو کے بھلیاں“ کو قحط نے اپنی لپیٹ میں لے لیا۔ جب (لوگ) قحط زدہ عوام چوہدریوں سے مایوس ہو گئے تو بابا بلھے شاہ کی خانقاہ کی طرف رخ کیا۔ حافظ جمال کو اس بات کا غصہ تھا کہ چوہدریوں کے ساتھ ساتھ عوام نے بھی بلھے شاہ کی شخصیت کو نظر انداز کیا تھا۔ اس لیے قحط زدہ عوام کو اپنے دروازے پر کھڑا دیکھ کر حافظ جمال نے فرمایا جاؤ اب بھی چوہدریوں سے مدد مانگو یہاں کیا کرنے آئے ہو؟ یہ دیکھ کر کچھ لوگ اندر بابا بلھے شاہ کے قدموں میں گر گئے۔ بابا جی ہمارے لئے دعا فرمائیں بابا بلھے شاہ نے انہیں اٹھاتے ہوئے کہا کہ ہم تمہارے لئے دعا بھی کریں گے اور بفضل حق تعالیٰ دوا بھی دیں گے۔ تم لوگ ایسا کرو کہ جنگل سے مٹی لاؤ اور یہاں ایک اونچا سا چوترہ بنا دو۔ دراصل بابا بلھے شاہ کی خانقاہ نشیب میں تھی بارش کے زمانے میں تمام پانی خانقاہ میں جمع ہو جاتا تھا اور پھر کئی دن تک بابا صاحب اور ان کے دونوں مریدوں کو اس پانی کو نکالتے رہتے تھے۔

”ہاں ہاں ہم ضرور آپ کے لیے یہاں مٹی لاکر ایک اونچا اور بڑا سا چوترہ بنا دیں گے“ تم لوگوں کو اس کام کا معاوضہ دوانے فی یومیہ مل جایا کریں گے۔ لوگوں نے حیرت سے حضرت بابا بلھے شاہ کی طرف دیکھا۔ آپ نے فرمایا جاؤ۔ اب اپنا کام شروع کرو حافظ جمال نے کہا حضرت یہ دوا آنے کہاں سے آئیں گے؟ تم بھکاری بنے رہو حضرت نے جلال میں فرمایا۔ بابا بلھے شاہ کے مرید حافظ جمال پریشان ہوئے کہ دوا آنے فی یومیہ آج سے دو سو سال پہلے دو آنے بہت بڑی رقم تھی۔ مزدوروں نے بڑی محنت کی اور شام کو دوا آنے مزدوری لینے کے لیے حاضر ہو گئے۔ بابا بلھے شاہ نے ایک ایک مزدور کو اپنے حجرے میں آنے کے لیے کہا۔ جب کوئی مزدور آتا تو آپ اپنے مصلے کے نیچے ہاتھ ڈالتے اور دوا آنے نکال کے مزدور کو دے دیتے۔ مزدوروں کی خوشی کی انتہا نہ رہی یہ لوگ روزانہ جنگل سے مٹی کھود کر لاتے رہے اور چوترہ بناتے رہے۔ چوترہ بہت بڑا اور بہت اونچا ہو گیا۔ ان مزدوروں میں سے دو مزدوروں کے دل میں یہ خیال آیا کہ بابا صاحب کے مصلے کے نیچے کوئی خزانہ ہے۔ ہم رات کو وہ خزانہ وہاں سے نکال لیں گے۔ یہ سوچا اور رات کے وقت جب بابا بلھے شاہ اپنے حجرہ سے نکل کر خانقاہ میں چلے گئے تو یہ دونوں مزدور اندر آئے مصلے کو اٹھایا۔ وہاں کچھ بھی نہ تھا۔ انہوں نے سوچا کہ خزانہ فرش کے اندر ہوگا انہوں نے مصلے کے نیچے سے مٹی ہٹانا شروع کی اور کافی گہرائی تک فرش کو کھود ڈالا لیکن ان کو وہاں سے کچھ بھی نہ ملا۔ اب پریشان ہوئے اور جلدی جلدی مٹی کو کڑھے میں ڈالنا شروع کیا کہ بابا بلھے شاہ تہجد کے لیے آئیں گے کہیں ایسا نہ ہو ہمارا راز افش ہو جائے انہوں نے تمام مٹی کڑھے میں ڈالی فرش کو برابر کیا کمرے کی صفائی پہلے کی طرح کر دی اور آخر میں مصلے کو کڑھے کے اوپر بچھا دیا۔ اور پھر صبح مزدوری کے لئے حاضر ہو گئے۔ شام کے وقت جب مزدور اپنی مزدوری لینے کے لیے آئے تو بابا بلھے شاہ نے تمام مزدور کو دوا دے دئے اور ان مزدوروں کو چار چار آنے دئے۔ باقی مزدوروں نے اعتراض کیا تو آپ نے کہا ”تم نے صرف دن میں کام کیا ہے یہ دونوں رات میں بھی کام کرتے رہے ہیں“۔ شیخ کا ارشاد گرامی سن کر یہ دونوں مزدور شیخ کے قدموں میں گر گئے اور رو، رو کر معافی مانگنے لگے۔ آپ نے معاف فرمایا اور پھر ان دونوں مزدوروں نے یہ واقعہ گاؤں کے دوسرے لوگوں کو بتایا۔ پھر ان لوگوں کو اندازہ ہوا کہ بابا بلھے شاہ کس پائے کے درویش ہیں۔ لیکن اس کے باوجود چوہدریوں کا رویہ ان درویشوں کے لیے انتہائی نفرت آمیز رہا۔ اب بابا بلھے شاہ کا دل یہاں سے اچاٹ ہو گیا انہوں نے اپنے پیرو مرشد کی خدمت میں حاضر ہو کر فرمایا۔ ”سیدی میں آپ کے قدموں میں رہنا چاہتا ہوں۔ یہاں سے باہر تو فتنہ و فساد کی آگ بھڑک رہی ہے۔“

”جاننا بصوفی وہی ہے جو اپنی بلند ہمتی سے اس آگ کو بجھا دے۔ اگر اس آگ کو نہ بجھا سکتا تو اپنے دامن کو اس آگ کی لپیٹ میں آنے سے بچائے رکھے۔“

”بلھے اب تم قصور چلے جاؤ“ پیر و مرشد نے نیا حکم جاری کیا۔ حضرت بلھے شاہ قصور سے بیزار تھے۔ خاموش ہو گئے۔ اس خاموشی کی وجہ یہ تھی کہ قصور میں حضرت بابا بلھے شاہ کے استاد گرامی مشہور عالم دین مولوی غلام مرتضیٰ قیام پذیر تھے۔ مولوی صاحب شریعت کی ظاہری کا اتباع کرنے والے ایک سخت گیر انسان تھے انہیں صوفیاء کی روش سے کوئی دلچسپی نہ تھی۔ وہ بعض خانقاہی رسموں کو دل سے ناپسند کرتے تھے۔ اس کے برعکس حضرت بلھے شاہ کا انداز فقیرانہ تھا۔ شعر و شاعری بھی کرتے تھے اور سماع بھی بہت ذوق و شوق سے سنتے تھے اس لیے بابا بلھے شاہ قصور جانے سے گریزاں تھے۔ اور وہاں جاتے تو یقینی طور پر مولوی غلام مرتضیٰ کا سامنا ہوتا۔

جب حضرت شاہ عنایت قادری نے اپنے مرید کو قصورات کی دنیا میں گم دیکھا تو پوچھا۔ عبداللہ کیا سوچ رہے ہو؟ سیدی مجھے کسی اور علاقے میں بھیج دیجئے۔ میں کون ہوتا ہوں بھیجنے والا؟ سید عبداللہ قصور ہی تمہاری منزل ہے، بابا بلھے شاہ کی قصور نہ جانے کی ایک وجہ یہ بھی تھی کہ وہاں کے لوگ انتہائی سرکش اور شریک تھے۔ اخلاقی رسمیں ترک کر کے دنیا داری میں پھنس گئے تھے۔

قصور پہنچ کر بابا بلھے شاہ نے شہری حدود سے باہر قیام فرمایا اس وقت آپ کی قیام گاہ گھاس پھوس اور بانسوں پر مشتمل ایک جھونپڑی تھی اس کے بعد آپ اپنے استاد مولوی غلام مرتضیٰ سے ملنے کے لیے گئے۔

مولوی صاحب بابا بلھے شاہ کو دیکھ کر حیران ہوئے اور کہا "سید عبداللہ یہ کیا حلیہ بنا رکھا ہے؟" "خادم کیا کرتا مجبور تھا۔ مخدوم نے جس رنگ میں چاہا رنگ دیا۔" اب یہاں کیوں آئے ہو؟" مولوی صاحب نے حیرت سے سوال کیا۔ "پیر و مرشد کا حکم ہے کہ قصور میں قیام کرو۔ قصور آپ کی مملکت ہے۔ قیام کے لیے صاحب مملکت سے اجازت لے لیا ہوں۔" "عبداللہ اللہ تم پر رحم کرے۔"

استاد گرامی کی اجازت کے بعد حضرت بلھے شاہ نے اپنا قیام شہر سے باہر ہی رکھا یہ تالاب کا ایک کنارہ تھا۔ آج کل اس تالاب کو "سالانہ والاتالاب" کہتے ہیں۔ اس تالاب کے قریب قصور کا ریلوے اسٹیشن تعمیر کیا گیا ہے بابا بلھے شاہ سماع بہت شوق سے سنا کرتے تھے۔ اس کی وجہ یہ تھی کہ حضرت بلھے شاہ کے پیر و مرشد شاہ عنایت بھی سماع کی رغبت رکھتے تھے۔

قادری سلسلہ حضرت غوث پاک کا تھا لیکن انہوں نے کبھی سماع نہیں سنا حضرت شاہ عنایت قادری تھے پھر یہ سماع کی رغبت کیوں رکھتے تھے؟ اس کا جواب یہ ہے کہ حضرت شاہ عنایت قادری سلسلے کے علاوہ شکاریہ، چشتیہ اور سہروردیہ کے سلسلوں میں بھی بیعت تھے۔

دراصل سماع صوفیاء کرام کے نزدیک ایک متنازع مسئلہ ہے۔ بعض بزرگ اسے یکسر ناپسند قرار دیتے ہیں اور بعض صوفیاء چند شرائط کے ساتھ اسے جائز سمجھتے ہیں۔ جبکہ سلسلہ چشتیہ اور شکاریہ کے لوگ سماع سنا کرتے تھے۔ اسی لیے حضرت شاہ قادری کو بھی سماع سے بے حد رغبت تھی۔ اور اسی طرح پیر و مرشد کی روش پر چلتے ہوئے حضرت بابا بلھے شاہ بھی کوچہ سماع کی طرف نکل آئے تھے۔ پھر اس سماع کی آگ سے آپ کے دل میں عشق کا شعلہ بھڑکا تھا۔ اور پھر اسی عشق کے اظہار کے لئے آپ نے شعر و شاعری کو وسیلہ اپنایا تھا۔

قصور میں آپ کے قیام کے بعد لوگ آپ کے پاس آنے لگے لیکن قصور کے بااثر لوگوں کو آپ کے ارادت مندوں میں اضافہ تشویش ناک معلوم ہوا۔ لوگ باہم مشورہ کرنے لگے کہ اس فقیر کو یہاں سے رخصت کر دیا جائے۔

پھر یہ لوگ مولانا غلام مرتضیٰ صاحب کی خدمت میں حاضر ہوئے۔ جو قصور کے ایک جامع مسجد کے خطیب اور امام بھی تھے اور بڑے فقیہ بھی۔

مولانا صاحب مذہب کی روشنی میں قوالی اور سماع کی کیا حیثیت ہے؟

سماع کی کوئی شرعی حیثیت نہیں۔ مولانا صاحب نے مختصر فرمایا:

"اگر کوئی صوفی سماع سنے؟ شرع میں صوفی اور عام مسلمانوں کی کوئی قید نہیں۔" پھر مولانا نے کہا "وہ صوفی کون ہے؟ جس کے بارے میں تم مجھ

سے فتویٰ لینے کے لیے آئے ہو؟"

"یہ ایک فقیر بلھے شاہ ہے یہ تو ایسا کروا تا ہے اور پھر یہ مست ہو کر رقص کرتا ہے اور لوگ اس کی تقلید کرتے ہیں کیا اس کا یہ فعل جائز ہے؟" ہرگز جائز نہیں، "مولانا صاحب کیا خلق خدا کے لیے سماع کی ان محفلوں کو روکنا جائز ہے؟" مولانا صاحب نے کہا "ہاں محفلوں کو روکنا بھی جائز ہے، پھر شریکوں کی یہ جماعت اس فتویٰ کو لے اڑی۔ اور

قصور کے حاکم نواب رانجھے خان کے پاس گئے اور مولانا غلام مرتضیٰ کا فتویٰ سناتے ہوئے بولے "ہم شریعت کی آڑ لے کر فقیر کی قوالیوں کی محفلوں پر پابندی لگا سکتے ہیں۔ اس طرح فقیر خود ہی یہاں سے چلا جائے گا۔" پھر یہ پابندی لگادی گئی ساز خاموش ہو گئے۔ قوالوں نے قصور کی طرف آنا بند کر دیا کبھی کبھی حضرت بلھے شاہ پر جذب کی کیفیت طاری ہوتی تو خود ہی اپنا کلام پڑھ کر جھومنے لگتے۔

پھر ایک انقلاب عظیم آیا۔ قصور کی طرف آنے والے راستوں سے بڑا گردوغبار اٹھا۔ اور پھر وہ طاقتور شہسوار قصور میں داخل ہوئے جنہوں نے قصور کے افغانوں کی ساری جاگیریں چھین لیں۔ یہ معلوم نہ ہو سکا کہ وہ کون لوگ تھے؟ پھر یہ ہوا کہ حکمران قبیلے کے متکبر و مغرور افراد نے اپنے شکم کی آگ بجھانے کے لئے کھڈیاں لگا لیں اور کپڑا بننے لگے۔ پھر جب اسی کپڑے کو فروخت کرنے کے لیے وہ دیہات کے بازاروں کا رخ کرتے اور گلی گلی صدائیں لگاتے تو قصور کے باشندے حضرت بلھے شاہ کی زبان سے ادا ہونے والے الفاظ یاد کرتے:

"جلا ہے اپنے کر گھے اٹھا کر لے آئے ہیں۔ اے میری ماں اب میں کیا کروں؟" یہ واقعہ تقریباً تین سو سال پہلے پیش آیا تھا۔ قصور کے ان افغانوں کی اولاد آج بھی کھڈیاں چلاتی ہے۔

اس دوران ایک اور واقعہ پیش آیا۔ جس نے حضرت بابا بلھے شاہ کے دل کی دنیا، زیر و زبر کر ڈالی۔ حضرت شاہ عنایت قادریؒ کے داماد اور حقیقی بھتیجے مولوی ظہور محمد کسی کام سے قصور تشریف لانے اور اپنے میزبان کے ہاتھ بابا بلھے شاہ کی خدمت میں پیغام بھیجا "میں قصور آیا ہوا ہوں اور آپ سے ملاقات کا مشتاق ہوں"۔ اتفاق سے اسی دن مولوی غلام مرتضیٰ کی صاحبزادی کا نکاح تھا۔ مولوی غلام مرتضیٰ نے حضرت بابا بلھے شاہ کو مہمانوں کی خدمت پر مامور کر دیا تھا۔ نکاح اور رخصتی کی مصروفیت کی وجہ سے بابا بلھے شاہ مولوی ظہور احمد سے بروقت ملاقات نہ کر سکے اور مولوی ظہور احمد نماز فجر ادا کرتے ہی لاہور کے لیے روانہ ہو گئے

لاہور آنے کے بعد حضرت شاہ عنایت قادریؒ نے نہایت پرشوق لہجے میں پوچھا "میرا بلھا کیسا ہے؟"

"اب وہ آپ کا بلھا نہیں رہا" "وہ میرا تھا اور میرا ہی رہے گا" "اگر وہ آپ کے ہوتے تو آپ کے داماد سے اس طرح بے رخی اختیار نہ کرتے۔ وہ تو اتنے بڑے درویش ہو گئے ہیں کہ انہوں نے مجھ سے ملنا کسر شان سمجھا۔ میں نے ملاقات کے لیے درخواست کی انہوں نے مجھ سے وعدہ بھی کر لیا۔ ساری رات انتظار کروا یا لیکن ملنے نہ آئے۔ اس طرح وہ اپنی ادائے بے نیازی دکھانا چاہتے تھے تاکہ میں بار بار التجا کروں پھر کہیں جا کر وہ مجھے شرف بازیابی بخشیں۔"

مولوی ظہور محمد صاحب کی زبان سے یہ واقعات سن کر حضرت شاہ عنایت قادریؒ جلال میں آگئے اور بابا بلھے شاہ کی ولایت سلب ہو گئی۔

حضرت شاہ عنایت قادریؒ حضرت بابا بلھے شاہ سے خفاء ہو گئے تھے لیکن یہ ناراضگی اس لیے نہیں تھی کہ انہوں نے پیر و مرشد کے داماد کی پذیرائی نہیں کی بلکہ وہ اپنے مرید سے اس لیے خفا ہوئے تھے کہ ان کا محبوب مرید غرور اور تکبر کی بیماری میں مبتلا ہو گیا تھا۔ اگرچہ حقیقت حال یوں نہ تھی۔ لیکن مولوی ظہور محمد نے غلط بیانی سے کام لیا اور حضرت شاہ عنایت قادریؒ کو اس ہستی سے بدگمان کر دیا جسے وہ سب سے زیادہ چاہتے تھے۔ اگر اس واقعے کو غور سے دیکھا جائے تو خود مولوی ظہور محمد اس مرض میں گرفتار نظر آتے ہیں انہوں نے ایک درویش کی مجبوری کو اپنی انا کا مسئلہ بنا لیا اور ایک عالم ہوتے ہوئے بھی بدگمانی سے کام لیا۔

جہاں تک ولایت کے سلب کرنے کی بات ہے تصوف کی پوری تاریخ ایسے واقعات سے بھری ہوئی ہے۔ دنیاوی علوم کے بارے میں بھی ایسے بہت سے واقعات نظر آتے ہیں جب ایک استاد اپنے شاگرد سے خفا ہو کر اسے اپنی درس گاہ سے اٹھا دیتا ہے پھر یہ ناراضگی اس حد تک بڑھ جاتی ہے کہ استاد کی اور شاگرد کی کارشتہ ہی ختم ہو جاتا ہے۔ مگر وہ علم سلب نہیں ہوتا جو استاد نے شاگرد کو دیا ہوتا ہے۔ البتہ تعلقات ختم ہو جانے کے باعث علم کی ترقی و ترویج رک جاتی ہے۔ روحانیت کا سلسلہ اس کے برعکس ہے۔ روحانیت میں مرشد کی خوشنودی اور اس کی رضا ہی سب کچھ ہوتی ہے۔ اور احترام و ادب ہی سارے اعمال کی بنیاد ہوتے ہیں۔

مثال کے طور پر نبی کریم خاتم النبیین ﷺ کے حوالے سے اللہ تعالیٰ نے قرآن پاک میں سورۃ الحجرات آیت 2 میں فرمایا:

ترجمہ:- اے ایمان والو! اپنی آوازوں کو نبی اکرم خاتم النبیین ﷺ کی آواز سے پست رکھا کرو۔ اور نہ ان سے اونچی آواز سے بات کرو جیسے آپس میں ایک دوسرے سے کرتے ہو۔ ورنہ تمہیں خبر بھی نہ ہوگی اور تمہارے زندگی بھر کے اعمال صالح ضائع ہر باد ہو جائیں گے۔

پھر یہی آیت "احترام رسول خاتم النبیین ﷺ" تصوف کی بنیاد بن گئی۔

مشہور صوفی بزرگ منصور حلاج عظیم و جلیل عارف حضرت سیدنا جنید بغدادیؒ کے مرید تھے۔ پھر آپ علوم کی ظاہری و باطنی کی تحصیل کے لیے دنیا بھر کے علمی

مراکز میں تشریف لے گئے۔ اس کے بعد دوبارہ اپنے پیرومرشد حضرت جنید بغدادی کی خدمت عالیہ میں حاضر ہوئے۔ ایک دن حضرت جنید بغدادی کی مجلس آراستہ تھی۔ منصور حلاج نے اپنے پیرومرشد سے بعض مسائل کے سلسلے میں کچھ سوالات کئے۔ مگر سوالات کا انداز کچھ ایسا تھا کہ جیسے منصور حلاج حضرت شیخ جنید بغدادی اور دیگر اہل مجلس پر اپنی علمی برتری ظاہر کرنا چاہتے ہیں۔ الغرض منصور حلاج کے سوالات سن کر حضرت شیخ بغدادی نے اپنے مرید سے فرمایا:

”منصور تم میری مجلس میں سائل بن کر آئے ہو یا میرے علم کا امتحان لینے کے لیے؟“

روایت ہے کہ یہ بات کہتے ہوئے حضرت جنید بغدادی کے چہرہ مبارک سے ناگواری کا رنگ جھلک رہا تھا۔ منصور حلاج نے پیرومرشد کے سوال کا کوئی جواب نہ دیا۔ وہ چاہتے تو اس شب کو ختم کر سکتے تھے۔ جو پیرومرشد کے ذہن میں اور دل میں وقتی طور پر پیدا ہو گیا تھا مگر منصور حلاج نے اس کی زحمت گوارا نہ کی اور مجلس شیخ سے اٹھ کر چلے گئے۔ بظاہر حضرت شیخ جنید بغدادی نے اہل مجلس کے سامنے منصور حلاج کے خلاف کچھ نہیں کہا۔ مگر ایک مرید نے بھری مجلس میں اپنے پیرومرشد کی جس انداز میں دل آزاری کی اور جس بے نیازانہ انداز میں اٹھ کر چلے گئے۔ اس کے بعد شیخ کے دل پر کیا گزری ہوگی۔ اس کے بعد اہل دنیا نے دیکھا کہ منصور ایک بار مجلس شیخ سے اٹھے تو پھر زندگی بھر کسی جگہ سکون سے نہیں بیٹھ سکے۔ یہاں تک کہ شدید اذیتوں کے بعد سولی پر لٹکادے گئے۔

یہاں روحانی طاقت سلب ہو جانے کے حوالے سے تاریخ تصوف کا ایک مشہور واقعہ پیش کیا ہے۔ ورنہ ایسے بے شمار واقعات موجود ہیں جب مرشد نے اپنے مرید سے خفا ہو کر اس کی ولایت (روحانی طاقت) سلب کر لی۔

جو لوگ تصوف کی حقیقت سے واقف ہیں وہ یہ راز جانتے ہیں کہ مرید کے کسی عمل سے مرشد کو اگر شدید اذیت پہنچتی ہے تو مرید کی ولایت خود بخود سلب ہو جاتی ہے۔ روحانیت کا نظام بھی ایک عجیب نظام ہے۔ ایک صوفی زندگی بھر ریاضت کرتا ہے مگر اسے ولایت نصیب نہیں ہوتی۔ دوسرا صوفی اس کو بچے میں چند روز بسر کرتا ہے اور ولایت کی اعلیٰ منزل پر پہنچ جاتا ہے۔ لیکن جس طرح اچانک یہ نعمت حاصل ہو جاتی ہے۔ اسی طرح یکا یک چھن بھی جاتی ہے۔

ان تاریخی حقائق کی روشنی میں حضرت بابا بلھے شاہ کی ولایت ان کے پیرومرشد حضرت شاہ عنایت قادری شکاری نے چھپی نہیں تھی بلکہ روحانیت کے ایک خاص قانون کے تحت سلب ہو گئی تھی۔ ”تکبر اور درویشی ایک دل میں جمع نہیں ہو سکتے۔ کبھی وجہ ہے کہ جب کوئی اسان کسی صوفی کا شاگرد یا مرید بنا ہے تو اسے پہلا سبق یہی دیا جاتا ہے کہ شدید ترین ریاضتوں کے سہارے جس کی سرکشی مٹ جائے اور اسان اپنے لاشعور تک سے ”انانیت“ کو کمرج کر باہر نکال دے۔“

تکبر مز اذیل ما عمار کرد

ترجمہ:- تکبر نے عز اذیل کو ذلیل و رسوا کر دیا۔ عز اذیل شیطان کا نام ہے۔ جو شیطان کو عبادتوں اور ریاضتوں کے بعد دیا گیا تھا۔

گیا شیطان مارا ایک سجدے کے نہ کرنے سے

اگر لاکھوں برس سجدے میں سر مارا تو کیا مارا؟

پیرومرشد کی نظر پھرتے ہی حضرت بابا بلھے شاہ روحانی طور پر اندر سے بالکل خالی ہو گئے اس کے بعد حضرت بابا بلھے شاہ تصور کی حدود سے نکلے اور طویل و دشوار سفر کر کے آپ ”گوالیار“ پہنچے۔ جہاں مشہور بزرگ حضرت غوث محمد گوالیاری ”مخواب ہیں۔ حضرت شیخ محمد غوث گوالیاری کا تعلق سلسلہ شکار یہ سے ہے۔ یہ مغل شہنشاہ جلال الدین اکبر کے دور کے مشہور صوفی بزرگ ہیں۔ آپ کی ذات گرامی سے بے شمار کرامتیں ظاہر ہوئیں۔ مگر ایک کرامت نے بین الاقوامی شہرت پائی۔

گوالیار میں ایک غریب ہندو لڑکا حضرت شیخ محمد غوث کی مجلس میں آکر بیٹھا کرتا تھا۔ اور حضرت کی باتیں بہت غور سے سنا کرتا تھا۔ اس ہندو لڑکے کو بچپن ہی سے گانے کا بہت شوق تھا۔ وہ ہندو لڑکا جسے دو وقت کی روٹی میسر نہیں تھی موسیقی کے ہندو استادوں کے پاس جاتا اور اپنے شوق کا اظہار کرتا مگر وہ لوگ یہ کہہ کر اسے ٹال دیتے۔

”لڑکے تجھے جس فن کا روگ لگ گیا ہے۔ وہ راجوں مہاراجوں کا شوق ہے تو محنت مزدوری کر اور سنگیت کا دھیان چھوڑ دے۔“

یہ لڑکا پابندی کے ساتھ حضرت شیخ محمد غوث کی خدمت میں آتا رہا۔ ایک دن شیخ نے اس سے سوال کیا ”لڑکے تو یہاں کیا کرنے آتا ہے تجھے تو کسی مندر میں جانا چاہیے۔“

”مجھے آپ کی باتیں اچھی لگتی ہیں۔“ تم کرتے کیا ہو؟“ لڑکے نے اپنے شوق کے بارے میں بتایا۔ حضرت نے کہا ”ہمیں سناؤ تم کیا گاتے ہو؟“

لڑکے نے ایک ہندی بھجن سنایا شیخ نے اس کی آواز کی تعریف کی اور پھر اس کی پرورش کی ذمہ داری اپنے سر لیتے ہوئے فرمایا۔ ”اب تم موسیقی کے اساتذہ سے یہ فن سیکھو۔ اللہ تمہاری آواز میں ایسی تاثیر پیدا کر دے گا کہ اس کا طلسم پھر کسی سے نہیں ٹوٹے گا۔“ یہ ہنرمند لڑکا تان سین تھا۔ جس نے ہندوستانی موسیقی میں لازوال

سوز عشق کبھی کم نہ ہوگا۔

اس واقعے کے بعد حضرت بلھے شاہؒ مستقل طور پر قصور چلے گئے۔ درمیان میں کچھ دنوں کے لیے پیر و مرشد کی زیارت کو تشریف لاتے اور پھر واپس جا کر تبلیغ اور ہدایت کے کام میں مصروف ہو جاتے یہاں تک کے 1147ھ میں حضرت شاہ عنایت قادریؒ کا انتقال ہو گیا۔

نہ کر بندیا میری میری

نہ تیری نہ میری

چار دناں دا میلہ دنیا

فیر مٹی دی ٹھیری

یہ حضرت بلھے شاہؒ کے لیے وہ صدمہ تھا جس نے زندگی بھر آپ کو مضطرب اور بے قرار رکھا۔

حضرت بابا بلھے شاہؒ کا ایک شعر ہے:

ترجمہ:- ”اسان کو اپنے دل سے گمراہی کو نکال کر اسے جلا دینا چاہیے اور جس طرح کوئی کوئی میں سبک دینا چاہیے پھر محبوب حقیقی تم سے خود ہی آئے گا۔“

آخر خاندان قادریہ کا نامور فرزند مے خانہ معرفت کا مست الست عاشق جانناز۔ رقص کرنے والا صوفی پاکستان 1785ء میں خاموش ہو گیا۔ انتقال کے وقت عمر

مبارک ایک سو دس سال تھی۔

آپؒ اسی قصور میں آسودہ خاک ہوئے جس کے بارے میں آپؒ نے فرمایا تھا:

”مجھے مرشد کے حکم سے مجبور ہو کر وہاں جانا پڑ رہا ہے۔ جہاں نہ کوئی نیک کام کرتا ہے نہ سخاوت کرتا ہے اور نہ وہاں پر کوئی آئین نافذ ہے۔“

آج اسی قصور میں آپؒ کی قبر مبارک سے آئین حق کی روشنی پھوٹی ہے آپؒ کے عارفانہ کلام سے سخاوت کے دریا بہتے ہیں۔ اور آپؒ کی سیرت اور کردار سے متاثر ہو کر بڑے بڑے بدکار اپنے سیاہ ماضی سے تائب ہو کر روشن مستقبل کی راہ پر گامزن ہو جاتے ہیں۔

آپؒ کا عرس مبارک ہندی مہینے کے مطابق بھادوں کی 11 اور 12 تاریخ کو ہوتا ہے۔ ملک کے طول اور عرض سے عقیدت مند جمع ہوتے ہیں کچھ لوگ قادری

قلندر کے دربار پر تلاوت قرآن اور درود و سلام کے مڈرانیے پیش کرتے ہیں اور زائرین کی ایک بڑی تعداد قوالیوں کے ذریعے اپنی عقیدت کا اظہار کرتی ہے۔

حضرت لعل شہباز قلندر

لعل شہباز قلندر کے نام سے شہرت پانے والی بزرگ ہستی کا نام ان کے والد نے سید عثمان رکھا مگر بعد میں انہوں نے لعل شہباز قلندر کے نام سے دنیا میں شہرت پائی۔ آپ کی ولادت آذربائیجان کے گاؤں مروند میں ہوئی۔ آپ کا سلسلہ نسب حضرت امام جعفر صادقؑ سے جاملتا ہے۔ جس طرح ہندوستان میں حضرت خواجہ غریب نواز معین الدین چشتی اجمیریؒ کی وجہ سے اجمیر کو شناخت حاصل ہوئی ہے۔ اسی طرح سندھ میں سیہون شریف کو حضرت لعل شہباز قلندر کی وجہ سے غیر معمولی عظمت حاصل ہے۔

سرزمین سندھ کی بھی بڑی خوش نصیبی ہے کہ عالم اسلام کے مختلف علاقوں سے اللہ تعالیٰ کے مقرب اور بزرگزیدہ بندے یہاں تشریف لائے اور رشد و ہدایت کے دریا جاری کیے۔ ان بزرگان دین نے اپنے علم و عمل کی روشنی سے صرف زمین سندھ ہی کو نہیں بلکہ گردونواح کو بھی منور کیا۔ باب السلام سندھ میں ہزاروں بزرگان دین، اولیاء اللہ، صوفیاء کرام کا سلسلہ رشد و ہدایت، فیض و برکات جاری رہا۔

آذربائیجان کے چھوٹے سے قصبے میں حضرت کبیر الدین احمد تقویٰ اور پرہیز گاری میں اپنا ثانی نہیں رکھتے تھے۔ حضرت سید محمد کبیر الدین احمد شاہ کی کوئی اولاد نہیں تھی۔ آپ کی اہلیا اس مسئلے کی وجہ سے اداس رہنے لگی تھیں۔ سید محمد کبیر الدین ہر سب تہجد کے بعد بارگاہ ایزدی میں مناجات کرتے اور ایک حالت گریہ طاری ہو جاتی۔ ایک سبب انہوں نے حضرت علیؑ کو دیکھا اور عرض کیا یا امیر المؤمنین۔ میرے حق میں اللہ تعالیٰ سے اولاد کے لیے دعا کیجیے کہ وہی مجھے فرزند عطا فرمائے۔ حضرت علیؑ نے تسلی دیتے ہوئے آپ کو ایک فرزند کی بشارت دی۔

کچھ عرصہ بعد 606ھ بمطابق 1177ء میں سید کبیر الدین احمد کے گھر ایک فرزند کی ولادت ہوئی۔ جس کا نام محمد عثمان رکھا گیا اسے آنے والے زمانے میں آسمان ولایت کا شہباز بنا تھا۔ محمد عثمان کی ابتدائی تعلیم آپ کی والدہ ماجدہ کی نگرانی میں ہوئی۔ 7 برس کی عمر میں کلام پاک حفظ کر لیا۔ حضرت شیخ منصور کی نگرانی میں علوم ظاہری کی تکمیل کی۔ عربی اور فارسی زبانوں میں آپ نے بہت کم عرصے میں خاصی مہارت حاصل کر لی۔ آپ کی والدہ صاحبہ آپ کی ابتدائی عمر میں ہی وفات پا گئیں۔ اور والد کا سایہ بھی والدہ کی وفات کے کچھ عرصے بعد آپ کے سر سے اٹھ گیا۔ ظاہری علوم کی تحصیل کے بعد آپ کا میلان طریقت و معرفت یعنی روحانی علوم کی طرف ہوا چنانچہ آپ نے اس تعلیم کے لیے مروند سے سبزووار کا بھی سفر کیا ان دنوں وہاں جلیل القدر شخصیت سید ابراہیم ولی مقیم تھے۔ آپ حضرت امام موسیٰ کاظم کی اولاد سے تھے۔ آپ بڑے عابد و زاہد اور جید عالم تھے۔

حضرت لعل شہباز قلندر حضرت ابراہیم ولی کی خدمت میں رہ کر تحصیل علم میں مشغول ہو گئے۔ حضرت ابراہیم ولی نے حضرت لعل شہباز قلندر کی صلاحیتوں کو پرکھ کر جلد ہی مشائخ اور علما کی محفل میں حضرت لعل شہباز کو خلافت کی دستار سے نوازا دیا غیبی اشارہ ملنے پر آپ اپنے وطن سے عراق تشریف لے گئے اور وہاں سے ایران تشریف لائے۔ حضرت امام رضاؑ سے روحانی و قلبی وابستگی کی وجہ سے آپ کے مزار پر انوار پر حاضر ہوئے چند روز تک مراقبے کا سلسلہ جاری رہا۔ آپ کو باقاعدہ گوشہ نشینی کا حکم ہوا۔ آپ خانقاہ رضویہ میں مصروف عبادت رہے۔ یہ سلسلہ 40 روز تک جاری رہا اور آخری ایام میں حکم ہوا کہ حج بیت اللہ اور زیارت روضہ رسول خاتم النبیین صلی اللہ علیہ وسلم کا شرف حاصل کریں۔ اس طرح آپ امام رضا سے روحانی اجازت ملنے کے بعد حجاز مقدس روانہ ہو گئے۔

اس سفر میں عراق پہنچنے پر حضرت لعل شہباز قلندر حضرت عبدالقادر جیلانی کے مزار پر حاضر ہوئے۔ حضرت لعل شہباز قلندر نے بغداد سے حجاز تک راستے میں کئی مقامات مقدسہ کی زیارت کی۔ آپ 3 ماہ تک مکہ مکرمہ میں مقیم رہے۔ حج کی ادائیگی کے بعد مدینہ منورہ تشریف لے گئے۔ مسجد نبوی خاتم النبیین صلی اللہ علیہ وسلم میں جب روضہ اطہر کے قریب پہنچے تو دیر تک بارگاہ رسالت خاتم النبیین صلی اللہ علیہ وسلم میں سر جھکائے سلام پیش کرتے رہے۔

آپ 11 ماہ مدینہ میں مقیم رہے۔ غیبی اشارہ ملنے پر آپ سندھ کی طرف روانہ ہو گئے۔ سفر کے دوران شہباز قلندر کمران کے ساحل پر پہنچے۔ جب آپ وادی سچ گو میں داخل ہوئے تو ایک سرسبز میدان نے آپ کے قدم پکڑ لیے۔ آپ نے یہاں چلہ کشی کی اور اس میدان کو یادگار بنا دیا۔ مقامی کمرانیوں نے اس ویرانے میں ایک فقیر کو چلہ کشی کرتے دیکھا تو دیدار کے لیے اٹھ کر آ گئے۔ آپ کی عبادت و ریاضت سے متاثر ہو کر ہزاروں کمرانیوں اور بلوچیوں نے اسلام قبول کر لیا اور آپ کے مرید ہو گئے۔

یہاں ایک عرصہ قیام کرنے کے بعد آپ اس دست کو دھت شہباز بنا کر آگے بڑھ گئے۔ آپ جب پستی سے گزرے تو ایک گڈر یا اپنی بکریوں کا ریوڑ لے کر جا رہا تھا۔ آپ عالم جذب میں تھے۔ وہ گڈر یا اپنی بکریوں کو بھول کر آپ کے قدموں میں بیٹھ گیا۔ آپ نے چند دن کے ساتھ میں اسے اپنے رنگ میں ایسا رنگا کہ آپ کے جانے کے بعد وہ گڈر یا لعل کے نام سے مشہور ہو گیا۔ پستی بندرگاہ کے ٹیلے کی دوسری جانب گڈر یا لعل کا مزار آج تک اس گڈر ریوڑ کی یاد دلاتا ہے۔ یہاں سے آپ سندھ میں داخل ہوئے لیکن رُکے بغیر سیدھے ملتان پہنچے اور شہر ملتان کے مضافات میں قیام فرمایا۔ آپ کی شخصیت سے متاثر ہو کر ملتان اور گردنواح کے لوگ آپ کے پاس آنے لگے۔ ہر وقت لوگوں کا ایک ہجوم رہنے لگا۔ یہ لوگ طرح طرح کے مسائل لے کر آپ کے پاس آتے۔

قلندر شہباز کی دعاؤں سے بے شمار مریضوں کو شفا ملی، لاتعداد دکھیاروں کے دکھ دور ہوئے، ان خوش نصیب لوگوں کی زبانی قلندر شہباز کی کرامات کا چرچہ بھی دور دور تک ہونے لگا۔ ملتان کے قاضی علامہ قطب الدین کاشانی کی سماعت بھی ان قصوں سے آشنا ہوئی آپ ایک عالم فاضل شخص تھے لیکن صوفیت اور درویشی پر یقین نہیں رکھتے تھے۔ انہوں نے آپ کے خلاف فتویٰ جاری کر دیا۔

حضرت لعل شہباز کے کسی عقیدت مند نے قاضی کا فتویٰ آپ تک پہنچا دیا۔ آپ چند خدمت گاروں کے ساتھ ملتان کی طرف روانہ ہو گئے۔

حضرت بہاؤ الدین زکریا کی روحانی ولایت سے اس وقت ملتان جلوہ افروز ہو رہا تھا۔ ہر روز مجلس ارشاد کا انعقاد ہوتا تھا۔ ہزاروں طلب حق کسب فیض کے لئے حاضر ہوتے تھے۔ آپ مسند ارشاد پر جلوہ افروز تھے کہ کسی نے اطلاع دی کہ ”حضرت عثمان مروندی قلندر نام کے کوئی بزرگ علامہ قطب الدین کاشانی سے مناظرے کے لیے تشریف لارہے ہیں۔ آپ نے کہا ”جاؤ اور قلندر کورمی سے سمجھا بچھا کر میرے پاس لے آؤ۔“ حضرت لعل شہباز قلندر بھی ملتان کے دروازے پر پہنچے تھے کہ بہاؤ الدین زکریا ملتانی کے مریدین آپ کے استقبال کے لئے پہنچ گئے۔ اب آپ کے قدم قاضی کی عدالت کے بجائے حضرت بہاؤ الدین زکریا ملتانی کی خانقاہ کی جانب تھے۔ حضرت بہاؤ الدین زکریا ملتانی سے پہلی ملاقات دوستی میں تبدیل ہو گئی حضرت لعل شہباز قلندر ایسی صحبتوں کے متلاشی تھے۔ خانقاہ میں بیٹھے تو اٹھنا بھول گئے۔ دن رات صحبتیں رہنے لگیں۔ اسی خانقاہ میں آپ کی ملاقات فرید الدین گنج شکر اور حضرت سرخ بخاری سے ہوئی۔

اس زمانے میں خطہ پنجاب اور سندھ میں قرامطہ فرقے کا بہت زیادہ اثر تھا۔ ان کے عقائد بنیادی اسلامی تعلیمات کے منافی تھے۔ خطہ پنجاب میں کئی علاقے ایسے تھے جہاں ابھی تک اسلام کے روشنی نہیں پہنچی تھی۔

ان حالات کے پیش نظر حضرت بہاؤ الدین زکریا نے رشد و ہدایت اور اسلام کی تبلیغ کا ایک عملی منصوبہ تیار کیا۔ ایک طرف اپنے مریدوں کو مختلف تبلیغی دوروں پر روانہ کیا تو دوسری جانب حضرت لعل شہباز قلندر، حضرت فرید الدین گنج شکر اور سید جلال سرخ بخاری کے ہمراہ تبلیغی دوروں پر روانہ ہوئے یہ چاروں بزرگ کافی عرصہ ایک ساتھ رہے۔ بعد میں یہ چاروں بزرگ چار یار کے نام سے بھی مشہور ہوئے۔

حضرت لعل شہباز قلندر کی شخصیت میں ایک خاص کشش تھی جسکی وجہ سے لوگ آپ سے بہت متاثر ہوتے تھے۔ آپ ان تبلیغی دوروں میں جہاں بھی گئے۔ آپ سے بے پناہ کرامات بھی ظاہر ہوئیں۔ جن سے عوام الناس میں آپ کو بے پناہ مقبولیت حاصل ہوئی۔ اولیاء اللہ کی تبلیغی کوششوں نے لوگوں کو بہت سکون اور اعتماد عطا کیا اور لوگ کثرت سے اسلام قبول کرتے چلے گئے۔

ہندوستان کے مختلف شہروں کی حضرت لعل شہباز قلندر سیاحت کرتے ہوئے جونا کرٹھ تشریف لائے۔ ان دنوں یہاں کے لوگ ایک عجیب مصیبت میں گرفتار تھے۔ دن کی ایک خاص گھڑی میں ایک زنبیل اور ڈنڈا نظر آتا تھا۔ اسے کون پکڑے ہوئے ہے کچھ نظر نہ آتا تھا۔ بس ایک آواز آتی تھی جسے کچھ دینا ہے اس زنبیل میں ڈال دے۔ لوگوں میں یہ بات بھی مشہور ہو گئی تھی کہ اگر کوئی اس زنبیل میں کچھ نہیں ڈالے گا تو نقصان اٹھائے گا۔

اس لئے لوگ خوف زدہ ہو کر کچھ نہ کچھ اس زنبیل میں ڈال دیا کرتے تھے۔ یہ زنبیل کہنے کو ایک چھوٹا سا کاس تھا لیکن اس میں بہت سارا سامان سما جاتا تھا۔ لوگ اس زنبیل سے متاثر تو تھے لیکن روز روز کی طلب سے تنگ آچکے تھے۔ انہوں نے بہت سے بزرگوں سے رابطہ کیا لیکن کوئی بھی اس زنبیل اور ڈنڈے کو نظر آنے سے نہ روک سکا۔ یہ قصہ چل ہی رہا تھا کہ حضرت لعل شہباز قلندر شہر سے باہر مقیم ہوئے۔ آپ کی شہرت سن کر ایک درویش آپ کی خدمت میں حاضر ہوا۔ اس درویش نے پورا واقعہ آپ کو سناتے ہوئے اپنی بے بسی کا اظہار کیا وہ درویش آپ کو اس محلے میں لے گیا جہاں وہ زنبیل ظاہر ہوتی تھی۔ کھیل شروع ہو چکا تھا زنبیل اور ڈنڈا ہر دروازے پر ہوا میں اڑتا ہوا پہنچ رہا تھا اور لوگ اپنی مذریں اس میں ڈال رہے تھے۔ قلندر شہباز نے اپنا دست مبارک بڑھایا۔ زنبیل اور ڈنڈا دونوں آپ کے ہاتھ میں آ گئے۔ لوگ دم

بخود کھڑے تماشا دیکھ رہے تھے۔ حضرت شہباز قلندر نے ڈنڈا اپنے پاس رکھا اور زنبیل اُس درویش کے حوالے کرتے ہوئے فرمایا زنبیل تم رکھ لو۔ آج سے تم زنبیل بادشاہ ہو۔ جو بھی تمہاری زنبیل سے کھائے گا، فیض یاب ہوگا۔

دوران سیاحت آپ کرنا اور گجرات بھی تشریف لے گئے اور لوگوں کو توحید اور حقانیت کا درس دیا۔ جس زمانے میں آپ کرنا میں مقیم تھے۔ آپ کے گرد حاجت مندوں کا نجوم رہتا تھا۔ یہ زمانے بھر کے ستائے ہوئے بیمار اور مفلس اسان تھے جنہیں قلندر کے تسکین آمیز کلمات جیے کا حوصلہ دیتے تھے۔ آپ دکھی لوگوں کے آنسو پونچتے۔ انہیں تسلی دیتے اور غمخواری فرماتے۔

ایک روایت یہ ہے کہ اسی سیاحت کے دوران میں آپ نے حضرت بوعلی شاہ قلندر سے بھی ملاقات کی اور یہ بھی کہا جاتا ہے کہ حضرت بوعلی شاہ قلندر ہی نے آپ کو مشورہ دیا تھا کہ آپ سندھ میں سیہون (سیہون) میں سکونت اختیار فرمائیں۔ ملتان کے لوگوں کی خواہش تھی کہ آپ واپس آکر ملتان میں ہی قیام کریں لیکن آپ نے سیہون جانے کا ارادہ ظاہر کیا اور سندھ کا رخ کیا۔ حضرت لعل شہباز قلندر 649 ہجری میں سندھ تشریف لائے۔

سیہون میں اس وقت ہندو راجہ جیسرجی (جو عرف عام میں راجا چوہا کہلاتا تھا) کی حکومت تھی۔ راجہ چوہا ایک عیاش طبع آدمی تھا۔ راجہ رعایا کے حال سے بے خبر رہتا۔ لاقانونیت اور ظلم و تشدد ہر طرف عام تھا۔ کسی کی کوئی فریاد نہیں سنی جاتی تھی۔ اس وقت کا یہ مقولہ بھی مشہور ہے ”اندھیری نگری چوہا راجہ“ لوگوں کو بے بس اور لاچار دیکھ کر ایک مجذوب جس کا نام سکندر بودلہ تھا وہ اکثر ایک نعرہ مستانہ لگایا کرتا تھا۔ میرا مرشد آنے والا ہے۔ ظلم کا زوال ہونے والا ہے۔ سکندر بودلہ سیہون کی پہاڑیوں میں عبادت و ریاضت کرتے تھے۔ ایک بار بزرگ نے خواب میں نبی آواز سنی کہا ایک مرد قلندر آ رہا ہے۔ جو ظلمت کو نور میں تبدیل کر دے گا۔ پھر اکثر ان بزرگ کی زبان پر یہ ورد رہتا کہ میرا مرشد سائیں آ رہا ہے اس نعرے کو سن کر شہر کے لوگوں کے دلوں سے دعا اٹھتی کہ خدا کرے ہمارا نجات دہندہ جلد آئے اور ہمیں راجہ کے ظلم سے بچائے۔

مجذوب کی آواز میں ایسی کڑک تھی کہ راجہ کے قلعے کی دیواروں کو چیرتی ہوئی اندر آ جاتی تھی۔ رات کے اندھیرے اور سنائے میں یہ پرسوز آواز اہل قلعہ کی نیندیں اڑا دیتی تھی۔ شروع شروع میں تو راجہ اور قلعے کے لوگوں نے نعروں کو سن کر نظر انداز کر دیا تھا۔ جب نعروں میں شدت آگئی تو وہ بھی بوکھلا اٹھے۔ ان فلک شکاف نعروں نے نجانے کیوں نہ صرف راجہ جیسرجی کو مشتعل کر دیا بلکہ خوفزدہ کر دیا تھا۔ بالآخر راجہ کے سپاہی آگئے اور اس مجذوب کو گرفتار کر کے راجہ کے پاس لے گئے۔

راجہ کے سامنے سکندر بودلہ کی زبان پر یہی الفاظ تھے میرا مرشد آنے والا ہے۔ ظلم کا زوال ہونے والا ہے تو راجہ غضبناک ہو گیا اور اس نے سکندر بودلہ کو قید کر دیا لیکن قید خانے میں بھی فلک شکاف نعرے بند نہ ہوئے۔ راجہ رات بھر اذیت کی آگ میں جلتا رہا۔ صبح ہوئی تو اس نے وزیروں کو طلب کیا۔ وزیروں نے کہا کہ اس شخص کی کھال ادھیڑی جائے آپ ہی دماغ ٹھکانے آجائے گا۔ راجہ نے اجازت دے دی۔ سکندر بودلہ پر تازیانوں کی بارش کر دی گئی لیکن وہ یہ کہتا رہا کہ میرا مرشد آنے والا ہے اور ظلم کا زوال ہونے والا ہے۔ سکندر بودلہ پر وحشیانہ تشدد جاری رہا۔ تقریباً روزانہ ان پر تازیانوں کی بارش کی جاتی تھی لیکن آپ کے ہونٹوں پر ایک ہی نعرہ جاری رہتا تھا۔ سندھ کا علاقہ حضرت شہباز قلندر کے لیے انجان تھا۔ آپ یہاں کی زبان اور ثقافت سے واقف نہیں تھے۔ اس کے باوجود آپ سرزمین سندھ کی طرف تشریف لے آئے۔ حالات کا مشاہدہ کر کے آپ نے کسی ایک جگہ مستقل سکونت اختیار کرنے کا ارادہ ترک کر کے پہلے اردگرد علاقوں میں تبلیغی دوروں کا آغاز کیا۔ آپ نے ٹھٹھے کے قریب آرائی کے مقام پر ایک بزرگ پیر پیڑھے سے ملاقات کی۔ یہ بزرگ ایک پہاڑی کے غار میں مصروف عبادت رہتے تھے۔ حضرت لعل شہباز قلندر نے اس غار میں آپ سے ملاقات کی اور کامرانی کی دعائیں لے کر رخصت ہوئے۔ آپ نے سندھ کے ایک گاؤں ریحان میں بھی کچھ دن قیام فرمایا۔ بعد میں یہی گاؤں حضرت رکن الدین ملتانی کی نسبت سے رکن پور کہلایا۔

جب حضرت لعل شہباز قلندر اس گاؤں میں تشریف لے گئے تو اس گاؤں کی زمین بخر تھی۔ پھر اللہ نے آپ کی برکت سے اس زمین کی سرسشت بدل ڈالی۔ علاقہ آباد ہو گیا۔ سرسبز شادابی کی وجہ سے بخر زمین بھی خزانے اُگلنے لگی۔

کراچی کے قریب منگھو پیر کا مزار ہے بعض روایات کے مطابق صاحب مزار فرید الدین گنج شکر کے خلیفہ ہیں۔ اسی پہاڑی پر لعل شہباز قلندر کے نام سے ایک بستی آباد ہے۔ بعض لوگ کہتے ہیں حضرت لعل شہباز قلندر یہاں تشریف لائے اور کچھ عرصہ قیام کیا۔ آپ کی ایک چلہ گاہ حیدر آباد کے نزدیک ٹنڈو غلام حسین میں بھی موجود ہے۔ مشہور ہے کہ آپ یہاں چلہ کش ہوئے تھے۔ یہ بھی ایک روایت ہے کہ دوران سیاحت قلندر پاک نے پاٹ شہر میں حاجی اسماعیل منور سے بھی ملاقات کی تھی۔ پاٹ

در اصل سندھ کا ایک قدیمی شہر تھا۔ بہت سے علمائے کرام دور دراز کی مسافت طے کر کے اس شہر میں آئے تھے۔ قدیم تذکروں میں اس شہر کو اسی وجہ سے قصبہ الاسلام کہا گیا ہے۔ یہاں باغات کی کثرت تھی جس میں انار بہت کثرت سے ہوتے تھے۔ سیہون شریف کے ریلوے اسٹیشن کے جنوب میں ایک بلند پہاڑ ہے جس کے اندر ایک قدیم غار موجود ہے۔ روایت ہے کہ اس غار میں حضرت لعل شہباز قلندر نے چلہ کشی کی تھی۔

سیہون کے ریلوے اسٹیشن کے قریب آپ کے نام سے منسوب ایک لال باغ بھی ہے۔ روایات کے مطابق اس باغ کے قریب ایک پہاڑی پر بھی آپ نے چلہ کشی کی تھی۔ مقامی لوگوں میں یہ بات مشہور ہے کہ حضرت لعل شہباز قلندر کی آمد سے قبل نہ یہ باغ تھا نہ یہ چشمہ۔ لوگ اس مقام پر چشمہ کی موجودگی کو شہباز قلندر کی کرامت سمجھتے تھے۔ یہ چند نانات جو تاریخ میں محفوظ رہ گئے ہیں۔ صاف بتاتے ہیں کہ آپ نے سندھ کے دور دراز کے علاقوں کے دورے کیے۔ اس دور کے سفر آج کی طرح باسہولت نہیں تھے۔ دین کی تبلیغ کے لئے ہمیں آپ کے عزم اور حوصلوں سے رہنمائی اور ترغیب لینا ہوگی۔ آپ کی بہت سی کرامات مقبول ہیں۔

روایات ہیں کہ جب کبھی آپ کے پاس کوئی لاعلاج مریض آتا تو آپ اس پر گہری نظر ڈالتے اور فرماتے:

”اے بیماری! میں تمہیں اللہ تعالیٰ کا واسطہ دیتا ہوں کہ اسے چھوڑ دے۔“

لعل شہباز قلندر کا یہ جملہ مریض میں تندرستی کے آثار پیدا کر دیتا۔ اس کے علاوہ بعض اوقات پانی پر دم کر کے بھی مریض کو دیتے اور فرماتے یہ پانی بیمار کو پلاؤ اور آنکھوں کو لوگاؤ۔ آپ کی ہدایت پر عمل کر کے بیمار صحت یاب ہو جاتے تھے۔ ایک مرتبہ سندھ اور اس کے قرب وجوار میں اتنا شدید قحط پڑا کہ مخلوق خدا سخت پریشان ہوئی۔ اس قحط سے نجات حاصل کرنے کے لیے لوگوں نے قلندر سے عرض کیا کہ آپ اللہ سے دعا کریں ہمیں اس قحط سے نجات دے دے۔ حضرت لعل شہباز قلندر نے بارگاہ ایزدی میں دعا کی، ابھی دعائیں مصروف ہی تھے کہ بارش شروع ہو گئی اور اتنی شدید بارش ہوئی کہ خشک کھیت پانی سے بھر گئی۔ ندی نالے پڑ گئے۔ اور مخلوق خدا نے سکون کا سانس لیا۔

وادی مہران سندھ کے مختلف علاقوں کو فیض یاب کرنے کے بعد حضرت لعل شہباز قلندر سیستان ”یعنی سیہون“ میں مقیم ہوئے۔ جہاں آپ کو بڑی پذیرائی حاصل ہوئی اور آپ کے حسن اخلاق کی بہت دور دور تک شہرت ہو گئی۔

لعل شہباز قلندر اور ان کے ساتھیوں نے جس میدان میں پڑاؤ ڈالا تھا۔ اس کے قریب ایک بستی میں شراب و شباب کی خرید و فروخت ہوتی تھی۔ درویش کے پڑاؤ کی وجہ سے اس بستی کے مکینوں نے خوف محسوس کیا اور راجہ کے پاس جا کر ان کی شکایت کی۔ ان لوگوں کی دروغ گوئی سن کر راجہ تمللا اٹھا۔ اس نے بہت مغرور لہجے میں اپنے کوتوال کو حکم دیا ”ان مسلمان فقیروں کو بے عزت کر کے اس کی ریاست سے نکال دیا جائے۔“

راجہ جیرجی کے سپاہی گدڑی پوشوں کے خیمے میں داخل ہوئے اور انہیں حکم سیہون کا حکم سنایا۔ گدڑی پوشوں نے کہا کہ ہم صرف اپنے مرشد کے حکم کی پابندی کرتے ہیں۔ اگر تمہیں کچھ کہنا ہے تو ان سے کہو۔ راجہ کے سپاہی اسی حالت غضب میں قلندر شہباز کے خیمے کی طرف بڑھے مگر اندر داخل نہیں ہو سکے۔ سپاہیوں کو ایسا محسوس ہوا جیسے ان کے پیروں کی طاقت سلب ہو چکی ہے اور وہ اپنے جسم کو حرکت دینے سے قاصر ہیں۔ پھر جب سپاہیوں نے واپسی کا ارادہ کیا تو ان کی ساری طاقت بحال ہو گئی۔ سپاہیوں نے دوبارہ خیمے میں جانے کی کوشش کی اس بار بھی ان کے ساتھ ایسا ہی ہوا۔ مجبوراً سپاہی کچھ کیے بنا واپس چلے گئے۔

راجہ جیرجی اپنے سپاہیوں کی مجبوریوں کا قصہ سن کر چراغ پا ہو گیا۔ اس نے فوری طور پر جانے والے وزیروں، مشیروں اور درباری نجومیوں کو طلب کر لیا۔ تمام واقعات سن کر حکم سیہون کی طرح اراکین سلطنت اور ستاروں کا علم جاننے والے بھی حیران و پریشان تھے۔

پھر درباری نے ستاروں کی چال اور زائچے وغیرہ بنائے تو یکایک ان کے چہروں پر خوف کے گہرے سائے لرزنے لگے۔ نجومیوں نے راجہ جیرجی سے عرض کیا۔ زائچے بتاتے ہیں کہ ایک شخص حدود سلطنت میں داخل ہوگا اور پھر وہی شخص اقتدار کے ساتھ ساتھ آپ کی زندگی کے لیے بھی سنگین خطرہ بن جائے گا۔ شاید وہی شخص ہے جس کے ایک مجذوب شاگرد کو آپ نے قید میں ڈال دیا ہے۔

نئی چال سوچی گئی۔ وزیروں کے کہنے پر ہیرے جوہرات اور اشرفیوں سے بھرا ہوا خوان لے کر شہباز قلندر کی خدمت میں پیش کیا گیا کہ اسے قبول فرمائیں اور کسی دوسری جگہ قیام فرمائیں۔ آپ نے حکم دیا کہ ان جوہرات کو آگ میں ڈال دو۔ خدمت گار نے اپنے مرشد کے حکم کے مطابق خوان اٹھا کر آگ میں ڈال دیا۔ دیکھتے ہی دیکھتے ایک شعلہ سا بھڑکا اور واقعی تمام ہیرے جوہرات اور سونے کے ٹکڑے کو نلے اور لکڑی کی طرح آگ میں جل کر خاک ہو گئے۔

حاکم سیہون کا نمائندہ کچھ دیر تک پتھرائی ہوئی آنکھوں کے ساتھ یہ ناقابل یقین منظر دیکھتا رہا۔ وہ سونا جو تھی ہوئی بھٹی میں بہت دیر کے بعد پگھلتا ہے اسے معمولی سی آگ کے شعلوں نے چند لمحوں میں جلا کر خاک کر ڈالا تھا۔ مسلمان درویش کی یہ کرامت دیکھ کر وزیر نے قدموں پر سر رکھ دیا۔ پھر جب وزیر کا نپتے قدموں کے ساتھ واپس جانے لگا تو آپ نے نہایت پر جلال لہجے میں فرمایا:

”اپنے راجہ سے کہہ دینا کہ ہم یہاں سے واپس جانے کے لیے نہیں آئے ہیں۔ حاکم سیہون اپنی سلامتی چاہتا ہے تو خود یہاں سے چلا جائے۔“

وزیر دوبارہ حاکم سیہون کی خدمت میں پہنچا اور اس نے لعل و جواہر کے راہے ہو جانے کا پورا واقعہ سنایا تو راجہ جبرجی اور زیادہ غضبناک ہو گیا اور کہنے لگا تو بزدل ہے کہ ایک معمولی سی بات سے ڈر گیا۔ میں نے اس سے بھی بڑی شعبہ بازیاں دیکھی ہیں۔ میری سلطنت میں ایسے ایسے کامل جادوگر موجود ہیں جو مسلمان سنیا سی کے طلسم کو پارہ پارہ کر دیں گے۔

عشاء کی نماز میں عجیب واقعہ پیش آیا۔ حضرت شہباز قلندریؒ نے خدمت گاروں کی موجودگی میں قلعہ کی جانب رخ کرتے ہوئے فرمایا: ”بودلہ! اب تم ہمارے پاس چلے آؤ۔“

خدمت گار جبران تھے کہ مرشد کسے پکار رہے ہیں؟

سکندر بودلہ جو راجہ جبرجی کی قید میں تھے اور کئی مہینوں سے دردناک سزائیں برداشت کر رہے تھے۔ ادھر آپ کی زبان مبارک سے یہ کلمات ادا ہوئے اور ادھر بودلہ کا جسم اچانک زنجیروں سے آزاد ہو گیا۔ بودلہ ابھی اسی جبرانی میں تھے کہ یکا یک زندان کا دروازہ کھل گیا۔ بودلہ کو اپنے مرشد کی آواز سنائی دی بودلہ سمجھ گئے کہ یہ مدد کے سوا کچھ نہیں۔ اس نے بے اختیار نعرہ لگایا ”میرا مرشد آ گیا۔ میرا مرشد آ گیا۔“

شدید زخمی ہونے کے سبب بودلہ تیزی سے اُٹھے اور قید خانے سے باہر کی جانب دوڑنے لگے۔ آخر اس میدان میں پہنچ گئے جہاں لعل شہباز قلندریؒ اور ان کے ساتھیوں نے قیام کیا ہوا تھا۔ بودلہ سے مل کر آپ نے اپنے مریدوں کو بتایا کہ:

”بہی تمہارا بھائی بودلہ ہے۔ اسے حاکم سیہون نے ناحق ستایا ہے۔ ان شاء اللہ! بہت جلد وہ اپنے عہر تناک انجام کو پہنچے گا۔“

شدید مخالفتوں کے باوجود آپ نے سیہون شریف میں رہ کر اسلام کا نور پھیلایا۔ ہزار لوگوں کو راہ ہدایت دکھائی، لا تعداد بھکے ہوئے افراد کا رشتہ خدا سے جوڑا، لوگوں کو اخلاق اور محبت کی تعلیم دی۔ سچائی اور نیکی کی لگن انسانوں کے دلوں میں اُجاگر کی۔ آپ کی تعلیمات اور حسن سلوک سے سیہون کی ایسی کا یا پلٹی کہ بہت بڑی تعداد میں غیر مسلموں نے اسلام قبول کیا۔ آپ لا تعداد بھکے ہوئے افراد کو راہ راست پر لائے۔

راجہ جبرجی کی نیندیں حرام ہو گئی تھیں۔ سیہون میں ایک مسلمان درویش کی موجودگی اس کے لئے مستقل عذاب بن کر رہ گئی تھی۔ راجہ کئی بار اپنی طاقت کا مظاہرہ کر چکا تھا مگر ہر مرتبہ اُسے ناکامی کا منہ دیکھنا پڑتا تھا۔ آخر کار حاکم سیہون نے اپنے علاقے کے کچھ جادوگروں کو طلب کر کے ان سے مسلمان درویش سے مقابلے کا کہا لیکن سیہون کے ساحروں نے مقابلے سے پہلے ہی اپنی شکست تسلیم کر لی تھی کہ انہیں ہرانا ہمارے بس کی بات نہیں ہے۔ البتہ جادوگروں نے راجہ کو مشورہ دیا کہ اگر کسی طرح مسلمان درویش کے شکم میں حرام غذا داخل کر دی جائے تو اس کی ساری روحانی قوت زائل ہو جائے گی اور پھر ہمارے جادو کی طاقت اس پر غالب آ جائے گی۔

راجہ نے ایک روز کسی حرام جانور کا گوشت پکوا یا اور کئی دسترخوان سجا کر مسلمان درویش کی خدمت میں بھیج دیے۔ جب یہ دسترخوان حضرت لعل شہباز قلندریؒ کی خدمت میں پیش ہوا تو دیکھتے ہی شیخ کارنگ متغیر ہو گیا اور آپ نے یہ کہہ کر کھانے سے بھرا ہوا دسترخوان پلٹ دیا کہ:

”ہمارا خیال تھا کہ وہ کافر اتنی سناٹیاں دیکھ کر اب ایمان لے آئے گا مگر جس کی تقدیر میں ہلاکت و بربادی لکھی جا چکی ہو۔ اُسے اللہ کے سوا کوئی نہیں ٹال سکتا۔“

مرشد کے اس عمل سے خدام پر لرزہ طاری ہو گیا۔ پھر دوسرے ہی لمحے زمین بھی لرزے لگی۔ سیہون شدید زلزلے کی لپیٹ میں تھا۔ زمین نے دو تین کروٹیں لیں اور طاقت و اقتدار کا سارا کھیل ختم ہو گیا۔ ادھر آپ کے سامنے خوان اُلٹا پڑا تھا اور ادھر راجہ جبرجی کے قلعے کی بنیادیں اُلٹی ہو گئیں تھیں۔

حضرت لعل شہباز قلندریؒ صرف باعمل بزرگ تھے بلکہ آپ نے علم کی ترویج کے لیے بھی گرانقدر خدمات سر انجام دیں۔ حضرت لعل شہباز قلندریؒ صرف و نحو کے بھی ماہر تھے۔ ایک مغربی مورخ سر چرڈ برٹن کی تحقیق کے مطابق حضرت لعل شہباز قلندریؒ ایک عظیم ماہر لسانیات بھی تھے۔ آپ نے چار (4) کتابیں گرامر اور لسانیات کے حوالے سے فارسی زبان میں تحریر کی تھیں۔

مشہور سیاح ابن بطوطہ دنیا کا سفر کرتے ہوئے 734ھ میں جب سیہون پہنچا تو اس نے آپ کے مزار مبارک کی زیارت کی اور آپ کی خانقاہ میں ٹھہرا۔ مشہور محقق شیخ اکرام نے بھی اپنی کتاب موج کوثر میں برٹن کی ہسٹری آف سندھ کے حوالے سے دو مشہور کتابوں میزان الصرف اور صرف صفر کا تذکرہ کیا ہے جو کہ حضرت لعل شہباز قلندرؒ کی تحریر کردہ تھیں۔ حضرت شہباز قلندر ایک مشہور شاعر بھی تھے۔ آپ کے کلام میں معرفت الہی اور سرکارِ مدینہ کی مداح سرائی، عشقِ حقیقی کے والہانہ اندازِ جا بجا نظر آتے ہیں۔

آپ کی شاعری میں روحانی وارفستگی اور طریقت و تصوف کے اسرار اور رموز بے حد نمایاں اور واضح ہو کر سامنے آتے ہیں۔ جو اکابر صوفیاء کرام کا ایک خاص طرہ امتیاز ہے۔ حضرت لعل شہباز قلندرؒ اپنے کلام میں عبد و معبود کے رشتوں کی ترجمانی اتنے حسین پیرائے میں کرتے ہیں کہ پڑھنے اور سننے والوں کے قلوب میں گداز اور عشق و محبت کا جذبہ فروزاں ہونے لگتا ہے۔

آپ کو لعل کہنے کی مختلف روایات ہیں۔ بعض مؤرخین کا کہنا ہے کہ لعل شہباز قلندر کا خطاب آپ کے پیر و مرشد نے عطا فرمایا تھا۔ ایک روایت یہ بھی ہے کہ آپ اکثر لال رنگ کا لباس زیب تن فرمایا کرتے تھے کیونکہ یہ اہل مروند کا مخصوص لباس تھا۔ جب آپ اپنی عمر کے سو سال مکمل کر چکے تھے کہ آپ کو ملتان جانے کا خیال آیا۔ آپ کے دوست حضرت بہاؤ الدین زکریاؒ اب اس دنیا میں نہیں رہے تھے۔ ان کے فرزند حضرت صدر الدین عارف جانشین تھے۔

حضرت صدر الدین عارف کو جیسے ہی معلوم ہوا کہ حضرت لعل شہباز قلندر چند خدمت گزاروں کے ہمراہ ملتان آرہے ہیں تو آپ کو نہایت تزک و احتشام کے ساتھ اپنی خانقاہ پر لے آئے۔ اس وقت شہزادہ سلطان محمد تغلق حاکم ملتان تھا۔ اس نے بھی اپنے دربار میں محفل سماع رکھی اور حضرت لعل شہباز قلندرؒ کو اپنے دربار میں مدعو کیا۔ آپ نے دعوت قبول کر لی۔ کہتے ہیں کہ اس محفل میں دورانِ سماع اچانک حضرت لعل شہباز قلندرؒ پر وحد کی کیفیت طاری ہو گئی۔ آپ حالتِ وحد میں اٹھے اور رقص کرنے لگے۔ آپ کا یہی وحدانہ رقص اس دھمال کی بنیاد بنا جو آج بھی آپ کے مزار پر دیکھا جاسکتا ہے۔ سلطان نے خواہش ظاہر کی کہ آپ ملتان میں ہی قیام فرمائیں مگر آپ نے فرمایا کہ آپ سیہون ہی میں رہیں گے۔

آپ کے ساتھ سلطان محمد تغلق کو اتنی عقیدت تھی کہ سلطان کی وفات کے بعد سلطان کی میت کو ٹھٹھ سے سیہون لایا گیا اور آپ کی خانقاہ کے قرب و جوار میں دفن کیا گیا۔ حضرت لعل شہباز قلندرؒ نے تقریباً 103 برس (بعض تذکروں کے مطابق 112 برس کی) عمر پائی۔

آسمان ولایت کا یہ شہباز سیہون اور سندھ کے گردونواح کے تاریک علاقوں کو نورِ اسلام سے منور کرنے والا یہ آفتاب 18 شعبان المعظم 704ھ بمطابق 1275ء میں غروب ہو گیا لیکن لوگوں کے دلوں میں تا قیامت اس آفتاب کی روشنی باقی رہے گی۔

حضرت شمس تبریز رحمۃ اللہ علیہ

حضرت شمس تبریز کا پورا نام محمد شمس الدین تھا۔ شہر تبریز کے حوالے سے شہرت دوام پائی۔ حضرت شمس تبریز کی پیدائش 5 شعبان المعظم 560ھ کو ایران کے شہر سبزوار میں ہوئی۔ آپ کا شجرہ مبارک امام جعفر رحمۃ اللہ علیہ سے ہوتا ہوا انیسویں پشت پر حضرت علی رضی اللہ عنہ سے جاملتا ہے۔ شمس تبریز یی یا شمس الدین محمد (1185ء 1248ء) ایران کے مشہور صوفی اور مولانا روم کے روحانی استاد تھے۔

آپ کے والد گرامی کا نام سید صلاح الدین محمد نور بخش تھا۔ حضرت تبریز کا سلسلہ نسب براہ راست حضرت جعفر صادقؑ سے ملتا ہے۔ ہوش سنبھالتے ہی حضرت شمس تبریز کو تعلیم و تربیت کے لئے ان کے چچا عبدالہادی کے سپرد کر دیا گیا۔ چچا نے بچے پر بہت محنت کی یہاں تک کہ تفسیر، فقہ اور حدیث کے ساتھ دیگر علوم سے بھی آراستہ کر دیا۔ حضرت شمس تبریز کو بچپن سے ہی دو شوق بہت عزیز تھے۔ رمضان کے علاوہ دوسرے مہینوں میں اکثر روزہ رکھ لیتے تھے۔ جب بھی روزے سے ہوتے ذکر خدا میں اکیسے کہیں کونے میں بیٹھ جاتے تھے۔ اچھے اور لذیذ کھانوں کا کبھی شوق نہ رہا۔ اکثر آسمان کی طرف دیکھ کر تبسم فرماتے رہتے جن کا راز کوئی نہ جان سکا۔

حضرت شاہ شمس نے ابتدائی تعلیم اپنے والد محترم سید صلاح الدین محمد سے حاصل کی۔ ۵۷۶ ہجری ۱۶ سال کی زندگی میں آپ نے تمام دینی و دنیاوی تعلیم مکمل کر لی تھی۔ آپ اپنے والد محترم کے ساتھ ۵۷۹ ہجری میں سبزوار سے دنیا کے مختلف ملکوں میں تبلیغ کی خاطر تشریف لے گئے جہاں جا کر آپ نے اسلام کی شمع کو روشن کیا اور ہزاروں غیر مسلم لوگ آپ کے کرم و فیض سے مشرف باسلام ہوئے۔ ۵۸۶ ہجری میں آپ اپنے والد محترم کے ساتھ اپنے آبائی وطن ایران سبزوار تشریف لائے اس طرح آپ کے والد سید صلاح الدین نے آپ کی شادی اپنے حقیقی بھائی حضرت سید جلال الدین کی دختر سے کر دی۔ خداوند کریم نے آپ کو دو فرزند عطا فرمائے۔ آپ کے پہلے فرزند سید نصیر الدین ۵۸۸ ہجری میں پیدا ہوئے اور ۲ سال بعد آپ کے دوسرے فرزند سید علاؤ الدین پیدا ہوئے۔ آپ کے دونوں فرزند علم و ادب میں کامل ہوئے۔ آپ نے اپنے والد سید صلاح الدین محمد سے شہر تبریز جانے کی اجازت طلب کی اور شہر تبریز تشریف لے گئے۔

روایات میں آتا ہے کہ ایک روز حضرت شاہ تبریز بعد نماز عشاء قرآن مجید کی تلاوت کرتے ہوئے سو گئے تو خواب میں آپ نے ایک بزرگ کو دیکھا جن کی لمبی سفید داڑھی تھی۔ وہ بزرگ آپ کے سرہانے کھڑے تھے اور فرما رہے تھے کہ بیٹے! تم اب ظاہری و باطنی علوم سے سرفراز ہو چکے اللہ تعالیٰ تم سے ایک بڑا کام لہما چاہتا ہے جس کے لئے تمہیں روم جانا ہوگا اور وہاں پر ایک نامور عالم دین مولانا محمد جلال الدین رومی ہیں جن کو تمہاری راہنمائی کی ضرورت ہے وہ بڑے عالم دین ہیں تم ان کی راہنمائی فرماؤ۔

حضرت شاہ شمس تبریز جب نیند سے بیدار ہوئے تو آپ نے اپنے مرشد پاک حضرت بابا کمال الدین جندی کی خدمت میں حاضر ہو کر اپنا خواب ان کے گوش گزار کیا۔ حضرت بابا کمال الدین جندی نے خواب سننے کے بعد فرمایا "تم ابھی کچھ دیر ٹھہر جاؤ۔ چنانچہ آپ نے اپنا ارادہ ترک کر دیا۔" اسی رات آپ کو پھر انہی بزرگ کی زیارت ہوئی اور انہوں نے پھر آپ کو روم جانے کا حکم دیا۔

حضرت شاہ شمس تبریز نے اگلے روز پھر حضرت بابا کمال الدین جندی سے اس خواب کا ذکر کیا۔ حضرت بابا کمال الدین جندی نے فرمایا "اگر تم دوبارہ خواب دیکھو تو مجھے بتانا۔" آپ حضرت بابا کمال الدین جندی کے کہنے پر ایک مرتبہ پھر رک گئے۔ تیسری سب مسلسل آپ کو خواب میں انہی بزرگ کی زیارت ہوئی اور انہوں نے آپ کو روم جانے کا حکم دیا۔ آپ نے اگلے روز حضرت بابا کمال الدین جندی سے اپنے اس خواب کا ایک مرتبہ پھر ذکر کیا۔ حضرت بابا کمال الدین جندی نے آپ کو روم جانے کی اجازت دے دی۔

حضرت بابا کمال الدین جندی کی جانب سے اجازت ملنے کے بعد آپ نے فوراً سفر کی تیاریاں شروع کر دیں اور عازم روم ہوئے۔ قونیہ پہنچنے کے بعد آپ نے مولانا محمد جلال الدین رومی کی تلاش شروع کر دی۔

آپ کو معلوم ہوا کہ مولانا محمد جلال الدین رومی قونیہ کی ایک بڑی مسجد کے امام اور عالم دین ہیں۔ ان سے ملنے والوں کا ایک جھوم ہوتا ہے اس لیے ان سے ملاقات ممکن نہیں ہے۔ آپ نے فی الحال ان سے ملاقات کا ارادہ ترک کر دیا اور اپنے لئے کسی رہائش کی تلاش شروع کر دی اور پھر بالآخر آپ کو ایک سرائے میں رہائش مل گئی۔ حضرت شاہ شمس تبریز نے جس سرائے میں رہائش اختیار کی وہ سرائے بروج فروش کی تھی۔ آپ کی ملاقات اس سرائے میں قیام پذیر مزدوروں سے اکثر و بیشتر ہوتی رہتی

تھی۔ ان مزدوروں نے ہمیشہ آپ کے ہاتھ میں ہمہ وقت قلم اور کتاب کو ہی دیکھا جس سے انہوں نے اندازہ لگایا کہ آپ تعلیم یافتہ انسان ہیں اسی لئے غور و فکر میں ڈوبے رہتے ہیں۔

ان مزدوروں میں سے اگر کوئی آپ سے گفتگو کر لیتا تو آپ کا گرویدہ ہو جاتا۔ ان لوگوں میں دو شخص محمد عمر اور محمد زبیر بھی شامل تھے جن سے آپ کی اچھی علیک سلیک ہو گئی۔ ان دونوں نے مولانا محمد جلال الدین رومی کے بارے میں بیشتر معلومات آپ کو دیں۔

ایک روز یہ دونوں شخص آپ کے پاس آئے اور کہنے لگے "آپ ہمیشہ اپنے حجرہ میں ہی مقیم رہتے ہیں شہر میں ایک بلند چبوترہ موجود ہے جو دریا پچا امراء کے نام سے مشہور ہے جہاں شہر کے نامور علماء اور عمائدین جمع ہوتے ہیں اگر آپ ان سے ملنے کی خواہاں ہیں تو ہم آپ کو وہاں لئے چلتے ہیں اور لوگوں سے آپ کا تعارف کرواتے ہیں۔ مولانا محمد جلال الدین رومی بھی اکثر و بیشتر اس چبوترہ پر تشریف لاتے ہیں ہو سکتا ہے وہیں ان سے بھی ملاقات ہو جائے۔"

حضرت شاہ شمس تبریز نے ان کی بات سننے کے بعد ان کے ساتھ جانے پر آمادگی ظاہر کر دی۔ آپ نے عمدہ لباس زیب تن کیا اور قلم کتاب تھامے ان دونوں کے ساتھ دریا پچا امراء روانہ ہو گئے۔

جب آپ (شاہ شمس تبریز) وہاں پہنچے تو دیکھا کہ ایک بلند چبوترہ ہے جس کے اطراف میں ایک چھوٹا سا باغیچہ ہے۔ اس چبوترے کے اطراف میں ہر قسم کے پھول موجود تھے۔ وہاں آپ کی ملاقات مختلف علماء دین سے ہوئی لیکن مولانا جلال الدین رومی کہیں نظر نہ آئے۔ چبوترے پر باقاعدہ مجلس کا آغاز ہوا تو تصوف پر بحث شروع ہو گئی۔ اس دوران محمد عمر نے با آواز بلند اعلان کیا کہ "ہمارے درمیان آج علم و ادب کی ایک نامور شخصیت حضرت شاہ شمس تبریز موجود ہیں۔" ساتھ ہی وہ آپ کا ہاتھ پکڑ کر سامنے لے آیا۔ آپ نے اپنا مختصر تعارف کروایا۔ علماء نے آپ سے علم اقران کے بارے میں اظہار خیال کرنے کو کہا۔ آپ نے قدرے توقف سے کام لیا پھر اپنی تقریر شروع کی۔

حمد و ثناء درود و سلام کے بعد آپ نے فرمایا کہ "مسلمانوں کے زوال کی بڑی وجہ یہ ہے کہ وہ علم القرآن کو بھلا بیٹھے ہیں یہاں تک کہ قرآن کریم کے پیغام کو بھول ہی بیٹھے ہیں۔ دولت دنیا اور عیش کو سجدے کر رہے ہیں۔ موجودہ دور میں اس بات کا جائزہ لیا جائے تو مسلمان دولت اور عیش عشرت میں ایسے گم ہو چکے ہیں کہ اب لوگ انہیں علم کی بجائے دولت سے ہی پہچانتے ہیں اور ان کی دولت کو ہی سلام کرتے ہیں۔ قرآن پاک کی تعلیم اور اس میں موجودہ پیغام کو پہچاننا ہر مسلمان کا اولین فرض ہے۔ مسلمانوں کی دولت پرستی کی روش نے انہیں اب تباہی کے دہانے پر کھڑا کر دیا ہے۔ قرآن مجید کا علم حقیقت میں علم کا سمندر بحر بیکراں ہے۔ قرآن مجید کے علوم کا حصول ہر انسان پر واجب ہے اور اس کے علوم کسی ایک انسانی زندگی پر ختم نہیں ہوتے۔" قرآن مجید میں اللہ تعالیٰ نے خود فرمایا ہے کہ "اگر جن اور انسان مل کر بھی کوشش کریں تو وہ ایک آیت بھی نہیں لاسکتے۔"

حضرت شاہ شمس تبریز نے علوم قرآن پر سیر حاصل بحث کی۔ آپ کی گفتگو کے دوران ہی مولانا جلال الدین رومی تشریف لے آئے تھے۔ انہوں نے آپ کی گفتگو سنی۔ جب آپ اپنی گفتگو کے اختتام کے بعد مسند ارشاد سے نیچے تشریف لائے تو آپ کی مولانا جلال الدین رومی سے ملاقات ہوئی۔ محمد زبیر نے آگے بڑھ کر آپ کو بتایا کہ یہی مولانا جلال الدین رومی ہیں۔ مولانا جلال الدین رومی نے مسکراتے ہوئے فرمایا "میں نے آپ کی تمام تقریر سنی آپ کے پاس بہت علم ہے۔"

ایک روایت میں حضرت شمس تبریز کی مولانا رومی سے ملاقات کا ذکر اس واقعہ سے کیا گیا ہے کہ ایک دن حضرت شاہ شمس تبریز رحمۃ اللہ علیہ حضرت مولانا جلال الدین رومی رحمۃ اللہ علیہ کے مکتب جا پہنچے وہاں حضرت مولانا جلال الدین رومی رحمۃ اللہ علیہ بیٹھے کچھ کتابوں کا مطالعہ کر رہے تھے تو حضرت شاہ شمس تبریز رحمۃ اللہ علیہ نے ان سے پوچھا "ایں چیست؟" یعنی کیا ہے؟ حضرت مولانا جلال الدین رومی رحمۃ اللہ علیہ نے ان کو کوئی عام ملنگ سمجھ کر جواب دیا "ایں آس علم است کہ تو نمی دانی" یعنی یہ وہ علم ہے جس کو تو نہیں جانتا۔ حضرت شاہ شمس تبریز رحمۃ اللہ علیہ یہ جواب سن کر چپ ہو گئے۔ تھوڑی دیر بعد حضرت مولانا جلال الدین رومی رحمۃ اللہ علیہ کسی کام سے اندر کسی جگہ گئے واپس آئے تو اپنی وہ نادر و نایاب کتابیں غائب پائیں چونکہ حضرت شاہ شمس تبریز رحمۃ اللہ علیہ وہیں بیٹھے تھے تو ان سے پوچھا "میری کتابیں کہاں ہیں؟" حضرت شاہ شمس تبریز رحمۃ اللہ علیہ نے مکتب کے اندر کے پانی کے تالاب کی طرف اشارہ کیا اور کہا "میں نے اس میں ڈال دیں۔" یہ سن کر حضرت مولانا جلال الدین رومی رحمۃ اللہ علیہ حیران و پریشان رہ گئے جیسے کاٹو تو بدن میں اپنی قیمتی کتابوں کے ضائع ہونے کا احساس ان کو مارے جا رہا تھا۔ تب کتابیں کچی سیاہی سے ہاتھ سے لکھی جاتی تھیں پانی میں ڈالنے سے ان سب کتابوں کی سیاہی دھل جاتی تھی۔

حضرت مولانا جلال الدین رومی رحمۃ اللہ علیہ حضرت شاہ شمس تبریز رحمۃ اللہ علیہ سے دکھ زدہ لہجے میں بولے "آپ نے میرے اتنے قیمتی نسخے ضائع کر دیے۔" حضرت شاہ شمس تبریز رحمۃ اللہ علیہ ان کی حالت دیکھ کر مسکرائے اور بولے "اتنا کیوں گبھرا گئے ہو ابھی نکال دیتا ہوں۔" یہ کہہ کر حضرت شاہ شمس تبریز رحمۃ اللہ علیہ اٹھے اور تالاب سے ساری کتابیں نکال کر حضرت مولانا جلال الدین رومی رحمۃ اللہ علیہ کے آگے ڈھیر کر دیں۔ یہ دیکھ کر حضرت مولانا جلال الدین رومی رحمۃ اللہ علیہ کی حیرت کی انتہا نہ رہی کہ سب کتابیں بالکل خشک ہیں۔

حضرت مولانا جلال الدین رومی رحمۃ اللہ علیہ یہ دیکھ کر چلا اٹھے "ایں چیست؟" یہ کیا ہے؟ حضرت شاہ شمس تبریز رحمۃ اللہ علیہ نے جواب دیا "ایں آں علم است کہ تو نموی دانی" یہ وہ علم ہے جس کو تو نہیں جانتا۔ یہ کہہ کر حضرت شاہ شمس تبریز رحمۃ اللہ علیہ چل پڑے۔ حضرت مولانا جلال الدین رومی رحمۃ اللہ علیہ کے اندر کی دنیا جیسے الٹا پلٹ چکی تھی اپنی دستار پھینک کر حضرت شاہ شمس تبریز رحمۃ اللہ علیہ کے پیچھے بھاگے اور جا کر ان کے پاؤں میں گر پڑے کہ اللہ کے لیے مجھے معاف کر دیجیے اور مجھے اپنے قدموں میں جگہ دیجیے۔

مولانا جلال الدین رومی پر ایک کیفیت طاری ہو گئی۔ پھر وہ حضرت شاہ شمس تبریز رحمۃ اللہ علیہ کے دست مبارک پر بیعت ہو گئے۔ مولانا رومی رحمۃ اللہ علیہ کہا کرتے تھے:

صدورق صد کتب در نار گن
روئے خود را جانب دلدار گن
مولوی ہر گز نہ شد مولائے روم
تا غلام شمس تبریزی نہ شد

یعنی تمام کتابیں بیکار تھیں اگر میں حضرت شمس تبریز کی غلامی میں نہ آتا، پس زمانے کا کوئی شمس تبریز ڈھونڈ لو۔ نہ اس کے بغیر کوئی علم کام آئے گا نہ کوئی ریاضت کام آئے گی اور نہ ہی کوئی مجاہدہ کام آئے گا۔

ایک دن مولانا رومی رحمۃ اللہ علیہ نے آپ سے پوچھا "حضرت آپ تبریز سے یہاں کیوں تشریف لائے؟" آپ نے فرمایا "میں محض تم سے ملنے کے لئے آیا ہوں۔" پھر حضرت شمس تبریز نے مولانا جلال الدین رومی سے سوال کیا "آپ ملک روم کے سب سے بڑے عالم ہیں آپ مجھے بتا سکتے ہیں کہ مجاہدہ اور ریاضت کا کیا مقصد ہے؟" حضرت مولانا جلال الدین رومی نے فرمایا "مجاہدہ اور ریاضت درحقیقت اتباع شریعت کا دوسرا نام ہے۔" اس پر حضرت شاہ شمس تبریز نے فرمایا کہ "یہ تو سبھی جانتے ہیں لیکن ریاضت اور مجاہدہ کا اصل مقصد یہ ہے کہ اسان اپنی منزل مقصود کو پالے۔" پھر آپ نے یہ اشعار پڑھے:

علم کز تو ترا نہ بستاند
جہل زان بہ بود بسیار

ترجمہ: جو علم تجھے تجھ سے نالے لے، اس علم سے جہل بہتر ہے (یعنی جب تک اسان کی میں نہیں مرتی وہ جاہل رہتا ہے۔)

حضرت شاہ شمس تبریز نے مولانا جلال الدین رومی کو طریقت کے اسرار و رموز سے آگاہ کیا۔ اس کے بعد مولانا جلال الدین رومی رحمۃ اللہ علیہ نے اپنی پوری زندگی حضرت شاہ شمس تبریز کے نام وقف کر دی۔ حضرت شاہ شمس تبریز رحمۃ اللہ علیہ طویل عرصہ مولانا جلال الدین رومی رحمۃ اللہ علیہ کی رفاقت میں سکونت پذیر رہے۔ پھر آپ تبلیغ کے لئے تونیس سے دمشق، دمشق سے عراق، عراق سے مشہد، مشہد مقدس سے عراق اور پھر عراق سے مدینہ منورہ گئے۔ آپ رحمۃ اللہ علیہ نے اپنی تمام عمر تبلیغ کے لئے وقف کر دی تھی۔

وفات:-

آپ کی وفات ۸ محرم المظفر ۶۷۵ ہجری کو ملتان پاکستان میں ہوئی۔ آپ کے مزار مبارک کی اول تعمیر ۶۷۷ ہجری میں ہوئی۔ جبکہ دوسری تعمیر ۷۳۰ ہجری میں کی گئی۔ اور موجودہ مزار مبارک کی تعمیر ۱۱۹۳ ہجری میں نئے سرے سے کرائی گئی۔ آپ کا مزار مبارک قلعہ نما ایک ٹیلے پر واقع ہے مزار کے گرد مسجد، امام بارگاہ، اور صاحب مزار کی اولاد کی قدیمی رہائش گاہیں موجود ہیں۔ جس کا کل رقبہ 46 کنال 10 مرلے ہے۔ جبکہ مزار کا احاطہ تقریباً 4 کنال پر ہے۔

☆☆☆☆☆☆☆☆☆☆☆☆☆☆☆☆

مُصَنَّفَه کی تمام کُتُب

عبدیت کا سفر ابدیت کے حصُول تک	مقصدِ حیات	خاتم النبیین ﷺ محبُوبِ ربِّ العَلَمین مُحسِنِ انسانیّت	خاتم النبیین ﷺ محبُوبِ ربِّ العَلَمین
فلاح	راہِ نجات	مُختصراً قُرآنِ پاک کے علوم	تعلُّق مع اللہ
تُو ہی مُجھے مِل جائے (جلد ۲)	تُو ہی مُجھے مِل جائے (جلد ۱)	ثواب و عتاب	اہل بیت اور خاندانِ بنو اُمّیہ
عشرہ مبشرہ اور ائمہ اربعہ	کتاب الصلوٰۃ و اوقات الصلوٰۃ	اولیاء کرام	مُختصراً تذکرہ انبیاء کرام، صحابہ کرام و ائمہ کرام
عقائد و ایمان	اسلام عالمگیر دین	آگہی	حیاتِ طیّبہ
تصوُّف یا رُوحانیت (جلد ۲)	تصوُّف یا رُوحانیت (جلد ۱)	کتابِ آگاہی (تصحیح العقائد)	دینِ اسلام (بچوں کے لئے)